

КЫРГЫЗ РЕСПУБЛИКАСЫНЫН
УЛУТТУК ИЛИМДЕР АКАДЕМИЯСЫ

ГУМАНИТАРДЫК ЖАНА ЭКОНОМИКАЛЫК
ИЛИМДЕР БӨЛҮМУ

Ч. АЙТМАТОВ АТЫНДАГЫ
ТИЛ ЖАНА АДАВИЯТ ИНСТИТУТУ

«ЭЛ АДАВИЯТЫ» СЕРИЯСЫ

ЖООДАРБЕШИМ

Кенже эпос

VII том

Академик Абдылдажан Акматалиевдин
жалпы редакциясы менен

Түзгөндөр:

Абдылдажан Акматалиев,
Кенеш Кырбашев, Акынбек Бекболотов

Бишкек
«Аврасия Пресс» – 2015

УДК 821.51
ББК 84 Ки 7-5
Ж 78

Кыргыз Республикасында 2014–2020-жылдары мамлекеттік тилди өнүктүрүүнүн жана тил саясатын өркүндөттүүнүн улуттук программасы боюнча Кыргыз Республикасынын Президентинин Жарлыгынын (2014-ж. 2-июнь, № 119) жана Кыргыз Республикасынын Өкмөттүүнүн токтомунун (2015-ж. 6-апрель, № 151) негизинде жарык көрдү.

Басмага Ч.Айтматов атындагы Тил жана адабият институтунун Окумуштуулар Кеңеши тарабынан сунуш кылышы.

Редакция:

Акматалиев А.А.	Мусаев С.Ж.
Байгазиев С.	Садыков Т.
Жайнакова А.Ж.	Токтоналиев К.Т.
Маразыков Т.	Эркебаев А.Э.

Рецензенти К.Ибраимов – филология илимдеринин
кандидаты

Ж 78 **Жоодарбешим:** Кенже эпос. 7-том./Түз.
К.Кырбашев, А.Акматалиев, А.Бекболотов.
– Б.: «Аврасия Пресс», 2015. – 342 б. («Эл
адабияты» сериясы)

ISBN 978-9967-464-63-6

«Жоодарбешим» дастаны Төштүк жөнүндөгү эпикалык баяндын уландысы, эл арасына кеңири тараган кенже эпостордун бири. Жоодарбешим деле атасы Төштүк сыйктуу табигый кара күчтөр менен кармашууда укмуштуу окуяларга түш болот, кайрат-күчү, акыл-сезиминин жетиктиги аркылуу женишке жетет.

«Жоодарбешим» дастанынын колдогу вариантары жана кытайлык кыргыздардын айтуусундагы варианты менен тааныштыруу иретинде жалпы окурмандарга сунуш кылышынды.

Ж 4702300200-15

УДК 821.51
ББК84 Ки 7-5

ISBN 978-9967-464-63-6

© КРУИА, 2015
© «Аврасия Пресс», 2015



«ЖООДАРБЕШИМ» ДАСТАНЫ

Элдин жазылып кагаз бетинде калбаган тарыхый жолун толугу менен чагылдырып берген оозеки чыгармачылыктын үлгүлору ошол мезгилди күнү бүгүнкүдөй көрсөтүп турган турмуш күзгүсү катары эсептелинет. Эл оозеки сактап келген бай мурастык үлгүлөр азыркы күндө да өзүнүн эстетикалык татымын жоготпостон, келечек жаштар учун да таалим-тарбиялык мааниси зор. Муну улуу эпосубуз «Манас» училтигинен баштап, кенже эпосторубуздун чагылдырган доордук мазмунунан кеңири түшүнүк алабыз. Ошондуктан, кыргыз элинин басып откон тарыхый жолун изилдөөдө оозеки айтылып келген чыгармалардын үлгүлору негизги тарыхый булак жана факты-материал катары милдет аткаары шексиз.

Эл арасында эпостун жандуу айтылып жана сакталып, уланып келиши да бекеринен эмес чыгар. Анткени эл ар дайым өз идеалинда баатырдык менен каармандык көрсөтүп келген өз уулдарынын жүргүзгөн иш-аракеттери, элдин бейпилдик турмушу, тынчтык жашоосу, эркиндиги бузулбасын тилешет. Мына ушул тилек үзгүлтүксүз уланып атадан балага өтсө жана укумдан түкүмга уланса деген тилек-ишенимин жүзөгө ашырууга умтулушат. Элдин көксөгөн тилеги «Манас» эпосунан баштап кенже эпостордун мазмунунда кеңири чагылдырылган. Алсак, Манас баатырдын жерин баскынчы душмандардан коргоп, элдин тынчтыгын сактоодогу көрсөткөн каармандык ишин уулу Семетей, небереси Сейтек жана андан кийинки чөбүрөлөрү улантып кеткен. Ошондой эле Төштүктүн уулу

Жоодарбешим, Курманбектин уулу Сейитбек, Багыштын уулу Толтой сыйктуу атадан балага калган мурастык үлгүлөрдү да атоого болот.

Оозеки чыгармачылыктын үлгүлөрүндө элдик идеал туруктуу сакталуу менен алардын үмүт-тилеги ар дайым иш жузунө ашип турат. Анткени эл өзүнүн сүйүктүү каарманын эпиканын дүйнөсүнөн көчүргүсү келбейт. Анын ар дайым тубөлүк жашоосун камсыз кылцууда укум-тукум жөнүндө ой жүгүртүп, каармандын ордун басуучу уулун жаратып беришет. Бул оозеки чыгармачылыкта законченемдүү көрүнүштөрдүн бири эл арасына кеңири тараган «Эр Төштүк» жөнүндөгү баяндын уландысы «Жоодарбешим» дастаны.

Оозеки чыгармачылыктын кайсы гана үлгүлөрүнө кайрылбайлы өзүнүн алган багыты, идеялык мазмуну жагынан белгилүү бир элдин басып откөн тарыхый доорун чагылдырат. Ар бири ошол доордун тарыхый түшүнүгүн көркөм баяндоо аркылуу аны элдин жашоо тиричилиги менен байланышта карайт. Элде «Кожожаш» же «Эр Төштүк» сыйктуу кенже эпостордун мазмуну доордун алгачкы формациялык этабын сүрөттөсө, ал эми айрымдары улам доор берилген сайын кийинки формациялык баскычтагы эволюциялык өнүгүштү көркөм баяндоого алат. Бул көркөм баян элдин тарыхый доорун чагылдырган бирден бир негизги материал катары эсептелет. Канчалык гиперболизм-ге толгон метафоризацияланган окуялар сүрөттөлүп берилсе да, эпикалык каармандардын басып откөн баатырдык күрөшү реалисттик мүнөздө ачылып окурманга жеткирилет.

Эпостордун ичинен «Манас» эпосунун баш каарманы Манас гана төрөлүп, балалык мезгилин толук откөрүү менен андан соң эпикалык жүрүштөрү жана иш-аракеттери жөнүндөгү баян улана берет. Кенже эпостордо болсо баш каармандын төрөлүү процесси айтылбастан, балалык мезгилиниң отуп, тез жетилип,

эл-жеринин камын ойлогон, өз күчүн көрсөтө алган, жыбас кайраттуу баатырлардан болуп чыга келет. Мына бул идея элдин байыркы замандан бери тилеп келген тилеги, көздөгөн максаты десек жаңылыштык болбос. Ушундай тилекти иш жузун аширууда эл арасынан чыккан баатыр уулдун жаралышы бул элдин идеалындагы негизги мотивдеринен. Муну «Жоодарбешим», «Сейитбек», «Толтай» сыйктуу дастандардын сюжеттик өзөк окуяларынын мазмунунан көнцири тааныша алабыз.

«Жоодарбешим» дастаны «Эр Төштүк» эпосундагы Төштүк баатырдын кара күчтөр менен болгон кармашы жонундөгү баяндын уландысы катары айтылган. Анткени Төштүк адам баласына сырдуу сезилген дөө-перилерди, ар кыл табигый кара күчтөрдү багынтуу менен жер үстүнө чыкса, Жоодарбешим да ошол эле кара күчтөрдүн башка формада трансформацияланышындагы каармандар менен күч сынашып өзүнүн, б.а., адам акылынын үстөмдүгүн көрсөтүп, ошол сырдуу күчтөрдү жеңип, көздөгөн тилек-максатын аткарат. Дастан фантастикалык гиперболизмге толгон апыртмалуу сыйкырдуу окуялар аркылуу иш жузун аширылган.

Кыргыз элинин жашоо-тиричилигинин тарыхый турмушунан кабардар кылуу аркылуу баатыр бала-нын жаштыгына карабастан дөө-перилер сыйктуу кара күчтөргө карши турушу жана жеңишке ээ болушу адам акылынын өнүгүшүндөгү эволюциялык процессти баяндайт. Мейли Төштүк болсун, мейли уулу Жоодарбешим болсун бул каармандар жалаң гана өз кара күчүнө ишенбестен, башка жаратылыши тарабынан берген жардамга да таянышат. Эки чыгармада тең бирдей эле минген тулпарлары Чалкуйruk менен Кылкаранын көрсөткөн көмөгү жана камкордугу негизги ролду ойногон.

«Жоодарбешим» деле башка дастандардай эл арасында көнцири тарап, жөө жомок жана дастан түрүндө

айтылган. Ал эми дастан формасына жеткире О. Урмамбетов сыйактуу ыр менен айткан төкмөлөр аз болсо да, ошолордон угуп, өзүнө жат алып калган айрым адамдардын аиттуусунда да сакталганын эскербей куюга болбайт. Буларга Суранчиеv Калчанын жана Майрыков Жолдоштун кара сөз аралаштырып айткан варианттарын айтсак ашык болбос. Бул варианттар кара сөз аралаштырып аитылса да «Жоодарбешим» дастанында туруктуу аитылып келген салттык үлгүлөрү менен ыр саптары сакталган. Ошолордун бири Майрыков Жолдоштун «Жоодарбешим» дастаны. Азырынча колубузда жок болгондуктан, 1971-жылы жарык көргөн «Жоодарбешим», «Сейитбек» деген дастанга кириш сөз жазган проф. С. Закировдун кыскача баяны менен чектелүүгө туура келди. С. Закировдун «Жоодарбешим» дастанына жазган «Кириш сөзүндө» Майрыков Жолдоштун чыгармачылыгына жана анын аитып жаздырган дастанына көнүр илимий анализ берген. Майрыковдун өз убагында ак-талаалык Карымшак деген адамдан «Жоодарбешим» жомогун 13–14 жаш курагында угуп, анын ыр саптарын толук болбосо да көбунесе сактап калгандыгы эскерилет. Жолдош карыя кийин жаздырганына байланыштуу жомоктуу дайыма аитып журбөгөндүктөн, айрым эпизоддун ыр түрмөктөрү эстен чыгып кеткендигине карабастан окуяны үзгүлтүккө учуратпай кара сөз менен аитып берген экен. Ал эми «Жоодарбешим» дастанын сюжеттик өзөгүн түзгөн салттык туруктуу аитылган эпикалык клишелер, мотивдер, көркөм каражаттар колдогу варианттардын бардыгында төң бирдей эле даражада сакталган. Ошолордун бири катары Майрыковдун вариантын да атасак болот. Айтылган ойго мисал катары С. Закировдун жазган «Кириш сөзүнөн» келтирели. «Алсак, Жоодарбешимдин: «Атам Төштүктүн каарына калбайын» – деп, алтын баштуу Ак аркарды издең баратканда энеси Кенжекенин аитып турган жерин келтирели:

— Ой, айланайын, кулунум,
Катып бир калган кара эмчек,
Бир гана соруп кете көр.
Ой, айланайын, кулунум ов,
Куурап бир калган күү эмчек,
Бир гана соруп кете көр.
Ой, айланайын, кулунум ов,
Ат арытып мине элек ээ,
Ат кадырын биле элек ээ.
Тон тарытып кие элек ээ,
Тон кадырын биле элек ээ,
Балтыр бешик боло элек ээ,
Балтыр күчүң толо элек ээ.
Түп-түбүңдү түрүп айт, балам,
Түбүңдөн күүп табайын, балам.
Тек-тегиңди терип айт, балам,
Тегиңди күүп табайын, балам.
— Түп-түбүмдү айткандай,
Түпсүз адам дедиңби?!
Тек-тегимди айткандай,
Тексиз адам дедиңби?!»

Жогоруда келтирилген Майрыков Жолдоштун айткан «Жоодарбешим» жомогунан алынган ыр саптары жалпы эле башка вариантарда салттык түрдө көңири таралып, айтылып келген туруктуу ыр саптарына жатат. Башында жомок же дастан кылып айтып келген ырчынын чыгармасында айтылган салттык туруктуу ыр саптары биринен экинчисине отсо да айрым гана трансформациялык өзгөрүүгө учурабаса, негизинен, ошол башкы формасы сакталгандыгын айтсак жаңылыстык болбос. Анткени мейли О.Урмамбетовдо болсун, мейли К.Суранчиевде болсун, мейли Ж.Майрыковдо болсун, негизинен, «Жоодарбешим» дастанынын сюжет курумун түзгөн салттык өзөк окуя сакталат. Ар бир айтуучу тигил же бул деңгээлде сюжетке өзүнчө алымча-кошумчаларын киргизе алышат.

Ошондой эле жогоруда эскерилген ойду кытайлык кыргыздарда жарык көргөн «Жоодарбешим» дастаны жеңүндө да ушул эле пикирди айттууга болот.

Берилген маалыматтарга караганда «Жоодарбешим» дастанынын уч варианты жазылып алынган. Азыркы күндө Манастаану жана көркөм маданиятынын улуттук борборунун Кол жазмалар фондусунда Урмамбетов Орзбай менен Сурانчиев Калчанын гана варианты калган. Ал эми 1968-жылы Сокулук районунда уюштурулган фольклордук экспедицияда жазылып алынган Майрыков Жолдоштун варианты тилекке карши жок болуп чыкты. Ошондуктан, Орзбай Урмамбетовдун, Калча Суранчиевдин варианттары менен кытайлык кыргыздарда басылып жарык көргөн Абдыкерим Асандын айттуусунда «Жоодарбешим» дастанын кыргызстандык окурмандарга тааныштырууну ылайык көрдүк.

Эскерилип жаткан варианттардын ичинен Суранчиев Калчанын «Жоодарбешим» дастаны эл арасында айтылып журғон алгачкы өзөк окуянын композициялык түзүлүшү жагынан жөө жомок формасын сактагандыгын белгилөөгө болот. Анткени колом жагынан чакан, негизинен, кара сөз менен берилет да дастандын айтылуу стилин сактоо учун арасына ыр саптары кошумчаланган.

Дастанды Суранчиев Калчадан Ы. Абдыракманов 1940-жылы оозеки чыгармачылыктын үлгүлөрүн жыйнап журғөн учурунда «Эр Төштүк» менен бирге «Жоодарбешимди» да жазып алат. Бирок Ы. Абдыракманов тарабынан Суранчиев Калчанын кимден уккандыгы жана айткан адам дастанды ыр түрүндөбү же кара сөз түрүндө жомок формасында айтканбы ал жөнүндө маалымат берген эмес.

Жазылган үлгүгө караганда Суранчиевдин «Жоодарбешим» жомогу Майрыков Жолдоштун айткан варианты мисалдуу ыр менен аралаш айттылгандыктан, бул дастан эл арасында алгач жомок түрүндө айтты-

лып таралган болуу керек деген ойду түүдүрөт. Анткени Суранчиевдин айттуусундагы «Жоодарбешим» дастаны стилдик куруму, айттуу ыкмалары жөө жомок формасындагы стилде аитылып келгендигинин бир далили экендигин баамдоого болот. Демек, буга кара-ганда дастанды айткан адам кара сөзгө ыр аралаштырып аитып берген болуу керек.

Басмага сунуш этилип жаткан кытайлык кыргыздардан чыккан дастанчы Абдыкерим Асандын «Жоодарбешим» дастаны да биздеги аитылып жургөн «Жоодарбешимдин» бир варианты. Дастан байыркы заманда жашап откөн кыргыз турмушунун баяны болгондуктан, кыргыз элинен чыккан баатыр уул Жоодарбешим жөнүндөгү окуя үзгүлтүккө учурабастан сакталган. Айта турган сөз дастанчы өз ареалында аитылган салттык жөрөлгөлөрдүн нүүгүн бузбастан, окуя бир эле каармандын төгерегинде Жоодарбешимдин алтын мүйүз Ак аркар менен болгон алакасы жөнүндөгү баянды берген. Айттуучу тарабынан тигил же бул деңгээлде дастан катары шителип чыгып, көркөм чыгарма даражасына жеткире сүрөттөлгөндүктөн, вариант катары эсептелүүгө татыктуу. Бул варианта деле окуянын жүрүшү Жоодарбешим менен атасы Төштүктүн ортосундагы жүрүп жаткан мамиледен башталац. Анткени Төштүктүн койгон суроосу элди баш көтөртпөй мөгдүрөткөнөө, элге боору ооруган Жоодарбешим элден суурулуп чыгып, элди кысымдан күткарып кетет. Мына ушундан баштап анын башына оор түйшүктүү кыйынчылыктар түшүп, нечендеген кармашууларды башынан откоруп женишике ээ болот. Бул жениши ал учун оңойго турган жок. Анткени Жоодарбешим сыйкырдуу кара күчтөргө салыштырмалуу алганда алда канча алсыз, күчсүз көрүнөт. Бирок ал өз акыл сезимине, энеси Кенжекенин насаат сөздөрү жана тулпары Кылкаранын корсөткөн комөгү, Жоодарбешимге күч-кубат кошуп, эс токтомутуп Мулжуке, Борон, Кара дөө, Көк дөө, Сары дөө сыйактуу кара күчтөргө түруш-

түк берет. Ошентип, кайнатасы Нурхандын сыйкырлаган алтын мүйүз Ак аркарын атып, дөөлөрүн акыл менен жеңип, кызы Ноопериге ўйлөнүп, айлына кайтып келет.

О. Урмамбетовдун айттуусунда Төштүк баласы Жоодарбешимди өзү менен кошо ууга алтып чыгып, алтын мүйүз Ак аркарды атталбай өкүттө калганын арман катары айтат. Ошол эле учурда энеси Кенжекеге Жоодарбешимдин жоого аттанары жонундө түшүндө аян берет. Анткени Кенжеке түшүндө көргөн алтын боолуу күшү боосун үзүп, алтын түүрун бузуп, эч бир адамга карабай чыгыш тарапка сыйган бойдон кетет. Мына бул окуядан Кенжеке Жоодарбешимдин башына оор түйшүк келерин сезет да баласынын келер жолун тосуп, күтүп калат. Жоодарбешимдин баралына жетип, жоого аттанаар мезгили келгендиги ушул мотив аркылуу чечилет да, чыгарманын сюжети өөрчүтүлө баштайт. Бирок канчалык ареалдык жактан бөлүнүп жашаса да сюжет куруму, алган багыты жана мазмуну эки ареалда тең эле бирдейлиktи түзөт. Окуяны күрүудагы мотивдештириүү маселесине кайрылганды айрым бир деталдык жактан болгон өзгөчөлүктөрдү байкоого болот. Көркөм стилистикалык куруму жагынан да акындардын талант арымына жарааша өз алдынчалык көркөм өзгөчөлүккө ээ.

Эки вариантта бирдей эле эл тарабынан идеал катары бааланып, өтүп кеткен баш каармандардын иштерин улантуучу мураскору тарабынан биринчи болумдө аткарылбай калган, же болбосо баш каармандын колунан келбей калган иши-аракеттер жүзөгө ашырылып, адам баласынын табигый кара күчтөрдүн үстүнөн болгон акыл күчүнүн үстөмдүгү сүрөттөлгөн. Адам баласы өз тиричилигинде алгачкы турмуштук жашоосунан бара-бара прогресске өтүү менен коомдук түзүлүштүн атрибуттарынын талабына ылайыкташып, кийинки миундардын турмуштук тажрыйбалары трансформациялануу аркылуу өркүндөп өсүп, гүлдөө чегине чыгат.

Түрмуштун осүү процесси бир эле калыпта эмес, ал өздөштүрүлүп, түрмушка болгон көз карашы, түшүнүгү кеңейип, андан ары уланып өөрчүй берген. Мына ушундай коомдун өзгөрүүсү менен адам баласынын аң-сезиминде да эволюциялык процесс жүрөт да осүү жолуна өтөт. Ушул эволюциялык процесстин алгачкы көрүнүшү «Жоодарбешим» дастанында учкундары сезиле баштаган. Кытайлык кыргыздардын вариантында Төштүктүн сөзүндө анын байыркы түшүнүгү боюнча эле бардык нерселерди өзүнө таандыкташтырылып түшүндүрүлсө да диалектиканын законченемине келгенде ал түшүнүк алда канча эскирип кеткендигин билдирип жатат. Анткени Төштүктүн тилек максаты коомдук түзүлүштүн өзгөрүүсү менен уулу Жоодарбешимге ылайыкттуу экендин билдируудо. Мисалга кайрылып көрөлү:

*Ким атса ушул аркарды,
Көк тецири Нурхандын,
Айтылган кызын алам – деп.
Анда ээси чыгып аркарды,
Атып дароо келиңер,
Анын алтын мүйүзүн
Алып мага беринер.
Кудай айткан аркардын,
Мүйүзүн олжо алайын.
Күйөө болуп Нурханга
Тамашага канайын.*

Элдин түшүнүгү боюнча эл камын жеген баатырдын ой-тилегинин иш жүзүнө ашишына тилектештигин билдириет. Бирок ошол тилектештик бара-бара диалектикалык осуп-өнүгүүнүн натыйжасында улам кийинки муунга таандык экендин сезишет. Мына ушунун натыйжасында келип, стихиялдуу турдө өзүнөн өзү кийинки баатырга таандыкташтырылат. Мисал көрсөткөндөй өзүнүн жашы улгайып калгандыгына карабастан, көздөгөн максатын иш жүзүнө аши-

рууга аракеттенип элге кайрылып жатат. Эгерде О.Урмамбетовдун вариантында Төштүк түздөн, түз эле баласы Жоодарбешимге айтса, Абыкерим Асандын айтуусунда тикеден-тике баласына таандыкташтырылбайт. Алды менен элге кайрылат. Элден сөз чыкпаган сон, эл арасында олтурган Жоодарбешим атасы Төштүккө таазим кылып, уруксат сурайт. Мына ушундан баштап чыгарманын сюжети түйүндөшүп, окуя курчуй берет. Акыры Жоодарбешим кара күчтөрдү жеңип, Нурхандын кызы Нооперини алат. Дастанда аитылгандай Ак аркарды ким атса, ошол менин кызымыды алат – деп, Нурхан бутүм чыгарган. Мына ушул идея эки вариантта бирдей эле эскерилip, жыйынтык чыгарылат. Негизинен, «Жоодарбешимдин» сюжетинин өөрчүтүлүшүнүн башкы мотиви алтын мүйүздүү Ак аркарды эңсеген Төштүктүн кыялымнадыгы максат-тилеги себеп болот. Ушул атасынын максат-тилегин иши жүзүнө ашырууга Жоодарбешим белсенип киришет. Өзүнүн баатырдык жүргүшүнө жөнөрдө ата-энеси, эл журтунан бата алып аттанып чыгат.

Кайсы гана оозеки чыгармачылыктын улгулөрүнө кайрылбайлы, бул элдин ой-максатынын рухий дүйнөсүнүн байлыгын толук ажарын чечип берген көркөм элестерден экенин эстен чыгарбоо керек.

КЕҢЕШ КЫРБАШЕВ





ЖООДАРБЕШИМ

(Орнамент
айтуусу боюнча)



ЭР ТӨШТҮКТҮН ЖООДАРБЕШИМ АТТУУ УУЛДУУ БОЛУШУ

Тогуз уулдун кенжеси,
Элемандын эркеси,
Сырттан туулган эр Төштүк,
Кебез-Тоо деген жерде экен,
Калын кыпчак элде экен.
Тогуз кыздын кенжеси,
Агай кан кызы Кенжеке,
Асталап алыш жар кылган.
Болот өгөө дартынан,
Жети жыл катар эр Төштүк,
Жердин алдын жай кылган.
Желмогуз менен кармашып,
Ажыдаар менен арбашып,
Наркескенин* кан кылган.
Кабаттап союп дөөлөрдү,
Атагын журтка дан кылган.
Эл сырттаны эр Төштүк
Ааламдын жүзүн кыдырып,
Алдындагы Чалкуйрук,
Арыйын деп калыптыр.
Эр ортондон энкейип,
Карыйын деп калыптыр.
Карылыктын белгиси,
Сакалын буурул чалыптыр.
Үстүндөгү чайинги*,
Тозоюн* деп калыптыр,
Баштагыдан кайраты,

Бошоюн деп калыптыр.
Душманын түгөл жоюптур,
Урушарга жоо калбай,
Урунарга тоо калбай,
Кебез-Тоонун кен жайллоо,
Калың қыпчак эл менен
Кериле тартып конуптур.
Кайран Төштүк сырттанын
Чалкуйрук минип жер чалып,
Четине душман тийгизбей,
Асыраган эл багып.
Көп жүрүп душман жеринде
Чалкуйрук әкөөн чаалыган.
Салышып жүрүп жоо менен
Агарып сакал карыган.
Эңкейип жашы баратса
Эчен ой ойлоп наалыган.
Ажалга башы кетсе да
Эл кишиси эренге
Намыс күчтүү баарыдан.
Күнгүрөнүп эр Төштүк
Кәэде сылап сакалын,
Ойлоп өмүр катарын:
«Көзүм өтсө дүйнөдөн,
Ким калкалайт жерди – деп.
Капа кылбай ким багат,
Калың қыпчак элди – деп.
Эрдиги мага тенелип,
Ээрчий чыккан караан жок.
Туурумду* басып калганга,
Өзүмдү тарткан балам жок.
Жаза тайып күн бүтсө,
Кыпчакты доого талатпай,
Калка болор адам жок», –
Деп ошентип кайгырып,
Кайран Төштүк жүргөндө,
Тууруна туйгун конуптур,

Жоодарбешим атанган,
Баатыр уулдуу болуптур.
Кыпчак эмес эр Төштүк,
Бүт кыргызды чакырып,
Тоюна токсон союптур.
Жоодарбешим баласы
Көнүлдөгү уул болуп,
Кайгынын баарын жооптур.
Сымбатын көрүп баланын,
Күнгүрөнүп сакалын,
Сылаганды кооптур.
Сынына бала толуптур.
Ал баланын энеси
Агай кан кызы Кенжеке,
Болгон кезде кош бойлуу
Ар тамак жакпай нээтине,
Талгак болуп төрөптүр,
Жолборстун этине.
Ит көйнөгүн^{*} мойнуна
Иле түшкөн бул бала.
Аруу тонун жонуна
Кие түшкөн бул бала.
Энекеси Кенжеке
Тогуз күн тартып толгоону,
Кыйнап түшкөн бул бала.
Көзүн ачып баркырап,
Ыйлап түшкөн бул бала.
Киндиги өзү кесилүү,
Күмүш экен көкүлү,
Мандайында калы бар,
Арстандай жалы бар.
Төрөлгөндө балага
Көргөндүн баары танданды,
Бул эмине шумдук – деп,
Элде жүрөк калбады.
Камыр эти катыптыр,
Беш айында каз туруп,

Алты айында басыптыр.
Бирге чыкпай сүйлөптүр,
Төрөлгөндөн башкасын
Эч бир адам билбептири.
Мойнуна тумар^{*} тагыптыр,
Жанга дайнын чыгарбай,
Эрен Төштүк баласын
Ээн жерге багыптыр.
Тогузга жашы чыкканда,
Эр кийимин кийгизип,
Элге дайнын билгизип,
Өз жолуна салыптыр.
Жоодарбешим ошондо,
Энчилеп берген атасы
Кылкара токуп миниптири,
Кылторко тонун кийиптири,
Кылышты жанга илиптири,
Жебени колго алыптыр,
Жанына саадак тагыптыр.
Жорборстон чырга^{*} сүйрөткөн,
Жоо бөрүсү эр Төштүк,
Жоодарбешим уулуна
Жоонун жайын үйрөткөн.
Ээрчитип жүрүп эр Төштүк,
Элдин жайын үйрөткөн.
Төгөрөктү чалдырып,
Жердин жайын үйрөткөн.
Калка болуп эл сактаар,
Элдин жайын үйрөткөн.
Жоодарбешим ошондо,
Өз атасы Төштүктөн
Ашып түшкөн эр чыкты.
Он бешке жашы келгенде
Балтыр эти толуптур,
Беттеп адам баргысыз
Тоодай баатыр болупгур.
Атасын тарткан кайран – деп,

«Сырттан» атка конуптур.
Кийген тону Кылторко,
Минген аты Кылкара,
Эл оозуна атагы
Тарап чыкты бул бала.
Ал атагы айылды,
Жарып чыкты бул бала.
Кебез-Тоодой жер үчүн
Кара башын өлүмгө
Сайып чыкты бул бала.
Жоонун жайын жашынан
Билип чыкты бул бала.
Жоо кийимин ийнине
Кийип чыкты бул бала.
Кайраның Төштүк кубанат,
Баласы баатыр болгонго.
Кападан такыр кол жууган,
Сынына бала толгондо.
Жадырап кабак ачылып,
Санаанын баары басылып,
Жайлоолоп көчүп барыптыр,
Кебез-Тоодой жерине,
Салкын деп Ашуу-Төрүнө.
Айыллы конгон кыркалап,
Айтылуу Аңыр-Көлүнө.
Замандашы Төштүктүн,
Ошол кыпчак элинде.
Аланбайдын Абылай,
Сараңбайдын Сарыбай,
Айтылуу Кебез-Тоосуна,
Төштүккө болгон кошуна.
Эрикпей эрмек кылганга
Курбулары бар экен.
Айдай болгон Ак-Ордо,
Эр Төштүктүн жайы экен.
Агай кан кызы Кенжеке
Ургаачыдан уз чыккан.

Сарамжалын шай кылып,
Жабдыган ошол жан экен,
Сырттанындын жары экен.
Азаматка табылбас
Касиети бар экен.
Келе турган адамга,
Азап менен тозокту
Билип койчу ал экен.
Бул жайлогоо келгени,
Кайран Төштүк эригип,
Кыдышып тоону бара элек,
Кийик атып төрүнөн
Уу кылыш көнүл ача элек.
Чайинги тонун кийиптир,
Чалкуйрукту миниптири.
Абылайды баш кылып,
Отуз жигит кошчу алыш,
Мергендиңке жүрүптур.
Жоодарбешим ал дагы,
Кылкарасы табында,
Кошо аттаныш чыгыштыр,
Атасынын жанына.
Ашшуудан ашшу артышып,
Тоо таянып бийиктеп,
Аркар атып, бөкөн кууп,
Кеткени эки күн болду,
Арстан Төштүк кийиктеп.

КЕНЖЕКЕНИН ТҮШҮ

Түндө жатып ордодо
Кенжеке бир түш көрүптур.
Жоодарбешим уулунун,
Жоого аттанар мезгилин,
Түшүнө аян бериптири.
Түндөгү көргөн түшүндө,

Күмүш боолуу күш көрдү,
Баласынын башына
Азап менен арылгыс,
Аябаган иш көрдү.
Алтын боосун үзүптур,
Алтын туурун бузуптур,
Эч адамга кайрылбай,
Күн чыгыш карай сзыптыр.
Жолунан чыгып кара күш,
Эрмешкен бойдон кетиптири.
Айкырышып экөө тен,
Сермешкен бойдон кетиптири.
Кереметтүү Кенжеке
Уйкудан чочуп ойгонуп,
Убайды тартып ойлонуп,
Эт жүрөгү козголуп,
Санаадан санаа кирди эми.
Кыраан Жоодар башына
Кырсык болот экен – деп,
Кыялында билди эми.
Сыртка чыгып Кенжеке
Адырдан адыр арытып,
Жоодар качан келер – деп,
Көп тиктеп көзүн талытып.
Санаасы санга бөлүнүп,
Ал ангыча эр Жоодар
Карааны тоодой көрүнүп.
Уулун эне көргөндө
Эбедейи ээилип,
Эт тырмагы созулуп.
Турган жаны камыгып,
Каралдым деп жалынып.
Алты күнү көрбөсө,
Калыптыр эне сагынып.
Көрөр болсоң баланы,
Түптүү чынар теректей
Келатканда карааны.

Бойго жетип болукшуп,
Келе элек азыр баралы.
Минген аты Кылкара,
Кийген тону Кылторко.
Кылычы кында кыңгырап,
Кыраан эрдей зынгырап.
Саадагы жанда жаркылдап,
Артынып аркар, кулжаны,
Айбаттуу эрдей шартылдап.
Атын байлан мамыга,
Ордосуна кирди эле,
Сүрүн салып сумсайып,
Жоодарбешим баланыз,
Каны качып қумсарып.
Кайра жаар булуттай,
Каар бетине айланып.
Бул кыяллын баланын,
Көргөндүн баары танданып.
Энеси менен көрүшүп,
Кайран Жоодар турду эле,
Сынамакка Кенжеke,
Сабадагы кымыздан
Сыр аякка куйду эле.
Баатыр Жоодар ошондо
Аягын кармап имерип,
Удаасы менен жыйырманы,
Катар тартып жиберип,
Кенжекеге мууну айтат,
Аябаган укмуштуу
Адам билбес шумду айтат,
Жоодарбешим уулу айтат:
«Угуп турчу, энеке,
Улуу тоодой береке,
Кулан кууп, кулжа атып,
Улуу тоодо жүргөндө,
Атам Төштүк кыраандан
Абдан укмуш кеп уктум.

Таятам менин алыссы,
Кара-Қөлдү жердеген,
Агай кан экен деп уктум.
Тогуз кыздын кенжеси,
Берекем, эне, сени уктум.
Анын ары жагында,
Нечен дайра, нечен көл,
Кыйыры жок толгон жер.
Кыркалап мындан өткөндө,
Токсон тоонун урунуш,
Токсон дайра куюлуш.
Куюлуштан өткөндө
Алтын булак бар – деди.
Как ошондон суу ичкен
Алтын баштуу Ак аркар,
Чын кайберен ал – деди.
Көчүгү күмүш, башы алтын,
Бир башкача жан – деди.
Убагында мен дагы
Булактын жолун чалгам – дейт.
Алтын баштуу Ак аркар,
Атайлап издеп баргам – дейт.
Жерине жетип ата албай,
Кубалап кармап алам – деп,
Чайинги тонум тозгон – дейт.
Ай-аalamды буй кылган,
Ак марал айдал уй кылган,
Атам Төштүк кыраандан
Ошпол аман калган – дейт.
Же болбосо атакем,
Кол созгонду алгам – дейт.
Ата албаган ошону,
Атам Төштүк кыраанда,
Ушул арман калган – дейт.
Ак аркардын кызыгы
Угуп тур, балам, мында – дейт.
Кабарында бар чыгар,

Чоюн кулак алп деген,
Атам Төштүк кармашкан,
Чочубай ошол алп менен.
Бир кездерде Чоюн алп
Жердин жұзұн чалыптыр.
Дөө, перинин шаарына
Сыйкырын издеп барыптыр.
Таап келип ошону
Ак булакта Ақ аркар,
Аны кармап алыптыр.
Сыйкыр менен байлатып,
Жети кара күчкачын
Курсагына салыптыр.
Өмүр бою көтөрүп,
Айласы жок Ақ аркар,
Кайкалап бели талыптыр.
Дуба менен байланып,
Ал Чоюн алп зомбуунун*,
Кызматында калыптыр.
Күчкачта кызық бар экен,
Чоюн алптын жаны экен.
Угуп алып өзүнөн,
Андып келип жаткам – дейт,
Жебе тартып жаа менен
Ак аркарды аткам – дейт.
Башын жулуп күчкачтын,
Өлбөй турган Чоюн алп,
Эсебин мындай тапкам – дейт.
Быйты күндөн туулган,
Чоюндан калган Темир алп.
Жайлап коюп атасын,
Бешиктеги баласын
Аяп аман койғом – дейт.
Быйты күндүн колунан
Жигит болуп өскөн – дейт,
Бой тартып бойго жеткен – дейт,
Урунарга тоо таппай,

Урушарга жоо таппай,
Баш ооган жакка бет алып,
Жер кыдырып кеткен – дейт.
Угушума карасам,
Ак аркарга барган – дейт.
Алтын жанын кубултуп,
Ак аркардын кардына
Кучкач кылып салган – дейт.
Ал Choондун баласы,
Атасынан алты эсе
Ашып түшкөн балбан – дейт.
Айланайын энеке,
Атам Төштүк муну айтты.
Ай, жылдап жолду бас – деди,
Ак булақ жолун тап – деди,
Ак аркар издең ат – деди,
Чоондан калган Темир алп,
Тукуму бизге кас – деди.
Баатыр болсон, эр болсон,
Бул кайгыдан куткарып,
Көнүлүмдү ач – деди.
Кылкара токуп мин – деди,
Кылторко тонун кий – деди.
Саадагымды* асынып,
Кылышың бойго ил – деди.
Батасын алып элиндин,
Бачым жолго жүр – деди.
Айланайын, энеке,
Аскар тоодой береке,
Атанын сөзүн угайын,
Айнытпа, эне, жолумдан,
Ак аркар издең чыгайын.
Баласы болсом атанын,
Бул кызыкты укканда,
Кантип өзүм чыдайын.
Берекем, эне, бекзатым,
Бекерге жебе убайым,

Бул айтканын кылбасам,
Атам Төштүк кыраандын
Касабына каламын.
Батаңды бергин, энеке,
Алыскы жолго саламын,
Ак күнгөйдө Ак аркар,
Аны издең табамын.
Мурун укпай жүрүпмүн,
Көп кызыктын кабарын.
Айтып берчи, энеке,
Таятам менин Агай кан,
Кайдан издең табамын.
Буйдалбай жолду чаламын.
Мурун ага барамын,
Дайын билип барбасам,
Ат арытып, тон жыртып,
Убара болуп каламын».
Угуп турган Кенжеке,
Санаасы санга бөлүнп,
Көзүнүн жашы төгүлүп:
«Айланайын, каралдым,
Айланы кандай табайын.
Алыскы жолго чыкканга
Келе элек эле баралын.
Аскар тоодой көрүнгөн,
Айылда жүрсө караанын.
Күнчүлүк жерге жол жүрсөн,
Үч убак жолун караймын.
Аз кечиксөн айынданап,
Не болду деп самаймын.
Айлап-жылдап жол жүрсөн,
Арылбаган бул башым,
Түбүндө калар санаанын.
Туулгандан бери жакка,
Көзүмдү жыртып жол карап,
Ушундай беле таалайым,
Кагылайын, чырагым,

Жүрөгү муз, боору таш,
Атана жетсин убалым.
Алысқы жолго боло элек,
Аттана турган убагын.
Айланайын, жан балам,
Энендин тилин ал, балам.
Токтой туруп быйылча,
Келеркide бар, балам.
Сарамжал күтүп жолго чык,
Шыбаа болсо Алладан».
Жоодарбешим ошондо,
Мыйыгынан құлду әле,
Энекеси Қенжеке,
Мурун оюн билди әле.
Баатырын туруп кеп айтат:
«Укчу, энеке, – деп айтат.
Азап келсе башына
Ар бир пенде көрбөйбү.
Ажал келсе башына
Алтындаپ үйгө кирсе да,
Айла канча өлбөйбү.
Узун өмүр бак болсо,
Ажалсыз адам өлөбү.
Батанды берчи, энеке,
Уулундуң анық жөнөрү.
Уруша турган душман жок,
Ак аркар издеп барамын,
Буюрган болсо жараткан,
Буйдалбай издеп табамын.
Бошотосун, энеке ай,
Муунунду бекерге.
Кыйырына түшүп санаанын,
Басар жолдон айныбай,
Жөнөсүн жолго каралдын.
Айланайын, энеке,
Күлүп туруп узатчы,
Байлабай жолун баландын.

Атам Төштүк сырттандын
Казабына калганча,
Тирүү жүрбөй өлөйүн,
Туубай тұна чөгөйүн».
Барар жолдон айныбай,
Бала турду карғанып.
Эрдигине уулунун
Кенжеке турду таңданып.
Карагаттай көзүнөн
Мөлтүрөп жашы айланып.
Калқын жыыйып баланы,
Жөнөтмөк болду камданып.
Айлына жигит чаптырып,
Кенжеке кабар берди эле,
Айтылуу кыпчык айылы
Бүт жыйналып келди эле.
Ошполордун ичинде
Карысы бар, жашы бар,
Сараңбайдын Сарыбай,
Ушул әлге баркы бар.
Кенжекеден кеп угуп,
Аркар издең Жоодарды,
Аттанат әкен деп угуп,
Сарыбай аке кеп айтат:
«Үйлаба, Кенжеш, – деп айтат.
Берен Жоодарбешимдин,
Беттеп барган жоосу жок,
Бекерге жейсін қайғыны,
Бер деп келген доосу жок.
Бул айтканым өөнү жок,
Капа қылып баланы,
Үйлаган болбойт жөнү жок.
Бала баатыр Жоодардын
Аскар тоодай бели бар,
Атасы Төштүк эри бар,
Арстандай шери бар,
Ак калпак қыргыз эли бар,

Ала-Тоодой жери бар,
Ачуусу келсе Төштүктөн,
Ааламга жетер деми бар.
Баатыр Жоодар балаңыз,
Баатырлыгын караңыз.
Кылкараны токунуп,
Жоо кийимин кийинип,
Жолго аттанам дегенде
Жагалданып сүйүнүп.
Жарагын илсе жанына,
Жолборс түрү билинип.
Сыртынан құлұп Кенжеке,
Ичинде жүрөт күйүнүп.
Эл-журтунан бата алып,
Жөнөрүндө баласы,
Кайран катын Кенжеке,
Сарамжалын карачы.
Алтымыш килттүү* ак сандык
Ачкычын салып ачты эле,
Эрге ылайык бир буюм,
Ичинен издеп тапты эле.
Алып чыккан буюму
Кол башындај ак баштык,
Жанга салса чак баштык.
Аны берип кеп айтат,
Баяндал баарын эми айтат:
«Балам, Жоодар, жөнөгүн,
Күн чыгыш жакты бет алып,
Энендин айткан ақылын,
Уннуп калбай эске алып.
А дегенде сен өзүң
Таятана барасын.
Басып өтүп кадимки,
Убактын жайык талаасын,
Аралап өтүп мин кырка
Капчыгай тоонун арасын.
Нечен айлап жол жүрүп,

Ара-Көлдү жердеген,
Кара тениз эл деген
Агай канды табасын.
Таятана барганда,
Калың қыпчак элинден,
Каны менен бегинен,
Кебез-Тоо асыл жеринден
Атайылап салам де,
Эрен Төштүк баш болуп,
Эли-журту аман де.
Энемдин дени сак дегин.
Элим менен жеримде
Бейкүтчулук чак дегин.
Эл атасы Элеман,
Токсон тогуз жашында
А дүйнө көздөй кеткен де.
Энекебиз Гүлайым
Чалы менен тен карып,
Бул дүйнөдөн өткөн де.
Эми, балам, айтарым,
Таятаң тилин ала көр,
Алтын баштуу Ак аркар
Дайнын угуп бара көр.
Бара турган жолундан
Эчен дайра суу келет,
Эчен кабат тоо келет,
Чытырман токой чер келет,
Адыр-адыр бел келет,
Адам уулу баспаган
Көзгө чоочун жер келет.
Күк этип учкан күзгүн жок,
Как этип учкан карга жок
Какшып жаткан чөл келет.
Балам Жоодар башына
Ар бир түркүн иш келет.
Уч-кыйрына көз жетпес
Мелтиреген түз келет.

Бара турган жолундан
Каргашалуу жан чыкса
Бир башына күч келет.
Жана, балам, айтарым,
Бара турган жолунда
Улабастын тоосу бар,
Ошо тоого барганды
Жарагың колдон түшпөсүн,
Эки жагың аярлап,
Өзүн аттан түшпөгүн.
Азуулуу жырткыч ажыдаар,
Жана кызык жан чыгар.
Жалгыз көздүү желмогуз,
Жез тумшук мите деген бар,
Башка жанга тийбестен,
Жалан қиши жеген бар.
Жолоочу жүргөн адамдын
Жолун тосуп издеген.
Жыты менен адамды,
Үч күндүк жолдон искеген.
Аны билген адамдар
Абайлашып сак болуп,
Отүп жүргөн күч менен.
Бара турган жолунда
Кийиги арбын ташынан.
Анга шыктуу жан элен,
Үйрөнүп, балам, жашындан.
Кызыгып кийик атпагын,
Басар жолдон кечикпей,
Алаксыбай бат баргын.
Жана бердим өзүңө
Кол башындай ак баштык,
Энекен бейбак жасаган
Эрге ылайык күлазык.
Катуулап кардың ачканда,
Көнүлүн кайгы басканда,
Бир чымчымын ал, балам,

Тандайына сал, балам.
Ооруган жерин өсүлдүрүлгүн,
Умачтай көзүң ачылат,
Саргарган санааң жазылат.
Ат башына иш түшсө,
Ооздук менен суу ичсө,
Арып ачып кетет – деп,
Токумун кылдым тогуз кат,
Желдигин кылдым жети кат,
Мәэр чөптөн ширетип,
Кошо тиктим эки кат.
Ат башына иш түшсө,
Тигишин таап, сөгүп көр.
Бууданын арып кетпесин,
Бир тутамдан берип жүр.
Ар ақылым сап болду*,
Башкасын, балам, өзүң бил».
Мына ошондо Кенжеке,
Көзүңөн жашын төкту әле.
Кош айтып Жоодарбешимге,
Эки беттен өптү әле.
Кары, жаш ыйласп буркурап,
Узатышты Жоодарды,
Батасын берип чуркурап.
Кылкараны эр Жоодар
Күн чыгыш жакка бурду әле.
Үзүлгөнчө карааны
Үймөлөктөп калың әл
Үркөрдөй болуп турду әле.

ЖООДАРБЕШИМДИН АЛЫН БАШТУУ АК АРКАРГА АТТАНГАНЫ

Кайран Жоодар ошондо
Узак жолго салды әле.
Эли кыпчак, Кебез-Too,

Жери артта калды эле.
Алдындағы Қылқара
Жал-куйругун жайды эле.
Басканына мал жетпей,
Желгенине жел жетпей,
Шамалдай жөнөп калды эле.
Жоодарбешим балаңыз
Баратканын караңыз.
Минген аты Қылқара,
Кийген тону Қылторко,
Көргөндүн көөнү түшкөндөй,
Баратканда бул жолго.
Жаныбарын Қылқара
Айбандын зору манқаят,
Үстүндөгү эр Жоодар
Ала-Тоодой данқаят.
Жарагын илип жанына
Жагалданып чалкалап.
Басар жолдо болжол жок,
Баатырынды карагын,
Жанына алган жолдош жок.
Аябай кетип баратат
Адыр-адыр бел менен,
Адырмактуу тоо менен.
Адырдын чөбү суюлуп,
Адырдан кийик куюлуп.
Будур-будур жол менен,
Будурмактуу тоо менен,
Будурдуң чөбү суюлуп,
Будурдан кийик куюлуп.
Аны көрүп баратып,
Кантип көөнүн наалыбайт.
Бири оттосо, мини жуушап,
Чалып коюп чөбүнөн,
Баш айланат тим эле
Айбанаттын көбүнөн.
Санат жетип ошону,

Болжогустай болуптур.
Дүнүйөнүн жүзүнө
Жыбырап жандар толуптур.
Бугусу жүрөт будурда,
Куланы оонап кумунда,
Эчки-теке зоосунда,
Эчен жан жүрөт тоосунда.
Кызыктырып баланы,
Көп тийип көздүн жоосуна.
Аркар, кулжа адырда,
Аралашып шагылга.
Бекенү оттоп бөксөдө,
Жейрени жуушап дөңсөөдө.
Тумшукта мүйүзүн аркайтып,
Өзүнчө жүрөт кериги*,
Жылт этип оттоп элиги.
Аралап түрлүү жандарды
Ачылды баатыр көнүлү.
Ээн жаткан жер э肯,
Келбеген адам өмүрү.
Эзилип бышып шагында
Жапайы алма, өргү.
Бастырганда жылчык жок,
Бадал өсүп чер болгон,
Түрдүү жемиш күбүлүп,
Түбү чирип көн болгон.
Ар айбанат мекендер,
Бул жердей кайдан жер болгон.
Түлкүсү түштө ойногон,
Карышкыр, жолборс, арстаны
Күчүктөй шимшип жойлогон.
Балатыдай жыланы
Бастыrbай жолду торгогон.
Каман-чочко жер түртүп,
Жемиши жатса чачылып,
Каадасын такыр койбогон.
Жаагын баспай ышкырып,

Улуу тоодо улары.
Илбээсинди* илип жеп,
Көкөлөп учуп тынары.
Көрүнгөн жанды алыш жеп,
Канаттуу күштүн кырааны.
Кайкы канат асылдар,
Кадимки ала барчындар.
Коёну оттоп конулда,
Адам атын билбеген,
Канча түрлүү илбээсин,
Аралаш жүрөт жолунда.
Кекилик, чили керүүдө,
Бөдөнө, тартар, безбелдек
Жайпап учса жарышып,
Жага турган көнүлгө.
Кумар жазар жер экен
Кийик уулап, ан атып,
Атайылап келүүгө.
Тоодагы оттоп бозунда,
Мин бир түркүн жан жүрөт,
Талаа, түзү, тоосунда.
Кээ бир жери саз болуп,
Ала-була көлдөргө
Өрдөк, чүрөк, каз толуп.
Туура-туура суу болуп,
Балыгы ойноп секирип,
Узун моюн куу конуп.
Андан ары өткөндө
Жердин өнү кубулуп,
Бир башкача жер көрдү,
Туташ тулаң бетеге,
Бадалы ёскон суюлуп.
Бала баатыр ошондо
Башка, башка жан көрдү.
Жанагыдан укмуштуу,
Жана кызык ан көрдү.
Кайын, талы аралаш,

Карагай, арча салаалаш,
Бул өндөнгөн жер калып,
Кызык жайга туш болду,
Бала баатыр келатып.
Жер укмушу бул э肯,
Чөп тукуму аз өскөн,
Жеринин бети күм э肯.
Сөксөөлү өскөн буралып,
Шилбиси өскөн кубарып,
Чырмоогу өскөн чырмалып,
Кургап жаткан талаа э肯,
Түрлүү жан мында бар э肯,
Кыш билбеген жай э肯.
Бала баатыр караса
Жанагыдан эн кызык,
Жана сонун тамаша.
Арткы буттан колу узун,
Андан ашык мойну узун,
Темгил чаар тик мүйүз
Акыра* деген мал э肯.
Жебенин огу жетпеген,
Абыдан күлүк жан э肯.
Бадалдан чыгып оттошуп,
Укуруктай моюнун
Созуп коюп жаныбар,
Карап турат топтошуп.
Түзүндө жүрөт жарышып,
Айгырлары алышып,
Кулун, тайы аралаш,
Жапайы өскөн кур жылкы,
Куланөөк, боз темгил,
Сопол куйрук, кыска жал,
Жалаң баары сур жылкы.
Үйүр тартып бөлүнүп,
Жоодарбешим балага
Бир айбанат болгондон,
Ушул кызык көрүнүп.

Шаа болгон мүйүздөрү,
Таргылала жұндөрү,
Туралы* деп аталған
Жапайы уйдун жүргөнү.
Ийри моюн, жалғыз көз,
Жалпак таман, айры өркөч,
Чуудалары чубалған,
Калжан уруп каркайған,
Шыйрагы узун тартайған,
Жапайыдан төө жүрөт.
Чондугу тоонун теңіндей,
Бул дүйнөдө болғонду
Баса калып жегидей.
Узун түмшук пил көрдү,
Айбандан зор зил көрдү.
Жалғыз өркөч нар көрдү,
Адам атын билбекен
Жана түркүн жан көрдү.
Қанаты жок учпаган,
Чондугу төөдөй күш көрдү.
Карышқыр, чөөгө окшобос,
Жапайы жүргөн ит көрдү.
Бул дүйнөдө болғонду
Бала баатыр бүт көрдү.
Бастыра берип сап болду,
Убактын жазы талаасы
Жоодарбешим баатырга
Жазбай алты ай жүрсө да,
Жакын өндүү арасы.
Андан ары жол жүрдү,
Ат аябай мол жүрдү.
Токой, бадал жок болуп,
Мелтиреген жер келди.
Аптап урган капалуу,
Мээ кайнаткан чөл келди.
Талаасынын баарысы,
Үйүлгөн кызыл кум экен.

Беке саяр куурай жок,
Кайтпастын чөлү бул экен.
Каак этип учкан карга жок,
Кук этип учкан кузгун жок,
Айланып учкан жору жок,
Бастырып өтөр жолу жок.
Аяк, башы көз жетпейт,
Жердин жүзү тунарып.
Учу-кыйыры билинбей,
Басып жатат мунарык.
Булуттап учкан буусу жок,
Солуп калган чөл экен,
Сокур булак суусу жок.
Эшилген кумду төтөлөп,
Жөө баратат чөл кесип,
Сырттандын уулу эр Жоодар
Кылкараны жетелеп.
Бара, бара кыйындал,
Куму кызып от болуп.
Какыраган кара таш,
Чөп тамыры жок болуп.
Какшыган чөлдү кыдышып,
Баатыр Жоодар жер кезип,
Каны качып, ал кетип,
Жаныбарың Кылкара
Бучкагынан тер кетип.
Ошо кезде эр Жоодар
Жангактан башка жыгач жок,
Бир токойго кез келип.
Көк чөбү өсүп көйкөлүп,
Көк мейкин талаа өзгөрүп,
Баатыр келип караса
Жаралганы ээн болгон,
Жанғагы кулап көң болгон.
Бастырып кирсе аралап,
Кишидей болгон маймылдар
Ар жыгачтын башынан

Карал турат сагалап.
Учуп, конуп шагына
Асем тоту, жөн тоту
Жангактарын чагып жеп,
Ичинен данын алыш жеп.
Асем тоту жаныбар
Күйругу кучак чубалып,
Мин кубулуп жүндөрү,
Эчен түр салыш буралып.
Жарышып сайрап булбулу,
Жаркытчуудай мундууну.
Бейиш* сымал жай экен,
Эки жәэги көк токой,
Ортосу өзөн сай экен,
Жаргандын жангак тоқою
Аталып калган ал экен.
Кайтпастын кара дайрасы
Бир бутагы бул экен.
Ак кар, муздак булактан
Куралып аккан суу экен.
Көк ирим болуп көбөөсү
Кай акканы билинбейт,
Караса түбү көрүнбөйт,
Эни жайык кечүү жок,
Өзөн толуп мелмилдейт.
Жоодар буга келди эле,
Туш-туш жагын абайлап,
Көз жиберип көрдү эле,
Эс алдырып атынын
Ээр токумун алды эле,
Токумдан төшөк салды эле.
Кыбыланы баштанып,
Ак канкыны жазданып,
Ач болотун салынып,
Кыл торкону жамынып,
Алп уйкуга батты эле,
Күнү, түнү эр Жоодар

Көшүлүп уктап жатты эле.
Кайран буудан Кылкара
Сугаты кана суу ичиp,
Көк отуна тойду эле.
Талбай оттоп олтуруп,
Таз карды чөпкө толду эле.
Ала салып алты оонап,
Арыганы басылып,
Бел омуртка, кыр арка
Талыганы басылып.
Оюн салып ойноктоп,
Кайра келип табына
Ок жыландаи сойлоктоп.
Эрен Жоодар ошондо
Ордунан турса козголуп,
Уктап уйку каныптыр,
Баштагыдан онолуп,
Ооруган жери жоголуп,
Ордуна келип калыптыр.
Илбээсиндин этинен
Шишкебек кылышп тойду эле.
Токуп минип бууданын
Сапар жолун созду эле.

ЖООДАРБЕШИМ ЖАЛГЫЗ КӨЗДҮҮ ЖЕЛМОГУЗДУ ЖАНА КЫРК КАРАКЧЫНЫ ЖАЙЛАГАНЫ

Андан ары караса,
Түз түгөнүп баатырга,
Адыр, адыр тоо келип,
Булут ойноп бөлүнүп,
Көк тиреген көк залкар
Нечен катар зоо келип.
Ошо жерге келгенде,
Жаныбарың Кылкара,

Жалт этип токтоп турду эле.
Сырттан эрди карата,
Бугудай мойнун бурду эле.
Кылкарага үн бүтүп,
Кадимкідей тил бүтүп,
Жоодар эрге муну айтат,
Адам билбес шумду айтат:
«Айланайын, кырааным,
Акылың бар, эсин жок,
Әчтеме менен ишин жок.
Мен көргөндү көрдүнбү,
Мен туйганды түйдүнбү.
Аманат жанга шек келет,
Мындан ары баатырым,
Алдындан чыгып андыган,
Ар душманың бет келет.
Бара турган жеребиз
Улабастын Улуу-Тоо,
Жору консо токтогус,
Айланасы аска-зoo.
Бөксө жолун чалабыз,
Артуудан артуу бел ашып,
Ара-Көл жолун табабыз.
Бир башына чак болгун,
Бараткан жолго сак болгун».
Муну угуп эр Жоодар,
Бөксөгө салып кадуулап,
Алдындағы Кылкара
Жоргосун жазбай жаныбар
Жол жүрүшү катуулап.
Кулагынан тер чыгып,
Бүткөн боюн ысытып,
Тарамышын созгулап,
Төрт аягын кызытып,
Араандай оозун ачты эми.
Кара-Көлгө кетүүчү
Тарам жолго келгенде

Ак көбүгүн чачты эми.
Эч нерсенин дайны жок,
Үстүндөгү баланы
Аркырап алыш качты эми.
Жоодарбешим ошондо,
Эки жагын караса,
Көзгө бир жан илинбейт,
Алдындағы Кылкара
Не шашканы билинбейт.
Ал аңғыча болгон жок,
Чондугун айтпа болжол жок,
Сол кол жагы кара қоо
Бөгүп жаткан турбайбы.
Болжолуна жетсин – деп,
Чөгүп жаткан турбайбы.
Чондугу тоонун тениндей,
Жоодар эмес башканы
Бир айқырса жегидей.
Каарланып чамынып,
Кабактан тура калганы,
Баатырга тумшук салганы.
Жалгыз көздүү желмогуз,
Онурандал оншондол,
Баатыр Жоодар артынан
Жөнөп калды соксондол.
Анда-мында бир тийип,
Айбат менен атылып,
Аткып өткөн жеринен
Аңтарылып топурак
Артын көздөй чачылып.
Жаныбарың Кылкара
Араандай оозун ачканы,
Айныбай арыш таштады.
Жеткидей деп ушуга,
Баатырды ала качканы.
Барган сайын жакындал,
Кирип барды баатырга

Бута бою жакындал.
Жоодарбешим ошондо,
Абайласа кылчайып,
Желмогуздун өзү бар,
Кайкы мурун, жез тумшук,
Мандайда жалгыз көзү бар.
Канаты жок, колу жок,
Адам сындуу аягы,
Жара тарткан жеткенди,
Тумшугунда жарагы.
Чактап көрүп чамасын,
Жетер болсо бул урган,
Соо болбойм деп баалады.
Алтын жаак сыр жебе
Эми колго алды эле.
Атка ойносо баланын
Шамдагайы болжолсуз,
Кылкаранын ээрине
Кыйшая мине калды эле.
Кара жаак жебе тартканга
Тогузунда машыккан.
Тиктеген жерден кан чыккан,
Тийген жерден жан чыккан,
Жебеси желге жанылбай,
Чымчык учса көзгө аткан.
Чалмага жебе чалды эле,
Желмогуздун өзү – деп,
Мандайда жалгыз көзү – деп,
Тартып келип калды эле.
Алтын жаак сыр жебе
Чоюла түшүп чап этип,
Ак чел менен карага
Жабыша түштү шап этип,
Олурайып чечекей,
Агып түштү балп этип.
Жалгыз көздүү желмогуз
Ала салып кырданып,

Кулап кетип жалп этип.
Жебенин огу тийгенде,
Айкырып үнүн салды эле.
Тоодай кылышп томкоруп,
Жердин бетин конторуп.
Эт-бетинен жыгылып,
Эңшерип турпак сугунуп.
Аздан кийин турду эле,
Анык кудай урду эле,
Онурандап, оншондоп,
Оромпой тээп соксондоп,
Туш-тушка мойнун сунду эле.
Айкыргандан чаңырып,
Чууну катуу баштады.
Ачуусуна чыдабай,
Ар кайсы жерге урунуп,
Өлүп кете жаздады.
Ачуулуу үнү чыкканда
Эки тоо бети жабышып.
Кууган жоосун унутуп,
Кала берди желмогуз,
Жаны менен алышып.
Жоодарбешим сырттаным,
Кылкара оозун бурган жок,
Кылчайып карап турган жок.
Түбүнө сенин жеттим – деп,
Тийишип мага кеттиң – деп.
Окоро түйгөн ак тизгин
Кош колунда карышып,
Ооздук менен алышып,
Учкан күшкү жеткизбей,
Шамал менен жарышып,
Күүлөнгөн бойдон күлүгү
Үч күндүк жолго кетиптир.
Жана эки күн жол жүрүп,
Ара-Көлдүн четине
Байкап керсө жетиптир.

Тогуз дайра туура суу
Тогуз тепчиp кечиптиp.
Токсон белес кыркалаp,
Токтобостон өтүптүp.
Ээр белдей белеске
Эренин токтоп калды эле,
Не кызыктар болот – деп,
Туш-тушка көзүн салды эле.
Карап турса баатырың
Каптаган аттын изи бар.
Кара жерди чаң кылышп,
Жортуп өткөн киши бар.
Аттын салып изине,
Бастырса баатыр кичине,
Кырк бир адам жарактуу
Чыгып калды алдынан,
Эл талаган каракчы.
Айталы мунун дайнынан,
Киши өткөрбөй олжо алган,
Мыкаачынын айлынан.
Күнү-түнү жол тосуп,
Жалгыз-жарым жан болсо,
Булардан аман кетпеген.
Укумунан тукуму
Киши союп эт жеген,
Бүгүн жолго чыгыптыр,
Караанын көрүп баланын,
Кайкандал тосуп туруптур.
Баатыр жакын келгенде,
Ким экенин ылгабай,
Текши найза сунуптур.
Белгисиз жерден кол чыкты,
Белесте турган жашынып.
Баатыр Жоодар баланыз
Бул кызыкты көргөндө
Бар кайраты ашынып,
Найза сунуп айкырып,

Жөнөп калды качырып,
Желмогуздан куугун жеп,
Калыптыр ичи ачынып.
Арстандай сүр менен
Алды жагын жапырып.
Айбат түсүн көргөндө,
Бири беттеп келе албай,
Качып берди чачылып.
Найза сунган немелер,
Адамдан башка эр көрдү,
Арстан сымал шер көрдү,
Ачып көзүн бир көрдү,
Ажыдаардай сүр көрдү.
Алактаган каракчы
Ажал чыгып алдынан,
Андей кордук ким көрдү.
Арстан Жоодар ошондо,
Айкырыкты салды эле,
Ачуусу келе калды эле.
Айбат менен барды эле,
Жеткен жоосун узатпай,
Кээсине найза малды эле,
Кез келгенин баатырың
Кылыштап башын алды эле.
Өзү келип катылган
Каракчыны бүт союп,
Чын кумары канды эле.
Жоодарбешим баланыз
Эр экенин караныз.
Кырк каракчы биригип,
Бирөө кылыш чапкан жок.
Баатырыңды каратып,
Бирөө жебе тарткан жок.
Кыйыны чыгып ичинен,
Кылчайып найза сунган жок.
Мандайлашып баатырга,
Кылайып каруу кылган жок.

Жолуккан жоосун баатырын
Жолборстой чалды эле.
Буудандарын чогултуп,
Коштоп айдап алды эле.

ЖООДАРБЕШИМДИН ТАЯТАСЫ АГАЙ КАНГА КЕЛГЕНИ

Баатыр дагы жол жүрсө,
Укуругу колунда,
Үч жылкычы сүйлөшүп,
Турган экен жолунда.
Баатырды көрүп шашты ошол,
Укуругун сүйрөшүп,
Үйүн көздөй качты ошол.
Жоодар турду бакырып:
«Чочубагын, жылкычы,
Тура тур – деп, чакырып,
Элин қайсы эл? – деди,
Бери жакын кел, – деди.
Кара теңиз болсонор,
Мен сilerге жээн, – деди.
Таятам менин Агай кан,
Элим кыпчак эл, – деди.
Энемдин аты Кенжеке,
Эр Төштүктүн баласы,
Жоодарбешим мен, – деди.
Чочуркабай тагалар,
Бура тартып кел», – деди.
Баланын сөзүн байкаса,
Буларга жакшы угулуп,
Үч жылкычы элендеп,
Тура калды бурулуп.
Көрсө көнүл бөлүнүп,
Кыраан Төштүк тукуму
Көк сеңир тоодой көрүнүп.

Сүйлөй албай сүрдөшүп,
Баралы деп жанына,
Бирин бири жүр – дешип.
Батына албай чочулап,
Балага жакын келди эле,
Сырттан Жоодарбешимге,
Үйрүлүп салам берди эле.
Саламын алик алганы,
Кол берип, колун кармады.
Жоодарбешим ошондо,
Жодуратып кеп сурайт:
«Таятам менин Агай кан,
Эсен барбы? – деп сурайт.
Тогуз кыз удаа төрөгөн,
Сыр бешикке белөгөн,
Таэнем менин Баалыкан,
Жарыктык эсен бар бекен.
Кайрат-күчтен тайгандыр,
Экөө тен карып калгандыр.
Жана баатыр кеп сурайт, –
Басып кирген душман жок,
Бейкутпу айлын» – деп сурайт.
Чечилип кептен салышып,
Эр Төштүктүн баласы
Эр Жоодар менен таанышып.
Каракчынын кырк атын
Соогат кылып алышып.
Таятасы Агайга
Сүйүнчүлөп барышып.
Эр Төштүктөн туулган
Эрен Жоодар келди – деп,
Жылкычы кабар салыштыр.
Кара тениз калың эл,
Каны, беги болушуп,
Жолун тосуп калыштыр.
Келсе Жоодар бул жерге,
Таятасы Агай кан

Кадимкидей бар экен.
Кара тениз элине
Кадимкидей кан экен.
Каруу, күчү боюнда
Калыбеттүү жан экен.
Учурашып Агайга,
Жай сурашып далайга,
Кучактап беттен өбүшүп,
Топтол келген калың журт,
Тобу менен көрүшүп.
Бала баатыр кеп айтат,
Эл-жерим эсен – деп айтат.
Энекеси Кенженин
Аманат сөзүн эми айтып,
Бала да болсо баатырын,
Баштан аяк жөн айтып.
Эчен кызык көрдүм – деп,
Ушул жолдо келатып.
Калың кыргыз элиниң
Сарамжалы шай – деди.
Таята сенин шаарына
Келип қалдым жай – деди.
Эл көнүлүн кубантты
Баатырдын айткан жай кеби.
Агай кандын шаарында
Кыйла күнү жатыптыр,
Даам ичиp, тузун татыптыр.
Аттанып чыгып кийикке,
Агай кан менен уу кылды.
Аркар атып, бөкөн кууп,
Талаанын бетин чуу кылды.
Тоо кийигин кубалап,
Ойго шылап атыптыр.
Ой кийигин кубалап,
Тоого шылап атыптыр.
Бала күндөн бер жаккы,
Бар кумарын жазыптыр.

Кайра тарткан жолунда
Таятасы Агайга
Ичиндеги сырды айтат,
Жашыrbай баатыр чынды айтат:
«Айланайын, таята,
Келгеним кыйла күн болду,
Ат арытып алыстан,
Басып келдим көп жолду.
Эзилишип сүйлөшүп,
Эсендикти билиштик,
Түрмөгүн сөздүн түрүштүк,
Түп атаны сүрүштүк.
Орустанбектин он уулу,
Как ошондон тараган
Бир экен го түбүбүз,
Көніген экен кыйрыбыз,
Жазылган экен учубуз.
Кара кыргыз болгону,
Бирге тура учубуз.
Эми менин айтарым,
Көнүл бөлүп угунуз.
Мындан ары, атаке,
Басар жерим мол жатат,
Бара турган жумуштан,
Көп күнчүлүк жол жатат.
Ак-Булактын Мин-Кыя,
Так ошону чаламын.
Токсон тоонун урунуш,
Токсон дайра куюлуш,
Куюштун ар жагы,
Айтылуу Алтын-Булакты
Ат арыта табамын.
Алтын баштуу Ак аркар,
Аны издең барамын.
Ал кызыкты кылбасам,
Атам Төштүк сырттандын
Казабына каламын.

Андан көрө, атаке,
Акылың айтып, онго сал,
Аныктап туруп дайынын
Кечиктиrbей жолго сал».«
Муну укканда Агай кан,
Көздөн жашын имерип,
Мууну бошоп ошондо,
Бышактап ыйлап жиберип:
«Жээним, Жоодар, карапдым,
Тогуз кызды узатып,
Жыргалың көрдүм баланын.
Эркектен калган түяк жок,
Ичиме толду убайым.
Үч убакта зарлап ыйласам,
Укпады аны кудайым.
Келгениң он күн боло элек,
Кучагым толо сүйбөдүм.
Оозум толо өппөдүм,
Кейитти го атанды,
Келе сала кеткенин.
Кагылайын, карапдым,
Кара шаар калаама
Каалашыңча жүрүп кет.
Алты аяктуу ала атка,
Жети аяктуу жээрде атка,
Алтын капитал эәримди
Токуп туруп минип кет.
Элимдин жыйып кыздарын,
Чубатууга салайын,
Сулусун тандап сүйүп кет.
Төштүк болсо өз атан,
Мен экемин таятан.
Биздин элди элдеп кет,
Биздин жерди жердеп кет.
Кылкара атың токуп кет,
Көзүм өтсө дүйнөдөн,
Бир жолу куран окуп кет.

Өмүр жашым сап болуп,
Тутамчалық калган жок.
Сенин көзүн барында
Өлүп кетсем арман жок.
Көзүм өтсө дүйнөдөн,
Көк ала желең, кызыл туу
Көкөлөтүп ким барат?
Атакелеп буркурап,
Көзүмдү жоқтоп ким турат?
Желектүү найза ким аштайт?
Артымда калган туяк жок,
Ордумду ээлеп кан болуп,
Ушул элди ким баштайт?
Ак аркар издең барам – деп,
Акмалап неге шашасын?
Ата менен энендин
Ачып кетпей капасын.
Көнүлүндү калтырып,
Элден айып кеттиби?
Кебез-Тоодой көрүнбөй,
Жерден айып кеттиби?
Кыялымды чөгөрүп,
Менден айып кеттиби?
Кетемин деп шаштырып,
Бул эмине дегенин?
Ойлоп көрчү ар жагын,
Садагасы береним», –
Деп ошентип Агай кан,
Каңырыгын түтөтүп.
Катып жүргөн ичтеги,
Кайгысын алды күчтөтүп.
Туяк жок деп артымда,
Арманын айтып мунканып,
Бала Жоодар ошондо,
Өңү кетип кумсарып.
Таятасы Агайга
Кайрат айтып, сөз салып.

Сырын тартып тымызын,
Сынап келген көз салып:
«Айланайын, жан ата,
Жанагы айткан сөзүңө
Болуп кеттим мен ката.
Болор-болбос ой менен,
Жарабас тарткан көп жапа.
Кара тениз элин бар,
Ара-Қөлдөй жерин бар.
Опурулсан, атаке,
Опол тоодой демин бар.
Казына толгон алтын бар,
Қадимкідей кайратын,
Калың журтка баркың бар.
Өрүш толгон малың бар,
Өргө чапсан алың бар,
Менин мындай дегим бар,
Айтып көрчү, атаке,
Эминеден кемин бар?
Ыза қылып кордогон,
Кай душманда кегин бар?
Балам жок деп кейийсиз,
Мен да бала боломун,
Кызматында жургөн сон,
Эл да бала болбойбу?
Эл болгон сон эрен бар,
Сизден ашкан берен бар,
Ордуңузга койбойбу?
Ажал жетип, күн бүтсө,
Қайда калбайт алтын баш,
Баштан тайса таалай-бак
Кимге калбайт алтын так.
Айланайын, атаке,
Кечиктирибей тездетип,
Жәэниң Жоодар жолун тап.
Аман болсом деним сак
Ак-Булак жолун чалармын,

Алтындей жүзүн көрмөккө,
Бир айланып табармын.
Кабыл болсо тилегим,
Узак жолду чалармын.
Учурашып кеткенге,
Бурулуп келип калармын.
Буюрган болсо напсиме,
Алтындей көзүн көрөрмүн.
Таятам Агай эле – деп,
Атайы издеп келермин».
Жоодарбешим сөзүнө
Агай кан көөнү бурулду.
Айтканынын баары чын,
Сөз кайыrbай жыгылды:
«Кечиктирбей камдадым,
Жоого кийчү жаракты».
Ылайык деп берди эле,
Жети аяктуу Жээрде атты,
Алты аяктуу ала атты.
Жана мында ангеме,
Арнап берди балага,
Алтын жаак сыр жебе.
Капталын күмүш уюткан,
Алтын каштуу ак канкым,
Кылкарага токуса,
Келе түштү сынына.
Жана берди Агай кан
Болот кылыч, нар кескен
Салып туруп кынына.
Таятасы бергенди
Бала түгөл алганы.
Кошуп берди жанына
Жезилик деген балбанды.
Агай кандан бата^{*} алыш,
Жоодар жөнөп калды эле,
Учу-кыйры белгисиз,
Узак жолго салды эле.

Бала баатыр келатат,
Кылкарасы алдында,
Кылторкосу жонунда,
Алты аяктуу ат минип,
Жети аяк атты жетелеп,
Жезилик балбан соңунда,
Эргишип калышса,
Эзелки сөздөн салышып,
Үзөңгү бутта кагышып,
Түзгө келсе жарышып,
Ыңгайына келгенде,
Өргүп жатып калышып.
Ат арытып жол жүрдү,
Эки жагын карабай,
Жоо чыгат деп алдымдан,
Шек келтирип самабай.

ЖАНААЛЫ ДӨӨ МЕНЕН БОЛГОН СОГУШ

Баатыр Жоодар баратса,
Каадасынча Кылкара
Бугудай мойнун бурду эле,
Сырттан эрдин өзүнө
Минтип сүйлөп турду эле:
«Эрдигин бар, эсин жок,
Эч нерсе менен ишин жок,
Экөөң бирдей бараткан,
Энөө баатыр экенсин.
Мен билгенди билдинбى,
Мен туйганды туйдуңбу?
Ара күндүк жол калды
Кайнардын Кара-Келүнө,
Жаяндын уулу Жанаалы
Мекен кылган жерине.
Келип токтоп турамын,
Энчи басып, ээ болуп,

Коюп койгон чегине».
Деген кезде Кылкара
Жезнай укмуш кеп айтат:
«Кара-Көлүн кайнардын
Агача канды жайы кылып,
Тартып алыш ээ ошо.
Багынбаган эч кимге
Жандан ашкан дөө ошо.
Куу кулан деген аты бар,
Куу жебе деген жаасы бар,
Тиктегенди көзгө аткан,
Баатырым мындай касың бар.
Жанаалы дөөнүн салты бар,
Анын мындай анты бар.
Кара-Көлдү айланта,
Жерге койгон чеги бар,
Сыры башка Жанаалы,
Анын мындай кеби бар.
Кара-Көл ээлеп чек койгон,
Чек арасын бек койгон,
Андан чыгып бастырып,
Четке чыкпайм деп койгон.
Чек арага келгенди,
Башын алыш жеп койгон.
Андан кийин Жанаалы,
Кырк кез орду кырк жерге,
Кырка тартып казыптыр.
Бир жарым мин адамды
Жазыксыз орго салыптыр.
Өлөр-өлбөс жан менен,
Кебек берип багыптыр.
Агача канды өлтүрүп,
Кызын тартып алыштыр.
Жанаалы дөөгө баш ийип,
Аргасыз эли калыптыр».
Жаш аяр мындай кеп айткан,
Жана мындай деп айткан:

«Агача кызы Аксаамай
Күйүп жүргөн кези экен,
Кыялышында өзүндү
Сүйүп жүргөн кези экен.
Бул жагынан шек алып,
Келериңди Жанаалы
Билип жүргөн кези экен.
Артык сулуу Аксаамай,
Касиеттүү жан ушу,
Угуп койгун сырттаным,
Азамат эрдин жары ушу.
Жанаалынын колунан
Ажыратып ал ушу.
Ат арытып сулууну
Атайы издеп бар ушу.
Бир өзүндү келет – деп,
Кызыл өнү кер деген,
Зордуктап алып Жанаалы,
Кайран сулуу бул күнде
Кара жер менен тен» деген.
Жанаалы дөөнү бет алып,
Жанында балбан Жезилик,
Чындал билек түрүнүп,
Эр Жоодарды карасаң,
Кашкая күлүп сүйүнүп.
Барган сайын шашылып,
Кылкарага камчы уруп.
Бир беттешип дөө менен,
Былчылдашып көрсөм – деп,
Бар кумары ашынып.
Ара жолго келгенде,
Алдындағы Кылкара
Коёндой буйтап булт этип.
Басар жолдун огунаң
Атып чыкты жылт этип.
Айбандан эстүү жаныбар
Жата калды жалп этип.

Кайдан-жайдан ким билет,
Жыландан бетер ышкырып,
Жебенин огу жеткени,
Жаныбарың Кылкара
Куйругун жанып өткөнү.
Бир жарк этип жок болуп,
Жерге кирип кеткени.
Ал ангыча болгон жок,
Арстандай күр этип,
Чондугу тоонун тениндей,
Ким көрүнсө жегидей.
Адамдан башка айбаты,
Арстандай кайраты.
Кула чанғыл аты бар,
Марчалуу ала борчуктай,
Бодурайган өнү чаар,
Жандан орой сөзү бар,
Ачылган көрдөй көзү бар.
Болот калкан, сыр найза
Ондол кармап колуна,
Кезеп чыкты тим эле,
Берендин келчү жолуна.
Мына ошондо Жанаалы
Мандайлаша калганы.
Берен Жоодар эр менен,
Тандайлаша калганы.
Ачуусун салып арбайып,
Ач буурадай калжайып,
Оозунан көбүк буртулдап,
Опурулуп кеп айтат,
Опузалап Жоодарды
Онбогур мындай – деп айтат:
«Атындын оозун бура тур,
Алчактатпай тим эле
Алдыңкы жайга тура тур.
Кара торко тон кийип,
Кара жорго ат минип,

Жаныңа алып бир жигит,
Алты аяктуу ала атты,
Жети аяктуу жээрде атты
Коштоп кайдан келесин?
Кебетеңе карасам,
Ажал кыстап башынды,
Айдап жүргөн немесин,
Энтендеп кайда шашасын,
Чегимден өтүп жеримди,
Кенебей неге басасын?
Кайнардын кара көлүнө
Жаяндын уулу Жанаалы
Ээ экенин билдинби?
Эч адамдан женилбес,
Дөө экенин билдинби?
Көп ачуумду келтирбей,
Аты-жөнүн айта сал.
Малың менен башынды,
Кара тулпар атынды,
Алдымга туура тарта сал,
Айтканымды уга сал,
Алдыңкы жайга тура сал.
Чылбыр салып мойнуна,
Кулдугунду кыла сал.
Бул айтканды жасасан,
Бир күнөөдөн арылтып,
Ажалындан кечемин.
Бул айтканды кылбасан,
Кылычсыз башың кесемин.
Жатканың терен ор кылам,
Татканынды шор кылам.
Жамбашынды сыз кылып,
Бүт өмүрүң кор кылам».
Жанаалы турду күрпүлдөп,
Кышкы кирген буурадай,
Көбүк чачып зиркилдеп.
Зың-зың этип кенебей.

Тоодой болгон Жанаалы,
Бучкагына тенебей.
Жанатан айткан сөзүнө
Кашкая тартып күлдү эле,
Катуу кыйык сөз айтып,
Каарланган Жанаалы,
Жинине чындал тииди эле:
«Элим кыпчак эл – деди,
Кебез-Тоо биздин жер – деди.
Элемандын кенжеси,
Атам Төштүк эр – деди.
Эр Төштүктөн туулган,
Баатыр Жоодар мен – деди.
Кайнардын Кара-Көлүнө,
Агача кандын Аксаамай
Издеп кетип баратам.
Алты аяктуу ала атты,
Жети аяктуу жээрде атты
Тиздеп кетип баратам.
Агача кандын Аксаамай
Табайын – деп, баратам.
Аялдыкка сулууну
Алайын – деп баратам.
Агача канды өлтүрүп,
Бир жолу тыңдым кылышсын,
Алжыган чалды сойдум – деп,
Көтөрүлүп турупсун.
Көбүк чачып күпүлдөп,
Ачууланып чыгышсын.
Адамдык сапат эмес го,
Сый адамды дайынсыз
Опузалап турушун.
Күнөөсүз жанды күнөөлөп,
Күнчүлүк жерден ок атып,
Баштап турган урушун.
Ойлобогун Жанаалы
Баш иет деп жөн эле

Баатыр Жоодар баланы.
Жагдайынды кылсанчы,
Күр бекер жаппай жалааны.
Өлбөй кантип берейин,
Анык тулпар кара атты,
Жети аяктуу жээрде,
Алты аяктуу ала атты.
Күлдүк сурап куураба,
Өзүн аттан түшүп бер,
Күр бекер болбай убара.
Жаяндын уулу Жанаалы,
Кандай арга кылсан да,
Аксаамай сулуу меники.
Айланып кетпей төбөндөн,
Аңдыган ажал сеники».
Ошол Жоодар балаңыз
Айтып сөзүн бүткөн жок,
Ачуусу чукул Жанаалы,
Акырына күткөн жок.
Алдындағы Күү кулан
Аябай камчы салды эле.
Кезеп кармап найзасын,
Баатыр Жоодар балаңа
Күркүрөтүп калды эле.
«Баатыр болсон, эр болсон,
Эр Төштүктөн туулган,
Эрен Жоодар сен болсон,
Эрдик салтты кылгын – деп,
Биринчи кезек меники,
Кылкаранын үстүнө,
Кыймылдабай тургун» – деп.
Акылдашып алгандай,
Эрлердин мындай салты бар.
Айтканынан кайтпаган,
Эрлердин катуу анты бар.
Кайран Жоодар ошондо,
Сыр найзасын енөрүп,

Кылкаранын үстүндө
Былкылдабай турду эле,
Эрдин тиштеп көгөрүп.
Тоодой болгон Жанаалы,
Куу кулан менен качырды,
Жер шыпыртып шамалды.
Алтын ээр кашы – деп,
Ай балканын башы – деп,
Болжоп барып баланы.
Онтоюна жетти эле,
Кылкарада Жоодарды
Найза менен сүбөгө
Катуу муштап өттү эле.
Үстүндөгү Кылторко
Кабатынан сүзүлүп,
Жанаалынын найзасы
Тогуз жерден үзүлүп.
Бүткөн бою солк этип,
Боконо сөөгү болк этип.
Кабырга сөөгү кайкалап,
Омуртка сөөгү омолуп.
Кылкаранын үч кошкон,
Мине түшүп онолуп.
Кызыл жүзү кубарып,
Эки көзү тунарып.
Бүткөн бойдун баарысы
Муздай түшүп басылып,
Найза тийген жерлери
Сыздай түшүп басылып,
Аздан кийин баланын
Тунарган көзү ачылып.
Онолуп минип атына
Ооруган жери жазылып.
Найза тийип, сокмок жеп,
Баатырдын эти ачышып,
Чын ачуусу келгенде,
Алдынdagы Кылкара

Аябастан камчы уруп.
Тоодой болгон балбанды,
Калган кези качырып.
Арстандай сүр менен,
Айбатын салып бакырып,
Алдындагы Кылкара
Коёндой кулак жапырып,
Куландай куйрук көтөрүп,
Куюндай жерди сапырып.
Туура болжоп найзаны,
Табарсыктын өзү – деп.
Куу куландын үстүнөн
Тоголонор кези – деп.
Тоодой болгон Жанаалы
Чаначтай мурду барбайып,
Кезек берип балага,
Тосуп турат жолунда
Көкүрөгү дагдайып.
Жол баштаган текедей
Сакалы бар бакжайып.
Обору жандан чоң экен,
Ач буурадай калжайып.
Баатыр Жоодар ошондо,
Болжоп найза жеткени.
Табарсыктын учу – деп,
Талкалар жерим ушу – деп,
Катуу муштап еткөнү.
Болотко болот тийгенде
Ширенди чыгып шыркырап,
Тогуз кабат сооту
Кат-катынан быркырап.
Болот учтуу сыр найза
Болжогон жерге жетиптири,
Ич кийими алты кат,
Токтоо бербей өтүптүр.
Табарсыкты жааралап,
Чаар ичеги аралап,

Ченебей болот тешиптири.
Өзөгүнө бөрү тил
Төш жары кирип кетиптири.
Өзөккө найза тийгенде
Өжер дөөдөн ал кетип,
Эсин жыйып алалбай,
Ээринен арт кетип.
Баатыр Жоодар найзасын,
Бурап жулуп алганда
Жайылып кызыл кан кетип.
Эки көзү тунарып,
Колу, буту шалдырап,
Сөз айталбай алдырап,
Боюн созуп суналып,
Ээрдин кашын кучактап,
Бучкагынан кызыл кан
Агып турат буурчактап.
Шайы кетип шалдайып,
Күү куланга обектөп,
Көк жорудай далдайып.
Бала Жоодар ошондо,
Кылкара оозун бурду эле.
Не болду деп, Жанаалы,
Кылчайып карап турду эле.
Ал-абалын көргөндө,
Жанаалынын жанына,
Бастырып жакын келди эле.
Өнү кеткен кубарып,
Көзү кеткен тунарып.
Ээринен кылтайып,
Үзөңгүдөн бут тайып.
Таноолору былкылдап,
Көзү ачылбай шылкылдап.
Эч адамдан жардам жок,
Козголо турган дарман жок.
Ат үстүндө алдырап,
Аран турган Жанаалы

Көзү чалды баланы:
«Сырттаным, – деп, кеп айтат,
Уул экенсин, – деп, айтат.
Эр Төштүктөн туулган,
Анык баатыр, эр болсон,
Айтканымды угарсын,
Жамандыкка жакшылык,
Сырттан болсон қыларсын.
Өзүм келип катылдым,
Ушундай болмок катыгым.
Айтарым ушул, сырттаным,
Жанаалы дөөнү союп кет,
Жайымды терен оюп кет,
Ит менен күшкә жем кылбай,
Карангы жайга коюп кет,
Тындым қылып тынып кет,
Бир күчүндү аябай,
Кара корум қылып кет.
Куу кулан атым токуп кет,
Айткан сөзүм аманат
Бир жолу куран окуп кет.
Угуп турчу, сырттаным,
Көөдөктүк қылып билбепмин,
Иш түшөт деп башыма
Жолдош күтүп жүрбөпмүн.
Күчкө ишенип дууладым,
Алым жеткен адамга
Бир жакшылык қылбадым.
Жаным барда жыргадым,
Дос болом деп, кыйла жан,
Өзүмдү издеп келгенде,
Чымчыктай башын жулгамын.
Эсирип жүргөн наадандык,
Айланып жетти өзүмө,
Арстан болсон көңүл бур,
Аманат айткан сөзүмө.
Қыстаган ажал меники,

Кыяматта ыраазы,
Аксаамай сулуу сеники.
Кыйналып кетип баратам,
Кылыштап башым кыйып кет, –
Көп кечикпей жолундан,
Кызыл корум кылып кет».
Деп ошентип Жанаалы,
Чыдай албай буралып,
Таноолору кыпчылып,
Кызыл өнү кубарып,
Корумдап кет деп, соөгүмдү,
Сырттан эрден суранып.
Бала баатыр ошондо,
Жанындағы Жезилик,
Колун шилтеп кеп айтат:
«Кана, баатыр, Жезилик,
Кыя чап башын, – деп айтат.
Корумдап салып кетели,
Кайнардын Кара-Көлүнө
Карап турбай жетелик».
Деген кезде Жезилик
Кынынан кылыч суурганы,
Атырылтып барды эле,
Жети аяктуу бууданды.
Түп эсебин табам – деп,
Кылыштап башын алам – деп.
Тоодой болгон Жанаалы
Баатыр Жоодар эр менен
Беттешкенде абалы.
Сүрүн көрүп сүрдөбөй,
Даяр турган жарагы.
Жезилик балбан барганы,
Кайкы кылыч нар кескен,
Кежигенин өзү – деп,
Кайкайып шилтеп калганы.
Шилтегенде күч менен
Артып кетип зардабы.

Кылычтын кыйын салмагы,
Дөөнү жайлайм деп барып,
Куу куландын шилисин
Кошо чаап салганы.
Жанаалы менен бууданы
Жатып калды тырпырап,
Бут шилтебей жан берди,
Өнгөчүн тартып кыркырап.
Чоркоктук кылып Жезилик,
Кылычын канга майлады,
Жанаалыга тулпарын
Кошуп туруп жайлады.
Кайран бала Жезилик,
Балбандыгын жактырып,
Жоодарбешим сырттаның
Карап турду каткырып.
Жанаалы дөөнү союшуп,
Жайын терен оюшуп,
Жашырып соөгүн коюшуп.
Кара таш менен корумдап,
Аманатын эр Жоодар
Кылып кетти орундап.
Кара-Көлү Кайнардын
Арасы кыйла жол экен.
Үзөнгү бутта кагышып,
Агача кандын шаарына
Жетип келди жарышып.
Кандай сонун жер дешип,
Баатырлар айран калышып.
Отуз арал ортосу
Ала телек көл экен.
Түрлүү осүмдүк шагы мол,
Укмуштай кооз жер экен.
Жанаалы дөөдөн кордукту,
Башына салган зордукту,
Айласы жок чондукту
Көрүп жаткан эл экен.

Жоодарбешим ошондо,
Жанаалы дөө өлдү – деп,
А дүйнө жайды көрдү – деп,
Калкка кабар салыптыр.
Жашы менен карысы,
Бала баатыр Жоодарды
Жолунан тосуп алыптыр.
Баатыр Жоодар келгени,
Жанаалы дөөнү жеңгени,
Куураган элге бак болду.
Чалынган тору тытылып,
Караңғы ордон кутулуп,
Азат келген чак болду.

ЖООДАРБЕШИМ МЕНЕН АКСААМАЙ

Баатыр Жоодар балаңыз,
Жер кыдырып чалган соң,
Эл көңүлүн алган соң.
Жезиликти жолдош алыптыр,
Аксаамайдай сулууну
Атайлап издең барыптыр.
Кайран сулуу Аксаамай,
Жүргөн кези зарыгып.
Атын угуп сырттандын,
Жүрөгү отко малынып.
Качан келер экен – деп,
Кайғы басып, камыгып.
Чыккан экен жол карап,
Жанына алыш кырк кызды,
Желбегей ичик жамынып.
Алдынан чыкты бир караан,
Сүрү башка бир адам.
Бар сымбаты, мүчөсү
Бир башкача жараган.
Кара тулпар мингени,

Кара торко кийгени.
Кабылан эрдин сүрү бар,
Кара чаар жолборс түрү бар.
Жанында бар бир жигит,
Жәэрде буудан ат минип,
Жагалданып бастырса,
Көзүнөн жалын от күйүп.
Карап туруп Аксаамай,
Баатыр Жоодар экенин
Кыялышында билди эми.
Кыздарга шегин билгизбей,
Мыйыгынан күлдү эми.
Баатыр жакын келгенде,
Шек албаган жанга окшоп,
Сынап карап турду эми.
Аксаамай ушул экен – деп,
Алдыртадан шек уруп,
Жоодарбешим келатып,
Жезиликке кеп уруп:
«Сыр билгизбей буларга,
Жолоочу болуп калалык.
Жөн-жайын сурал тымызын,
Жорго сөзгө салалык.
Айттымындай бар болсо,
Акыл-эстүү жан болсо,
Айттыrbай сырды билбейби,
Алдыртан байкап кыздарды,
Абайлап сөздү сүйлөйлү.
Акыл-эси жок болсо,
Орой-чарай сөз угуп,
Уят болуп жүрбөйлү».
Эки баатыр келгени,
Айттар сөзүн камына.
Кыздардын келди жанына.
Байкабаган жанга окшоп,
Келин-кыз басты жабыла.

Бул кызыкты көргөндө,
Кылышы – деп кыздардын,
Терикпей Жоодар кеп айтат:
«Аяр кылышп, сулуулар,
Тура турчу – деп, айтат.
Сурай турган сөзүм бар,
Көнүл бөлүп бир паска
Уга турчу – деп, айтат.
Ак ичик кийген, сулуулар,
Кичүү менен улуунар,
Азыраак айттар сөзүм бар,
Айып этпей угунар.
Адамды көзгө илбеген,
Уят иш болот мунунар.
Алыска чыккан аттанып,
Биз адашкан жолоочу.
Конок жайы бар болсо,
Мурунтан калган салт менен
Ат өргүтүп конолук.
Узак жерден жол кезип,
Арыдык конок бололук.
Айлананды карасам,
Күйгөн жакут ордосу.
Дарбазасы чылк алтын,
Артык окшойт болжолу.
Күмүш эшик, жез үртүк*,
Бул калаа кимдин коргону?
Энчи кылышп ээлеген,
Элдүү кишин ким экен?
Казынасы толтура,
Зээрдүү кишин ким экен?
Көз жиберип карасам,
Көйкөлүп чыккан чынар бак,
Көрүнүшү башкача,
Көз тайгылткан мунар бак.
Мунарындай көк тиреп,
Конгон экен урмат, бак.

Ушул элди башкарган
Таалайы артык жан окшойт.
Сейилине жай салган,
Ким болсо дагы кан окшойт.
Сарамжалы сан жеткис,
Сары алтын сарай салғызган,
Бир асыл кишин бар окшойт.
Ушул менин сурарым,
Эрикпей, сулуу, айтып бер,
Аныгын сенден угайын.
Ат сергитип, даам татып,
Кайра жолго чыгайын.
Бизге деген насили,
Буюрган болсо кудайым.
Түбү душман эмеспиз,
Жашыrbай, сулуу, чын сүйлө,
Бекерге жебей убайым».
Деген кезде Аксаамай
Баатырга жүзүн бурду эле.
Көзүнө көзү кадалып,
Алдыртан карап турду эле.
Бугудай басып буралып,
Сүмбөдэй* бою суналып,
Кундуздай болгон кара чач,
Сооруга түшүп чубалып.
Басканы калтар сойлоктоп,
Оймок ооз, кара көз,
Караши башка ойноктоп.
Кирпиги катар сайгандай,
Карлыгач канат, кыйгач каш,
Таң сөгүлүп аткандай,
Жаркыны башка аялдан,
Күмүш нурлуу ай мандай.
Бети кызыл тамылжып,
Арчадан түшкөн чокко окшоп.
Ажары башка адамдан,
Алоолоп күйгөн отко окшоп.

Кыпча бели кыналып,
Кыргыйдай боюн сыланып.
Шөкүлөсү* көк тиреп,
Саймалуу көйнөк кош этек,
Саамайы желге желбиреп.
Терен акыл, бир сырлуу,
Азаматтын жары экен.
Капа кылбай өмүрүн,
Кабылган эрдин башы экен.
Бышып турган мөмө экен,
Көз кыйыгын чалган жан,
Сулусуна суктанып,
Кумар болор неме экен.
Баатыр Жоодар баланын,
Анчейин издең келгени
А андан башка жан болуп,
Бул дүйнөдө болгондун,
Баары чыгып оюнан,
Карап турду дал болуп.
Сүйлөгөн сөзү сүйкүмдүү,
Ширеси замзам бал болуп.
Сөөгү таза, бою алтын,
Тамчы суудай мөлтүрөп.
Көргөн жерде суктанып,
Эт жүрөгү элжиреп.
Ак жибектей үлпүлдөп,
Ак тамагы бүлкүлдөп,
Асталап сулуу сүйлөсө,
Мукамы назик, тили бал,
Кылымда болбойт мындай жан.
Кыйытып какшык көп айтат,
Аксаамай сулуу деп айтат:
«Шүгүрчүлүк, эсендик,
Кандын уулу канзаада.
Бектин уулу бекзаада,
Бекиткен сырды көп заада.
Эрдин уулу эр заада,

Бала канкор атанып,
Эр өлтүргөн шер заада.
Жолоочумун – деп, келип,
Жердин жайын сурадын.
Билмексен адам өндөнүп,
Элдин жайын сурадын.
Айтып бер – деп, аныгын,
Бекерге жебей убайым.
Билмексен болгон сөзүндүн,
Барлыгын билип турамын.
Жанаалыдан айырып,
Ичиме салдың муңайым.
Жакшы эрдин баласы,
Жакшына жигит жарайбы,
Жаралуу жанды күйгүзүп,
Шакаба кылышп турганын.
Бейтаалай болуп жаралып,
Башынан шагым сынганмын.
Кайты-мун ээлеп жок кылган,
Жаралган жаштык жыргалын.
Бала кезден башталып,
Башынан башым курганмын.
Атадан калып бир жетим,
Тутка кылышп турамын.
Көзү өтүп ата-энемдин,
Көп эстеп жүрүп куурадым.
Жанымды салышп кейишке,
Жагымсыз болгон курбалым.
Жагымсыз болсо мейли эле,
Жандашып калган жар учун
Жалганда тарттым убайым.
Элемандын кенжеси,
Сырттан Жоодар атанган,
Баатыр сендей болобу?
Жолоочу болуп кубулуп,
Берен сендей болобу?
Эл кишиси акылман,

Терен сендей болобу?
Кимдики деп сурайсын,
Капалуу сепил короону.
Кашкая күлүп калп эле,
Жарабас, баатыр, турганын.
Жалынга салат адамды,
Жанатан шылдың кылганын.
Эр баласы эр болсо,
Ар кылых сөздү таптайбы,
Билмексен киши өндөнбөй,
Жай сурап, көнүл айттайбы.
Саргарган өндү жазбайбы,
Бүркөлүп жүргөн кабакты
Күн тийгендей ачтайбы.
Кыдырып келип кыйланы,
Жерди билген азamat.
Жортуп келип алыштан,
Элди билген азamat.
Аралап жүрүп ааламдын,
Шаарын билген азamat.
Бул дүйнөдө болгондун
Баарын билген азamat.
Адам әмес айбандын
Тилин билген азamat.
Жан жаралган кара жер,
Жигин билген азamat.
Кыз-келин тилин билбейби,
Эгер билсе ал жигит,
Кычаш сөздү сүйлөйбү.
Таарынышпай, садага,
Так сөздөн айтып сүйлөйлү.
Угуп турсан азamat.
Аксаамай эжең сөзү ушул.
Аксаамай, кырк кыз Жоодарды,
Көрүп турган кези ушул.
Бараттык эле шашылыш,
Баатыр, сөз баштап келдин катылып.

Айыптаба азамат,
Бар беле дагы айтарың.
Башка сөзүн жок болсо,
Айылды көздөй кайтайын.
Ай тийген тоонун балкыны
Оорутпасын көөнүндү
Айтылган сөздүн салкыны.
Күн тийген тоонун балкыны
Кирдепесин көөнүндү
Келтирген сөздүн салкыны.
Болору иштин болуптур,
Капа кылбай асыра,
Атамдан калган калкымды».
Муну айтып Аксаамай,
Басмак болду бурулуп.
Асем тоту түрлөнүп,
Азели булбул үндөнүп,
Токсон тогуз кубулуп.
Кыз-келин турат топтошуп,
Колтуктан сүйөп коштошуп.
Айтканы мукам угулуп,
Кыз сөзүнө эр Жоодар
Кете койбос жыгылып.
Жаактууга жай бербес,
Жайдак атка бой бербес,
Жоодарбешим эр эле.
Айтканынан кайтпаган,
Убадага бек эле.
Эбине келсе эңилген,
Кезектүү сөз келгенде,
Көп сүйлөбөй женилген.
Баатыр Жоодар кеп айтат,
Аксаамай артык сулууга
Аныктап сөздү әми айтат:
«Агача кызы Аксаамай,
Сөз сүйлөдүн бир далай.
Айткандарың кадалып,

Сөөгүмө тийди эң таамай.
Кейиштүү сөздү сүйлөдүн,
Пери заада бейтаалай.
Конок берсөң азыраак,
Сөз кезеги меники.
Салмак салып байкасак,
Сөз үстөмү сеники.
Билипсин сөздүн калыбын,
Жана айтам сага аныгын.
Жоодарбешим мен элем,
Бүшүркөбөй тааныдын.
Калыс болуп өзүң айт,
Кай жерде менин айыбым.
Ар кимдерден кеп уктум,
Агача канды Жанаалы
Жай кылган экен – деп, уктум.
Калкына ошол чон – деди,
Капаста жатып камалган,
Аксаамай сулуу кор – деди.
Калкынын баары жатканы
Карангы терен ор – деди.
Тартканы азап, шор – деди.
Кылышым канга май кылдым,
Кылышы жакпай өзүмө,
Жанаалы дөөнү жай кылдым.
Азап менен шорунан,
Казылуу жаткан орунан,
Жайылуу жаткан торунан,
Жанаалынын колунан
Азат кылдым калкынды.
Жазыксыз жанды айыпташ,
Башынан берки антыңбы?
Жана туруп өзгөрттүн,
Курбучулук шартынды.
Эже болуп өзүмө,
Садага – деп, кеп айтып,
Козгойсун ичте дартымды.

Айткан сөзүн жүрөккө
Тийип турат кадала.
Жаш күнүндөн сабырkap,
Жашапсың кайғы-санаада.
Жанаалы дөө чан салып,
Жай жаткан бакыт калаана.
Кылганы жетип башына,
Жайын таан калды талаада.
Кыялынды өзгөртчү,
Кымбатым, сулуу Аксаамай,
Кыныр сөз албай санаана.
Ат арытып келатам
Кебез-Тоо асыл жеримден,
Калың кыпчак элимден.
Басар жолум алыста,
Баамдап көрүп ар жагын,
Айым, өзүн калыста.
Аз күнөө болсо арылтчы,
Көп күнөө болсо кечирчи.
Көңүлүндө капанын
Бириң койбой өчүрчү», –
Деп ошентип эр Жоодар,
Кылкаранын үстүнөн
Ыргып түшө калганы.
Сылык сүйлөп сулууга,
Кол бергени барганы.
Ошондо сулуу Аксаамай
Берметтей көзү жаркырап,
Бетинен нуру чачырап,
Беренди карап ойлонуп,
Бери карап толгонуп:
«Аялдык кылсам болбос – деп,
Анткенде сулуун онбос – деп,
Шагы сынып калар – деп,
Бала сырттан жолборс – деп.
Көңүлгө тиер айтсам кеп,
Кыялына кетер шек.

Буюрган болсо жараткан
Түбөлүккө жолдош» – деп.
Кайран сулуу Аксаамай
Кашкая күлүп турду эле.
Баатырдын шагын сыңдыrbай,
Эки колун сунду эле.
Аксаамай, Жоодар көрүшүп,
Кучактап беттен өбүшүп.
Эңсеп келген эки ашык
Кете жаздап эришип.
Аксаамай менен эр Жоодар,
Экөө турду айкалыш.
Кыйыры жок дүнүйө,
Мээримин салып жайкалып.
Адырдагы аркардай,
Кошулушуп турду эле.
Асмандағы жылдыздай,
Жошуулушуп турду эле.
Ак бекендүн кылышнай,
Суурулушуп турду эле.
Ак буудайдын унундай,
Жуурулушуп турду эле.
Анысина булардын,
Алтын нурлуу күн калыс,
Ачык асман ал калыс,
Келишимдүү уз калыс,
Бир жигит, кырк кыз калыс.
Кыраанындын алганы,
Аксаамай асыл жар болуп.
Жайланаң жатып калыптыр,
Ак ордо ичи шаң болуп.
Алыстан издең келгени,
Айтканындай бар болуп.
Кызыкка бала батыптыр,
Кыйла күнү ордодон,
Сыртка чыкпай жатыптыр.
Андан кийин балаңыз,

Ар ақылын караңыз.
Көк ала желек, кызыл түу
Көкөлөтө сайыптыр.
Кара-Көлдүн қалың журт,
Түгөл жыйып алыштыр.
Калайыкка жар салып,
Кайран досу Жәзилик
Кан көтөрүп салыштыр.
Башчысы жок қалган журт:
Бул қылганы эп – деди.
Сырттандын уулу Жоодардын
Айтканы туура кеп – деди.
Ал Жәзилик баатырдын
Кара-Көл болду турагы.
Тандап туруп баатырың
Қырк жигит башын курады.
Азганактай ал элди
Эрки менен сурады.
Ал Жәзилик канына
Калайык болгон ыраазы.
Кара қылды как жарган,
Калкына қалыс кан болду.
Эл сактаган душмандан,
Атагы журтка даң болду.
Жәзиликті жактырып,
Көксаамай сулуу жар болду.
Баатыр Жоодар ал болсо,
Жашчылыктын түгөнгүс
Қызыгына кирген сон,
Аксаамайдын ордодо
Айланышып жүргөн сон.
Атасы айткан аманат
Ак аркар чыгып эсинен.
Сулуудан карыш кете албай,
Баары чыгып эсинен.
Басар жолу баатырдын
Дагы чыгып эсинен.

Аркар атып, бөкөн кууп,
Кылганы болду тамаша.
Аңга шыктуу көп жигит,
Бастырып чыгып жанаша.
Жасап жүрдү эр Жоодар,
Оюнда эмне кааласа.

ЖООДАРБЕШИМДИН АК АРКАРДЫ ИЗДЕП ЖӨНӨГӨНҮ

Бир күндөрү эр Жоодар
Ак ордодо жатты эле,
Алп уйкуга батты эле,
Түн ортосу болгондо,
Аксаамай чочуп ойгонуп,
Сырттаным – деп, толгонуп,
Адам билбес иш айтат,
Жоруп берчи мага – деп,
Бир укмуштуу түш айтат:
«Түндөгү көргөн түшүмдө,
Онолбой калдым түбүндө.
Көз алдымда туруптур,
Күзгүгө салган немедей,
Түз болуп түгөл дүнүйө.
Кырааным Жоодар сен өзүн
Бет алдың башка тараапты,
Бойго илип алыш жаракты.
Толгон дайра суу кечип,
Толгон тоодон өтүпсүн.
Карап турсам өзүндү
Каалаган жерге жетипсин.
Көз талытып караансыз,
Деги эле алыш кетипсин.
Үзүлөрдө карааның
Укмуштай неме жабышып,
Ак куу болуп абалап,

Алып учту өзүнду
Ак булут менен сабалап.
Көк куу болуп абалап,
Көтөрүп учту өзүнду,
Көк булут менен сабалап.
Ажыратып калсам – деп,
Аябай кылдым далалат.
Айласыздан сен дагы
Араң кеттиң карапалап.
Ичим күйүп, чок болуп,
Ооруттум жүрөк жарапалап.
Абайласам өзүмдү,
Калың жерде жүрүпмүн.
Жоолугумдун сыртынан
Жәэк саймасы сарала,
Сырт саймасы көк ала,
Сырдуу топу кийипмин.
Ал кызыкка кубанып,
Күлөйүн десем үн чыкпай,
Туталанып күйүктүм.
Бул эмине получу,
Кагылайын, сырттаным,
Караңгыда көргөн түш
Калтыrbай түгөл жоручу».
Баатыр Жоодар ошондо,
Орунунан козголуп,
Бул эмине түшү – деп,
Санаага батып толгонуп.
Көпкө чейин үн катпай,
Жата берип ойлонуп:
«Түндөгү түшүң тим эле,
Адам уулу болгонго
Келбей турган түш эжен.
Экөөбүзгө тен кыйын,
Өнүмдөгү иш эжен.
Азап менен арылгыс,
Бир башыма күч эжен.

Карааным көрбөй калганын,
Тириүлөй менден айрылыш,
Көбөйөт эжен арманын.
Ак куу болуп абалап,
Асмандал учса сабалап,
Айым, менин алдымда
Арылгыс узак жол жатат.
Көк куу болуп абалап,
Көкөлөсө сабалап,
Айым, менин алдымда,
Көп күнчүлүк жол жатат.
Башына топу кийгенин,
Ойлонун жатып билбедим.
Угуп тур, айым, әмесе,
Аттана турган кез келди,
Аныгын айттып сүйлөйүн.
Аттанаң алыс келгеним
Кебез-Тоо алыс жеримден,
Калың кыпчак элимден.
Сен айтпасан, Аксаамай,
Чыккан эжен көнүлдөн.
Барар жолум алыс жол,
Кылар ишим дагы мол.
Токсон тоонун урунуш,
Токсон дайра куюлуш.
Куюлуштун өзүндө
Айтылуу Алтын-Булак бар.
Ал булакта Ак аркар,
Аны издең табамын,
Күмүш-Күнгөй тараптан.
Буюрган болсо кудурет,
Буйдалбай кармап аламын.
Атамдан уктум аныктап,
Сыйкырдуу Аркар кабарын.
Аксаамай сулуум, кайгырба,
Тагдыр жазса көрөйүн,
Асыл жар алыш болбосо,

Аттанып ага жөнөйүн.
Атып алсам ошону
Артынып алыш келейин».
Дегенде сулуу Аксаамай,
Буурчактай жашы төгүлүп,
Сырттандын айткан кебине,
Кабыргасы сөгүлүп.
Кайра туруп ойлонуп:
«Кайгырсам бөөдө сырттанды
Капа кылып алам – деп.
Бел байлоочу бели жок,
Калка кылаар караан жок, –
Деп ошентип Аксаамай,
Жарк этип күлүп ачылды.
Жамалы жайнап жайдары,
Моюнуна асылды.
Жароокер сулуу кеп айтат,
Эркелетип баатырды:
«Арстаным, Жоодар, акылман,
Ал оюнуз чын болсо,
Ак канкы ээрин токунуп,
Кылкара минип жолго сал.
Караан болуп жүргөнгө,
Агача атам элиnen
Жаныңа тандап жолдош ал.
Кыл торко тонун кийип ал,
Баар жолун билип ал.
Жоо-жарагың баш кылып,
Жаныңа жолдош тандап ал.
Керек болсо, сырттанным,
Коломолуу кол алгын,
Сарамжалың мол алгын.
Самаганга барып кел,
Алтын баштуу Ак аркар
Буюрса атып алыш кел.
Ак булак жолун чалыш кел,
Бара турган жол болсо,

Кылчактап карап турбагын.
Аман келсен, сырттаным,
Көрөбүз өмүр жыргалын».
Ошондо Жоодар кайран эр,
Жоо-жарагын камдады.
Кылкараны токунуп,
Түгөл болду шайманы.
Атайы чыккан аттанып,
Келгеним менин аркар – деп.
Ал аркарды атпасам
Казабын салар өзүме,
Атам Төштүк чалкар – деп.
Бала Жоодар ошондо,
Баарына кошун айткан жер.
Жай ордосун калтырып,
Ак булакты бет алыш,
Атынын оозун тарткан жер.
Токсон күндүк узак жол,
Баатыр жалгыз жөнөдү.
Жанына жолдош алган жок,
Болбойт деп анын кереги.
Адыр-адыр артуулап,
Барган сайын катуулап.
Алдындагы Кылкара,
Желдей учса зуулдал,
Данканы көккө чачырап.
Баатыр Жоодар ошондо,
Токсон арал, жүз кечүү
Токсон тепчиш өттү эле.
Токсон бир күн дегенде,
Токсон дайра куюлуш,
Токсон тоонун урунуш,
Тына буга жетти эле.
Ээр белдей белеске
Кырааның токтоп турду эле.
Мойнун буруп бууданы
Кишиче сүйлөп турду эле:

«Кырааным менин баласын, Жоодар,
Кызык иш ойго саласын, Жоодар.
Эч нерсе менен ишин жок,
Эмине ойлоп баrasын, Жоодар?
Айбаның айтат, тилин ал, Жоодар,
Токсон тоонун урунуш,
Токсон дайра куюлуш,
Абайлласам келипсиз, Жоодар.
Жерге келдик карагын,
Экөөбүзгө белгисиз, Жоодар.
Тоо түгөнгөн урчукта,
Түзгө түшкөн тумшукта,
Айтылуу Алтын-Булак бар, Жоодар.
Ал булактан суу ичкен
Алтын баштуу аркар бар, Жоодар.
Оттугу* – Ала-Тескейде,
Жуушшаты* – Күмүш-Күнгөйдө.
Онуна карап эр Жоодар
Бир өлчөмдүү жерге жата бер.
Жебе карманп колуна
Кырааным, жазбай ата көр.
Ат дүбүртүн дапдаана
Тыншап коёт алыстан
Мени ушул жерге ката көр.
Шырп эткен дабыш чыгарбай,
Андып чыгып алыстан
Жыт ондуулап баса көр», –
Деп ошентип акылды
Кылкара айтып басылды.
Баатыр Жоодар ошондо
Суу боюнда жаш кайын,
Бүрдүү чыккан баш кайын,
Так ошого барыптыр.
Жаныбарын Кылкара,
Ээрин алып жайдактап,
Аса байлан салыптыр.
Алтын жаак сыр жебе

Эми колго алды эле.
Аркар издең адырдан,
Салмак болду ангеме
Женилдеп кийим кийинип,
Мергендиң сыны билинип.
Эки басып бир тынып,
Далдаасын карап кылтыйып.
Шамалдын жолун тууралап,
Тескейдин жолун кыялап,
Айтылуу жерге барды эле.
Кырдан чыгып кылтыйып,
Туш-тушка көзүн салды эле.
Куюлушун караса,
Кумда жатат кулжасы.
Ар түрдүү анга толтура
Бөксо тоонун жылгасы.
Карап турса эр Жоодар,
Бөлүнүп басып топтобойт.
Өзү издең аркарга
Кылайып бири окшобойт.
Кылын басып эр Жоодар
Үркүтпөй андан өттү эле.
Нечен белес бел ашып,
Кыйла жерге жетти эле.
Караса көөнү бөлүнүп,
Жер сонуну балага
Бир башкача көрүнүп.
Бир адырын караса,
Куюлуп жаткан кызыл кум.
Бир адырын караса,
Жошуулуп жаткан кара кум.
Арасынын баарында
Оюк-оюк көгү бар.
Майда жыбыт, боз шагыл,
Кийик өтөр жери бар.
Карап турса эр Жоодар,
Анда бир жан көрүнбөйт.

Өзү издеген Ак аркар,
Эч бир шеги билинбейт.
Чокулары асканын,
Булутка тийип бұлбұлдейт.
Андан ары барды эле,
Айры белес, ач кайкан,
Мындан чыга калды эле.
Күзгүдөй күмүш күнгөйгө,
Абайлап көзүн салды эле.
Баатыр Жоодар боортоктоп,
Байқап жатып калды эле.
Бул күнгөйде көп болуп,
Баатырыңа шек болуп,
Ал анғыча болгон жок,
Катар басып алты аркар,
Кырдан чыга кылайып,
Сүмбөгө тизген немедей,
Сунала басып чубалып,
Мына ушуну көргөндө,
Кымылдаپ бала кубанып.
Катар келген алты аркар,
Алты аркарда кызық бар.
Ошолордун ичинде
Карды салық кара аркар.
Артында басып ақырын,
Агарып таны кылайып.
Мүйүзү күмүш, башы алтын,
Чыгырыктай буралып.
Күнгөйгө келди топтошуп,
Көк жайсанга токтошуп.
Бир аз туруп оттошуп,
Бер жагында беш аркар
Бөлүнө басып жөнөду.
Алтын баштуу Ак аркар,
Мына ушундан бөлөгү.
Куюлган кумду бет алыш,
Санылып кирди беш аркар.

Туш-туш жакка бет алып,
Жайылып кирди беш аркар.
Карап турса эр Жоодар,
Мына мындаи кызык бар.
Күнгөйдүн бет жагында
Көк тиреген бийик бар.
Үстүнө чыксаң ааламдын
Тен жарымы көрүнгөн,
Көк тиреген көк залкар,
Чокусу кара кум экен,
Анык укмуш бул экен.
Этеги корум таш экен,
Токсон тоонун урунуш,
Токсон дайра куюлуш,
Так ошонун башы экен.
Токтобостон беш аркар,
Беш чокуга барды эле.
Бешөө тиктеп беш жакты,
Кароол карап калды эле.
Ошо бойдон беш аркар,
Кылчайып мойнун кайыrbай,
Тиктеген жагын бет алып,
Тирмейип көзүн айыrbай.
Бала муну көргөндө
Башкача көөнү бөлүнүп,
Былк этип койсо кокустан,
Каламбы деп, көрүнүп.
Бетеге башы былк этип,
Кырандан чыкса кылт этип,
Алтын баштуу Ак аркар
Онтойлуу жерин тапты эле.
Алтын баштуу Ак аркар,
Касиети ашынып,
Жатактан башын чыгарып,
Боюн катуу жашырып.
Ак булакка барганда
Кылт этип суудан ичиптир,

Керт этип чөптү чалыптыр,
Башына бир иш болорун
Кыялыш туюп калыптыр.
Өз жанынан шек санап,
Жуушаганы жатты эле.
Жай кепшебей түш-түшту,
Кулактап жанын бакты эле.
Ошондо Жоодар кайранын,
Жата берсем болбос – деп,
Беш жагында беш кароол,
Былк этсем көрбөй койбос – деп.
Колундагы алганы,
Алтын жаак сыр жебе
Чалгынына чалганы.
Ак аркарды көзгө алыш,
Бетине баатыр кармады:
«Атпай калсам маа шерт – деп,
Жетпей тийсен, саа шерт – деп,
Ичке моюн тушу – деп,
Ооз омуртка ушул – деп,
Кара моюн талуу – деп,
Жабыша түшсө сыр жебе
Кыла албассын каруу» – деп.
Таятасы Агай кан
Эр Жоодарга арнаган.
Каалаган жерге жабышкан,
Тарткан жан өкүт калбаган.
Шаатекенин мүйүзүнөн,
Сууга салып кайнатып,
Көркөм менен жондуруп,
Кергич салып байлатып.
Иии кудөр* кайыштан,
Кош чалма ороп тагышкан.
Кайран Жоодар балаңыз,
Жакын барбай каарарды,
Атмак болду алыстан.
Алтын жаак сыр жебе

Кармай калып имерди.
Кара моюн талууга
Кармап келип жиберди.
Баланы көзү чалгыча,
Касиеттүү Ак аркар
Ордунан тура калгыча,
Жебенин огу зып этип,
Кара моюн талууга,
Жабыша түштү тып этип.
Жыга чапкан немедей,
Башы жерге шылк этип.
Жатып калды Ак аркар,
Аяк серпней тырп этип.
Баатыр Жоодар ошондо,
Ордунан турду былк этип.
Беш чокуда беш аркар,
Элендеп карап калды эле.
Көрүнүп баатыр карааны,
Байкал көзү чалды эле.
Жоодар оной эр эмес,
Сыр жебе кармап колуна,
Беш аркарды беш атып.
Колу кызып калган шер,
Тиктеген жерин теше атып.
Чокудан аркар кулады,
Баш көтөрбей сулады.
Алты аркарды бүт жайлап,
Баатырдын таркап кумары.
Тогуз уулдун кенжеси,
Эр Төштүктүн тынары.
Токтоп турбай ал жерге
Саадагын санга салды эле,
Сыр жебе колго илди эле.
Баш көтөрбей алты аркар,
Жыгылганын билди эле.
Ылдам буга жетсем – деп,
Жетип башын кессем – деп.

Типтик ылдый жүгүрүп,
Бала Жоодар күйүгүп.
Ак аркарга барганда,
Күмүш мүйүздөн алганда,
Тер тамчылап сүйүнүп.
Толголуу болот ак шамшаар
Кындан сууруп алды эле.
Эактен алыш кайырып,
Кекиртектен чалды эле.
Шилтем менен шар этип,
Мууздоодон* канын жайды эле.
Кыя тартып сүбөнү*,
Жиреп ичин жарды эле.
Кардын жарып кантарып,
Жумурга* чейин антарып.
Кызыкка бала батканы,
Жумурткадай ак сандык
Жумурунан тапканы.
Ала коюп колуна,
Токтобой оозун ачканы.
Ал сандыктын ичинде,
Алты кучкач бар экен.
Ошо кучкач айтылуу,
Темир алптын жаны экен.
Жаныбарың Ак аркар
Көтөрүп жүрүп ошону,
Эти болгон көк жашык,
Кызылы жок бир тамчы,
Каны калган бир кашык.
Жумурунда жук калбай,
Карынында как калбай,
Катуу карып болуптур,
Көк тарамыш эт калып,
Катуу арык болуптур.
Айлакер дуба чонунан
Жүргөн экен көтөрүп,
Амалынын жогунан.

Бек бекитип сандыкты,
Жан чөнтөккө салды эле.
Алтын башын аркардын
Бекитип курга чалды эле.
Эти жору, кузгунга
Тамак болуп калды эле.
Намысын алып эр Жоодар,
Сүйүнгөнүн сураба.
Кылкара көздөй кыялап,
Жүгүргөнүн сураба.
Чоюндун уулу Темир алп
Эрдигимди көрсүн – деп.
Эсебин чындал табамын,
Эрен бала келсин – деп.
Алтын сака жанымда
Өзү келген жол менен
Темир кан жаны менмин – деп.
Кылкарага барды эле,
Жалын тарап буудандын
Жүгөнүн сыйрып алды эле.
Мандайдан сылап бек жыттап,
Акжолтой досум деп жыттап.
Сөгүп ийип токумун,
Атка деген күлазык
Тутамын алып келгени.
Жаныбарын Кылкара,
Бууданына берди эми.
Бетеге белден жерине,
Тиши тийбegen керүүгө
Желип кетип калды эми.
Бала сырттан ошондо
Токумун төшөк жайды эми.
Күлазыктан алып жеп,
Алп уйкуну салды эми.
Күнү-түнү тогуз күн,
Көшүлүп уктап калды эми.
Эченден берки мас уйку

Баарысы тарап канды эми.
Жаныбарың Қылкара
Оюн салып ойноктоп,
Сүмбөдөй болуп жараашып,
Ок жыландай сойлоктоп,
Чын табына келиптир,
Бексергөн эти толуптур,
Кундуздай жұнұ жылтылдал,
Кадимкидей болуптур.
Жал, куйругу жайкалып,
Сырттан әрдин көзүнө
Сымбаты башка байкалып.

ЖООДАРБЕШИМДИН АЛТЫМЫШ АЙРЫ АК БУГУГА ЖОЛУККАН ЖЕРИ

Жалын тарап буудандын
Токуп минип алды әле.
Жаныбарың Қылкара,
Бучкакка камчы салды әле.
Келген жагын бет алыш,
Катуулап жөнөп калды әле.
Ак аркардын алтын баш
Канжыгада чалынуу,
Алты күчкөч ак сандық,
Жан чөнтөктө салынуу.
Мин эсе ашып кайраты,
Көзүнөн чыгып жалыны.
Бараткан жери баатырдын
Жалғыз аяқ жол болуп,
Басар жолу мол болуп.
Ағыны катуу суу болуп,
Ашуусу бийик тоо болуп,
Аскасы бийик зоо болуп,
Баатыр кетип баратат,
Намысы тиийип колуна

Ичи толо дем болуп.
Токсон тоонун урунуш,
Күюлуштан өттү эле.
Күн батышты бет алып,
Бурулуш тоого жетти эле.
Кызыгына көз тойбайт,
Жерде мындай болорбу.
Жан-жаныбар макулук
Жыбырап мындай толорбу.
Карагай, кайың аралаш,
Арчасы өскөн салаалаш.
Көк токою чер экен,
Адам тынып укпаган,
Кийиги арбын жер экен.
Жаралганы жан келбей,
Жайы-кышы ээн экен.
Бугусу будур оттогон,
Будурга чыгып жаныбар,
Элүүдөн, жүздөн толтогон.
Аны көрүп кызыгып,
Атсамбы деп Жоодардын
Баратып көөнү бузулуп.
Ал ангыча болгон жок,
Алды жагын караса,
Токою жок, ачыкта,
Бадалы бар жапыста,
Көрсө көңүл бөлүнүп,
Бир башкача кийик көрүнүп.
Баланы карап маңкайып,
Атан төөдөй данкайып
Буралып мойнун буруптур.
Алтымыш airy Ак бугу,
Таң калгандай баатырды
Калжайып карап туруптур.
Алтын жаак сыр жебе,
Жоодар колго алганы.
Ак бугуну атканы

Чалмага саадак чалганы.
Таамай кармап чекеге,
Тартып келип калганы.
Жебенин огу айныбай,
Желдей учуп зыркырап,
Сырттаның шондо ойлоду,
Жаныбардын жаз мандай
Кетет го деп биркырап.
Зыркырап жебе жеткени,
Кыраандын шагын сындырып,
Чолуй тийип чокуга,
Кырып өтүп кеткени.
Октоң чочуп Ақ бугу,
Буралып качып калды эле.
Мұргүй түшүп жаныбар,
Чубалып качып калды эле.
Кыялай түшүп азыраак,
Тик ылдыйга кирди әми.
Жыгылбасын бугунун
Сырттан Жоодар билди әми.
Бул жорукту көргөндө,
Орттөй көзү жайнады.
Кылкарага камчы уруп,
Каарданып айкырып,
Чын ачуусу кармады.
Атырылып Ақ бугу,
Качып кетип баратат.
Аркасынан эр Жоодар,
Кылкара менен урдуруп,
Атып кетип баратат.
Кутулуп кетет әкен – деп,
Куюлгутуп тик ылдый,
Шашып кетип баратат.
Аткан огу бир тийбей,
Жазып кетип баратат.
Алдындағы Кылкара
Бадал, черге карабай,

Тебелеп кетип баратат.
Эмне болуп кетти – деп,
Өзүн өзү эр Жоодар
Жемелеп кетип баратат:
«Бейлимди кудай алганбы,
Мертинип колум тайганбы.
Алтын жаак сыр жебе,
Сени кудай урганбы.
Кесир сүйлөп кенебей,
Мени кудай урганбы.
Кайберендин Ак бугу,
Аткан окко жеткизбей,
Эмне шылдың кылганы.
Карап туруп кудай ай,
Саадагым огу сап болду.
Талаада тентип жүргөндө,
Бул эмине чак болду.
Алдындан чыгып жолуккан
Азгырма шайтан өзүбү?
Куткарып ийип ушуну,
Уят болор кезимби?
Жаныбарым, Кылкара,
Басыгынан танбаса,
Кылбаса кудай каргаша,
Кууп жетип өзүндү,
Кылычтап башың албасам.
Теринди тетир сыйырып,
Сүбөндү сүйрү жарбасам.
Эсебинди таппасам,
Жилигин түгөл чакпасам.
Келген ачуум басылар,
Боорунду отко кактасам.
Жоодар болбой өлэйүн,
Туубай туна чөгөйүн,
Басар жолун билбесем.
Кесип барып башынды,
Калжайтып зоого илбесем.

Арып-ачып келгемин,
Кебез-Тоо асыл жеримден,
Калың қыпчак әлимден.
Атам Төштүк алп үчүн,
Атама берген ант үчүн.
Алтын баштуу Ак аркар,
Алыстагы даңкы үчүн.
Ата жолун жолдогон,
Башынан келген салт үчүн.
Тентип жүрсөм талаада,
Карачы мунун шылдынын.
Аткан огум жаңылып,
Бул эмине кырсыгың?» —
Деп ошентип эр Жоодар,
Алдындагы Кылжара
Катуулап камчы салганы.
Араандай оозун ачтырып,
Ак көбүгүн чачтырып.
Чындалап ачуу чыгарып,
Каны качып кубарып.
Алдындагы бууданы
Жал-куйругу чубалып.
Алтымыш айры Ак бугу
Артынан кууп калганы.
Баатырды көрүп шашты ошол,
Тетир жолду бет алыш,
Тегеренип качты ошол.
Баатыр Жоодарбешимдин,
Кайра изине салды ошол.
Токсон тоонун урунуш,
Токсон дайра куюлуш,
Аралап жөнөп калды ошол.
Кара жанын аябай,
Сабалап жөнөп калды ошол.
Тоо түгөнгөн түз менен,
Талаалап жөнөп калды ошол.
Бакандай мүйүзүн арбайтып,

Башкача чуркап калжайып,
Эңкейиште эңкилдеп,
Өргө салса денкилдеп,
Кыяга салып зымырап,
Тайгандай тили салынып,
Изине түшүп калбаган,
Бир балага кабылып.
Ачылып туяк шылкылдал,
Тер куюлуп шылпылдал,
Таноолору былкылдал.
Алды, кийнин карабай,
Сабап келет лакылдал.
Баатыр Жоодар бугуга
Барган сайын жакындал.
Жан талашып Ак бугу,
Чычкан мурду өтпөгөн
Черге кире качты эле,
Анда Жоодар болгон жок.
Коруму бар, коосу бар,
Жерге кире качты эле,
Мында Жоодар болгон жок.
Аскасы асман тиреген
Зоо аралай качты эле,
Андан арга болгон жок.
Чокусун ак кар каптаган
Тоого сала качты эле,
Мындан арга болгон жок.
Көбүтү көккө чачылган,
Күркүрөп типтик атылган,
Суудан кече качты эле,
Анда Жоодар калган жок.
Көк иirim болуп толкуган
Көлдөн сүзө качты эле,
Кылкара менен үрөтүп,
Толкунун жара жиретип,
Дагы амалын тапты эле.
Чын айласы кеткенде,

Белес-белес миң катар,
Белге сала качты эле.
Акырында Ақ бугу,
Күн чыгышты бет алып,
Күн тийсе мәэ кайнаган,
Асмандан тамчы тамбаган,
Жылт этип булак акпаган,
Какыраган какшыган,
Уч-кыйры жок ээн талаа
Чөлгө сала качты эле
Мында Жоодар болбоду,
Артынан түшүп койбоду.
Барган сайын экөө тен,
Арбытып арыш чамдады.
Ит-өлбөс деген токойго,
Кубалашып барганы.
Жаныбарың, Кылкара,
Желдей учуп закымдал,
Учуп келет жакындал.
Кармаар кезим келди – деп,
Жоодар баатыр лакылдал.
Атайын десе огу жок,
Айда кетип баратат.
Ак болот сууруп кынынан,
Оң колунда жаландап.
Оозун ачып Ақ бугу,
Шилекейи чачырап,
Тили кетип саландап,
Баатыр жакын жеткенде,
Амалы чындал кеткенде,
Ажал кыстап келгенде,
Тура калды жаныбар,
Эки көзү аландап.
Баатырга мойнун бурду эле,
Ак бугуга тил бүтүп,
Жан соогалап турду эле:
«Атындын оозун жыя тур, баатыр,

Ачуунду бир аз тыя тур, баатыр.
Арманда өлүп калбайын,
Айтканым бир аз уга тур, баатыр.
Бууданың оозун жыя тур, баатыр,
Буулуккан ачуун тыя тур, баатыр.
Бейкүнөө өлүп калбайын,
Бугунун сөзүн уга тур, баатыр.
Ак болот кынга сала тур, баатыр,
Акылман туулган эр болсон,
Ак бугу тилин ала тур, баатыр.
Көк болот кынга сала тур, баатыр,
Кыйын туулган эр болсон,
Кайберен тилин ала тур, баатыр.
Мен Ак бугу кайберен,
Аныгын айтам, угуп тур.
Эр Төштүктүн баласы,
Анык болсон, сен берен.
Бугулардын пашаасы,
Касиеттүү мен элем.
Капарсыз жерден жолугуп,
Кайгуулда жүргөн эр менен.
Ак жолун ачып бир жолу,
Чын батамды берейин,
Жакшы жорук баштап кет, баатыр.
Жан кыйганда не пайда
Жалындым, жаным таштап кет, баатыр.
Эрдигин башка тунуксун, баатыр,
Кара башым кескенде,
Кайберен калар улуксуз, баатыр.
Өзүң дагы азamat
Ак тилек жолго чыгыпсын, баатыр.
Каалаган тилек орундал, баатыр,
Баратыпсын сонундал, баатыр.
Көздөгөн жоону жайлапсын, баатыр,
Алтын башын Аркардын,
Канжыгага байлапсын, баатыр.
Кубанчың ичте жүргөндө,

Өлтүрө көрбө өзүмдү, баатыр,
Бул айтканым кылбасан,
Кыяматтык курдашым,
Ак жөкө деген марал бар, баатыр.
Каргышы ката кетпеген,
Бир башына жаман бар, баатыр.
Курдашы менден айрылып,
Каргап койсо Ак жөкө,
Мандайың толгон шор болот, баатыр,
Азап тартып канча жыл,
Алтын башың кор болот, баатыр.
Аз күнөөм болсо арылтып,
Көп күнөөм болсо кечиргин, баатыр».
Муну айтып жалдырап,
Башын сурап баатырдан
Ак бугу турат калтырап.
Ушу сөзгө эр Жоодар,
Кылайып көнүл бөлгөн жок,
Түбүн ойлоп көргөн жок:
«Алдыда атым азды – деп,
Басар жолдон айнытып,
Токсон күн жолду создун – деп.
Жан соога сурап жалынба,
Менин оюм башкада.
Антым менен башынды,
Илип кетем аскага.
Жилигин бирден чагамын,
Эсебин минтип табамын.
Омуруп алыш саканды,
Ордого алыш барамын.
Көп соруга дары – деп,
Куюп алам өтүндү.
Куржунга салып артынып,
Кургатып кетем этинди.
Теринди тетир тилемин,
Тенирин болсо таштап ий,
Жаянды чокко кактап жеп,

Жыргал күнгө киремин.
Кайрылып укпайм сөзүндү,
Канчадан берки убара,
Алайын сенден өчүмдү.
Ак марал бар деп коркутпа,
Таалайыман көрөрмүн.
Качып адам кутулбайт,
Ажал жетсе өлөрмүн».
Мына ошондо эр Жоодар,
Кайкы кылыш ак болот
Керилип шилтеп калганы.
Алтымыш айры Ак бугу
Бакандай мүйүзүн калжайтып,
Кыя чаап салганы.
Кайран Жоодар баланыз,
Кылган ишин караныз.
Ит-Өтпөстүн токою,
Ар коктусу мин булак.
Сымаптай суусу туптунук,
Ағып жаткан шыркырап.
Карагайлуу суу токой,
Өрттөңгөн арча, куу токой,
Ээн булакка барды ошол,
Ак бугу союп эренин,
Жилик кагып, жая жеп,
Өргүп жатып калды эле.
Ээрин алыш жайдактап,
Кылкараны агытып,
Сергип жатып калды эле.
Баш-аягы жарым ай
Жата берип эр Жоодар,
Уктап уйку канды эле.
Жаныбарың Кылкара
Арыганы басылып.
Кайран ээси Жоодардын
Талыганы басылып.
Элин карай бет алыш,

Жөнөгөнү камынып.
Ак бугунун этинен,
Күнгө кактап кургатып
Ак куржунга салынып.
Дарылыкка керек – деп,
Отүн алыш катырып.
Ордо атканга томпоюн
Кошо салып капшырып.
Эрмек кылыш күнүгө,
Жилигин түгөл кагыптыр.
Соорусунан бугунун,
Күдөр ийлеп, ак чылбыр,
Кылкарага тагыптыр.
Алып барып бугунун,
Аскага башын илиптири.
«Кебез-Тоодой жерим – деп,
Калың кыпчак элим – деп,
Атам Төштүк эрен – деп,
Кенжеке бейбак энем – деп,
Аксаамай сулуу жарым – деп,
Таятам Агай шаары – деп
Жезнай балбан досум – деп,
Көздөгөн жоону сойдум – деп,
Оозундан чыккан шерт менен
Ойдогундай болдум» – деп,
Кылкара оозун жайды эле,
Жоргосун салып урдуруп,
Жаны эле жөнөп калды эле.

АК ЖӨКӨ ДЕГЕН МАРАЛДЫН КАРГАГАНЫ

Алды жагын караса,
Бала Жоодар баатырга
Бир болбогон тамаша.
Куюндай учуп жүгүрүп,

Арыш таштап туш-тушка
Арбаландаپ түйүлүп.
Алдын тороп баатырдын
Ак марал чыкты чубалып.
Жолумдан туура басат – деп,
Жоодардын өнү кубарып.
Мандайна турду эле
Туура тартып буралып.
Кайберендин Ак марал
Шаны башка суналып.
Баатыр Жоодарбешимдин
Атайын десе огу жок.
Кылыштап башын алууга
Жакындатпайт ону жок.
Кайберендин Ак марал
Кадимкидей тил менен
Кыраанына муну айтат,
Адам билбес шумду айтат:
«Ак бугу атып, уу кылган, жигит,
Ааламдын бетин чуу кылган, жигит.
Дөөлөрдү союп жай кылган, жигит,
Кылышын канга май кылган, жигит.
Кайберендин Ак бугу,
Курбалым эле, кут эле,
Жилигин түгөл кагыпсын, жигит,
Чүйгүн этин куржунга,
Каалашынча салыпсын, жигит.
Күдөр ийлеп ак кайыш,
Тулпарга чылбыр тагыпсын, жигит.
Ак бугу башын калжайтып,
Аскага барып сайыпсын, жигит.
Курбалымдан айырып,
Убалаима калыпсын, жигит.
Тилесем кудай береби,
Бир жайына кеткен сон,
Тирилип кайра келеби.
Кайберенге падыша,

Касиеттүү Ак бугу
Капысынан кезигип,
Жай кылыпсын, сен муну.
Угуп алгын, сен жигит,
Каргыш менен аралаш
Ак марал айткан зар-мунду.
Барганындан келбей кал.
Ак марал айдал уй кылган,
Ай-ааламды буй кылган
Атан Төштүк сырттанды,
Кенжеke энен бейбакты
Тогуз жыл катар көрбөй кал.
Аттанган жактан келбей кал,
Антташкан жарың Аксамай
Алты жыл катар көрбөй кал».
Акмарал каргап басылды,
Кылкарага камчы уруп,
Токтобой Жоодар качырды.
Тетир жолду бет алып,
Ак марал изин салыптыр.
Алдына түшүп Жоодардын
Чубалып жөнөп калыптыр.
Аркасынан кара чаң
Буралып жөнөп калыптыр.
Кайберендин Ак марал,
Аябай арыш таштады.
Жара басып жөнөдү
Жаткан уйдай таштарды.
Баатыр Жоодар беренге
Жана бир кызык баштады.
Нечен адыр бел басып,
Нечен кабат тоо ашып,
Кыдырды кыйла асканы.
Кууп жүрүп эр Жоодар,
Адам изин салбаган
Бир белгисиз жайга келгенде,
Чубалып качкан Ак марал

Эми жетем дегенде.
Асман калды бүркөлүп,
Аяктай жерде ачык жок,
Кара булут чүмкөнүп.
Кара нөшөр дыбырлап,
Мөндүрдөй түшүп шыбырлап.
Каптап кирип келди эле
Кар аралаш шыбыргак.
Бөксөдөн булут бөлүнбөй,
Эки жагын караса
Түк эчтеме көрүнбөй.
Карагандан түнөрүп,
Күн экени билинбей.
Кыраан Жоодар балага
Түн экени билинбей.
Ак жайдын күнү ошондо,
Кар аралаш боздогон
Бороон болуп берди эле.
Андай-мындај дегиче,
Ачып көздү жумгучча,
Суу аралаш жааган кар
Тизеге чыгып келди эле.
Кубалап келген Ак марал
Кай кеткени билинбей,
Карааны көзгө илинбей,
Жер жуткандай болду эми.
Ак маралдан айрылып,
Бала баатыр кайгырып,
Ичине ачуу толду эми.
Караса асман ачылбай,
Кар жааганы басылбай,
Ак марал кармап алалбай,
Тизеден ойдө кар кечип,
Же баскан изин таба албай,
Батыш менен чыгышты,
Ажыратып биле албай,
Тык этип токтоп турду эле,

Андан ары жүрө албай.
Кылкараны жемелеп,
Каарланып бакырып,
Жылбай турат Кылкара,
Карды асманга сапырып.
«Калың қыпчак элимден,
Кебез-Тоо асыл жеримден,
Жылдық жолдун арасын
Басып келген Кылкара.
Ит ашпаган ашууну,
Ашып келген Кылкара.
Толгон дайра кабаттап,
Кечип келген Кылкара.
Токой дебей, too дебей
Кесип келген Кылкара.
Ак бугуну бүйдалтпай,
Жетип берген Кылкара
Мен дегенде жанынан
Кечип берген Кылкара.
Намысымды душмандан
Тартып берген Кылкара.
Башка мүшкүл түшкөндө
Айтып берген Кылкара.
Ай карангы түн болсо
Болжош болгон Кылкара.
Акыл айтып өзүмө
Жолдош болгон Кылкара.
Бейлимди кудай алдыбы,
Мертинип жолдон тайдыңбы?
Бир жеримден жактыrbай,
Маа таарынып қалдыңбы?
Как этип учкан карга жок,
Күк этип учкан кузгун жок,
Куу талаада қалдымбы?
Алганбы кудай бейлимди,
Ара жолдо ушинтип,
Ажал айдал келдимби?

Зын, зын этип кенебей,
Бир жанды бойго тенебей,
Жұргөн жаным өзүндөн
Чын кордукту көрдүмбү?
Алдындан чыккан Ақ марал,
Азғырып келген шайтанбы?
Адам атын укпаган
Жерге келип турғанда,
Ач бел, куу жол, кур талаа,
Белге келип турғанда.
Айла таап кутулуп,
Кебез-Тоо асыл жериме
Билбедин кандай кайтарды.
Азап башка келгенде,
Ақыл айткан Кылкара,
Адамча сүйлөп койбайсун,
Сырттан ээндин башына
Не түркүндү ойлойсун?
Минтип турсан, Кылкара,
Ажал жетпей өлөмбү?
Адам көрбөс кордукту
Асыл жаным көрөмбү?
Же болбосо кудурет,
Келген жолум табамбы?
Кебез-Тоо асыл жериме,
Калың, кыпчак элиме,
Атам Төштүк сырттанга,
Кенжеке энем кутпанга,
Аман-эсен барамбы.
Же болбосо курган жан
Ит менен күшкә бир жолу,
Жем болгон бойдон каламбы?»
Ыза болуп эр Жоодар,
Кара жаак ак камчы
Кармай калып имериип,
Кан дедире Карапы,
Капталга тартып жиберип.

Баатыр Жоодар баланыз
Чын жанынан түнүлүп.
Камчы тийген кара сан
Кылыш менен чапкандай,
Канжыга бою тилинип.
Оозун бербей балага,
Жөнөп калды Кылкара
Текеден бетер түйүлүп.
Тизеден жааган аппак кар,
Түш-түш жакка түрүлүп.
Мурундан буусу буркурап,
Бет келген жакка баланы
Алып учту зыркырап.
Аяк серпип ак карды
Бузуп кетип баратат.
Жаныбарын Кылкара
Барган сайын закымдал,
Кызып кетип баратат.
Чыйыры жок жер менен
Сызып кетип баратат.
Канаты бар немедей
Анда-мында бир тийип,
Учуп кетип баратат.
Барган сайын кара тер
Басып кетип баратат.
Канча карлуу ашууну
Ашып кетип баратат.
Камчы тийген кара сан,
Ачышканы жанына
Батып кетип баратат.
Туура жаткан аң болсо,
Каргып кетип баратат.
Басар жолу түгөнбөй,
Арбып кетип баратат.
Үстү булут буу болуп,
Буйдалбай кетип баратат.
Бучкактан аккан суу болуп,

Үстүндөгү эр Жоодар
Айланасын караса,
Күзгүдөй аппак кар болуп.
Не экенин биле албай,
Бу жорукка таң болуп.
Ал ангыча болгон жок,
Асмандан булут сөгүлүп,
Ак кийиздей аппак кар
Барган сайын жукарып.

НУРКАНДЫН КЫЗЫ НУРПЕРИ

Алды жагын караса
Белес-белес бел болуп,
Асмандагы булутту
Дайынсыз айдал туш-тушка,
Бет мандай соккон жел болуп.
Келген жери баланын
Карглаша кардан кутулуп,
Жашыл ыран өң болуп.
Жайкалыш чыккан талы бар,
Түркүн жыгач шагы бар,
Жайллоо сымал жер болуп.
Саргарган нечен журт көрдү,
Желесин тартыш бээ байлас,
Жаны эле кеткен эл конуп.
Муну көрүп баатырын,
Буудандын оозун бурду эле.
Бу кызыкка таң болуп,
Туш-тушту карап турду эле.
«Ак маралдан адашып,
Белге келген экем – деп.
Адам жайлап эл көчкөн,
Жерге келген экем – деп.
Күү талаадан кутулуп,
Кудай берсе бир башка

Элге келген экем – деп.
Арылган белем шорум – деп,
Ачылган белем жолум – деп.
Өткөнүн ойлооп баатырын,
Ай, Ак марал – Ак жөкө,
Кызыкты мага кылдың – деп.
Ак кар кечип камалып,
Ак булут басып адашып,
Абыдан болдум шылдың – деп.
Бир жагынан Кылкара,
Аяк серпней ак карда,
Сен дагы баспай турдун – деп.
Айла кетип бир жолу,
Акка мойнум сундум – деп.
Ажал келип Алладан,
Эми көзүм жумдум – деп.
Турганымда карачы,
Чымын жанга бир шылтоо
Болбой турса арачы.
Атым эмес жанымды
Калган жок каруум аячу.
Каарым кармап келгенде
Канжыганын кара этин
Тиле чаптым, карачы.
Кутуларым ушундан,
Биле чаптым, карачы.
Уч-кыйырын жердин ченебей,
Сүрө чаптым, карачы.
Башка кырсык келгенде,
Сабыры жок кичине,
Мен өндүү ушул дүйнөде,
Жок ко деп адам баласы».
Өзүн өзү жемелеп,
Баатыр Жоодар ошондо,
Оң кол жагын караса,
Ошондо экен тамаша.
Чокусу аппак кар экен,

Бийиги башка шаң экен.
Катарлашкан мин түркүн,
Тоо сонуну бар экен.
Коктусу кенен капчыгай,
Тең жарып аккан суусу бар,
Ағыны катуу шар экен.
Тоодон төмөн оюнда,
Ошол суунун боюнда,
Караса көнүл бөлүнөт,
Күмүш калап койгондой,
Томогодой ак өргөө,
Сырттан эрге көрүнөт.
Караанын көрүп айылдын,
Баатырын кетти кубанып.
Тұндұгүнөн түрүлүп,
Тұтұнұ чыгып буралып.
Тегерегин караса,
Көзге илинер караан жок
Көрүнбөйт жакшы тунарып.
Апта* токтоп турбастан,
Жөнөп калды баатырын,
Муну көздөй бет алыш.
Башка келчү кыйла иш,
Жана баарын эске алыш.
«Эл кишиси бар болсо,
Эл болуша калам – деп,
Эп келише сүйлөшүп,
Элчи сөздү салам – деп.
Дос кишиси бар болсо,
Дос болушуп сүйлөшүп,
Ар ақылын табам – деп.
Жоо кишиси бар болсо,
Жоолашса жетер чамам – деп.
Ниети дурус жан болсо,
Ай карангы тұнұ – деп,
Болжош кылыш алам – деп.
Бир башымда жан курбу,

Жолдош кылып алам» – деп.
Мындан башка қыраанын,
Жана ойлонуп кыйла кеп.
Закымдай учуп сызгансыйт,
Кылкаранын басканы.
Төрт аяктап токтобой,
Буртулдал ыргып даңканы.
Жұмуртқадай өргөөгө
Жетемин деп эр Жоодар
Жүре берип чарчады.
Баштагыдан бир укмуш,
Бул қызықка кезигип,
Танабы* жердин чечилип.
Ошо кезде Қылкара
Бугудай мойнун бурганы,
Бир қаадасын карматып,
Сырттан әрдин алдына
Адамча сүйлөп турганы:
«Угуп турчу, қырааным,
Атагы жүртка даң болгон,
Әнеден сырттан туулғаным.
Көргөн менен туйғандан
Баяндап сүйлөйт бууданын.
Билгизейин өзүнө,
Туйгун әэм сага туш болуп
Не қызық күтүп турганын.
Барлық иши онунда
Бир азаптан күтулуп,
Баштагыдай баатырым,
Боло турган жолун да.
Алыстан келген айланып,
Чалынып өзү торуңа,
Ак туйгун конот жолуңа.
Белгисиз жолго салыпмын, досум,
Перилердин шаарына
Байкасам келип калыпмын, досум.
Арстаным сенин дартындан

Азапка чындал түшүптур, досум.
Алты айдан бери жол карап,
Азабы бүгүн бүтүптур, досум.
Айланып Жоодар келер – деп,
Нуркандын кызы Нурпери
Алдынкы жайда күтүптур, досум.
Аалам журттан табылбас,
Алтын боолуу күш болуп, досум.
Арстаным сага жар болчу,
Нурпери асыл кыз ошол, досум.
Күмүш боолуу күш ошол, досум.
Күндөй бетин нур чалган,
Күнпери асыл кыз ошол, досум.
Касиети өсүптур, досум,
Канча айдан бер жакка
Каалап сени тосуптур, досум.
Аралап шаарын барып кет, досум,
Нурпери асыл сулууну
Аялдыкка алыш кет, досум.
Атайын буга түшө көр, досум,
Аш-тамагын иче көр, досум.
Эки дүйнө болжошуп,
Ант арбагын кыла көр, досум.
Асталап алыш жар кылып,
Ар кумардан чыга көр, досум.
Аман болсок баарбыз
Ак калпак кыргыз элиңе,
Аярлап аз күн тура көр, досум.
Жаман сөз айтып кайрылба, досум
Пайдасы тиет башына,
Нурпериден айрылба, досум.
Көөдөктүк кылбай көп эле
Көнүл бөл менин сөзүмө, досум.
Нурпериге барганда
Өз акылың өзүндө, досум.
Перинин жери сыйкырдуу,
Чай кайнам жерин чаалыгып,

Уч күнү чарчап басабыз, досум.
Куру тартпай кайгыны,
Жай жөнүнө түшүнүп,
Көнүлдөн чыксын караныз, досум.
Кыйла түндөн бер жакка,
Чама чарчап ал кетип,
Чаалыгып кетип баратам.
Чай кайнам алчы, чалдырып, досум.
Сугарып өзөн боюна,
Суусунуму кандырып, досум.
Келе түшсөм табыма, досум,
Эт бышымда жетебиз
Нурпери кыздын айлына, досум».
Муну укканда эр Жоодар
Боюн жасап бүлүнүп,
Нурпери сулуу дегенде
Кашкая күлүп сүйүнүп.
Аттан түшө калды эми
Мээр чөптөн бир тутам
Кылкарага салганда
Кыя тиштеп чалды эми.
Так жетелеп олтуруп,
Таз кардын чөпкө толтуруп.
Көп жетелеп олтуруп,
Көөдөнүн чөпкө толтуруп.
Тулпарын эс алдырып,
Чаалыкканын жандырып.
Нурперини бет алышп,
Жөнөп калды баатырын
Жоргосуна салдырып.
Желден учуп сыйзы эле,
Жерге тийбей учту эле,
Кыскарып жолдун танабы.
Шашып барат эр Жоодар
Кыздан болуп кабары.
Эт бышымдан кечикпей,
Жетип келди баатырын

Нурперинин айлына.
Токтоп турбай бууданын
Байлады баатыр мамыга.
Ак болот кылыш жанында,
Алгыр бүркүт көздөнүп
Арстан Жоодар табында.
Өргөөнү көздөй басты эле,
Шырп алдыrbай баатырын,
Мышыктай басып акырын,
Эшигин түрүп ачты эле.
Босого аттап кирди эми,
Болк деп туйлап жүрөгү,
Сүйүнөр кезин билди эми.
Баатыр Жоодар ошондо
Көз жиберип караса,
Өргөөнүн ичи жасалга.
Алтын түркүк, жез бакан,
Калайдан кылган каалга.
Жабык башы сары алтын,
Жан-жагынын баары алтын.
Сыр кереге, сырдама уук,
Чамгарагы чарк алтын.
Төр жагына караса,
Алтын килем салынуу.
Кыймасы кызыл дүрүйө,
Үй толтура дүнүйө.
Көк тубардан көшөгө¹
Турган экен тагылуу.
Так ошонун ичинде
Нурдун кызы Нурпери
Кырмызы кийип үлпүлдөп.
Кылыштанып баатырга
Кылча боюн көргөзбөй,
Качып турат бүлкүлдөп.
Баатыр Жоодар эренди
Шыкаалап карап кылт этип,
Оттой жангандык көз

Кош чырактай жылт этип.
Баатырдын жүзүн көргөндө,
Балқылдап жүрөк зырп этип.
Көргөнгө сонун сыр болуп,
Көз уялат тим эле,
Көшөгө ичи нур болуп.
Үй толтура кут болуп,
Токтобой баатыр кеп айтат,
Нурдун кызы Нурпери
Көшөгө жашынса
Кыйналып өзү бүк болуп.
Кыйла күндөн бер жакка
Адам менен сүйлөшпей,
Кумары ичке жык толуп:
«Адырда кайын талсынбы,
Адамдын көөнүн козгогон,
Ай-чырайлуу Нур кызы
Нурпери, эсен барсынбы?
Күнгөйдө кайын талсынбы,
Күмүш нурлуу жансынбы,
Күндөй бетин нур чалган
Күн сулуу, эсен барсынбы?
Айлыбыз ак кар, салкында,
Азамат жолун тоскон кыз,
Айттар сөздөн тартынба.
Көп жашынба, уялып,
Көшөнүн артында.
Адашып келдим жол таппай,
Сыйкырлуу пери калкына.
Сыноо сөздөн салбастан,
Жактырган болсоң бери чык.
Качпаймын акыр чыдаймын,
Сыры бар сулуу антына.
Чындал жолум тосупсун,
Жетемин деп мен келдим,
Жароокер сулуу баркына».
Кыздын жообун түгөтө

Жоодар сөзду салды эле.
Айдай бетин нур чалып,
Көшөгөдөн Нурпери
Жарк этип чыга калды эле.
Баатырдын айткан саламын
Баш ийип кабыл алды эле.
Жүз көрүшүп турду эле,
Кол берип колун алышып,
Көрө албай жүргөн Нур кызы
Эр Жоодар менен таанышып.
Сагынышкан жанга окшоп,
Жай сурашып калышып.
Ким экенин билгизип,
Сырдана сөзгө салышты
Бирин бири таанытып.
Аттай туйлап эт жүрөк,
Козголуша калган жер.
Перизаада Нурпери,
Берен Жоодар эр болуп,
Дос болуша калган жер.
Антташып сөзүн козгошуп,
Жарык дүйнө турулуу,
А дүйнө жайды болжошуп.
Карап турса Нурпери
Перизаада жан экен.
Азаматка ылайык
Артык туулган жан экен.
Нур төгүлүп жүзүнөн,
Жарык болгон карангы,
Мандайга күйгөн шам экен.
Падышасы перинин
Нур акенин кызы экен.
Ашык болуп Жоодарга
Жолун тосуп келер – деп,
Жүргөн кези ушу экен.
Аркар эмчек, ак тамак,
Мандайы жарык, ай кабак,

Бала жыттуу, бал тилдүү,
Баамдаса адам тамшанат.
Күндөй сулуу Нурпери
Күйүп жүргөн кези экен.
Эр Төштүктүн Жоодарын
Кыялышында жактырып,
Сүйүп жүргөн кези экен.
Кантсе баатыр кезигип,
Жолугар жери ушул – деп,
Билип жүргөн кези экен.
Акылы артык жан экен,
Сөөгү таза, бою алтын
Азамат эрдин жары экен.
Каалаганы Жоодарга
Күтүп жүрүп Нурпери,
Жолугуп турган чагы экен.
Баатыр Жоодар, Нурпери
Сүйлөшүп кумар канышып,
Бала кезден бер жаккы,
Түркүн сөздөн салышып.
Чочуркабай эки ашык,
Үйүрү бирге болушуп.
Ээн талааны жай кылышып,
Ак өргөөдө толукшуп.
Кумары таркап жаштыктын,
Ак бетинен сорушуп.
Өзөндүү сууну бойлошуп,
Өлөндүү жерге ойношуп,
Кубалашып каткырып,
Кумарга батып жашчылык,
Кетерди койбойт ойлонуп.
Карап турсан буларды,
Күнү-түнү таркабай,
Күч алышып жаштык кумары.
Бу дүйнөдө болгонду,
Алышып ойноп кыз менен
Баатыр Жоодар ошондо

Бұт оюнан чыгарды.
Ушул жайга келгени
Туура алты айга толуптур,
Саратан ысык жай өтүп,
Боз кыроо түшүп, суук чалып,
Айтымы кеч күз болуптур.
Суу азайып сайдагы,
Мөнгүңү ак кар алыптыр.
Атасынын шаарына
Жөнөй турган мезгилдин
Жөндөмү келип калыптыр.
Баатыр Жоодар эренге
Ақылдашып ал сулуу,
Мындаі сөздү салыптыр:
«Сырттандын уулу, сөзүмдү ук,
Эскирди окшойт конгон журт.
Арстаным, угуп тур,
Аял сөзү дебесен.
Мындаі кенеш кылалы,
Ак өргөөнү жыгалы,
Нуркандын шаарын бет алып,
Бүгүндөн калбай жылалы.
Эрте көчүп кетпесек,
Келип калган көрүнөт,
Каардуу кыштын убагы.
Канакей, баатыр, шашылып,
Перинин шаарын бет алып,
Белгилүү жолду басалы,
Белестен белес ашалы,
Кан атам шаарын табалы.
Көйкөлгөн Көйкап,
Көк-Токой, белгилүүдүр кабары,
Ошол жердин өзүнде
Айтылуу пери шаары бар,
Экөөбүзгө тен ата
Нуркан аттуу каны бар.
Сексенге келген чал ошол,

Откөн менен кеткенди
Эскерип билип туруучу,
Касиеттүү жан ошол.
Жоодарбешим атынды
Эчак атам билиптири.
Кылышна* жан толбой,
Нурперини буюрса
Саа берем – деп жүрүптур.
Энемдин аты Аксондо
Сырын түгөл баштаптыр,
Ойдогусун жашыrbай,
Түгөл айтып таштаптыр.
Энемден мууну укканда,
Ашык болдум өзүңө,
Айланайын, арстаным,
Ишенчи айткан сөзүмө.
Кумар болдум көрүүгө,
Алты айдан ашык жол карап,
Ак өргөө тиктим көрүүгө.
Тилегим кудай бергени,
Тиктегеним асмандан
Жерден чыгып келгени.
Санаа тартып болбосо,
Сактагам жалгыз өргөөнү.
Айланайын, сырттаным,
Атамдын айткан сөзү бар.
Жоодарды кайдан көрөм – деп,
Аlam десе кызымды,
Ал баатырга берем – деп.
Менин атам Нур деген,
Айтканынан кайтпаган,
Жаралгандан дүйнөгө,
Жалгандан чымчып айтпаган.
Перилердин шаарына
Береним Жоодар, бар – деди.
Ата-энемдин колунан
Мен бейбакты ал» – деди.

Бу кабарды укканда,
Баатыр Жоодар баланыз,
Кашкая күлүп сүйүнүп,
Ыргып туруп ордунан,
Жоо кийимин кийинип.
Шашкалактап кайран эр,
Этегин кайра түйүрүп,
Жүгөнүн алыш колуна,
Кылкара көздөп жүгүрүп.
Жаныбарың Кылкара,
Алты айдан бери жай оттоп,
Чойчөк эти толуптур,
Алты ай минсе жаныбар,
Арыгысыз болуптур.
Ташка салса муюшуп,
Таанылгысыз болуптур.
Кылкара токуп эр Жоодар,
Ак өргөөнү бүктөдү,
Бууданына жүктөдү.
Чылбырдан алыш жетелеп,
Нурпери сулуу экөөлөп,
Муздактын жолун четке алыш,
Жөнөп калган кези экен,
Перинин шаарын бетке алыш.
Барганда нелер болорду
Эр Жоодарга баяндап,
Нурпери ойлуу кеп салып:
«Баяным укчу, эр Жоодар,
Атамда бар эки шаар,
Биринчиси алтын шаар,
Экинчиси күмүш шаар.
Ал экөөнүн белгиси,
Бири алтын, бирөөндө
Күмүштөн кылган мунар бар.
Тегерегин карасан,
Көз тайгылткан көркөмдүү
Кыркай сайган чынтар бар.

Ал атамдын шаарында
Жана кызык булар бар.
Көчө кылып көркөмдөп,
Үйлөрү окшош салынган.
Үйүнүн үстү жаркырап,
Коло менен жабылган.
Ичине кирсөң жаңырып,
Кошо сүйлөп жанырган.
Шаарды аралап киргендө
Гүлдүн жыты буркурайт.
Булбул, тоту баш болуп,
Түркүн күш сайрап чуркурайт.
Атамдын шаары – алтын шаар,
Менин шаарым – күмүш шаар.
Он экиге келгенде
Атам берген энчилип.
Кызга ылайык салынган,
Калаасы сонун көркүү – деп.
А дегенде экөөбүз
Ошо, күмүш шаарга барабыз.
Атам Нуркан шаарына
Түз эле кирип барганды,
Менин атам падыша,
Перилердин элине.
Өзүндөй баатыр болуучу,
Ал дагы жигит кезинде.
Агарып сакал чал болду,
Эскирип кары жан болду.
Эркектен жалгыз Акбилик
Азамат ал да эр жүрөк.
Кыздан барбыз экөөбүз,
Синдимдин аты – Акпери.
Барган кезде экөөбүз,
Кыздан чыккан жароокер,
Кыялыш менен имерип,
Жөзделеп турар ал сени.
Нур падыша атакем

Кубанат өзүң келгенге.
Ишенерсін баарына,
Өз көзүң менен көргөндө.
Үч бир тууган мен өзүм,
Ушундай болот мұнәзүм.
Көрсөнүз ағам кары адам,
Колунда булар бар адам», –
Деп ошентип Нурпери,
Баянын айтты талаада.
Ак тилекте болушуп,
Жашасак өмүр кенири –
Деп ошентип Нурпери
Баатырга баарын айткан сон,
Жандары құлуп әки жар,
Баратат әми көнүлдүү.
Әки көчүп, бир тынып,
Кете берди ушулар,
Әч адам жок талаада.
Эриккен келбейт эсine,
Әч капар жок санаада.
Кәэ бир жерге келгенде
Ак өргөө тигип салышып,
Құлқұсү тоону жаңыртып,
Күрөшүп ойнойт алышып.
Кәэ бир күнү тим әле
Тыным албай жол басып,
Жүрө берет талықшып.

ЖООДАРБЕШИМДИН ПЕРИНИН ШААРЫНА КЕЛИШИ

Құндар өтүп ортодон
Кыйла жерге келишип,
Кубанышып турған кез,
Перинин шаарын көрүшүп.
Ал ангыча болгон жок,

Шилтегиче бир кадам,
Күмүш шаардын четинен
Көрүнүп калды көп караан.
Карап турса эр Жоодар,
Аттанып чыкты кырк адам.
Жанындагы Нурпери
Көрүп туруп жакындал,
Күлкүсү чыкты шанқылдал.
Кырк ад минген кырк адам
Ангыча келди жакындал.
Нуркандын кызы Акпери
Касиети башынан
Өсүп чыккан кези экен.
Келгенин билип эжеси,
Тосуп чыккан кези экен.
Ошол сулуу Акпери,
Жанында кырк кыз бар экен,
Кылыгы кыздан башкача,
Шанқылдал шайыр жан экен.
Бетинен нуру төгүлгөн,
Белесте турган ай экен.
Жабалактап калың кыз,
Жакын келип буларга,
Атынын оозун бурду эле.
Эр Жоодарга келтирип,
Эже, – деп, Нурпериге
Салам берип турду эле:
«Саламатпы, эсенби,
Сагынып жүргөн, Нур эже?
Көргөндүн көөнүн түшүргөн,
Асманда күндөй, сулуу эже.
Байсалдуу* келсин күчүнүз,
Туура чыгып туш болдум,
Дурус экен нээтибиз.
А дүйнөлүк жанына
Болжоп тапкан окшойсун,
Азаматтан жактырып,

Жолдош тапкан окшойсун.
Күшүндүн боосу күт болсун,
Курдашың жанга жуп болсун!»
Аттан түшүп калың кыз,
Жабалактап барды эле,
Жоодарбешим эр менен,
Эжеси Нурпери менен
Саламдашып калды эле.
Кучакташып өбүшүп,
Күндөй болгон Нурпери
Кырк сулуу менен көрүшүп,
Сагынышып калыптыр,
Сырдана селки кыздары,
Эр Жоодарды кубантты,
Эркелеп пери турганы.
Кырк бир сулуу Нурпери,
Курбулук сөзгө барышып,
Шанк этип сүйлөп жарышып,
Жездөнер болот баатыр – деп,
Жоодарды турду таанытып.
Кырк пери менен эр Жоодар
Жүз көрүшүп турган жер.
Эсендигин сурашып,
Эл көрүшүп турган жер.
Айланасы чиги жок
Жер көрүшүп турган жер.
Аңгеме сөздөн салышып,
Сырдаш боло калган жер.
Баатыр Жоодар эр менен
Периден келген кырк сулуу
Курдаш боло калган жер.
Нурпери анда кеп айтат:
«Жөнөсөк кантет, Акпери,
Көп турбай мында, – деп айтат.
Жалгыз атка көч артып,
Чаалыгып келдик алыштан.
Курбалым Жоодар жанымда,

Кудайым кошуп табышкан.
Уялашым шаарына,
Күчүнө салып дубанын
Айбыктым учуп барыштан.
Жанына күйөө ээрчитип,
Көкөлөп учуп жүрөт – деп,
Көргөндөр мага күлөт – деп,
Катуу корктум намыстан.
Көч жүктөп алыш тулпарга,
Көнүлдүү келдим жер менен.
Кабагым ачык, күлкүм шат,
Каткырып ойноп жер менен.
Катуу келдик токтобой,
Жашчылыктын жалыны,
Алоолоп күйгөн дем менен.
Эмдигисин Акпери,
Акылдын баарын өзүң бил.
Эже-жезден колунда,
Эмне кылсан өзүң кыл».
Жайдары күлсө Акпери
Кубантат жанды жамалы.
Акман ашык сулуунун
Бар экен түрлүү амалы.
Басып барып атынын
Көрпөчесүн алды эле,
Көтөрүп жерге салды эле,
Окуп койсо дубасын
Ошол жерде тургандар
Аты менен баткандай
Килем боло калды эле.
Килемге түшүп эр Жоодар,
Көк шибер менен сызды ошо,
Көтөрүлүп учту ошо.
Асманга чыкты абалап,
Ак булутту аралап,
Көккө чыкты абалап,
Көк булутту аралап.

Ачып көздү жумганча
Перинин күмүш шаарына
Жетип келип конушту,
Мунаранын* жанына.
Килемге салып көтерүп,
Нурпери менен Жоодарды
Кыздар кетти жабыла.
Олтургуду алтындан
Касиет кандын тагына.
Бир заматта баатырың
Айланып келип бак конду.
Перилердин шаарында
Мингени алтын так болду,
Алганы сулуу жар болду.
Нурдун кызы Нурпери,
Жана Жоодар келгенин,
Уккандын баары таң болду.
Нурдун кызы Акпери
Эрен Жоодар келди – деп,
Элине кабар салыптыр.
Эл бийлеген бул элде
Бегине кабар салыптыр.
Алтын, күмүш атанган
Шаарына кабар салыптыр.
Улуу-кичүү дебестен,
Шаар толтура толгон эл,
Баарына кабар салыптыр.
Ак сакалдуу эл билген,
Карыга кабар салыптыр.
Өз атасы Нурпааша,
Канына кабар салыптыр.
Күмүш шаардын өзүндө,
Нурперинин ордого
Адам батпай толуптур.
Уч-кыйрына тим эле,
Көз жеткисиз болуптур.
Жетимиш дөөсү жанында,

Аралай басып көп әлди,
Нур падыша да келди.
Эки шаардын төрөсү,
Периде болгон шаа келди.
Улув-кичүү баарысы
Учурашып кол берди.
Как жарылып калайык,
Урматтап канга жол берди.
Ал ангыча болгон жок,
Келатат Нурпааша – деп,
Кыздарга кабар барды ошол.
Ордосуна кыздардын
Бүлүк түшө калды ошол.
Баатыр Жоодарбешимге
Урмат тонун кийгизип,
Бир бөлөк ўйгө киргизип.
Жанагы Нур падыша
Ак ордого кирди ошол,
Кыркы келин, кыркы кыз,
Кызматында жүрдү ошол.
Айбаты жандан башкача,
Ак сакалы чубалган,
Устукан^{*} сөөгү кубарган,
Кабагын салып кумсарып,
Олтурду алтын тагына.
Салам айтып ийилип,
Келининдей жүгүнүп,
Тизеси жерге бүгүлүп,
Акпери келди жанына.
Айланта карап койгондо,
Кызматта жүргөн кыз-жигит
Сыртка чыкты жабыла.
Перизаада Акпери
Маңдайы ачык, пейли кен.
Жаркылдал турса жамалы
Асмандан тийген күнгө тен.
Кичи пейил, кен акыл,

Үйманы ысық адамдан.
Сөзү чечен, тили бал,
Бир башкача жааралган.
Анда пери кеп айтат:
«Ардагым, ата, – деп айтат.
Кайғыга салып кызынды,
Кабагың неге түйөсүң?
Кечиргин, ата, бар болсо,
Балдарыңдын күнөөсүн,
Акылман ата, түшүнгүн,
Башталган иштин жүйөсүн!
Өзгөрбөсүн, атаке,
Баштагыдан мүнөзүн,
Көрсүн деп туруп чакырттык,
Нурпери эжем күйөөсүн.
Түбү қыргыз элде экен,
Кебез-Тоо деген жерде экен,
Элемандын эрени,
Эр Төштүктөн туулган
Жоодарбешим эр экен.
Эзелден эжем Нурпери,
Кыялында кыраанды
Жактырып жүргөн неме экен.
Кайын ата кылып алсам – деп,
Каалаганы сен экен.
Улуксаат болсо, атаке,
Уул менен кызына
Батаңызды бериниз.
Чакырып алыш келейин,
Сыпатын байкап көрүнүз.
Сымбатын көрсөң баатырдын,
Кубанат, ата, көөнүнүз».
Деген кездे Нур аке
Мандайын жарып күлдү ошол.
Саамайын сылап кызынын
Кучактап беттен сүйдү ошол:
«Айткан сөзүн укканда,

Ачылды атаң жүрөгү.
Балдарда кылча кине жок,
Не үчүн коём күнөөнү?
Орундалсын балдардын
Оюнда максат, тилеги.
Чакырчы бери балдарды,
Өз көзүм менен көрөйүн.
Бетинен сүйүп берендин,
Мээримимди төгөйүн.
Эки шаар калаама
Тойгуза тойду берейин.
Айланайын, каралдым,
Таалайымсын, багымсын,
Мандайымда айымсын.
Уулдуу болуп турганда,
Ачылды атаң көнүлү.
Адил турган эр болсо,
Бала кылыш алайын,
Кудайдан тилеп өмүрдү.
Аты Жоодар дегенде,
Кубанып көөнүм семирди.
Ар кимден кабар кеп уккам,
Аяры бар билгичтен
Атайлап нечен сени уккам.
Адамда жок сыпаты,
Анык баатыр деп уккам».
Мына ошентип, Нурпааша,
Сакалын сылап имерип,
Кылча оюн жашыrbай,
Бактыга бою тирелип.
Ал ангыча болгон жок,
Жоодар кирип ийилип,
Таазим кылыш атага,
Салам айтып жүгүнүп.
Коштогон жигит-кыз менен,
Келиндөн сулуу уз менен,
Үй толтура шаң менен,

Узактан келген жол басып,
Уздай сулуу жар менен.
Учурашып турган жер
Ушул элдин улугу
Урматы бар жан менен.

НУРПЕРИНИН ТОЮ

Буластап басып падыша
Баатырдын келди жанына.
Мандайы жарык экен – деп,
Кубанды турган шаңына.
Ошол турган кандардан
Он эссе зор карааны,
Көзүнөн жалын чачырап,
Тик бактырбайт адамды.
Булчун эти темирдей,
Жүрө турган жайы бар,
Бет келген жоодон жеңилбей.
Далысы жазы жайылып,
Эки ийни эки мөңгүдөй.
Алыша турган адамдын,
Азабын колго бергидей.
Эч нерседен кенебей,
Тулкусун көрсөн баатырдын,
Турушун жанга теңебей,
Ошол Нуркан кызыныз.
Сырт келбетин жактырды,
Сынап байкал көз менен,
Сыр билгизбей баатырга,
Чекеден сүйүп акырын,
Сынамак болду сөз менен:
«Олтурчу, балам, жаныма,
Жолоочу жүрүп кез келип,
Жолуктуң менин багыма.
Кайын болуп кай жактан

Кезиктиң менин шаарыма.
Таң болом, балам, ушунса,
Тааныштың қантеп кызыма?
Көнүлдө қыйла сыр жатат
Биз келсек сөздүн чынына.
Көркөмүң көзгө толосун,
Катпай айтчы сырынды,
Кай тарарап әлден болосун?
Аныгын төкпөй айтып бер,
Жердеген жерин қайсы жер?
Түп атаң сенин қайсы эл,
Өзүндүн атаң кандай әр?
Койкоюп жалгыз келипсин,
Жанында барбы жолдошун?
Азыркы сенин айлындын
Алыстығы қанчалық,
Баяндан берчи ортосун.
Бул турушуң карасам,
Жалгыз ат, жалгыз башын бар.
Түспөлүң күлүп күлгүндөй,
Кай куракта жашың бар?
Анықтап угуп кебинди,
Атын атап айта кет,
Айлында болгон бегинди.
Ата-бала болобуз,
Кыял-көнүл жарашса,
Аттанып чыккан жер кезип,
Максатың қайсы тарарапта?
Бир кезекте мен дагы
Жердин жүзүн чалганмын.
Чамам жеткен жерлерге
Чарчабай кезип барганмын.
Нечен әлди аралап,
Андан да қабар алганмын.
Эсиме салсан билермин,
Эскерип ойдо калганын.
Сөзүмдү, балам, бүтөмүн,

Сөз кезеги сеники,
Сүйле жообун күтөмүн».
Нур падыша баатырдын
Көнүлүн тартып өзүнө,
Кулак салып кыйшайып,
Кырааның Жоодар сөзүнө.
Бала күндөн беркини,
Балакет экен каныныз,
Баатырдын салды эсине.
Жоодурап Жоодар токтобой,
Жомоктоп сөзүн баштады.
Кыялы учуп булуттай,
Кыдымган сымал асканы.
Текшилеп баштап кеп жагын,
Терип айтып тек жагын,
Жакшылап байкап ар жагын,
Жашыrbай айтты бар жагын:
«Айланайын, жан ата,
Кадырын калкка бар, ата,
Жооп айтпасам болобу,
Сиздин сөзгө карата.
Жердеген жерим Кебез-Тоо,
Уругубуз кыргыздан.
Тұпқы аatabыз Угуз кан,
Уруубуз кыпчак дәэр экен,
Чон атам аты Элеман,
Тогуз уулдун кенжеси,
Өз атам Төштүк әр экен.
Ара-Көлдү жердеген
Агай кандын кызы экен,
Кенжеке менин энекем.
Сурадын менден, жан ата,
Кай тараптан келдин – деп,
Максатын айтып бергин – деп.
Максатсыз киши жүрөбү,
Жаралган жандын баарынын
Жакшылыкта тилеги.

Аттанып чыктым үйүмдөн,
Ақ-Булақ жолун тапканы,
Куюлуш жолун басканы,
Ак аркар издең атканы.
Ал максатым бузулуп,
Адам атын укпаган
Укмуштарга туш болуп,
Учураттым башканы.
Ат арытып мол журдүм,
Кыйла жылы жол жүрдүм.
Нәэти дурус бар болсо,
Дос болушуп келатам.
Нәэти жаман бар болсо,
Тындым кылып келатам.
Нечен дайра сууларды
Кечип өтүп келатам.
Нечен белес, ашуудан
Ашып өтүп келатам.
Ит өлүүчү чөлдөрдү
Басып өтүп келатам.
Нечен көлдү ат менен
Сузуп өтүп келатам.
Нечен туюк асканы
Бузуп өтүп келатам.
Ак аркар атып жолумдан,
Максатым чыккан онунан.
Кайра тарткан кезимде,
Кайыбынан кабылып,
Билбестик кылып жаңылып,
Каргышка калдым Бугуга.
Адашып калдым аргасыз,
Түшө албай жолдун нугуна.
Кайыбынан кабылдым
Нурперидей сулууга.
Насип айдал, туз айдал,
Кызыгып келдим кызына.
Кайнардын Кара-Көлүндө,

Менин да соккон тамым бар,
Айланта коргон чеп койгон,
Аз ноолураак* шаарым бар.
Агача кандын кызы экен,
Аксаамай аттуу зайдым бар.
Жашырсам, ата, ономбу,
Жалганда эки боломбу.
Жолоочулап келатып,
Келип калдым шаарына,
Үстүмдө жалгыз тон менен,
Алдымда арык ат менен,
Жакын болсо айлыбыз,
Келмекмин, ата, шарт менен,
Ак калпак кыргыз элди алышп,
Эзелдеги салт менен.
Айланайын, атаке,
Муну кандай кыламын.
Аргасын, ата, айтып бер,
Ушул менин сурарым».
Каткырып күлдү Нурпааша,
Сөзгө ыраазы болду окшойт.
Курсагында кири жок,
Көнүлгө баатыр толду окшойт.
Падыша анда кеп айтат:
«Боло турган кыйын иш,
Жайын ук, балам, – деп айтат.
Менин бар уулум Акбилик,
Жагдайын иштин ал билет.
Менин көөнүм ыраазы,
Баатыр уулум өзүнө.
Жумурда сырды чыгарып,
Жашыrbай айткан сөзүнө.
Эреним сага айтарым,
Эже болуп Аксаамай,
Эрке ёскөн кызды какпасын.
Аталык сөздү мен айттым,
Акылына сактагын.

Ынтымак болсо үйүндө,
Ырысқы толот күнүгө.
Баатырым, асти кирбегин,
Экөөнүн ача тилине.
Кыскасы, балам, жөнөтөм,
Нурпериге сеп берип,
Шаан-шөкөт менен үйүнө».
Падыша туруп ошондо:
«Жигитин жумшап бар – деди.
Алтын шаар менен Күмүш шаар,
Калаама кабар сал – деди.
Нурперинин тоюна,
Калкым түгөл келсин де.
Тойгуза чон той беремин,
Урматын тойдун көрсүн де.
Жылас калган калың мал,
Неме койбой жыйыла.
Жыргалын көрсүн баккан эл,
Четинен кармап кыргыла.
Салтанатын арбытып,
Санатсыз чон той кылгыла».
Кандан буйрук болгон сон,
Перинин эли келиптири.
Нур падыша кызы учүн,
Унукус чон той бериптири.
Айлап болду ат чабыш,
Эсепсиз болду оодарыш.
Баатырлар моокум кандырып,
Болуп жатты күнүгө,
Балбан күрөш, эр сайыш.
Мергендер чыгып тандалып,
Кызык болду жамбы атыш.
Баатыр Жоодар, Нурпери,
Бийик барып олтурду,
Мунаранын башына.
Шынарлашып кетишпей,
Акпери, кырк кыз кашында.

Тамаша көрдү таңғыча,
Оюнун көрдү элинин,
Чын кумары канғыча.
Той ақыры жакындал,
Топурашып туш-тушка,
Эл тарады анғыча.

ПЕРИНИН КАЛКЫ ЖООДАРБЕШИМДИН ЭРДИГИН СЫНАГАН ЖЕРИ

Тойдон кийин топурап,
Жыйналды бектин баарысы.
Кара кылды как жарган,
Калктан чыккан калысы.
Баатыр Жоодар эренге,
Башка сөздөн салышты.
Акбилик деген кайын ага,
Күп-күп этип күүлөнүп,
Ортого чыкты сүйлөнүп.
Бак-бак этип бакылдал,
Кара жаак кайкы тил,
Кайрып сүйлөп шакылдал:
«Эр Төштүктүн баласы,
Эрен Жоодар эминен,
Уурданып кыз алыш?
Калынын көрбөй калдык – деп,
Ушунча журтка чuu салыш.
Элге келген адашып,
Эр көнүлү экен – деп,
Эне-атанын эриши,
Кыз көнүлү экен – деп,
Тоюнду бердик кубанып.
Кандыра берген калың жок,
Тойгуза берген тоюң жок.
Тойго келген көп элге,
Уят болдук обу жок.

Кенеш курсак баш кошуп,
Улув-кичүү кеп айтты,
Айтканда мындай деп айтты:
Атасы Төштүктөн ашкан,
Эр экен деп биз уктук.
Ааламда адам тен келбес,
Шер экен деп биз уктук.
Калың алыш нетебиз,
Не муразга жетебиз.
Эрдигин элим көрсүн – дейт,
Азуулуу жырткыч айбандан,
Ар биринен бир тогуз,
Ти्रүү кармап берсин – дейт.
Эр болсо, баатыр, барсын – дейт,
Кармап келип аларды,
Темир торго салсын – дейт.
Эрдигин элге көргөзүп,
Кызды ошондо алсын – дейт.
Бул жумушту кылбаса,
Бербейбиз дейт сулууну,
Айлына эсен барсын – дейт.
Алтын, жамбы баш кылыш,
Адыр толгон калың мал,
Алдыбызга жайсын – дейт.
Баатыр Жоодар ойлоочу,
Атана атап бир кызмат,
Кыла турган жолун бар.
Азуулуу айбан жырткычтын,
Атын айтсам мобулар.
Азамат болсон сен өзүн,
Ар акылы табылар.
Атан Нур кан баш болуп,
Абийирибиз жабылар.
Кабылан, жолборс, арстандан
Үч тогузду кармайсын.
Күпсөр күрөн аюудан
Бир тогузду кармайсын.

Карышкыр, илбирс, сүлөөсүн
Ар тогузун кармайсын.
Бул жумушту жасасан,
Ар оюна жеткенин.
Каадалап калың суратпай,
Эрдигин менен эреним,
Сен кутулуп кеткенин.
Кандайсын, баатыр, мунума,
Даярсынбы, бачым айт,
Бул кызматты кылууга.
Кыпыйктан бай жөнөрсүн,
Кызматың өтүп сулууга».
Деген кезде эр Жоодар,
Кашкая күлүп сүйүнүп.
Жөнөмөк болду талаага,
Жоо кийимин кийинип.
Сынына келип көргөнгө,
Сырттандыгы билинип.
Кантеп карманап келет – деп,
Кээ бири жандан түнүлүп.
Ал эрдигин көрсөк – деп,
Шаардын эли бүлүнүп.
Жөнөмөк болуп бет алыш,
Бек-Зар деген жерине.
Көргөзмөк болуп эрдигин,
Кей-Капта пери элине.
Кылкараны мингенде,
Жаракты бойго илгенде,
Жоодар кирди демине.
Кайран сулуу Нурпери,
Ай жамалы жарк этип,
Аттанарда баатырын,
Айтып турган жери бул,
Ачылып сүйлөп шанк этип:
«Арстаным, Жоодар, кылчайбай
Тили жок жоого барып кел.
Кармашарын, кырааным,

Кабылан, жолборс, арстан шер.
Андан ашкан сен шерсин,
Аябай жанжал салып кел.
Баргандан багың ачылыш,
Намысты колго алыш кел.
Тобун бузбай айдал кел,
Токайдо жүргөн жырткычтан,
Тогуздан тандап кармап кел».
Тилегин тилем баатырдын,
Нурпери сулуу калган жер.
Кайран Жоодар баатырын,
Бек-Зардын жолун чалган жер.
Кабылан, жолборс бекинген,
Чытырман калың токойго,
Чыр салганы барган жер.
Келсе баатыр бул жерге,
Айланасы тоо экен,
Көз тайгылткан зоо экен.
Тоо түгөнгөн тумшуктан,
Өткөндө белдей урчуктан,
Жайылыш аккан суу экен.
Кечип өтсө ошондон,
Жеринин бети күм экен.
Камыш, токой, чер экен,
Кабылан, жолборс, арстандын
Мекендерген жери экен.
Жырткычы күч жан келбей,
Жаралганы ээн экен.
Жайылыш жүргөн айбанат,
Жайыгында көп экен.
Ошондо сырттан Жоодарын,
Аралап кирип токайду,
Айкырыкты салды эле.
Баатырдын үнүн укканда,
Токайдогу болгон жан,
Түгөл шашып калды эле.
Үркүп чыкты топтошуп,

Кумдун кула куланы.
Баатырдын үнү чыкканда,
Болгон жан коркуп баса албай,
Туна түшүп кулагы.
Токайдогу жалаң шер,
Токтол мында тура албай,
Тоскон жакка чубады.
Добулбас какса дүнгүрөп,
Кара кулак кабылан,
Жолунан чыгып баатырдын,
Кайратын салып күркүрөп.
Карап турган жан болсо,
Бүткөн бою дүркүрөп.
Карагай менен кайындан,
Чокмор жулуп алды ошол.
Айбат кылышп келгенин,
Чокудан ары салды ошол.
Аяк серпней, тырп этип,
Коёнчо келбей карууга,
Козголбой жатты шылк этип.
Айбатын салып апкырып,
Арстан, жолборс аралаш,
Айдал алды жапырып.
Башкасына карабай,
Бул тобун бөлөк бөлдү ошол.
Канчалык жырткыч болсо да,
Каарына чыдабай
Кабылан, шерлер көндү ошол.
Талаанын баарын чан кылышп,
Көргөн жанды таң кылышп.
Качыш кетем дегенин,
Сабап чөлек кан кылышп,
Калаага айдал келди ошол.
Жоодар баатыр экенин,
Калайык журт көрдү ошол.
Капкалуу кара коргонго,
Санап туруп шерлерди,

Күркүрөтүп эрлерди,
Эрен Жоодар кайранын,
Түгөл камап берди ошол.
Андан кийин баатырын,
Арканды арбын алды ошол,
Аралап тоону барды ошол.
Күпсөр күрөн аюудан,
Тогузду кармап алды ошол.
Суурдун ийнин ойгондо,
Балдырканга тойгондо,
Нык семирип баса албай,
Арыш таштап кача албай,
Эки көзүн жайнатып,
Кармашып каруу кыла албай,
Эрен Жоодар баатырга,
Туруп берди байлатып.
Кээ бирөөнү жениппир,
Күчкө салып кармашып.
Баатыр Жоодар кайран эр,
Аркан салып мойнуна.
Байлан келди аюуну.
Балпан, балпан бастырып,
Карсылдатып шаштырып,
Айдал келди аюуну.
Айран кылып көп элди,
Аралатып айылды,
Алып барып камады,
Арстан, жолборс жанына,
Атанын курган жанына.
Эл чогулуп келди ошол,
Эрдигин уулдун көрдү ошол.
Падыша Нур баш болуп,
Жыыйынды кайра курду ошол.
Баатыр Жоодар эренге,
Ыраазы болуп Акбилек,
Минтип сүйлөп турду ошол:
«Бала Жоодар, езүндүн,

Эр экениң чын экен.
Эч нерсеге тенебес,
Шер экениң чын экен.
Ай-ааламды кыдышып,
Аюулар жатат алышып,
Арстандар жатса кабышып,
Өздөрү түштү кордукка,
Байкабай айып салышып.
Өлтүрөсүн биздерди,
Өзүн коё бербесен,
Жайына кайра агытып.
Ыраазы болдуқ баарыбыз,
Эрдигине, сырттаным.
Деми сууду бир жолу,
Эргишикен душманын».
Баатырдың кылган ишине,
Эл ыраазы болгон сон,
Эрдигине баа жеткис,
Эл көнүлү толгон сон.
Камап койгон шерлерди,
Камап турбай калаага,
Жоодар өзү кайрадан,
Азат кылыш баргын – деп,
Айдал ииди талаага.
Алар кокус бошонуп,
Кырып кетсе кыйласын,
Каламбы деп жалаага,
Жүргөндүгүн чын экен.
Нур перини жактырып,
Сүйгөндүгүн чын экен.
Жанаалы дөөнү талкалап,
Сойгондугун чын экен.
Тындым кылыш бир жолу,
Койгондугун чын экен.
Кайберендин Ак бугу,
Аткандыгың чын экен.
Кыйла жылы жол жүрүп,

Ай-аalamдын арасын
Баскандыгың чын экен.
Атан сырттан Төштүктү
Тарткандыгың чын экен.
Кырк каракчы, мыкаачы
Чапкандыгың чын экен.
Айыгышкан жоого алдыrbай,
Баккандыгың чын экен.
Адам алы жетпеген
Балбандыгың чын экен.
Агача кандын Аксаамай
Алгандыгың чын экен.
Куюлуштун дайрасын
Кечкендигин чын экен.
Алтын башын Аркардын,
Кескендигин чын экен.
Тиктегенди көзгө аткан,
Мергендигин чын экен.
Перилердин шаарына
Перизаада жактырып,
Келгендигин чын экен.
Бала сырттан атанган
Берендигин чын экен.
Пейилин менен таалайын
Кенендиги чын экен.
Акылын бар, эсин бар
Терендигин чын экен.
Ар ким угуп кабарын
Айтканындай экенсин.
Атың кеткен алышка
Данканың бар экенсин.
Айланайын, сырттаным,
Айтылган буйрук меники,
Аткарган мөрөй сеники.
Кабылан, жолборс, арстанды
Карсылдатып сабапсын.
Каалгалуу коргонго,

Кабыштырып камапсын.
Шерлериң турса күркүрөп,
Добушун уккан жандардын,
Бүткөн бою дүркүрөп.
Бошонуп кетсе өлдүк – деп,
Айылга чыкпай жаш балдар,
Кор болуп калды мұнқүрөп.

ЖООДАРБЕШИМ НУРПЕРИНИ АЛЫП, ЭЛИН КӨЗДӘЙ ЖӨНӨГӨН ЖЕРИ

Көп токтобой ошондо,
Кары Нур туруп ойлонуп,
Ақыл ойлоп толгонуп,
Баатыр Жоодар әр менен,
Аткармак болду сулууну,
Шарактаган той болуп.
Бұғұн бұтты булардын,
Шаан-шөкөт ырымы.
Падыша Нур аябай,
Бар дүйнөнү төңкөрүп,
Жөнөтмөк болду буларды,
Энчи берип, сеп* берип.
Сайма килем санатсыз,
Эби менен бүктөтүп,
Алтын өргөө, ар шайман,
Элүү төөгө жүктөтүп.
Арканын жибек тарттырып,
Алтын жамбы, ак күмүш,
Атан лөккө арттырып.
Нурпери сулуу мингенге,
Асем менен токуду,
Кандын кара жоргосун.
Жылкыларга окшош – деп,
Узак жолго чыгат – деп,
Эрлерче кийим кийгизип,

Жарагын тагып жанына,
Эр сыпатын билгизип.
Кара жорго, Кылкара,
Коёндон бетер окшошуп,
Жандай чаап кыз, жигит,
Жаны жолго узатып,
Алып чыкты коштошуп.
Желектин башы буралып,
Баатыр Жоодар, Нурпери,
Бара жатат кубанып.
Коштоп чыккан сеп менен
Катарлап төөлөр чубалып.
Нурпери, Жоодар жанына
Ээ болуп кечке кеткенге
Эки жигит бериптири,
Асмайыл менен Осмоюл,
Аты уйкашын бөлүптүр.
Падыша Нур башында,
Эл узатып баратат.
Дарыядай толкуган,
Көп^{*} узатып баратат.
Чоордун үнү сыйызгып,
Кызыл-тазыл кыз-келин,
Кийгендери кубулжуп,
Сурнайдын үнү бапылдал,
Коштошор мезгил жакындал.
Элдин баары топтолуп,
Бир дөбөгө токтолуп.
Узатышкан жери ушул,
Улуу-кичүү коштошуп.
Кетеринде Нурпери
Көзүнөн жашын имерди.
Акперини кучактап,
Жашып ыйлап жиберди:
«Алыс экен биздин жол,
Алтын көкүл, ак пейил,
Эгизим, эркем, эсен бол!

Эсен жетсек айылга,
Амандыгың билүү үчүн,
Кайрыларбыз эчен жол.
Бел байлаган бел болгун,
Карыган ата-энене,
Акбileк экөөн дем болгун.
Кыз болгон соң эр менен
Ээрчиp кеттим мен шордуу.
Эркек болуп калбапзыз,
Ичиме кетти арманым.
Башка кылар арга жок,
Эсен болгун ардагым!
Көп ыйласам бышактап,
Карап турат жездекен,
Көнүлүнө албасын».
Ажырашар кез келди,
Ачышып ичи күйүшүп.
Нурпери менен Акпери
Ак бетинен сүйүшүп.
Эл чуркурап кош айтып,
Баатыр Жоодар, Нурпери
Жөнөп калган жер ошол,
Кебез-Тоо көздөй жол тартып
Жолго чыкты шартылдал,
Көнүлү ачык жаркылдай,
Өзү көргөн жер менен,
Өөдө-Көч деген төр менен.
Сеп арткан жалан нар менен,
Нурпери сулуу жар менен,
Эки жигит эр менен.
Ашып өтүп келатат,
Эчен белес бел менен.
Элин көздөй бет алыш,
Эңсеген жылуу дем менен.
Ошол кезде эр Жоодар,
Кылчайып артын карады.
Кай кеткени билинбей,

Жер жуткандай болуптур,
Көрүнбөй шаардын карааны.
Нурпериден сураса,
Дубасын пери салды – дейт.
Адамзатка көрүнбөс,
Бул перинин жан, мүлкү
Закым болуп калды – дейт.
Баатыр Жоодар, Нурпери,
Бурулуштун бөксө жол
Бурулуп басып өттү эле.
Кыйла күнү жол жүрүп,
Оонабастын дайрасын
Он бир тепчиp кечти эле.
Жана бир ай жол жүрүп,
Жыламыштын тоосуна
Жыла көчүп жетти эле.
Ошол жерге келгенде,
Алдындагы буудандын
Арыганын эске алып,
Алты күн өрүк болду эле.
Аркар атып, бөкөн кууп,
Тамашаны салды эле.
Эки жигит эриккен
Ал да кумар канды эле.
Жая тилип, жай жатып,
Бордукканча тоюшту,
Чүйгүндөп этти салышып.
Куржунга толо тамак-аш,
Жол азық камдап алышып,
Жана жөнөп калышты,
Нарга жуктөп, көч артып.
Нурпери, Жоодар алдында,
Адашпас үчүн жол тартып.
Алдындагы буудандар
Арыш таштап алчандап,
Көтөрүлүп көңүлү,
Желдей учуп асмандал.

Бараткан кечкө жол баштап,
Кете берсин бул экөө,
Әч нерсе жок оюнда.
Асмайыл менен Осмоюл
Көч жетелеп келишип,
Токтоду суунун боюна.

АСМАЙЫЛ МЕНЕН ОСМОЮЛДУН ЖОРУГУ

Эки жигит көч башчы,
Кыялыш башка бузулуп,
Келе жаткан башынан,
Нурпериге кызыгып.
Жүк артылган нарларды,
Бири тиздеп, бири айдал,
Жолго чыккан неме әкен,
Кыйыктанып ичинен,
Кан бийлиги күчүнөн,
Зорго чыккан неме әкен.
Эки жигит ошондо,
Кенешти мындай курду эле,
Нээти жаман бурулуп,
Кудай минтип урду эле.
Асмайыл туруп мыңқылдал,
Осмоюлга кеп айтат,
Угуп турчу, сен ургур,
Акыл мындай деп айтат:
«Дагы жолду басалык,
Бараткан жерде шылк этип,
Ооруп жатып калалык,
Көзүбүзгө жаш алыш.
Көрүнөө тамак жегенди
Әкөөбүз бирдей коёлук,
Көп дары берсе айықпас,
Көнөк оору бололук.

Ар дары берсе жакпаса,
Арганы бизге таппаса,
Бечара деп боору ооруп,
Өзүбүздөн сураса,
Сөздү башка салалы,
Ага бир акыл ойлоп табалы.
Экөөбүздүн оорубуз,
Башынан берки адат – деп,
Гүлгаакы гүлүн жыттасак,
Ошол бизге жагат – деп.
Болбосо баатыр, өлдүк – деп,
А дүйнө жайын көрдүк – деп,
Онтогон бойдон жаталык.
Ооруну минтип табалы,
Оорудан турбай маталып,
Уу коргошун казалык,
Өлбөгүдәй жеп алып,
Мас бололу үргүлөп,
Шайы кеткен кишидей,
Көз ачпай жатсак үлдүрөп.
Анда туруп Нурпери,
Жаман жумуш дебейби,
Кири жок сулуу эселек,
Биз үчүн кайги жебейби.
Барып кел деп жумшаса,
Көөдөк эри Жоодарды,
Гүлгаакынын гүлүнө.
Ит-Ичпестин Ала-Көл
Белгисиз жердин түбүнө.
Тилин алыш сулуунун,
Жөнөп кетсе ал Жоодар,
Ишти башка баштайлы,
Жүгүн чечип төөлөрдүн,
Көк мейкиндүү бир жерге,
Үй көтөрүп таштайлы.
Экөөбүзгө тен катын,
Нурперини алалы.

Бул дүйнөдө болбогон,
Бир кумардан каналы.
Той аты кылыш талаага
Нардан тандап жаралы.
Ит-Ичпестин көлүнө
Барган киши келчү эмес,
Кайрылып үйүн көрчү эмес.
Каалаган тилек ишке ашып,
Нурдуң кызы Нурпери,
Буга, бир тамаша салалы», –
Деп ошентип бул экөө
Тегин алды сүйлөшгүп.
Бул айтканың эп делип,
Маашыр алыш бир-бириң,
Уга турган кеп дешип.
Нурпери менен Жоодарга
Жаман кыял ойлошуп.
Сулууга көзү артылып,
Арамдык ишти болжошуп,
Жете келди артынан,
Тизилген көчтү жетелеп,
Тизгинин тартпай атынын,
Эки жигит энтелеп.
Жоодар буйрук берди эле:
«Мына бул жер биздерге
Ылайыктуу жер экен,
Жайыты жашыл көк экен.
Эс алалы эки күн,
Чарчадынар, агалар,
Жүре берип күнү-түн.
Алыскы кыргыз айлыма,
Аман болсом баармын.
Ат арыта жол жүрсөм,
Аз күндө жетип калармын.
Эки жигит токтобой,
Нардын жүгүн чечишип,
Ак өргөөнү жайышты.

Чарчап келген мал-жандар,
Чаалыккан жаны жай алып,
Жыргап жатып калышты.
Ат арымы басылды,
Эки күн оттоп талаадан,
Ачып көздү жумганча,
Кыйла күн өттү арадан.
Көчөлү десе эр Жоодар,
Кыйын мүшкүл иш болду.
Кыйноо тартып жигиттер,
Онтоп ооруп калыптыр,
Бир башына күч болду.
Эч нерсе жок оюнда,
Баратканда эр Жоодар,
Бул кырсыкка туш болду.
Байқап көрсө жигиттер,
Күрс-күрс этип жөтөлөт.
Көзүн ачтай онтошуп,
Аран башын көтөрөт.
Муну көрүп Нурпери,
Кармап көрсө тамырын,
Аран эле былкылдайт.
Башын жөлөп көтөрсө,
Үзүлчүдөй шылкылдайт.
Ошондо сулуу Нурпери,
Агаларын көргөндө
Буркурап ыйлап жиберип,
Көздөн жашын имерип:
«Айланайын, агалар,
Эмне болду деп сурайт.
Как талаада жүргөндө,
Аман болор бекенбиз?
Төрт көзү түгөл баарыбыз,
Качан элге жетебиз?»
Дегенде бирөө кеп айтат,
Демигип сөздү эми айтат:
«Айланайын, Нурпери,

Эскиден адат бар эле,
Күйдүргүнүн токойдо,
Күнөп-түнөп уу кылып,
Кийик уулап жургөндө,
Кырк жигитке бүт бойдон,
Тийип калган дарт эле.
Алты ай андан айыкпай,
Аран жаным калды эле.
Нур падыша дарылап,
Гүлгаакы гүлүн жыттаткан,
Жыты менен мас кылып,
Жети күн катар уктаткан.
Ооруган жандар зарыгып,
Ал дарыны бергенде
Кеткенбиз түгөл айыгып.
Не айтабыз, Нурпери,
Ажал жетип өлдүк да,
Жардамды өзүң кылбасан,
А дүйнө жайды көрдүк да.
Ал гүлдү издеп ким барат,
Дайынын билген адам жок,
Издеген менен ким табат?
Чыккан жери ал гүлдүн,
Ит-Ичпестин Ала-Көл,
Арасы алыс кыйла жер.
Алты айчылык жол болот,
Арасы кыйла мол болот.
Убара болбо Нурпери,
Ажал жетсе өлөрбүз,
Алладан жардам болбосо,
А дүйнө жайды көрөрбүз.
Кокус көздөр жумулса,
Көр казып терең оёрсун,
Ит менен күшкә жем кылбай,
Бек жашырып коёрсун», –
Деп, жашыса агасы,
Ыйлабай турган Нурпери,

Барбы мунун чарасы.
Эр Жоодарга кеп айтат:
«Кырааным, укчу, – деп айтат.
Атам Нурдун шаарынан,
Алыс кеттик аттанып.
Кыялым чөгүп, санаам көп,
Келаткан көңүл шаттанып.
Кошуп берген кошуна,
Агаларды карачы,
Бир кеселге кабылып.
Көнүлүн болсо аттанчы,
Гүлгаакы гүлү бар болсо,
Калар дейм баатыр табылып.
Майып болсо коустан,
Атама кабар угулса,
Калар дейм бизге таарынып».

ЖООДАРБЕШИМДИН ГҮЛГААКЫ ГҮЛУН ИЗДЕП ЖӨНӨГӨНҮ. КҮЮН ЖЕЛДЕНГЕ ЖОЛУККАНЫ

Муну укканда эр Жоодар,
Кылкара токуп бүлүнүп,
Кылторко тонун кийинип.
Алтын жаак сыр жебе,
Акырекке илинип.
Кынсыз кылыш байланып,
Кыраандык түрү билинип:
«Айланайын, агалар,
Атамдай көргөн, тагалар,
Бар деген жакка барайын,
Гүлгаакы гүлүн жер кезип,
Бар жерден издең табайын.
Таап кайтар күнүм бар чыгар,
Болсо менин таалайым.
Ит-Ичпестин Ала-Қөл,

Көлгө чейин барайын.
Адам атын укпаган,
Керге чейин барайын.
Мээ кайнаган алысқы
Чөлгө чейин барайын», –
Деп ошентип баатырын,
Кылкара оозун бурган жер,
Нурпери агалар менен
Кош айтышып турган жер:
«Аман болсом айланып,
Аз эле күндө келемин.
Алдындағы Кылкара
Көргөзөр эми өнөрүн.
Кылчайбай жолго салайын,
Бул турушта пайда жок,
Гүлгаакы гүлүн табайын».
Алдындағы Кылкара
Бучкакка камчы салды ошол.
Айдай сулуу Нурпери
Агаларын каралап,
Көк жайлоо төрдө калды ошол.
Бет алган жагы баатырдын,
Ит-Ичпестин көл болуп.
Бара жаткан жолунда
Каак этип учкан карга жок,
Кара талаа ээн болуп.
Катуу тартып жол жүрдү,
Ат аябай мол жүрдү.
Алдындағы Кылкара
Араандай оозун ачтырып,
Ак көбүгүн чачтырып.
Чындалыктын келгенде,
Төрт аяктан буртулдалап,
Чымдуу жерден чаң чыгып.
Эчен белес тоо менен,
Эчки жүрбөс зоо менен.
Бугу баспас чер менен,

Бул адамзат болгону
Келип көрбөс жер менен.
Кыясы кыйын тар менен,
Зоодон өтсө түз болгон
Суу жеген кыян жар менен.
Күпү эмес, түн менен,
Агалар өлсө уят — деп,
Нурпери айткан тил менен.
Айлап жолду басты эле,
Арстан Жоодар шашты эле.
Алдындагы Кылкара
Алкынтып келе жатты эле.
Алды жагын караса,
Келе жаткан жолунда
Адам чыкты эрбейген,
Таягы бар колунда.
Көргөндүн көөнү бөлүнөт,
Баатыр Жоодар көзүнө
Жакын жандай көрүнөт.
Башында бар ак калпак,
Ала чепкен, ак таяк,
Арстан Жоодар жолунан,
Чыккан жандай ақмалап.
Көрсөн түрү бир укмуш,
Баатырды баалап турган жок.
Ким экен деп ал адам,
Атайын көнүл бурган жок.
Азандай үнү жанырып,
Арстан Жоодар баатырды
Кол булгалап чакырып.
Баатыр салам бергени,
Ай-талаадан кезиккен
Чалды кызык көргөнү,
Бастырып жакын барды эле,
Ким экенин билүүгө,
Жоодар сөздү салды эле:
«Ай-аalamды кыдырып,

Безип жүргөн сен кимсин?
Минип жүргөн ағың жок,
Таяк алыш колуна
Кезип жүргөн сен кимсин?
Анда-мында бир тийип,
Учуп жүргөн сен кимсин?
Канаты жок жер жұзұн,
Сыдырып жүргөн сен кимсин?
Ай-аalamдын арасын,
Қыдырып жүргөн сен кимсин?
Көзүмө жылуу көрүнгөн,
Өзүбүздүн элсінбі?
Карыя, айтчы дайныңды,
Жолоочу чыккан айлыңды,
Жердеп жүргөн жеринди,
Мен дагы жүргөн жолоочу,
Жашыrbай айтчы элинди.
Жалғыз жүргөн бул жанды
Жамандық жакка ойлобой,
Баштачы, аба, кебинди.
Душмандық қылар ишім жок,
Билип кой ачық пейлимди».
Деген кезде карыя,
Малдаш уруп шиберге,
Шып отура калганы.
Баатыр Жоодар ошондо,
Аттан түшө калды эле,
Карыянын жанына
Баатыр жакын барды эле,
Кол берип, колун алды эле,
Сакалын сылап ал адам
Мындай сөздү салды эле:
«Ай-аalamды қыдырып,
Безип жүргөн ким? – дедин.
Таяк алыш колуна,
Асман-жердин арасын,
Кезип жүргөн ким? – дедин.

Менин жайым сурасан,
Куюн Желден өз атым,
Желдей учкан жел менен
Ак таяк менин канатым.
Угуп турсан, сен баатыр,
Укмуш менин санатым.
Турагым жердин алдында,
Кулкутандык шаарында.
Куюн Маамыт өз атам,
Эки жашар кезимде
Жетим калган атадан.
Абалкы бир убакта,
Жер алдында элдерди
Кара дөө, Көк дөө бийлеген.
Каяша айтып аларга
Жок э肯 каршы сүйлөгөн.
Чондугу тоодой дөө э肯,
Мал, жан, жер, суу болгонго
Чогуусу менен ээ э肯.
Каяры катуу алп э肯,
Камап, сабап эл-журтун,
Калкына катуу каршы э肯.
Баш көтөргөн эр болсо,
Башка кылар чара жок,
Башын кесип салчу э肯.
Ал Көк дөөнүн желдети,
Жалгыз көздүү желмогуз,
Жарты баш деген дөө болгон.
Карман келип адамды,
Шишке сайып кактап жеп,
Кара майлыйк көө болгон.
Жана анын колунда,
Жети баштуу желмогуз,
Бул шумдугу бар э肯.
Жанжалды мындай салыптыр,
Эрен Төштүк буларды
Күч менен женип алыптыр.

Ошо уруш болгондо,
Төрт Маамыт эрен өлүптүр,
А дүйнө жайды көрүптүр.
Кара дөө, Көк дөө жай болуп,
Жер алдында әлдерге,
Эки дөөнүн зарпынан
Кутулдуң деген жар болуп.
Эр Төштүктүн досу экен,
Кумурскабектин Кулкутан
Ошол әлге кан болуп.
Азат берип ал әлге,
Анан Төштүк кайраның
Алп кара күш миниптири.
Быйты күн, Құлай жар алып,
Жер үстүнө чыгыптыр.
Кайра айтып кабыштап,
Атадан жетим калды – деп,
Кайран Төштүк өзүмдү,
Кулкутан кандың өзүнө
Кеткен экен табыштап.
Ошентип ишим он болуп,
Жетилипмин кайран мен,
Жетим жүрүп чоң болуп.
Ошо, жер алдының паашасы,
Кумурскабектин Кулкутан,
Куюндан калган белек – деп,
Кызматыма керек – деп,
Куюн Желден қоюптур.
Кызматына жүргөнүм
Кыйла жылга толуптур,
Ошо Кутан бир күнү
«Эсиме Төштүк түштү – деп,
Көрүшөм деген мезгилдин
Көбү өтүп бүттү – деп.
Жер алдынан Төштүккө,
Барып кел – деп жиберди.
Мен Кулкутан досундан,

Жер алдынан кабарды,
Салып кел – деп жиберди.
Өлбөй тирүү бар болсо,
Арстандын кабарын
Алып кел – деп жиберди.
Айланайын, баатырым,
Амалым көп, каруум жок,
Айбаалыдай сыйгым,
Адам жыгар алым жок.
Ташыркабас таманым,
Талбай жерди чаламын.
Каалап чыккан сырттанды,
Кай тараалттан табамын?
Сен дагы сырттан окшойсун,
Кайгуулчулап бараткан,
Эр мүнөзүң көрүнөт,
Турушуна карасам.
Туйгунсун го, шерсиң го,
Кыйла жерде кыдырган,
Кыраан туулган эрсинг го?
Андай неме билдинбى,
Андай неме түйдүнбу?
Айта салып дайныңды,
Күнөө кылсам алдында
Кечиргин кеткен айбымды!
Дагы айтарым, баатырим,
Ээгимдеги сакалды
Ак экен деп ойлобо.
Алжып калган мени бил
Чал экен деп ойлобо.
Кырктан ашык катарым,
Жасалма чач, сакалым.
Кийип жүрөм башыма,
Кейпин жасап атамдын», –
Деп, ошентин Желденин,
Кебин* сыйрып алды эле,
Кер мурутуу келишкен,

Жигит боло калды эле.
Бул жоругун көргөндө
Жоодар айран болду эле.
Талаада жалгыз жол баскан
Эриккенин жойду эле.
Желденбайга жолугуп,
Курдаш боло калган жер,
Ичтин сырын жашыrbай,
Сырдаш боло калган жер.
Асмандағы жылдыздай,
Козголуша калган жер.
Атабыздын салты – деп,
Жоодарбешим, Желденин,
Дос болуша калган жер.
Чыгарып чынын эми айтып,
Эр Төштүктүн баласы,
Жоодар менмин – деп айтып.
Баян салып баатырың.
Аттанып неге келгенин,
Жердин жүзүн кыдырып,
Түркүн кызық көргөнүн.
Ар душман менен кезигип,
Айыгышып аны женгенин.
Ак аркар кийик атканын
Алтын сака тапканын.
Нурдун кызы Нурпери
Аялдыкка алганын.
Асмайыл менен Осмоюл,
Ноокас болуп калганын.
Ит-Ичпес көлүн уктум – деп,
Гүлгаакынын гүлү үчүн
Аттанып жолго чыктым – деп.
Атасы Төштүк жайынан,
Жана айтып мындай кеп.
Көк ала сакал чал – деди,
Кадимкидей бар – деди.
Сырттан Төштүк атанып,

Кыпчак элге кан деди.
Анда Желден кеп айтат,
Баатырга мындай деп айтат:
«Төштүктүн уулу эр Жоодар,
Атасындай шер Жоодар,
Оён менен жөнөйүн,
Эсен Төштүк бар болсо,
Кайра келип көрөйүн.
Гүлгаакынын гүлүнө
Мен дагы барып көрөйүн.
Ит-Ичпестин Ала-Көл
Жерге чейин барайын.
Адам атын укпаган
Белге чейин барайын.
Айланайын, жан досум,
Сенден кантип калайын».
Мына ошентип эр Жоодар,
Жолдош тапты жанына.
Ай караңты күн болсо,
Болжош тапты жанына.
Жөнөп калды бул экөө,
Ит-Ичпес көлүн бет алышп.
Аңгеме сөздөн салышып.
Бири атчан, бири жөө,
Учкан күш менен жарышып.
Желдей учуп Куюну,
Койгонду билбейт талыкшып.
Куюн Желден абалы,
Айтканындай бар экен.
Камгактай женил желпилдеп,
Желдей сызган жан экен.
Адам билбес эки дос,
Белге келип турду эле.
Уч-кыйры жок түз талаа,
Жерге келип турду эле.
Ала-төлөк шабырлуу,
Көлгө келип турду эле.

Куюн анда муну айтат,
Адам билбес шумду айтат:
«Байкачы, досум эр Жоодар,
Гүлдүн жыты буркурайт.
Гулгаакынын өзү го,
Түркүн күш сайрап чуркурайт».
Жоодар, Желден жарышып,
Көлгө жетип барышып.
Издеген жогум бул экөө
Убара болбой табышып.
Каалашынча жыйышып,
Канжыгага чалышып.
Жыты жыпар гүл э肯,
Гүлгаакы гүлү жарыктык.
Жалбырагы саймадан,
Мин кубулган түр э肯.
Жыты жыпар буркурап,
Дүйнөдө жок гүл э肯.
Ал мезгилде гүлгаакы,
Гүлдөп турган кези э肯.
Эрен Жоодар атайы,
Издеген дары өзү э肯.
«Айланайын, Желденим,
Акжолтой болдуң шашалы.
Бул турушта пайда жок,
Кайра жолду басалы.
Издеген жокту таап алдык,
Эмнеге эргип жаталы», –
Деп ошентип эр Жоодар,
Кайра изине салды эле.
Кошо желип жел менен,
Кылкара оозун жайды эле.
Карааны көлдүн үзүлүп,
Кыйла жерге барды эле.
Желдей сызып Куюну,
Жаны кызып калды эле.

КАРАЧОК МЕНЕН БОЛГОН СОГУШ

Баатыр Жоодар, Желдени,
Алды жагын караса,
Адам көрбөс тамаша.
Закымдан учуп буларга
Жетип келди заматта.
Көргөндүн көөнү бөлүнөт,
Чондугу тоонун тениндей,
Ким көрүнсө жегидей,
Укмуштуу бир дөө көрүнөт.
Каш-кабагы бородой,
Түрү башка адамдан,
Көзү ачкан ороодой.
Алачыктай башы бар,
Аркада токмок чачы бар.
Алдындагы мингени,
Ала качыр аты бар.
Колунда калкан, найза бар,
Мындай зор адам кайда бар.
Асынган кылыч, жебе бар,
Арстан Жоодар баатырдын,
Алдынан тоскон неме бар.
Жалгыз эмес ал өзү,
Жетимиш балбан жанында,
Баарысы буудан алкынып,
Минген аты табында.
Күп, күп этип күүлөнүп,
Эрен Жоодар баатырга,
Күнөө коюп сүйлөнүп.
Кышкы кирген буурадай,
Көбүк чачып чамынып.
Найза кезеп, жол тороп,
Алдынан чыкты камынып.
Оң жагына карасан,
Көк аргындей түрү бар.
Бет ажары көрүнбөйт,

Беш байпактык түгү бар.
Күн күркүрөп жаткандай,
Колдураган үнү бар.
Жөндөп эмес сыягы,
Ажыдаар сүрү бар.
Ошо балбан кеп айтат,
Баатырга мындей деп айтат:
«Кара торко тон кийип,
Кара жорго ат минип,
Кайда шашып барасын?
Жолдош кылып жанына,
Жәэликирип әэрчитип,
Айбаалынын баласын.
Шашканың менен пайды жок,
Алдагы жайга тура тур,
Кутула турган айлан жок.
Ит-Ичпестин талаага,
Көл орнотуп койгонсуп,
Көл боюна атаян,
Гүл өстүрүп койгонсуп.
Эмгекти өзүн кылгансып.
Элден жүргөн ким дебей?
Ит-Ичпестин Ала-Көл,
Жердеп жүргөн ким дебей?
Тебелеп, тепсеп төрүмдү,
Аралап келип жеримди,
Ээнбаштык кыласын,
Казайынбы көрүндү.
Астындағы Қылқара,
Үстүндөгү Қылторко,
Олжо кылып талаадан,
Ала турган кез келди.
Чын ажалды башына,
Сала турган кез келди.
Кызыл каның жайнатып,
Жая турган кез келди.
Көксөм сууп бир жолу,

Кана турган кез келди», —
Деп күпүлдөп Каражок,
Күнөөнү катуу оодарды.
Опузалап менменсип,
Жазыгы жок Жоодарды.
Жоодар болсо кашкайып,
Зын, зың этип кенебей.
Алтымыш баатыр, бир дөөнү,
Бучкагына тенебей.
Кылкара оозун бурганы,
Кыйыгы келип баатырын,
Оозун тартып атынын
Кыймылдабай турганы.
Мунун жайы кандай — деп,
Куюндан бир ооз сурады.
Анда Желден кеп айтат:
«Мунун жайын менден ук,
Бул бир жаткан макулук.
Атасы мунун да бир алп,
Ит-Ичпести жердеген.
Гүлгаакы гүлүн адамга,
Дары десе бербеген.
Жоолап алыш бул жерди,
Кыйладан бери жердеген.
Гүлгаакылуу бул көлдү,
Менчик кылып ээлеген.
Кашаң алптын баласы,
Каражок деген мына ушу.
Бойго жеткен кезинде,
Баштаган мындай жумушту.
Ал жеткендин баарысын,
Көлдөн алыш айдаган.
Каршы айткан бар болсо,
Карап турбай жайлаган.
Буга, алышкан алыш жетпеген,
Айыгышкап душман четтеген.
Эрдемсиген неченди

Таманга салып тепсеген.
Карабокту бет алышп,
Келген эсен кетпеген.
Абайлап уруш сала көр,
Тендеши башка эр менен.
Кайра тартпа сырттаным,
Ажал жетсе өлөбүз.
Жараткан кудай жалгаса,
Бул көөдөкту женебиз».
Кашаң алптын Карабок,
Жана мындай кеп айтат:
«Уккун, баатыр, – деп айтат.
Сары изине чөп салып,
Саргара кууп жүргөнмүн.
Куу изине чөп салып,
Кубара кууп жүргөнмүн.
Ит-Ичпестин көлүнө,
Келет го деп жүргөнмүн.
Тилегенди бир кудай,
Берет го деп жүргөнмүн.
Ажал айдал келерин,
Абал мурун билгенмин.
Эрен Жоодар өзүнө,
Айта турган бир кебим.
Кара болот кынайын,
Каруунду байкап сынайын.
Анык баатыр сен болсон,
Айтканыма көнүп бер.
Жүз чүкө сыйар тулубум,
Таштап коём энип бер».
Калжактап құлұп Карабок,
Барбаландаш калганы.
Канжыгадан тулупту,
Чечип колго алганы.
Шылтоо салып күмсарып,
Чыгармак болду жанжалды.
Оюнду минтип баштады,

Өнөрүп келип ортого,
Сур тулупту таштады.
Эрен Жоодар ошондо,
Ак барчындай теминип,
Аны көрүп ээлигип.
Карабакко үн салып:
«Күп болот сөзүң улук – деп,
Өз ичинен ойлонуп,
Энерим сырдуу тулуп» – деп.
Кара жаак булдурсун,
Кармай калып имерип,
Жаныбарың Кылкара
Бучкакка салып жиберип.
Араандай оозун ачтырып,
Төрт түяктан тозонун,
Көктуү көздөй чачтырып.
Ал тулупка жеткени,
Эңкее түшүп эр Жоодар,
Жерден эцип кеткени.
Алдындағы Кылкара,
Бурала түшүп онолуп.
Мұдүрүлүп жаныбар,
Кырдана түшүп онолуп.
Кыр аркасы кайкалап,
Устүндө Жоодар чалкалап.
Аты менен урушуп,
Тулупту ээрдин кашына
Аран койду тырышып.
Карабак менен балбандар,
Тан болду карап турушуп.
Барбаландап Карабак,
Баатырга мындай кеп айтат:
«Атасын тарткан кайраным,
Эр экенсің – деп, айтат.
Әч нерседен тартынбас
Шер экенсің – деп, айтат.
Эңген тулуп, сырттаным,

Аты менен беш балбан,
Оор өлчөсү болучу.
Менменсинген нечендер,
Эңе албай майып болучу.
Эңип кеттиң ушуну,
Эрдигине ишендим.
Адам уулу тең келбес,
Балбандыгын бар әкен,
Шердигине ишендим.
Кана эмесе экөөбүз,
Качырып найза суналы.
Карап турбай бекерге,
Кармашууга чыгалы.
Баатыр Жоодар эр – деди,
Кезек берип сайышып,
Чыдашалы кел – деди.
Эңип кеттиң тулупту,
Кыйын болсоң сайып ал,
Туруп берем мен – деди.
Улуу әкен деп ойлосон,
Карачоктон кезекти
Талашпассың сен» – деди.
Ошондо Жоодар тулуптун,
Боосун үзүп кантарып,
Оордугу неден әкен – деп,
Колун салып антарып.
Чүкөсүн жерге чачты эле,
Ал тулуптун ичинен,
Бир кызык буюм тапты эле.
Көнүлүн буга бөлдү эле,
Алақандын отуна,
Сала коюп көрдү эле.
Ошол буюм адамдын,
Көз сөөгүнөн жасалган.
Неченин кадап олтурup,
Күмүштөн чеге кадалган.
Оор өлчөмүн салдырып,

Дуба менен байлаган.
Жети жыл жерге каттырып,
Жин, пери окуп жайлалган.
Көрүп койсо адамзат,
Касиети кетчү экен,
Байлаган сыры ачылып.
Берметтейден мөлтүрөп,
Карачоктун буюму,
Жерге кетти чачылып.
Көрүп туруп ошону,
Дөөнүн жаны ачынып.
Эрен Жоодар сени – деп,
Турган жери качырып.
Алдындагы буудандан,
Бутадай ыргып данканы,
Туш-туш жакка чачылып.
Карап турган адамдар,
Тамашасы басылып.
Ошондо көрсөн Жоодарды,
Чондугу тоодой данкайып.
Каадасын жазбай Кылкара,
Айбандай шашпай маңкайып.
Кезегин берип эр Жоодар,
Төшүн керип турду эле.
Тоготпойт мени кимсин – деп,
Эр Каражок экеним,
Эскерип мени билсин – деп,
Найза сунуп күрсүлдөп,
Жанагы чочкоңду кудай урду эле.
Колундагы чоң зұнгү,
Кош колдоп кармап тиштенип,
Айкырық салып арстандай,
Алтымыш эсе күттөнүп.
Өң-түсүнө карасан,
Ажыдаар түстөнүп.
Чоктун жини кайнаптыр,
Эр Жоодарды сойсом – деп,

Эрдин кесе чайнаштыр.
Этеги желге жайылып,
Эми жакын жеткени,
Эрдигине салышып,
Эрегишер кез келди.
Найза менен Карабоч,
Эшип өтүп кетем – деп.
Тиктеген жерим кыйратып,
Тешип өтүп кетем – деп.
Бек шилтеди найзасын,
Түбүнө сенин жетем – деп.
Ошондо, жаныбарын Кылкара,
Айбандан эстүү жан эле.
Найза менен жебеге,
Ар өнөрү бар эле.
Жаныбарын Кылкара,
Бул жоругу кармады.
Болот зүнгү жетерде,
Күүсү менен Карабоч,
Көмө коюп өтөрдө,
Жапыс болуп коёндой,
Жалт этип буйтап калганы.
Өксүп калды Карабоч,
Жаза шилтеп найзаны.
Кыраан Жоодар эр үчүн,
Кылкара кылып айланы.
Күүсү менен Карабоч,
Кыйла жерге барганы.
Кайрылып Көк качырга,
Жана камчы салганы.
Каары бетине айланып,
Кылкарага танданып.
Убаданы бузганы,
Кезек бербей баатырга,
Кезеп пайза сунганы.
Аны Жоодар көргөндө,
Ак шумкардай талпынып,

Арстандай айкырып,
Атына камчы урганы.
Эрен Жоодар, Карабок
Бет келишип турганы.
Ажалга башты сайган жер,
Айкырышып барган жер.
Ар-намысты талашып,
Айыгышып согуш салган жер.
Өжөрлөнүп эки дөө,
Өлүм издең калган жер.
Кармашканы башкача,
Зардабын мунун байкал көр.
Тоорумайга салышып,
Тоодой болгон эки шер.
Алгандары жаландап,
Учу болот чон зүнгү.
Жоодар, Жоодар болгону,
Жоодар атка конгону,
Жоосу башка бул күнкү.
Бириң бири аябай,
Буудандын оозун тарткан жок.
Айбатынан жалтанып,
Бириңен бири кайткан жок.
Жалын чачып көзүнөн,
Жандай салып барганы.
Ығы келсе экөө тен,
Атты жыга сайганы.
Төшкө такап найзаны,
Бет келише калганы.
Күүсү күчтүү буудандар,
Шамалдай учуп келгенде,
Жер кыймылдайт зардабы.
Төшкө найза так этип,
Бир бириңе шак этип.
Болотко болот сүрүлүп,
Жалын чыгып жарк этип.
Омуртка жүлүн майышып,

Үзүлчүдөй зырп әтип.
Найзага чыдап тура албай,
Болот калкан оюлуп,
Зоот жыртылып чоюлуп.
Сокмогунан найзанын,
Омуроонун омок эт,
Канталай түштү чоюлуп.
Эки баатыр ошондо,
Эси кетип энгиреп.
Кубаты тайып боюнан,
Аты менен кыраандар,
Аран турду зенгиреп.
Алы кетип алдырап,
Ат үстүндө турушту,
Алтымыш мүчө шалдырап.
Бөз жыттанып муруну,
Бөлөкчө башка көрүндү,
Эки дөөнүн урушу.
Калгандары жалдырап,
Буларды карап турушу.
Куюн Желден ошондо,
Алапайын таба албай.
Таягын кармап кудайлап,
Түрүн көрүп душмандын,
Байкуштун жаны жай албай.
Мойнуна курун салынып,
Баатырымды жалга – деп,
Жаратканга жалынып.
Кыраан эрдин өзүне,
Кылар жардам жок болуп.
Эр Жоодарлап бакырып,
Эрдемсип ураан чакырып,
Тура калат октолуп.
Ал ангыча болбоду,
Ошо турган Каракоч,
Кудай урган окшоду.
Канжыгада доолбас,

Каңқылдата соккону.
Мунун мындаи жоругун,
Жанында кошу билчү әкен.
Доолбас үнү чыкканда,
Түгөл жоого кирчү әкен.
Алтымыш балбан ошондо,
Атка камчы салганы.
Эр Төштүктүн эренин,
Каптап жөнөп калганы.
Аба жарып айкырып,
Жер жарылган чуу чыгып.
Жалгыз жарым Жоодарга,
Алтымыш найза бир сунуп.
Мында Жоодар шашкан жок,
Алактап жоодон качкан жок.
Алдындагы Кылкара,
Араандай оозун ачтырып,
Ак көбүгүн чачтырып.
Аба жиреп аркырап,
Айнектей көзү жаркырап.
Аянбастан барганы,
Алтымыш балбан, алп менен,
Аралашып калганы.
Бет алыша келгенде,
Төшкө найза шак этип,
Төбөгө кылыч жарк этип.
Эрен Жоодар баатырын,
Шилтегенин жазбаган,
Аттан кулап жалп этип.
Кызып алган кезинде,
Кылыч ойноп колунда,
Кыргын салып жоосуна,
Кырааның келип онуна.
Найзалаша кеткенин,
Найза менен кулатып.
Кылычташа кеткенин,
Кыя чаап моюнун,

Кара жерге сулатып.
Ачып көздү жумганча,
Алтымыш баатыр жай болуп,
Карап турган эмеспи,
Карачок буга таң болуп.
Эрен Жоодар эр менен,
Беттелише калышып,
Кайра баштан кетиши,
Найза менен сайышып.
Айкырышып барды эле,
Аянбай найза салды эле.
Күүлөнгөн бойdon барышып,
Күч менен найза сайышып.
Кагылышса эки дөө,
Буудандар бели майышып.
Кере бута сүрдүгүп,
Тизелей калышп мүрдүгүп.
Салмагы зор Каракоч,
Алдындагы бууданы,
Жетим арка кошкондон,
Кеткен экен үзүлүп.
Онолуп каруу кыла албай,
Очорулуп жаныбар,
Ордунан өйдө тура албай.
Эр Жоодардын Кылкара,
Ал да калышп короктоп,
Кар жилиги үзүлүп,
Турган кези сороктоп.
Бууданынан ажырап,
Экөө тен жөөлөп калганы.
Анда дагы булардын,
Басылар эмес жанжалы.
Аттарына карабай,
Арстандай чамынып,
Айкырып ченгел салганы.
Бир-бирине жабышып,
Жакадан чапчышп кармады.

Букадан бетер сүзүшүп,
Көрүнгөн жерден үзүшүп,
Ар кайсы жерден кармашып,
Айғырдан бетер чайнашып.
Буттан торой чалышып,
Тизелешип калышып.
Булкулдашып жүргөндө,
Булчундун баары эзилип,
Үстүндөгү ок өтпөс,
Канжыга болуп эшилип.
Аяктай эти көрүнүп,
Ар кийгени тешилип.
Алты күнү алышып,
Колу, буту карышып.
Коё бербей бир бириң,
Өжөрлөнүп жабышып.
Олүмгө башты сунушуп,
Каржалса да баатырлар
Намыска бекем турушуп,
Жөө кармашып талаада,
Жандан башка урушуп.
Айдай болгон талаада,
Арачалар адам жок.
Куюн Желден болбосо,
Андан башка караан жок.
Карап Желден булардын,
Жанына жакын келе албай.
Баатыр Жоодар досуна,
Барып каруу бере албай.
Эки баатыр тирешип,
Бириң бири жеңе албай.
Баатыр Жоодар караса,
Эти толук Каракоч
Калган экен бышылдал.
Өнү кетип көгөрүп,
Өпкөсү көөп кышылдал.
Октоло түшүп эр Жоодар,

Карандай күчүн үрөдү,
Өзүн өзү сүрөдү.
Ал Карабок балбанды,
Туш келди жакка сүргөнү.
Каруу тайып боюнан,
Тизеси жерге бүгүлүп,
Жан соогалап баатырга,
Эми жандан түнүлүп.
Арстандын уулу – деп,
Айтып турат жүгүнүп:
«Байкабай келип кабылдым,
Жаныма болчу арачы.
Иттигимди ойго алып,
Бир керекке жараачы.
Ит-Ичпестин Ала-Көл,
Көлдү сага берейин.
Көз жетпеген кыйыры,
Жерди сага берейин.
Атамдан калган калын журт,
Элди сага берейин.
Эрдик кылгын бир жолу,
Айтканым угуп береним».
Айласы кетип, күч тайып,
Алдырып турат көрөйн.
Куюн Желден ошондо,
Учуп күйүп жеткени.
Ак таяк менен төбөгө,
Дөөнү салып өткөнү.
Чымын тийген немедей,
Карабок аны сезбеди.
Ошондо Желден кеп айтат,
Кокуй күн, Жоодар, – деп айтат:
«Мен айткан тилден чыкпагын, досум,
Карабок сөзүн укпагын, досум.
Өлгөн жаны тирилет, досум,
Өчөшкөн душман сүйүнөт, досум.
Башына тийип жакшылык,

Кайран жанын күйүнөт, досум.
Түбү душман ушул, досум,
Жин, пери мунун энеси,
Кашаң алптын уулу ушул, досум.
Эки көзүн оюп кет, досум,
Бул Каражок чунакты,
Тирүү койбой союп кет, досум,
Тындым кылышп бир жолу,
Как талаага коюп кет, досум.
Мен үчүн башын кесип кет, досум,
Түбүнө бир жол жетип кет, досум.
Капкайда жинин карматын, досум,
Кызыл канын жайнаткын, досум», –
Деп ошентип Желденбай,
Мойнана курун салынып.
Соо койбо чунак итти – деп,
Эр Жоодарга жалынып.
Ошондо сырттан эриңиз,
Айтканынан кайтпаган,
Арстан мүчө шериниз.
Кармашканда ойдо эле,
Алым жетсе сойсом – деп,
Канына мыктап тойсом – деп.
Сазайын колго берсем – деп,
Жай келатсам жол менен,
Кагылышп өзү келген – деп.
Кайкы кылыш нар кескен,
Кабаттап кармап сабынан,
Сууруп алып кабынан,
Моюнга шилтеп калганы,
Кыйын болот нар кескен,
Кыл кырккандай жып этип,
Кыя чаап салганы.
Тоголонуп баш кетип,
Каражоктон жан кетип.
Мөнкүп калды коркурап,
Жайылышп кызыл кан кетип.

Андан кийин Желденин,
Башты барып кармады.
Муудзоодон житирип,
Найза менен сайганы.
Кайраттанып көгөрүп,
Аран өйдө көтөрүп.
Кайра жерге бир уруп,
Өлгөндөн сон Каачок,
Баш менен Желден урушуп.
Жайсыз жерден чыр салган,
Каачокту жай кылып.
Кыраан Жоодар эренин,
Кылычын канга май кылып.
Как талаанын бетинде,
Калдайып нечен дөө калды.
Колу сынып Кылкара,
Кыраан Жоодар жөө калды.
Каалаган ойго жете албай,
Атын таштап талаага,
Тегеренип кете албай.
Кеткен менен эр Жоодар,
Самаган жерге бара албайт,
Кылкара таштап кеткенде,
Кыраандын ою жай албайт.
Ошондо кайран сырттанын,
Куюнга мындай деп айтат,
Кеп айтканда деп айтат:
«Сырдаш болдук экөөбүз, Желден,
Сыр беришип талаада,
Курдаш болдук экөөбүз, Желден.
Каачок менен кагыштым, Желден,
Кара күчкө салыштым, Желден.
Майып болуп Кылкара,
Бир балаага жабыштым, Желден.
Азап болуп башыма,
Талаада жөөлөп калыштым, Желден.
Акылды мындай табалы, Желден,

Жаныбарым, Кылкара,
Башын жөлөп чөп берип,
Өлгөнүнчө багайын, Желден.
Аксандатып талаага,
Кантап таштап кетемин, Желден.
Жанымдын досу, Кылкара,
Муну таштап кеткенде,
Не мураска жетемин, Желден.
Жилигин ондоп тарайын, Желден,
Жыгачтан шакшак салайын, Желден.
Шыбаа берсе жараткан,
Айыктырып алайын, Желден.
Айтканыма көнүл бөл,
Мен бул жерде калайын, Желден.
Досчулугун санасан,
Таягын алғын колуна, Желден.
Желдей учуп токтобой,
Жөнөгүн айткан жолума, Желден.
Эки жакка бурулбай,
Бет алғын Бейкут талааны, Желден.
Белгилүү го ал жерде,
Нурперинин кабары, Желден.
Гүлгаакы гүлүн ала кет, Желден,
Жан чөнтөккө сала кет, Желден.
Агаларды жеткенде,
Айыктырып кеселден,
Ак чатырын чечтиргин, Желден.
Кылчандатпай, кыйылтпай
Мен, досун көздөй көчүргүн, Желден.
Жаныбарым, Кылкара,
Жакшы багып төтөлөп, Желден.
Чамам келсе жылыштап,
Ушул жолдон күтөмүн, Желден».
«Макул болот, күп болот, Жоодар,
Айткан сөзүң эп болот, Жоодар.
Айныбай жолго салайын, Жоодар,
Айткан жерин табайын, Жоодар.

Ал Нурпери сулууга,
Аман-эсен сырттандын,
Калганын айтып барайын, Жоодар», –
Деп ошентип Куюнун,
Кош айтышты сырттанга.
Жолго чыккан кези ушул,
Жер танабын текшилеп,
Болжой карап тутпанга*.
Куюн Желден жүргөндө,
Желгенине жел жетпейт,
Басканына мал жетпейт.
Арыш керип, созду ошол
Ачып көздү жумгучा
Көздөн кайым болду ошол.
Кайрадан Жоодар калган жер,
Какшыган кургак талаада.
Кылкара бутун сындырып,
Катуу батып санаага.
Очорулуп Кылкара,
Уч аяктап баса албай.
Ооруксунуп бутунан,
Капталын салып жата албай.
Очорулуп жаныбар,
Катуу оору болду эле.
Жыгач жонуп текшилеп,
Жоодар шакшак койду эле.
Жабуу салып жабуулап,
Жаныбарың бууданды,
Билгенинче дарылап.
Шишик чалып баратса,
Кайра чечип тануулап.
Аракет кылса болбоду,
Кайра жаны дарт чалып,
Азап минтип торгоду.
Сөөгү болот жаныбар,
Бүтө турган көрүнбөйт.
Кылган эми Жоодардын,
Түшө турган көрүнбөйт.

Күн өткөн сайын саамыктап,
Кайран буудан Кылкара
Кетип барат арыктап.
Буудан кайтпас болгонун,
Сырттаның билди аныктап.
Арық болду Кылкара,
Керт этип чөп чала албай,
Кыйын күндө калды эле,
Кылайып наар ала албай.
Бир жагынан Жоодарга,
Жөө Куюндан кабар жок,
Санаасы учуп жай албай.
Өзү болду торгойдой,
Өзек жалгап даам албай.
Карап турса Кылкара,
Тамырлары былкылдайт.
Өлүм жакқа бет алыш,
Көзүн ачпай шылкылдайт.
Төрт шыйрагы тыбырап,
Жан берчидей көрүндү,
Эрди башы кыбырап.
Эрен Жоодар ошондо,
Эч аргасын таба албай,
Кабыргасы сөгүлүп,
Башын жөлөп атынын,
Көзүнөн буурчак төгүлүп.
Катуу кырсык тузактап,
Айтып турган жери бул,
Атынын башын кучактап:
«Чалгыным сынып кайрылдым,
Канатымдан айрылдым.
Өзүң менен жаныбар,
Ченеми жок, түбү жок
Көлдөн сүзүп өткөнмүн.
Мээ кайнаткан капасы
Чөлдү кезип өткөнмүн.
Чычкан мурдун салбаган,
Черди тешип өткөнмүн.

Адам атын укпаган,
Жерди кезип өткөнмүн.
Көбүгү көккө атылган,
Көк ирим болуп чачылган,
Суудан кечип өткөнмүн.
Кайраным буудан барында,
Качкан жандан кутулуп,
Кууган жоого жеткенмин.
Эрегишкен душмандын,
Найзалап кардын тешкенмин.
Күлүк атым, Кылкара,
Ак бугу башын кескенмин.
Азап башка келгенде,
Акыл айтып кошконум.
Айыгышкан душмандын,
Аргымагым барында,
Айныбай жолун тосконмун.
Бууданым сенден ажырап,
Кандай күндө каламын.
Талаада калсам сороюп,
Кандай арга табамын.
Жөө темтендеп курган жан,
Кай тарапка барамын.
Атан төөнүн жүгү эле,
Өзүм менен жанымда,
Ала жүргөн жарагым.
Былк эттиrbей ушуну,
Алып жүргөн, Кылкара,
Катуу тозок душманга,
Салып жүргөн, Кылкара».
Алактап шашпай сырттаның,
Албан түркүн ой ойлоп,
Ажалга кыйбай тулпарың.
Башына түшөт пенденин,
Нечен түркүн жамат – деп.
Ар тозоктон куткарыйп,
Акыл айла табат – деп.

АЛП КАРА КУШ МЕНЕН ЖООДАРБЕШИМ

Токсон жакка толгонуп,
Сырттан акыл ойлонуп.
Эсине түштү ошондо,
Энекеси Кенжеке,
Узак жолго эр Жоодар,
Сапар чалар кезинде,
Берген эле Жоодарга,
Алтын боолуу ак кисе.
Башка кырсык келгенде,
Жардам болор жанына,
Буюм бар деп ичинде.
Түтүн салып түтөтсөн,
Ааламга кабар салар – деп.
Башка мүшкүл иш түшсө,
Аралжы болуп калар – деп.
Эми түшүп оюна,
Алтын боолуу ак кисе,
Алган экен колуна.
Ичин ачып караса,
Чыбырчык чаар жүзү бар,
Бир башкача күштүн жүнү бар.
Ала коюп колуна,
Ары имерип карады,
Бери имерип карады.
Баатыр Жоодар кыраанга,
Белгисиз экен кабары.
Жан киседен куу алыш,
Оттукка салып тартты эле.
Ширенди чыгып жанды эле,
Кармаган куусу тамды эле.
Чок чыгарып, от үйлөп,
Күштүн жүнүн салды эле.
Ачып көздү жумганча,
Андай-мындай дегиче,

Асмандан добуш шуулдап,
Ар тараптан белгисиз,
Шамал жүрүп зуулдап.
Асмандын күнү бүркөлүп,
Ачык асман заматта,
Кара булут чүмкөнүп.
Жайлоонун башы жамғырлап,
Бөксөнүн башы мөндүрлөп.
Кара нөшөр шыбыргак,
Кардай түшүп шыбырлап.
Абайласа эр Жоодар,
Асмандан укмуш үн чыгат,
Аба жарган күү чыгат.
Ал тарапты караса,
Көөнү башка бөлүнүп.
Булут менен ободо,
Күш элеси көрүнүп.
Канаттарын караса,
Күндүк жерге жайылып.
Кыраан эрди бет алышп,
Асмандан түштү сайылып.
Жакын учуп келгенде,
Жандан башка түрү бар,
Жону кара, боору чаар,
Чондугун көрсөн бир укмуш,
Тоодой болгон кара күш,
Жерге келип конгону.
Кайран Жоодар ошондо,
Канатынын күүсүнөн,
Учуп барып токтоду.
Кара күштүн алдында,
Короолудай окшоду.
Темир экен текөөрү,
Мұрт кетип өлөт тепкени.
Кыраан Жоодар ошондо,
Алл кара күш экенин,
Кыяллында билиптир.

Ар тырмактын өзүндө,
Катарынан илинип,
Кырктан бугу жүрүптүр.
Бул кара күш жаныбар,
Бир башкача өзү бар,
Айнектей тунук көзү бар.
Жоодарды карап сүйлөсө,
Адамзаттын сөзү бар.

Алп кара күш кеп айтат:
«О, азамат, – деп айтат,
Менде кандай ишиң бар,
Токтобостон айта сал?
Бул дүйнөдө болгондон,
Достошконум Төштүккө,
Башка мүшкүл түшкөндө,
Түтөткүн деп бир тал жүн,
Берген белгим Төштүктө.
Кебетене карасам,
Көлбетин Төштүк эмессин!
Турушуна карасам,
Тулкуң Төштүк эмессин!
Мүшкүл түшүп башына,
Тулпардын башын кучактап,
Турган кандай немесин!»
Ошондо Жоодар кыраанын,
Айран калып өзүнө,
Алп кара күш сөзүнө:
«Менин жайым сурасан,
Эрен Төштүк өз атам,
Элеман бай чоң атам.
Кыйла жыл болду бул жакка,
Кайгуул чалып чыкканмын.
Карабек менен кармашып,
Кар жиликтен оқустап,
Өлмөк болду тулпарым».
Деген кезде кара күш,
Алкымды ачып имерип,

Кара тамак, кайкы тил,
Алп дедирип бууданды,
Ал сугунуп ийгени.
Оозун керип, дем тартса,
Тамагына такалбай,
Жоодар кошо киргени.
Бачым болду жутканы,
Оозун ачып кара күш,
Кайра жерге кусканы.
Эрен Жоодар өзү аман,
Куландан соо ойноктоп,
Кошо түштү тулпары.
Алп кара күш кеп айтат:
«Сөзүмдү ук, досум, – деп айтат.
Баштагыдан эки эсе,
Кыйын болду тулпарын.
Чапса кылыш кеспеген,
Өз дененди курчутуп,
Болот кылыш чыгардым.
Сенин атаң Төштүккө,
Кас болгон жан көп эле.
Кастан ашык жүз эсе,
Дос болгон жан көп эле.
Кылымда жок эр эле,
Кылымда жок шер эле.
Жалындан кайра тартпаган,
Беттешкен жоодон кайтпаган,
Эрдиги жанда жок эле.
Кайрат, күчү барында,
Күйүп турган чок эле.
Бир кезинде мен дагы,
Жумуртка жарып чырылдал,
Болгон экем башында,
Уяда жаткан балапан.
Сырттан Төштүк атаңын,
Темене канат кезимде,
Өмүрүмдө унукус

Кылган иши эсимде.
Алп кара күш ата-энем,
Жети күнү болгуча,
Жердин үстүн чалчу экен.
Жети күнү болгуча,
Жердин астын чалчу экен.
Бизди таштап кетиптири,
Жердин үстүн чалганы.
Ак чынардын башында,
Алачыктай уяда,
Калыптыр биздей балдары.
Ата-энем кетип калганын,
Ажыдаар андып билчү экен.
Абайлап келип ал жырткыч,
Неме койбай сорчу экен.
Ата-энем кайра келгенче,
Уясын жалап койчу экен.
Ажыдаар антип тооруптур,
Балапанын өстүрбөй,
Кырк жылы катар соруптур.
Ошол жылы балдары,
Аман-есен калбаса,
Жерге тийип өлүүгө,
Убада кылып коюптур.
Токсон кулач ажыдаар,
Уядагы биздерди,
Ороор кези болгондо,
Оозун ачып илеп тартып,
Сороор кези болгондо.
Жаш балапан этине,
Тоёр кези болгондо.
Сырттан Төштүк кабылан,
Кайыбынан кабылып,
Кайыптан акыл табылып.
Муну көзү илиптири,
Балапанды жутарын,
Акылман Төштүк билиптири.

Алтын жаак, сыр жебе,
Оңдоп колго алыптыр.
Чалмага жебе чалыптыр,
Ооз омуртка тушу – деп,
Ойрондор жерим ушул – деп,
Тартып келип калыптыр.
Жетиптирип жебе зыркырап,
Ооз омуртка кулкуну*,
Кеткен экен быркырап.
Буралып жерге түшүптур,
Иши минтип бүтүптур.
Аңдыган жырткыч күйүнгөн, досум,
Өлгөн жаным тирилген, досум,
Ата-энем келип сүйүнгөн, досум.
Сенин атан эр Төштүк,
Өчкөн отум тамызган, досум,
Өлбөстүн даамын татыткан, досум.
Күйүт тартып ата-энем,
Көзүнөн жашын ағызган, досум.
Өрттөнгөн жүрөк кубанган, досум,
Өмүрүм минтип уланган, досум,
Кабарың бардыр булардан, досум.
Жер алдынан Төштүктү,
Алп кара күш чыгарган, досум.
Мен да сага дос болуп,
Жүнүмдөн жулуп беремин, досум.
Башыңа кыйын иш түшсө,
Түтөтө койсон келемин, досум.
Башка айттар акыл жок,
Кечиклей жолдон жөнөгүн, досум.
Эрен Төштүк кыраанга,
Барганда менден салам де, досум.
Үйүрү менен кара күш,
Көрүп келдим аман де, досум.
Кайтайын турбай жериме, досум,
Шашып учуп келгенмин,
Достуга жардам бергени, досум.

Өлгөн жанды тиргизип,
Өзүң көргөн балапан,
Ошол өзү келди де, досум.
Менде да бар балапан, досум.
Көп кечиксем бара албай,
Балапан калат тамактан, досум.
Энем качан келер – деп,
Жол карап көзү талыгар, досум.
Майып болсо ачкадан,
Азапка башым малынар, досум.
Алты күндүк узак жол,
Күнү-түнү учайын, досум», –
Деп ошентип кара күш,
Уча турган болгону.
Кош айтууга келген кез,
Ажырашар болжолу.
Канатын керип кара күш,
Күндү карап сыйзы ошол.
Келген жагын бет алып,
Көкөлөп бийик учту ошол.
Ачып көздү жумганча,
Алп кара күш жаныбар,
Көздөн кайым болду ошол.
Улуу күштүн кылганы,
Чын көнүлгө толду ошол.
Баатыр Жоодар ошондо,
Кылкара токуп минди эми.
Куюн кеткен жол менен,
Куюлгутуп жүрдү эми.
Алдындағы бууданы,
Арбытып арыш таштады.
Соккон желден кем эмес,
Жаныбардын басканы.
Жер кыймылдан зардабы,
Чачылып көккө данканы,
Бара-бара жаныбар,
Кызып алган чагы бар.

Араандай оозу ачылып,
Ак көбүгү чачылып.
Нурпери сулуу кайда – деп,
Баратат Жоодар шашылып.
Ал ангыча болгон жок,
Алды жагын караса,
Чан созулат асманга.
Не экени билинбейт,
Карааны анын капкайда.
Жана жүрдү катуулап,
Жаныбарың Кылкара,
Камчы басып капталга.
Жетип келсе эр Жоодар,
Көчүп чыккан көч экен,
Нурпери сулуу өзү экен.
Эңсегени баатырдын,
Алдынан чыккан кези экен.
Адырыдын жолун төтөлөп,
Нурпери кошту жетелеп.
Көч айдаган Желденбай,
Жол тартыптыр экөөлөп.

ЭР ЖООДАРДЫН АКСААМАЙГА КЕЛГЕНИ

Эр Жоодар салам бергени:
«Саламатпы, ай сулуум,
Түрүнөр башка силердин,
Санаадар кылбай, айт сулуум.
Жолдош болгон тар жолдо,
Тагаларым эсенби?
Асмайыл менен Осмоюл,
Агаларым эсенби?
Кыйырын кырсык салган го,
Көрүнбөйт көзгө жакында,
Каран күндө калган го?»

Деген кезде Нурпери,
Көздөн жашын имерди.
Жаш баладай эреркип,
Жашып ыйлап жиберди.
Нурпери айтып мындай кеп:
«Оорудан эки кайын аган,
А дүйнө жайды көрдү – деп.
Берген дарың дартына,
Дабаа болбой өлдү» – деп.
Баатыр Жоодар ошондо,
Абалап үндү салганы.
Сыр найзасын таянып,
Өксөп жатып калганы.
Ошондо Желден барганы,
Колундагы найзасын,
Койбай жулуп алганы.
Коё тур, Жоодар, – деп айтат,
Куюн мындай кеп айтат:
«Эрен Жоодар деп жүрсөм,
Эрен болбой коё кал.
Берен Жоодар деп жүрсөм,
Берен болбой коё кал.
Эстүү Жоодар деп жүрсөм,
Эстүү болбой коё кал.
Дестүү Жоодар деп жүрсөм,
Дестүү болбой коё кал,
Жоодар атка конбой кал.
Беттешкен жоого келгенде,
Найзага мыктуу чеберсин, Жоодар.
Ашып түшкөн атандан,
Ала көөдөн белемсин, Жоодар.
Арам менен адалдын,
Баарын бирдей көрөсүн, Жоодар.
Бул кылыгын койбосон,
Бейкапар жүрүп өлөсүн, Жоодар.
Коломтоndo өр экен, Жоодар,
Мандайында толтура,

Тарткылык менен шор экен, Жоодар.
Кыярлык кылар адамга,
Кыялында жок экен, Жоодар.
Асмайыл менен Осмоюл,
Адамдан ашкан куу экен, Жоодар.
Акылын эч ким билбegen,
Ашып түшкөн шум экен, досум.
Гүлгаакы гүлүн табам – деп,
Ала-Көлгө кеткенде,
Кылган иши бул экен, досум.
Асмайыл менен Осмоюл,
Ишти тескер тооруптур, досум,
Кыял менен ооруптур, досум.
Көнүлүн тетир буруптур, досум,
Көрүнөө амал кылыптыр, досум.
Ит-Ичпестин көлүнө,
Барган кайра келбесин,
Баянын байкал билиптир, досум.
Сен жок болор жагындын,
Жолун ойлоп жүрүптүр, досум.
Сен сапарды чалганда,
Айыгышып алыштыр, баатыр.
Ал Нурпери жарынды,
Аlam деп чатақ салыштыр, баатыр.
Бул жоругун көргөндө,
Нурпери айла таба албай,
Боздогон бойдон калыштыр, баатыр.
Акылы башка Нурпери,
Байлан турсам болбойт – деп,
Кайраттуу ишти баштаптыр, баатыр.
Аш ичерде уу кошуп,
Агаларын бир жолу,
Тындым кылып таштаптыр, баатыр.
Иттерди минтип союптур, баатыр,
Ишин чыгып онунан,
Намысын кетпей колундан,
Башына бакты конуптур, баатыр».

Муну угуп эр Жоодар,
Наалат айтып агага,
Бөөдө азап-шор тартып,
Жүрүпмүн деп талаада.
Жоодар, Желден, Нурпери
Жай сурашып калды эле.
Баатыр Жоодар баяндап,
Алп кара күш жомогун,
Ангеме кылып салды эле.
Карачок менен салышып,
Башым аман калды – деп.
Жардам берип кара күш,
Атым аман калды – деп.
Убадасы бекем – деп,
Атамдын досу экен – деп.
Алдыңкы жайды чалган жер,
Аттанып жөнөп калган жер.
Көч жетелеп Нурпери,
Көч айдаган эр Жоодар.
Эрбелендереп жанында,
Жөө күлүгү Желден бар.
Уч-кыйры жок жер менен
Айдал, жылдап жүрдү алар.
Бир талаага келгенде,
Абайлап Жоодар караса,
Көзгө тааныш жер экен.
Өзү келген бул жайга,
Келип калган кези экен.
Токсон тоонун урунуш,
Токсон дайра куюлуш,
Учу-кыйры узак жол,
Улуу тоонун бурулуш.
Кабат, кабат тоо болуй,
Капчыгай кызыл зоо болуп,
Кулак жарган дуу болуп,
Күрпүлдөп кирген суу болуп.
Андан ары өтүштү,

Кайпардын Кара-Көлүнө,
Каалаган күнү жетишти.
Кайнардын башы Кара-Тоо,
Жезилик баатыр кароолу,
Жаткан экен ошондо.
Чубашып көчтүн чыкканын,
Чокуда туруп көрүптүр.
Чоочун кошуун экен – деп,
Чочуп кабар бериптири.
Жезилик баштап көп адам,
Шашкан бойдон келиптири.
Минген аты Кылкара,
Кийген тону Кылторко,
Кыраан Жоодар экенин,
Жезилик жазбай билиптири.
Тосуп чыгып баатырды,
Улуу, кичүү баарысы,
Жашы менен карысы,
Чуркурап салам беришип,
Сырттан эр менен көрүшүп.
Топурак учуп тоз болуп,
Жоодар келди дегенде,
Жандын баары козголуп.
Жоо келгендей бүлүнүп,
Дайыны жок капкайда,
Жоголду деген түнүлүп.
Атын уккан адамдар,
Анталаңдап сүйүнүп.
Антпегенде канетет,
Жапаалынын орунан,
Чыгарган Жоодар эмеспи.
Капкалуу темир капастан,
Куткарган Жоодар эмеспи.
Эр кадырын элине
Билгизген Жоодар эмеспи.
Кадыр түнгө бул журтту,
Киргизген Жоодар эмеспи.

Өчкөн отун тамызып,
Күйгүзгөн Жоодар эмеспи.
Өлө турган болгондо,
Тиргизген Жоодар эмеспи.
Жарды журтту бай кылып,
Жалгаган Жоодар эмеспи.
Жазыксыз әлди камаган,
Жанаалы дөөнү бир жолу,
Жалмаган Жоодар эмеспи.
Эл жалгаган Жоодардын,
Иши чыгып онунан,
Эл башкарган Жезилик,
Каны чыгып жолунан.
Кары, жашы аралаш,
Баары тосуп жолунан.
Эрдемсиген элинин,
Эри тосуп жолунан.
Калк бийлеген кайкайып,
Беги тосуп жолунан.
Жылкычы, койчу, бадачы
Бу да тосуп жолунан.
Такалуудан тай калбай,
Бу да тосуп жолунан.
Эл көрүшүп болгон соң
Эл көнүлү толгон соң,
Камчы салып жоргого,
Жоодар жолду тартыптыр,
Аксаамайдын ордого.
Ошондо сулуу Аксаамай,
Бугудай басып буралып,
Кундуздай чачы чубалып.
Отуз жөкөр кыз менен,
Озуна басып Жоодарды
Тосуп чыкты суналып.
Кыргый мүчө, кыз кыял,
Кымча бели кыналып.
Айдай бети нурланып,

Кийгени манат сыланып.
Какшыктап Жоодар баатырды,
Кыйыта айткан сөзү бул,
Кыяктай үнүн чыгарып:
«Саламат-эсен келдинби, баатыр,
Сагынган элди көрдүнбү, баатыр,
Алдында атың азбаптыр, баатыр,
Үстүндө тонун тозбоптур, баатыр.
Өзүндүн өнүн бозбоптур, баатыр,
Кадыр түпкө кирдинби, баатыр.
Же болбосо жоо менен,
Кайгуул чалып жүрдүнбү, баатыр.
Күшундуң боосу кут болсун, баатыр,
Алган жарын Нурпери,
Бир өзүнө жуп болсун, баатыр.
Олжо, буйлан мол болсун, баатыр,
Көп жылы катар көрүнбөй,
Келгенине жол болсун, баатыр.
Чогайно, куурай чоорунду,
Чойкоктотпой нары тарт, баатыр.
Жашым жылас болгондо,
Жолоочулап келипсин,
Жолун менен кайра тарт, баатыр.
Перинин шаарын чалыпсын, баатыр,
Периден сулуу алышын,
Бейтаалай жаным калыпмын, баатыр».
Ошондо Жоодар кайранын,
Кубаргандан кумсарып,
Кыйын жерде тил катпай,
Кысталган эмес мынчалык.
Аксаамайдын айтканын,
Угуп турган Нурпери.
Кысталганын кыраандын,
Туюп турган Нурпери.
Ак тамагы былк этип,
Акырын сүйлөп кынк этип.
Аттан түшүп акырын,

Тал чыбыктай ийилип,
Аксаамайдын алдына,
Таазим кылып жүгүнүп:
«Шүгүрчүлүк, Аксаамай эже,
Житирие аткан жебеден,
Жүрөккө тийген сөз таамай, эже.
Тийип алыш күйөөнө, эже,
Тиземден баттым күнөөгө, эже.
Жамандык кылар нээтим жок,
Жазыксыздан бирөөгө, эже.
Арстан Жоодар сеники,
Ашкере атып ант кылам,
Аз күндөрү меники, эже.
Жаркырап тийген күнүмсүн, эже,
Жакшы имерип жолго сал,
Жанында жүргөн күнүнмүн, эже.
Үйгө кирсем отунмун, эже,
Сыртка чыksam күлүнмүн, эже.
Буйруптур никем кайыптан, эже,
Сырттан Жоодар баатырга,
Биз өндөнгөн зайдыптан, эже.
Мойнуңа мончок тагып ал, эже,
Уялаштай көрөйүн,
Синди кылып багып ал, эже.
Алдындан кыя баспайын, эже,
Мен дагы Нурдун кызы элем,
Абийиримди ачпагын, эже.
Төрүбүздө күн болсун, эже,
Өлгөнчө жанды сыйлашмай,
Төркүнбүз бир болсун, эже», –
Деп ошентип Нурпери,
Көзүнөн жашы кылайып,
Аксаамайдын алдында,
Акырын сүйлөп муңайып.
Акыл менен имерип,
Сөздөн айтты ылайык.
Ошондо сулуу Аксаамай,

Ургаачыдан уз ошо,
Акыллы башка сулуу ошо.
Бу кылыгым бекер – деп,
Кыраан Жоодарбешимдин,
Досунан көп душманы,
Кыяллына кетер – деп.
Аялдан башка жамалы,
Ачылышпайдай кабагы.
Аксаамай менен Нурпери,
Кучактاشып өбүшүп,
Турган жери көрүшүп.
Жанындағы жөкөрлөр,
Тегеректей қалышып.
Эжекелеп жарышып,
Нур кызы менен таанышып.
Колтуктап сүйлөп коштошуп,
Катар басып кыз-келин,
Каркыра сымал окшошуп.
Ордого кирди топтошуп,
Апта туруп токтошуп.
Аксаамайдын ордодо,
Топураган той болду.
Тойго келип көп адам,
Шаан-шөкөтү мол болду.
Жезилик баатыр ой кылды,
Берен Жоодар келди – деп,
Эстен кеткис той кылды.
Санатсыз малды сойгузуп,
Ала-Тоодой эт кылышп,
Ала-Көлдөй чык кылышп.
Келген элди тойгузуп,
Тамашаны салышып,
Күлүктөрүн чабышып.
Эрлер чыгып эңишип,
Баатырлар бакан сайышып.
Балбандары күрөшүп,
Той аягы болгон кез,

Ортодон кыйла күн өтүп.
Эрен Жоодар баланын,
Алганы сулуу жар болуп,
Жатканы ордо шаар болуп.
Айыгышкан жоосун талкалап,
Бар көнүлү жай болуп.
Антсе дагы Жоодардын,
Кулан кууп ойногон,
Кебез-Тоодой керилген
Жери түшүп эсине.
Азганактай кыпчак журт,
Эли түшүп эсине.
Элемандын кенжеси,
Ата түшүп эсине.
Энекеси Кенжеke,
Оюна келип Жоодардын,
Капа түштү ичине.
Кайран Жоодар эл-жерин,
Куса болуп сагынып.
Кайрылып үйүн көрө албай,
Укмушка улам чалынып.
Кете турган өндөнүп,
Алдыртан алды камынып.
Баатырыңа бир күнү,
Желден досу кеп айтат,
Улуксат болсо улугум,
Угуп турчу деп айтат:
«Калыбымдан жазбастан,
Кыдырып жерди жөнөйүн,
Эки жыл күт, жан досум,
Кебез-Тоо асыл жерине,
Жетип барып келейин.
Эрен Жоодар өзүндөн,
Элине кабар берейин.
Эл, жеринди бет алып,
Анан кийин жөнөгүн».
Жолдошунун сырды чын,

Жоодар кабыл алды эле.
Желдей учуп зуулдап,
Желден жолго салды эле.
Кайран досум келер – деп,
Кырааның күтүп калды эле.
Ал ангыча болгон жок,
Айлар өттү, жыл өттү.
Куюн Желден кеткени,
Кыйла мезгил күн өттү.
Эки жылга толгондо,
Камгактай учуп көк менен,
Жетип келди Жоодарга,
Бир башкача кейип менен.

**ЖООДАРБЕШИМДИН: «ЭР ТӨШТҮКТУ ЖОО
ЧААП КЕТТИ» – ДЕП КАБАР УГУП
ЖӨНӨГӨНҮ**

Шашып Желден кеп айтат,
Угуп тур Жоодар деп айтат:
«Айлыңды душман алыштыр, досум,
Чоюндун уулу Темир алп
Чон бүлүктү салыптыр, досум,
Татканы элдин шор экен, досум,
Сенин атаң Төштүктүн
Жатканы терең ор экен, досум.
Азганактай элиндин
Татканы азап, шор экен, досум.
Ал Темир алп ургурдан
Айла таап элинди
Куткаар пенде жок экен, досум.
Айлыңды түгөл камалтыр, досум,
Менменсинип чыкканын,
Карсылдатып сабаптыр, досум.
Ал зулумдун зарпынан,
Калкың түгөл жадаптыр, досум,
Сулуусун кыздын тандаптыр, досум,

Желдеттин башын кандаптыр, досум.
Жакшы, жакшы кишинди,
Бириң койбай жайлаптыр, досум.
Сен алыста жүргөндө,
Ушинтип кудай каргалптыр, досум», —
Деп ошентип жөө күлүк,
Салып келди чоң бүлүк.
Элдин ичи чуу болуп,
Калаанын калкы дуу болуп.
Эрен Жоодар ошондо,
Жол тартууга бүлүнүп.
Темир кулак алп менен,
Кармашам деп сүйүнүп.
Кылкара токуп минген жер,
Кырааның билек түрүнүп.
Жолдош кылыш жанына,
Жезиликтей эрди алды.
Жана Жоодар жанына,
Жөө күлүк Желден аны алды.
Агача кандын Аралбек,
Жаштык кылыш барган жок.
Барам деген көп болду,
Башкадан жолдош алган жок.
Эр Жоодардын мингени,
Каса тулпар Кылкара,
Желдей учуп зуулдап,
Жеткизбеген бир жанга.
Жанындағы Жезилик,
Минген экен казатка,
Жети аяктуу жээрде атты.
Жерге тийбейт аягы,
Бар еңдөнүп канаты.
Жараштырып боюна,
Асынган албарс жаракты.
Сырттан эрдин жанында,
Жандай чаап баратты.
Көз чаптырып туш-тушка,

Абайлап жан-жак тарапты.
Алдында барат жөө күлүк,
Таяктан минген аты бар,
Анда-мында бир тийип.
Аттан күлүк жүргөнү,
Чарчар эмес чаалыгып,
Кыдырса бүтүн дүйнөнү.
Баратканы эң кызык,
Бири чабал, экөө дөө,
Экөө атчан, бирөө жөө.
Басып өткөн жерлери,
Улабастын Улуу-Too.
Кыйла күндөн бер жакка,
Кыдырып өттү кыйла зоо.
Токтобой жолго салганы,
Нечен токой аралап,
Кечип нечен дайраны.
Басып өттү кыдырып,
Жаргандын жангак токоюн.
Өзгөрүлбөй жарыктык,
Жай, кышы жашыл ошонун.
Кечип өттү тепчитип,
Кайтпастын Кара дайрасын.
Жан өтө алгыс жолдордун,
Таап өтүп айласын.
Желдей сызып келатат,
Жердин жүзүн сыйдырып.
Какшып жаткан суусу жок,
Кайтпастын чөлүн кыдырып.
Аралап кирген кези ушул,
Убактын узак талаасын.
Барган сайын буудандар,
Кызып шилтеп канатын.
Андан өтүп баатырлар,
Адырмак тоого келгенде,
Абасы салкын жанга жай,
Кебез-Too четин көргөндө.

Буудандын оозун бурганы,
Бул жерге токтоп турганы.
Аттан түшүп баатырлар,
Арып, ачып кетти – деп,
Атын өрүүн кылганы.
Ээрин алыш жайдактап,
Аса байласп баймактап.
Шылдырап аккан булактын,
Шынаасына түшүрүп,
Чанкап келген баатырлар
Күлазык чайкап ичишип,
Беттешер жоо башка – деп,
Жан жарагын камдашып.
Кылычын кынга бүлөшүп,
Найзасын ташка кайрашып.
Олпогун чечип ондолоп,
Торкосун чечип тордошуп.
Кымкабын чечип кылдашып,
Кайран Жоодар, Жезилик
Кара боюн чындашып.
Бөксөргөн эти толсун – деп,
Кадимкидег болсун – деп,
Арыктады аттар – деп,
Аянбай өрүүн кылышты.
Андан кийин ат токуп,
Шашып-бушуп бат токуп,
Аттанып жолго чыгышты.
Темир кулак алп менен
Баштамак болуп урушту.

ТЕМИР КУЛАК АЛПТЫН БАЯНЫ

Муну мындай таштайлы,
Чоюндун уулу Темир алп,
Андан кабар баштайлы.
Чоюндун уулу Темир алп,

Быйты күндөн туулган.
Тогуз жашка келгенде,
Айылга салган чуулган.
Акыл кирген кезинде,
Алдап, соолап ошону,
Бала кылып алам – деп,
Башына балаа үйүптүр,
Баатыр Төштүк багам – деп.
Жигит болуп, чоң болуп,
Акыл айтса укпаптыр,
Кыялыш бузук тоң болуп.
Каруу, күчкө толуптур,
Адамдан ашкан зор болуп.
Ат көтөрбөс жөө болуп,
Энгезердей дөө болуп.
Чондугун көрсөн тоо болуп,
Бет алган жакка кетиптири,
Эр Төштүк менен жоо болуп.
Жин айдаган немедей,
Жер түбүнө жетиптири.
Не экенин биле албай,
Кыйла жерди кезиптири.
Кыдырып жүрүп ал урган,
Жин шаарына барыптыр.
Жин паашасы Улан дөө,
Муну таап алыптыр.
Өлбөс кылып Темирди,
Дуба менен даарыптыр.
Жанын алын кубултуп,
Алып барып аркардын
Курсагына салыптыр.
Ошол күндөн ушул күн,
Чоюндун уулу Темир алп
Өлбөс болуп калыптыр.
«Сенин атаң Чоюн – деп,
Улан дөө айтып мындай кеп,
Урушканды женген – деп,

Катылгандын катыгын,
Өз колуна берген – деп.
Ааламда жок кан ичер,
Канкор киши болуучу,
Өз көзүм менен көргөм – деп.
Атандын жанын кубултуп,
Кучкач кылып бергем – деп.
Каршылаша кетишип,
Кан Төштүктөн өлгөн – деп.
Атанды минтип сойгон – деп,
Амалын таап олтуруп,
Тындым кылып койгон – деп.
Намысын бар уул болсон,
Кебез-Тоого баргын – деп.
Элемандын Төштүгү,
Кейишти буга салгын – деп.
Кубалап барып артынан,
Атандын кегин алгын – деп.
Канын ууртап Төштүктүн,
Чын өктөмүң кангын» – деп.
Жети жүз дөө шер берип,
Темир алпты шайлаптыр,
Эр Төштүк көздөй айдаптыр.
Ошондо көрсөн Темир алп,
Көбүк чачып күрпүлдөп,
Буурадан бетер зиркилдеп.
Камандан бетер чамынып,
Чыккан экен камынып.
Эр Төштүкү союуга,
Тындым кылып коюуга.
Жети жүз дөө жанында,
Келген экен жабылып.
Темир алп каптап келгенде,
Эл үркүптур удургуп.
Жандын баары качышып,
Журтта калып ит улуп.
Көргөндөр жандан түнүлүп,

Түш келген жакты бет алып,
Көчкөн экен бұлғунұп,
Ошондо, кайран Төштүк кабылан,
Кайратын жыйып абыдан.
Эртегисин эске алып,
Чалкуйруктай ат минип,
Чайингидей тон кийип,
Чыккан экен найза алып.
Албарс кылыч байланып,
Темир алпты бет алып.
«Карып калган кезим – деп,
Кырааным Жоодар кантейин,
Кабарсыз кеттиң өзүн – деп.
Тириү калбай өлөм – деп,
Темир кулак алп менен,
Бир беттешип көрөм – деп.
Баштагыдай бар болсом,
Кызыл канын төгөм – деп.
Каруу тайып, жан чыкпай,
Намысым кантип берем» – деп.
Карап турсаң кайраты,
Арстан Төштүк чалыңдын,
Көкүрөктөн кете әлек,
Баштагыдай калыбы.
Чалкуйрук болсо чаалыган,
Куудай сакал ак болуп,
Чал болуп Төштүк карыган.
Чын намысы келгенде,
Калар әмес каруудан.
Темир алп менен кездешип,
Эр Төштүк турду беттешип.
Найза сайып, жаа тартып,
Мандай-тескей турушуп.
Кайран Төштүк каржалбай,
Тосуп турду урушуп.
Мерчемдүү жерде салышып,
Беттешип найза сайышып.

Берен Төштүк чалыңыз,
Бели эңкейип, мекчейип,
Эки көзү чекчейип,
Каруу тайды эңкейип.
Ошентсе да эр Төштүк,
Эки жүз дөөнү союптур,
Тындым кылып коюптур.
Жалгыз Төштүк чалына,
Туш-туштан найза сайышып,
Туурадан чыгып жабышып,
Кармап алыш Төштүктү,
Канталатып сабатып.
Айра чаап төбөсүн,
Дөөлөрүнө талатып.
Колу, бутун танышып,
Кордукка чалды салышып.
Жаткан жерин Төштүктүн,
Алтымыш кулач ор кылып,
Татканын азап-шор кылып.
Карыганда Төштүктүн,
Кайран жашын кор кылып.
Сараңбай, Сарыбай, Кенжеке
Чогуу тизип байлаптыр.
Чогуу жатып өлсүн – деп,
Ор түбүнө жайлаптыр.
Калган элдин баарысын,
Жардылап итке мингизип,
Туш келди жакка айдалптыр.
Миң кишини жыйдырып,
Кылычтап башын кыйдырып,
Атам Чоюн куну – деп,
Аябастан кырдырып.
Калк аралап барыптыр,
Кыздан сулуу тандаптыр,
Кырк бир аял алыштыр.
Азганактай бул элди,
Чокмор менен коркутуп,

Чоюндин уулу кан болуп,
Чогууга аты даң болуп.
Жабышкан кезик дарт болуп,
Жалпыга аты жат болуп.
Жакшылык күн жок дешип,
Журт чуркурап топтошуп.
Жүргөн кези ушу экен,
Жоодар эрди жоктошуп.
Кызыталак Темир алп,
Кыраан Жоодар келер – деп,
Жүргөн экен аярлап.
Озунбасам болбойт – деп,
Ар шайманын даярдап.
Аялынан кеп угуп,
Атасынан алты эсе,
Алп төрөлдү деп угуп.
Жөө күлүк Желденг келгенин,
Калган экен эшитип.
Кароол коюп туш-тушка,
Кайтарып жолун бекитип.
Жана дагы Темир алп,
Эки күндөн бери жакка,
Энги-денги эти ооруп,
Өпкөнүн бир жак чети ооруп,
Кыр арканын баары ооруп,
Үюп эки далы ооруп.
Ошондо туруп ойлонун:
«Ак-Булакта Ак аркар,
Союлгурду сойгон го.
Сол көзүн күзгүн ойгон го,
Канына бөрү тойгон го.
Жаным ооруйт аябай,
Жаман жорук болгон го.
Алтын сандык жоголсо,
Өмүрүм чөптей соолгон го».
Темир алп мындей кеп уруп,
Эр Жоодардан шек уруп.

Күркүрөшү күн болуп,
Бети-башы түктөйп,
Беш байпактык жүн болуп.
Каарданып бакырып,
Кароолчусун чакырып.
Келген элди жапырып,
Кырып иие жаздады.
Кылчандабай баарыңар,
Току – деди аттарды.
Кылыш тагып боюна,
Чоюнбаш алыш колуна.
Көк Аргын минип, зүнгү алыш,
Жөнөп калган кези ушул,
Жоодардын келчү жолуна.
Жаман жорук, көп белги,
Жоруй берип Темир алп,
Жүрөгү келип оозуна.
Өзү жүрөт алдыда,
Алты жүз балбан жанында.

ЖООДАРБЕШИМДИН ТЕМИР КУЛАК АЛП МЕНЕН КАРМАШКАНЫ

Ал ангыча болгон жок,
Алды жагын караса,
Шашып жүргөн адам бар.
Алды-кийинин карабай,
Качып жүргөн адам бар.
Абайласа Темир алп,
Артында тоодой караан бар.
Кароолчу кабар алыштыр,
Чокудан кароол чалыштыр.
Баатыр Жоодар караанын
Алыстан көрүп калыштыр.
Акылынан шашыптыр,
Арстандай сүрүнөн,
Антандап кайра качыштыр.

Сенирдин жолун четке алып,
Темир алпты бет алып,
Тоодой эки дөө чыкты.
Он жагында арбайган,
Айбаалыдай жөө чыкты.
Эки ийини эки мөнгүдөй,
Беттешкенди женгидей.
Аттары буудан алкынат,
Аспабы түркүн жаркылдал.
Туура жолго буйдалбай,
Келатат түптүз шартылдал.
Жаныбарын Қылкара,
Жоргосун жазбай кылтылдал.
Жал-куйругу жайылып,
Кундуздай жүнү жылтылдал.
Данкан ыргыш асманга,
Төрт аяктан буртулдал.
Эр Жезилик, эр Жоодар,
Башталып иши онунан,
Чоюндун уулу Темир алп,
Тосуп чыгып жолунан,
Зыңгырап келди кенебей.
Жер жайнаган дөөлөрдү,
Бучкагына тенебей.
Темир кулак, эр Жоодар,
Мандай, тескей турганы,
Ооздугун чайнап жер чапчып,
Алдындагы буудан
Күндөн бетер күркүрөп,
Темир алп сүйлөп турганы:
«Ок жетпеген атың бар,
Орою бузук затың бар.
Кайдан келген немесин,
Жолоочу болсоң жол мына,
Жоолашар болсоң кол мына.
Түбүн байкап олтурсым,
Түбү душман түсүң бар.
Бири атчан, бири жөө,

Жолдош алган кишин өзүн.
Ченебей жинге тийгенин
Тилге келбей кичине,
Чегимди тепсеп киргенин.
Кыйыгымды карматсан,
Кыямат кетип жүрбөгүн.
Атамдын аты Чоюн алп,
Темир кулак өз атым.
Тийишип келген жан болсо,
Талакы кылар адатым».
Дайынын айтып күрпүлдөп,
Темир кулак басылды.
Коркутмак болуп сүр менен,
Кыраан Жоодар баатырды.
Ага сырттан болобу,
Жооп айтып турганы,
Келип сөздүн коногу:
«Чоюн алптын баласы,
Темир кулак сен болсон,
Эр Төштүктөн туулган,
Эрен Жоодар мен болом.
Он бешимден аттанып,
Жер кыдырып кеткенмин,
Жердин жүзүн кезгенмин.
Эми мына кайрылып,
Кыргыз, кыпчак атанган,
Элимди издең келатам.
Кебез-Тоо асыл жааралган,
Жеримди издең келатам.
Урунарга урчуктуу
Тоону издең келатам.
Урушарга өзүндөй,
Жоону издең келатам.
Калкты талап кан ичкен,
Канкорду издең келатам.
Билбегени бит болгон,
Анткорду издең келатам.
Эл кадырын билбейсин,

Элдүү болуп калгансып,
Элди айтып сүйлөйсүн.
Жер кадырын билбейсин,
Жердүү болуп калгансып,
Жер-сууну айтып сүйлөйсүн.
Эл менен жер башынан,
Кимки экенин билбейсин.
Кажылдашып тура албайм,
Балбаның болсо чыга кой,
Жекеге чыгып балбаным.
Күчүң болсо көрсөткүн,
Күрпүлдөбөй дарданым», –
Деп ошентип эр Жоодар,
Айтып туруп калганы.
Темир кулак алпыңдын,
Капкайда жини кармады.
Кышкы кирген буурадай,
Каалгадай кашка тиш,
Качырата чайнады.
Жөгүр деген бир баатыр,
Жээрде чолок ат менен
Жекеге чыгып калганы.
Буга Жоодар камдады,
Эр Жезилик балбанды.
Найза кезеп, колго алып,
Атагы бар ал Жөгүр,
Айыгышып нечен жоо сайып,
Катуу кирди качырып,
Капталга атын бир салып.
Ураан салып бакырып,
Темир алп деп айкырып.
Тозону тоодой буркурап,
Найзанын учу жылтырап,
Жебедей учуп зыркырап.
Жезилик оной эр эмес,
Жети аяктуу жээрде атты,
Жекеге минип чыкты ошо,
Жениле коёр неме эмес.

Сурун салып сурданып,
Тогуз катар соот кийип,
Буттай темир курчанып,
Колуна найза курч алыш.
Алдындағы бууданды,
Кара санга бир салып.
Кара мурут чыйралып,
Кулакка жетет калкайып.
Аты менен зордугу,
Ала-Тоодой залкайып.
Найза кармап колуна,
Ураан тартып бакырып,
Эр Жоодарлап чакырып.
Жөгүр менен кездешип,
Калган жери беттешип.
Эмне болор экен – деп,
Беркилер карап калышып.
Найза согуп төшүне,
Баатырлар кетти кагышып.
Найза сынып белинен,
Кулачы колдо калышып.
Аянбастап бир-бириң,
Оройго келип салышып.
Кылычты қындан суурушту,
Кырчылдашып турушту.
Кылычы кыйрап қыңғырап,
Чоюнбаш менен салышып,
Төбөнүн баары зыңғырап.
Эр Жезилик, дөө Жөгүр,
Эрегишип челишип,
Эми кетти эңишип.
Кыйлаге чейин алышып,
Манжалары карышып.
Атка балбан Жезилик,
Онуна келе калганы.
Жөчүгүн эәрден кыйшайтып,
Жөгүрдү эңип алганы.
Бул қызыкка танданып,

Өйүз-бүйүз эки жоо,
Тиктеп турат жарданып.
Куюн Желден жөө күлүк,
Мойнуна курун салынып,
Кудайым бер деп Жоодарга,
Жаратканга жалынып.
Шерменде кылба мени – деп,
Жалгай көр Жоодар эрди – деп.
Бар тилеги башынан,
Айтып турат байкушун.
Аркы-терки чыдабай,
Басып турат байкушун.
Эр Жезилик балбанын,
Дөө Жегурду женгенде,
Курган Желден сүйүнүп.
Намысы кетип колунан,
Темир кулак күйүнүп.
Айрылыш турган жер ошол,
Таянган бийик тоосунан.
Адегенде токмок жеп,
Айыгышкан жоосунан.
Эрдемсиген дөө Жөгүр,
Жезиликтен жай болуп,
Өтү чыгып оозунан.
Темир кулак ошондо,
Көк Аргынга камчы уруп,
Көк камандай айкырып,
Ичи күйүп, чок болуп.
Тура алbastan токтолуп.
Эр Жоодарды бет алыш,
Жөнөп калды октолуп.
Сырттандын түрү бир башка,
Минген аты Кылкара.
Беттешери Темир алп,
Берендин сүрүн сураба.
Жоо качырып камынып,
Жолборстой чамынып.
Бөлөк болуп жанжалы,

Эки дөөнүн алганы,
Сабы моюл чоюнбаш,
Оордугун көрсөн кара таш.
Бет алышып барганы,
Бирин бири ошондо,
Аянбастан салганы.
Айыгышкан эки дөө,
Шамдагайын байкагын.
Чоюнбашка тууралап,
Тосо берип калканын.
Чоюнбашка чоюнбаш,
Кагылышып быркырап.
Сокмогунан дөөлөрдүн,
От чагылышып чыркырап.
Кетилип учуп асманга,
Кулак тунуп чуркурап.
Чоюнбаш таштай салышып,
Кылычташа калышып.
Кылыч кыйрап сап болуп,
Кырчылдашкан чак болуп.
Найзалашып сайышып,
Найза түтпөй майышып.
Эки дөөдөн дем кетип,
Тулпардан кара тер кетип.
Эси кетип энгиреп,
Эки дөөнү көрсөнүз,
Мас болгон пилдей зенгиреп.
Арачалар киши жок,
Айыгышып урушту,
Атынын оозун бурушту.
Экөө эки дөбөгө,
Эси оогон жандай турушту.
Темир кулак ошондо,
Кошунуна кеп айтат:
«Адам уулу болгондон,
Көрбөгөм мындай, – деп айтат.
Эр Төштүктүн сырттаны,
Шамдагайы болжогус,

Алышсам алым жетпейт го,
Кармашсам каруум келбейт го.
Сайсам найзам тешпейт го,
Чапсам кылыч кеспейт го,
Жалгыз каруу бербейм го.
Жалпы капитап кетели,
Түбүнө минтиш жетели.
Же болбосо белгилүү,
Түгөл кырып кетели».
Темир алп буйрук кылды эле,
Көк кайыштап доолбас,
Күнгүрөтө урду эле.
Кудай бетин көргөзбө,
Жети жүз дөө чуркурап,
Жезилик менен сырттанга,
Жер жайнап найза сунду эле.
Кара чаң чыгып коюлуп,
Капталы жердин союлуп.
Асмандаган чуу болуп,
Барабан үнү бапылдал,
Найзанын учу жалтылдал.
Үзөнгү бутта кагышып,
Үймөлөктөп көп кошуун,
Үйөрдөй капитап жарышып.
Жоодар, Жоодар болгону,
Жоодар атка конгону.
Жердин жүзүн кыдырып,
Желмогузду баш кылып,
Нечен дөөнү сойгону.
Мындай укмуш көрбөгөн,
Мындай башка келбекен.
Толкуганы көл болуп,
Токтотууга чама жок,
Тозону тоодой сел болуп.
Карап турду танданып,
Жезилик балбан ал болуп.
Эки берен ошондо,
Сурун салып сумсайып,

Жер жайнаган кол келсе,
Коёр эмес кылчайып.
Көнгөн баатыр эмеспи,
Көп беттешип жоо сайып.
Намысын жанга бербegen,
Беттешип пенде женбegen.
Өрт аралап келсе да,
Олум эске келбegen.
Бет алышып турганы,
Жер жайнаган кол менен,
Темир кулак зор менен.
Тендеши жок эр менен,
Каптап келген сел менен.
Ажал жетсе өлдүк – деп,
Азапты чогуу көрдүк – деп.
Шейит кетсек душмандан,
Айтылып калар эрдик – деп.
Эр Жезилик найза алыш,
Кагылыша кеткенин,
Кара жерге кулатып.
Берен Жоодар жаа тартып,
Бет келгенин бетке атып,
Бет-бетинен сулатып.
Шамдагайы болжолсуз,
Жамгырдай окту чубатып.
Жаз мандайын сыя атып,
Жабылганын кулатып.
Кылышташа кеткендин,
Алмадай башы кесилип.
Найзалаша кеткендин,
Сүбөсү кыйрап тешилип.
Качырганы катылып,
Кызыл каны чачылып.
Жердин жүзү жууруулуп,
Суу ордуна кан агып.
Жер жайнаган калың дөө,
Бет келе албай Жоодарга,
Турган жери камалып.

Муну көрүп Темир алп,
Карап турсам болбайт – деп,
Оюна койсом бул Жоодар,
Кошуундан неме койбайт – деп.
Өжөрлөнүп кектешип,
Өзү кирди казатка,
Кайра баштан беттешип.
Жезилик кетти кармашып,
Жер жайнаган кол менен.
Алдыга салып сүрүптур,
Алкымдагы жол менен.
Аңгемени салалы,
Айыгышкан эки дөө,
Айбаты башка зор менен.
Арачалар адам жок,
Кыргын болгон талаада,
Башка бир жан калган жок.
Эпке келип эки дөө,
Кармашмак болду арман жок.
Найзага туруп беришип,
Кезек менен челишип.
Сооттун баары сүзүлүп,
Найзалар тынбай үзүлүп.
Ат үстүндө энишип,
Ала албады женишип.
Кара күчкө салышып,
Канча күн тынбай алышып.
Башка арга жок болуп,
Чарчагандан урушпай,
Эки дөө турду токтолуп.
Эки жакты бет алышып,
Бастырып кетип калганы.
Ээр белдей дәбөгө,
Эки дөө чыгып барганы.
Ээрин албай атынын,
Чылбырын башка жаздады.
Конурук тартып коркурап,
Булар уйку салганы.

Козголбостон баатырлар,
Кыйла күн уктап жатышып,
Алп уйкуга батышып.
Андан кийин ойгонуп,
Бууданын токуп мингени.
Кайра баштап казатка,
Кайран дөөлөр кирди эми.
Сумсайышып экөө тен,
Бул жолу башка түрлөрү.

ЖООДАРБЕШИМДИН ТЕМИР КУЛАК АЛПТЫ ЖЕНГЕН ЖЕРИ

Баштагыдан беш эсе,
Айкырышып барышып.
Арстандай күр этип,
Аянбай ченгел салышып.
Кайран Жоодар ойлонуп,
«Атам Төштүк арстан
Ордо жатса кор болуп.
Жаткан жери сыз болуп,
Татканы азап, шор болуп.
Кайран Төштүк кабылан,
Карыган кезде куруду – деп,
Кеп кылгандыр кыйла журт,
Кезип кеткен кайрымсыз,
Бербе кудай уулду – деп.
Бул шылдыңга калғыча,
Туулбай туна чөгөйүн,
Темир алптын колунан,
Ажал жетпей өләйүн.
Кайратым салып акыры,
Алп урушун көрөйүн.
Салгылашып дөө менен
Салайын түркүм өнөрүм», –
Деп ошентип эр Жоодар,
Намысы батып ичине.

Баштагыдан беш эсе,
Баатыр кирди күчүнө.
Бет келишип ошондо,
Берен Жоодар барганы.
Белдеги темир курунан,
Беш кабаттап кармады.
Байкап көрсө баатырын,
Баштагыдай көрүнбөйт,
Темир алптын дарманы.
Алпурушуп жүргөндө,
Ооган экен шайманы.
Күчкө салып эр Жоодар,
Онуна кирип алганы.
Көк Аргындан оодарып,
Көтөрүп ээрge салганы.
Оңой әмес көрүнөт,
Эки дөөнүн салмагы,
Аран турду майышып,
Кайкалай түшүп ат дагы.
Кайран Жоодар ошондо,
Темир кулак алпынды,
Чыкыйлап ээрge басканы.
Моюн бербей анда да,
Окторулуп алышып,
Кылкаранын ыйык жал,
Кармап жүрөт жабышып.
Ага Жоодар болобу,
Бир ыгына келген сон,
Коё берген онобу.
Алтын толто ак шамшар,
Кындан сууруп алганы,
Кежигенин тушу – деп,
Муштап келип калганы.
Мизи болот ак шамшар,
Толтого чейин батты әле,
Колу-буту жайылып,
Таштап ийсе атынан,
Козголбой барып жатты эле.

Аздан кийин тирилип,
Кайра турмак болгондо,
Жоодар найза салды эле.
Жүрөгүнө жеткизип,
Йикшап сууруп алды эле.
Анда өлбей койгону,
Кылыгчтап канын чачса да,
Башын жара чапса да,
Улам күчөп болбоду.
Кайра баштан жулунуп,
Каарын салып Жоодарды,
Кармай турган болгону.
Балакет кайда экенин,
Баатыр эми ойлоду.
Аркардан алган ак сандық,
Сыйкыры бар жан сандық,
Чыны менен бул алптын,
Жаны экен деп болжоду.
Жан чөнтөктө ак сандық,
Эми колго алды эле.
Капталын бузуп чакты эле,
Антарып ичин ачты эле,
Арстан Жоодар ошондо
Алты күчкач тапты эле.
Бирден карман ошонун,
Башын жула баштады.
Бул кызыкты көргөндө,
Каарданып Темир алп,
Айкырык салып шашканы.
Алты кара күчкачтын,
Башы кетти жулунуп.
Каарданган Темир алп,
Кеткен кези мына бул,
Эт-бетинен жыгылып.
Аяк серппей жан берди,
Эки көзү жумулуп.
Эрен Жоодар ошондо,
Эргешкен Темир алп,

Эсебин таап сойдум – деп,
Эки жагын каранып,
Эрди-башын жаланып,
Кылкарага минди эле,
Көз жиберип туш-тушкан,
Минтип сүйлөп турду эле:
«О, жараткан кудурет,
Кыпчак, кыргыз эл кайда?
Каза тартып өлгөнбү,
Жезилик, Желден эр кайда?
Жалгыз башым калганбы,
Жансыз талаа ээн сайды?
Көрүнбөйт беле бир адам,
Тириү болсо бул жайда.
Элимди чогуу кырган го,
Тукум курут кылган го.
Атам Төштүк арстанды,
Кай жерге орго салды экен?
Карыган кезде кор болуп,
Аман, эсен бар бекен?
Жакшылыкка жамандык,
Жыйнап жүргөн жан экен.
Оз башын салып азапка,
Кыйнап жүргөн жан экен.
Эртерээк ага жетейин,
Карап туруп нетейин.
Эсен-аман бар болсо,
Ордон сууруп алайын.
Аман болсо эл-журтум,
Ачылганы таалайым.
Асылган жоону жай кылдым,
Көтөрүлөр паанайым.
Азган элди туш-туштан,
Издеп журүп табайын».
Мына ошентип эр Жоодар,
Айтып оозун жыйиганча,
Андай-мындай дегиче,
Алды жаккы кен түздө

Адам батпай кылтылдайт,
Найзанын учу жылтылдайт.
Караса көңүл бөлүнөт,
Сырттан Жоодар баатырга,
Сүрү башка көрүнөт.
Бастырганы булардын,
Кен-Кыянын жолу экен,
Абайласа келаткан,
Жер жайнаган кол экен.
Кылыччаны кыйырында,
Баатырлары башында,
Байкап турса эр Жоодар,
Жөө күлүк келет кашында.
Эр Жоодарга Темир алп,
Жеке уруш салганда,
Аянбастан эки дөө,
Былчылдашып калганда,
Бул турганым болбос – деп,
Темир кулак онбос – деп,
Жекелесе кызыталак,
Сырттанды соо койбос – деп,
Учуп-күйүп жөө күлүк,
Кырымдын жолун чалыптыр,
Кырымкандын Кыргыйбек,
Буга жетип барыптыр.
Элемандын эр Төштүк,
Кыйын күндө калды – деп,
Жетип кабар салыптыр.
Бул кабарды угары
Кырымкандын Кыргыйбек,
Бала баатыр кырааны,
Аянып жоодон кайтпаган,
Арстан жүрөк тынары.
Элемандын эр Төштүк,
Аяш атам әле – деп,
Эр Төштүк учүн өлөм – деп,
Эргишкан эр болсо,
Кызыл канын төгөм – деп.

Шашып-бушуп кол жыйнап,
Келип калган кези экен.
Эр Жоодардан кем эмес,
Анык баатыр өзү экен.
Жөө күлүк сөздү салгандар,
Кыргыйбек менен эр Жоодар,
Асмандағы жылдыздай
Козголуша кеткени,
Ата салтын кубалап,
Дос болуша кеткени.
Кылыч жалап антташып,
Касам айтып мантташып,
Убада сезүн такташып,
Жөнөп калган кези ушул,
Элемандын эр Төштүк,
Муну көздөй аттанып.
Коломолуу кол келип,
Кожурап Жоодар шаттанып,
Жалғыз сойгон дөөлөрдү,
Кыйлага айтты даңқтанып.
Кыргыйбек, Жоодар кол баштап,
Жөө күлүк Желден жол баштап,
Ат күчүнө салышып,
Айылды көздөй бет алышып,
Аркыратып жарышып.
Жанаша түшсө баатырлар,
Үзөнгү бутта кагышып.
Жалаң дөөнү сойгон жер,
Тындым кылып койгон жер,
Заматта артта калышып.
Куюн Желден куюндал,
Айлананы чалыптыр,
Азган журтка барыптыр,
Төгөрөктү чалыптыр,
Бозгон журтка барыптыр.
«Сырттан Жоодар келди – деп,
Кармашып жоосун женди – деп,
Темир кулак өлдү – деп,

Баарына қудай берди» – деп,
Сүйүнчү айтып чыгыптыр.
Калайык муну угуптур:
«Андай болсо жалпыга,
Берүүчү қудай берген го,
Берендин уулу келген го.
Мында неге туралы,
Жолун тосуп чыгалы», –
Деп ошентип калайык,
Сүйүнүшүп ыйлашып,
Топ-топ чыкты туш-туштан,
Жолун тосуп Жоодардын,
Кол беришип чуулдашып.
Арстан Жоодар келди – деп,
Айылдын ичи дуу болуп,
Аба жарган чuu болуп,
Алгандары колуна,
Ак асаба туу болуп.
Чоордун үнү ызылдап,
Сурнайдын үнү тызылдап,
Кебез-Тоонун ичине,
Бир заматта эл толуп,
Кумурскадай быкылдап.
Бир бөлөгү бул элдин,
Эр Төштүккө барыптыр,
Ак жибек танап салыптыр,
Карангы жай, кара ордон,
Сырттанды тартып алыштыр.
Өчкөн отун тамызып,
Өлгөн жанын тиргизип,
Өзүнүн аты Чалкуйрук,
Тулпарына мингизип,
Жолунан тосуп калыптыр.
Бир бөлүгү бул элдин,
Өлүмдөн жанын качырган,
Темир кулак заарынан,
Тоо аралап жашынган,
Кайран энен Кенжеке,

Кулунун Жоодар келди – деп,
Кургурга кабар салыптыр.
Сүйүнгөнгө чыдабай,
Эки көзгө жаш алып,
Энекеси Кенжеке,
Бу да келип калыптыр.
Сырттан Жоодар баатырга,
Эли-журту кол берип,
Сырттан Төштүк, Кенжеке
Келген кезде бул экөө,
Учурашып алсын – деп,
Как жарылган калайык,
Карап турду жол берип.
Төштүк, Жоодар, Кенжеке
Кучакташып көрүшүп,
Ак бетинен өбүшүп.
Көзүнөн жашы буурчактап,
Көрүп турган калайык,
Кошо жашып бышактап.
Сырттан Төштүк, Кенжеке
Кулунум деп жалынып,
Калган экен кургурлар,
Канча жылы көрбөстөн,
Куса болуп сагынып.
Энекениз Кенжеке,
Ээгинен жыттап баласын,
Эчкиргенин карагын.
Мойнунан жыттап баласын,
Боздогонун карагын.
Кыйла жылы кыйналып,
Азабын тарткан баланын.
Жоодар жоолап кеткенде,
Убайга жанын батырган.
Убайым самап уулунун,
Уктабай танды атырган.
Санаа тартып саргайып,
Санабай жылдыз батырган.
Кара чачы ак болгон,

Кайгырып өмүр сап болгон,
Караанын көрбөй уулунун,
Карычылык чак болгон.
Эстегенде баланы,
Эмчеги ооруп зыркырап,
Аман көрөр бекем – деп,
Алдадан тили буркурап,
Кенжеке түшкөн убайга.
Жан кылайып түшпөгөн,
Айланып эсен келер – деп,
Энекен күдөр үзбөгөн.
Төштүк сырттан кайранын,
Карангы ордо жатса да,
Катуу азап тартса да,
Эңкейип белин бүкпөгөн,
Эренден күдөр үзбөгөн.
Тилеги кабыл келишип,
Кайрат алыш боюна,
Каалагандай көрүшүп.
Сынган найза уланып,
Сырттан Төштүк кубанып,
Азган кыргыз сүйүнүп,
Ак ордо кайра тигилип.
Маамыга буудан байланып,
Баатыр Жоодар эр келип,
Баарынын көөнү жайланып.
Туура келип тилеги,
Тууруна туйгун айланып.
Жердин алдын кабарлап,
Куюн Желден ал келип.
Кырымкандын Кыргыйбек,
Бала баатыр кан келип.
Уулу Жоодар шер келип,
Жезиликтей эр келип,
Кайран Төштүк сырттандын,
Каалаганы тен келип.
Аланбайдын Абылай,
Саранбайдын Сарыбай,

Калк атасы Карабай,
Сырттан Төштүк ой кылды,
Жети кан элин чогултуп,
Ааламда жок той кылды.
Кебез-Тоо ичи кез болуп,
Кыжылдаган эл болуп.
Ала-Тоодой эт болуп,
Ала-Көлдөй чык болуп.
Тойдо кызык көп болуп,
Жалпы журтка эп болуп.
Калкы туура табышып,
Ак кийизге салышып.
Алтын таажы кийгизип,
Алтын такка мингизип.
Эр Жоодарды кыпчакка,
Кан көтерүп алышып.
Топураган той тарап,
Азганакай бул элдин,
Ээси Жоодар болуптур.
Акыл айтып башкарған
Мээси Жоодар болуптур.
Ошо күнү чыныгы,
Жоодар атка конуптур.
Күн өткөрүп арадан,
Ара-Көл жолун чалдырды.
Аксаамай менен Нурпери,
Зайыптарын алдырды.
Ара-Көлдүн элине,
Болоттон калган кетилип,
Алача кандын Аралбек
Ордун басты атанаын,
Жетим жүрүп жетилип.
Жер жарган атак-данк менен,
Көксаамай сулуу жар алыш,
Көпке синген барк менен.
Жезилик келип шаарына,
Калка болуп карыганда,
Кадимки Агай канына.

Желден кетти жерине,
Кабар алып Төштүктөн,
Жер алдында элине.
Бейкүтчулук бир заман,
Орноп кыпчак элинде.
Төрт түлүк малы төлдөшүп,
Жайылып салкын төрүнө.
Канатын тарап каркылдап,
Каз, өрдөк конуп көлүнө.
Гүл өсүптур жайкалып,
Какшыган талаа чөлүнө.
Бар кырсыктан кутулуп,
Баатырдын иши жөнөптүр.
Аксаамай менен Нурпери,
Жарышып эркек төрөптур.
Эл, журту бирге тилектеш,
Кубанычка толуптур.
Тоюна токсон союптур,
Азан айтып карылар,
Аксаамай сулуу төрөгөн,
Алтын көкүл баланы,
Жолоочу деп кюоптур.
Нурпери сулуу төрөгөн,
Күмүш көкүл баланын,
Жортуюлчу аты болуптур.
Тен чоноюп балдары,
Күн толгонуп ай болуп,
Баатырдын көөнү жай болуп,
Урунарга тоо калбай,
Урушарга жоо калбай,
Жоодарбешим баатырын,
Кылымга аты данк болуп.
Кыдырып жүрүп аalamды,
Кыйлада келген элине,
Көк ала сакал чал болуп.
Капарсыз жашап калыптыр,
Калкына калыс кан болуп.



АЙРЫМ СӨЗДӨРДҮН ТҰШУНДУРМӨСҮ

Ақыры – тексттеги маанисине караганда жапайы жырткыч айбандын түрү.

Апта – бир жума, жети күндүк мезгил.

Байсалдуу – жайлуу, тынч, бейпил.

Бата – 1. Қурандын бириңчи сүрөөсүнүн аталышы.

2. Кол жайып жакшы тилемді билдириүү расмиси.

Бейиш – 1. Өлгөн адамдардын жаны тигил дүйнөгө өткөндө түбөлүк жыргап өтүүчү жайы. 2. Жыргал, ыракат.

Жұмур – малдын тогуз катка бириккен тамак синириүүчү органы.

Жуушаты – малдын жуушаган жери, жуушап эс ала турган орду.

Зомбу – зордукчу, кара күчкө салуучу.

Илебәэсин – эти желе турган анчылық қылууучу жапайы канаттуулар.

Ит кейнөк – жаны төрөлгөн балага кийгизилип, кырк күндөн кийин чечилүүчү жени узун көйнөк.

Кеп – 1. Бир нерсенин сырткы кебетеси, калыбы.

2. Башка бир кебетеде болуу, окшошуу, түспөлдөшүү.

Керик – түмшугунда бир же эки мүйүзү бар жапайы при жаныбар; носорог.

Килим – ачкыч.

Көп – калың эл, көпчүлүк, калайык-калк.

Кулкун – жеген тамак-аштын ооздун ичинен ото турган, жута турган органдын бөлүгү.

Күтпа – түндүк тарап.

Күдөрү – абдан жакшы ийленген жумшак кайыш.

Кылына – сөздүн маанисине жана текстке караганда көнүл, ой деген түшүнүк берет.

Мунара – баш жагы кууш келген, бийик салынган курулуш, бурана.

Мууздоо – малды сойгондо коконун бычак өтө турган жери.

Нар кескен – жоо куралынын аталышы.

Ноолураак – кичирээк, ча堪, анча чон эмес.

Оттук – от күйгүзүү үчүн колдонулган чакмак таш.

Саадак – жебе салынуучу кутучу, баштыкча.

Сап болуу – түгөнүү, жок болуу, түп орду менен тыптыйпыл болуу.

Сен – күйөөгө берилүүчү кыздын буюм-тайымы.

Субө – жетим кабырга.

Сүмбө – мылтыкка салынган дарыны, окту шыкоого, ошондой эле мылтыкты тазалоого ылайыкталып жасалган таякча.

Танап – жер аралыгынын өлчөмү.

Тозуу – эскирүү, жыртылуу.

Тумар – ар түрдүү кырсыктардан сактоо үчүн курандын аяттары жазылып, кездемеге же булгаарыга салынып, уч бүктөлүп тигилген моюнга салынуучу нерсе.

Туралы – текст боюнча жапайы уйдун аталышы.

Түүр – кыраан күштарды кондурууга атайдын жерге бекитилип жасалган, эки таякчага туурасынан орнотулган жыгач.

Устукан – текст боюнча арык деген мааниде.

Үртүк – кооздолгон ат жабдыгы.

Чайинги – баатырлар кийүүчү жоо кийими.

Чырга – кыраан күштарды таптоодо колдонулуучу айбандын же канаттуунун кеби.

Шөкүлө – төбөсү шиш формасында кыздар, келиндер кийүү үчүн кооздолуп жасалган баш кийим.



ЖООДАРБЕШИМ

(Абдыкерим Асандын
айтуусу боюнча)



Аккалпакчан кыргыз – деп,
Аталганын санасан,
Ай менен Күнү жылышып,
Айланганын карасан.
Азар түмөн жыл өттү,
Андан бери карата,
Алда канча эл өттү.
Ат көтөргүс нечен алп,
Пилге мингөн эр өттү.
Алышкан жоону аймаган,
Билеги жоон шер өттү.
Кылымга кылым уланып,
Тоо упурал жер болду.
Ат чапкан түзөң талаалар,
Ак карлуу бийик бел болду.
Сел жалаң тоолор жыртылып,
Суу агуучу сай болду.
Ошондон бери өзгөрбөй,
Уланып кыргыз бар болду.
Атабыз Манас баштаган,
Алда канча алптардын,
Атагын элим сактаган,
Шолордун бири Жоодардын
Эмгегин элим мактаган.
Ошол күндөн ушул күн,
Унутпастан урпагы,
Чийгенден катка жаттаган.
Жомок кылышп, ыр кылышп,
Ата наркын актаган.
Жомокчулар Жоодарды,

Мына мындай баштаган.
Кашкардын аркы четинде,
Кебез-Тоонун бетинде,
Хан болуп турду эр Төштүк,
Кыргыздын кыпчак элинде.
Хандыгын элге билдирип,
Асемделген ордосун,
Айланта мин үй тикирип,
Келин, кыздын уздарын,
Ар жерден жыйнап алдырып,
Илме менен жөрмөмө,
Сайманын түрүн салдырып.
Оюу, чийүү, ободо,
Торгой көздүү бадана,
Кажары, терме, кыл килем,
Мунун баарын жасатып,
Кандагай, жаргак бүтөткөн,
Түрдүү тери ашатып.
Ордо чийип чүкө атып,
Ат үстүндө жамбы атып.
Жигиттерин жулкунтат,
Көк бөрүгө үй тартып.
Эриксе жорго салдырып,
Кушуна ак куу алдырып,
Черүүсүн багат кордобой,
Чөйчөктүү бәэден жардырып.
Кыш экчеме, жай кымыз,
Суусалыгын кандырып.
Төрт түлүк малын жайлатып,
Желеси кулун байлатып.
Жайбаракат эл жатты,
Жайытка малын жайнатып.
Салттуу тоюн тойлошуп,
Токмок салды ойношуп.
Кыз-келин менен жаш-жалан,
Шерине жеп, күнүн болжошуп.
Чогулуп кары-картандар,

Кымызга кантын чайкашып.
Набаттап чайын кайнатып,
Жомок айтып, күү чертип,
Ангеме менен өтүштү,
Казы, карта чайнашып.
Аргымагын ойнотуп,
Оодарышып балбандар,
Тиктене калып, бел кайрып,
Жамбашка орой чалган бар.
Көкүлүн шүйүп күлүктүн,
Ат чаап байге алган бар.
Бет сайын ағып булагы,
Ышкырып тоодон улары.
Манатка чеккен кештедей,
Келишкен жердин ыраны.
Шаңданып кырда кайберен,
Эркинче жашап жердеген,
Жыргалдуу ушул турмушка,
Батынып душман келбegen.
Хан болуп Төштүк керилип,
Дөөлөтүнө семирип,
Жаткан кези ушундай,
Тамашага берилип.
Элемандын эркеси,
Тогуз уулдун кенжеси,
Эл башы болгон эр Төштүк,
Бир күнү уктап таңга маал,
Эң эле сонун түш көрдү.
Алтын мүйүз аркарды,
Абыдан ачык төп көрдү.
Эрте туруп элине,
Кебин мындай откөрдү:
«Мандайкы жазы тескейге,
Көп аркар келип калыптыр.
Айланта курчап баарысы,
Бирөөн ороп алыптыр.
Байкасам анын мүйүзү,

Балбылдаган алтындан.
Балкый түштү бүт денем,
Башынан чыккан жаркындан.
Акбараңым асынып,
Аңдып жакын барыпмын.
Алтын мүйүз аркарды,
Анык атып алышмын.
Мүйүзү тийип колума,
Коштугуман^{*} күлүпмүн.
Элден әлге көрсөтүп,
Мактанып алышп жүрүпмүн.
Ошпол кезде жалгызым,
Колуман жулуп алыштыр,
Чочуп кетип ойгонсом,
Уйкум канып калыштыр.
Карап жатсам бир демге,
Таң кашкайып атты эле.
Таң торгою чулдурап,
Тараза жылдыз батты эле.
Энтелеп туруп ордуман,
Тескей жакты карадым.
Анык көрдүм шондо да,
Ак аркардын караанын.
Көргөн түшүм төп келип,
Ишимди кудай ондоптур.
Айкөл Манас арбагы,
Анык мени колдоптур.
Таңкы көргөн түш менен,
Айтылуу сыйкыр күч менен,
Алла Таала кудурет,
Бир жакшылык белгисин,
Нак өзүмө болжоптур.
Уламадан алган кеп,
Улуулардан қалган кеп,
Баш чайкабай уккула,
Бул эмес, элим, жалган кеп.
Ким атса ушул аркарды,

Көк тенири Нурхандын,
Айтылган кызын алат – деп,
Андесин چыгып аркарды,
Атып дароо келинер,
Анын алтын мүйүзүн,
Алып мага бериңер.
Кудай айткан аркардын,
Мүйүзүн олжо алайын.
Күйөө болуп Нурханга,
Тамашага канайын.
Тогошуп^{*} толгон ай менен,
Толкундуу кезге жанайын.
Ким атып келсе аркарды,
Хандыгымды беремин,
Качырып койсо кокустан,
Башын кесип шордуунун,
Нак тийгизем әдебин.
Канаке турган, журтчулук,
Кимин атып келесин?
Кудай берген олжомду,
Колума кимин бересин?
Муну айтып эр Төштүк,
Карап турду элине,
Сурагансып кенешин.
Зобон сүргөн киши жок,
Аксакал, кары чалдардан,
Улан-ушак балдардан.
Ындыны түшүп^{*} ичине,
Башы жерге шылкыйды.
Тик багып карап бирөө жок,
Көздөрү бүтүп жылчыйды.
Доош тургай бул элден,
Мурдунаң быш деп жел чыкпайт.
Айттар кебин табалбай,
Апкаарып баары жерге ыктайт*.
Муну көрүп эр Төштүк,
Ээлигип жаман ыргыштайт.

Кабагын түйүп элине,
Каары менен акырды.
Бұжүрәп турған көп әлди,
Сүйлөгүн деп жапырды.
Бұтқән бою дирилдеп,
Бир ооқумда эр Төштүк,
Соолугуп бир аз басылды.
Мыдыраган* бир жан жок,
Әл олтурду кайғы жеп.
Алигиче чыкпады,
Бир да киши барам – деп.
Уга кеткин, калайық,
Мына мындей эки ооз кеп.
Желмогузду жендим – деп,
Жер түбүнөн келдим – деп,
Жоону бұтқұл жендим – деп,
Жортуп жүрүп келдим – деп,
Жети жыл жатып эр Төштүк,
Жер астынан чыкканда,
Кенжекеден туулган,
Мерзенттин үнүн укканда,
Өмүрүм бешим болду* – деп,
Саргарар менин бағыма,
Булбул келип конду – деп.
Соолуган карып көңүлүм,
Мөнгүгө кайра толду – деп.
Туулган ушул балага,
Жоодарбешим ат койгон,
Артымда чырак болду – деп.
Түш көргөн ушул құндердө,
Унчугалбай қалың журт,
Ман болуп турған дүрбөндө.
Жалғыз түяк жаш Жоодар,
Он әкіге толгон кез,
Бала да болсо жаны ачып,
Элине болду өнү жез.
Болуп жаткан жумушка,

Ичи күйүп чок болуп,
Ордунан турду ыргып тез.
Ата да болсо бааша – деп,
Кандыргалап* бүгүлүп,
Каада менен жүгүнүп,
Акылы жетик жаш бала,
Тал чыбыктай буралып,
Таазим кылышп ийилип.
Так алдына келди – дейт,
Такшалган карт чечендей,
Сүйлөп салам берди дейт:
«Калаанын баарын чогултуп, ата,
Калтыrbай киши чакырдын, ата,
Аркарды атып бергин – деп, ата,
Каарыңды салып бакырдын, ата.
Карап турган калкыңыз, ата,
Калчылдап терге чыкталды, ата.
Атмак түгүл аркарды, ата,
Кара жерге ныкталды, ата.
Мен барайын, атаке,
Менмин го сенин медерин,
Асырап мени жетилттин,
Тийсин эми керегим.
Буюрса кудай аркарды,
Атып сизге берейин.
Аталбай калсам кокустан,
Алдыңызга келейин.
Хандын сөзү бир болот,
Айныганга ким болот?
Балаң да болсом, атаке,
Сөзүмө кулақ салыңыз.
Балам эле кантем – деп,
Калтаарыбай чабыңыз.
Салдырып кылыш мойнума,
Алмадай башым алышыз.
Башыңызда хандык бар,
Нан бышырат лебиниз.

Коркуп барбай мен койсом,
Кор болуп қалар кебиниз.
Мерзентиңиз болсом да,
Букараң эле тегибиз.
Камынып әрте жөнөйүн,
Жөлума бата бериниз».
Жоодарбешим жаш бала,
Муну айтып токтолду.
Баланың айткан бул сөзү,
Төштүккө тийген ок болду.
Оң бейрөгүн таянып,
Ойдолоп Төштүк толгонуп.
Сол бейрөгүн таянып,
Солкулдаپ Төштүк толгонуп.
Ойлобой айткан сөзүнө,
Өзүнен өзү кор болуп.
Алапайын табалбай,
Бүткөн бою чымырап,
Бурчактады көз жашы,
Жамғырдай жерге дыбырап.
Башы айланып, көзүнөн,
Чымын учуп жыбырап.
Же бар, же жок дей албай,
Туруп қалды кыбырап.
Ал ангыча Төштүктүн,
Вазири туруп кеп айтат:
«Иштин жайы эл болду,
Турбаның эми – деп айтат.
Ордо кайкып эл толду,
Жарлыгының эл болду.
Коркконунан қалың журт,
Башы айланып тел болду.
Кулагы тунуп баарының,
Куршугу качып кер болду.
Жарлык менен иши жок,
Жамаатың мындай олтурду.
Атага бала жакшы экен,

Абийирди Жоодар толтурду.
Урматтуу, Төштүк, бегибиз,
Уулга бата бериниз.
Үйлөрүн таап эс алсын,
Үшүнөн кеткен* элиңиз.
Бала баатыр Бешимдин,
Бактысы жолдо ачылсын.
Алтын мүйүз ак аркар,
Окко учуп азыр атылсын».
Төштүк буга макул – деп,
«Тургула өңкөй эл – деди,
Жакындал баарың кел – деди.
Маа кошуулуп жалпынар,
Жакшылап бата бер – деди.
Каргадай болгон, жалгызым,
Олжолуу кайткын жолундан.
Алтын мүйүз аркардын,
Ажалы жетсин колундан.
Көк тенир кызы сулуу – дейт,
Балам, ал чыкпады оюмдан.
Тикендей болгон жалгызым,
Тилегим менин эл болсун.
Алтын мүйүз ак аркар,
Ак баранга жем болсун», –
Деп ушинтип эр Төштүк,
Кол жайып бата берди эми.
Карап турган калың журт,
Омийин деп дүр – деди.
Калайыктын батасын,
Эш кылып Жоодар жаш бала
Жүрмөк болуп жолуна,
Буйдалбады башкага.
Ошентсе да энеси,
Эсинен чыкпайт, аттин a!
Энеси муунун Кенжеке,
Алысты болжойт көрөгөн.
Жерден Төштүк чыкканча,

Душманы баскан төбөдөн.
Жети жыл курсак көтөрүп,
Жоодарды анан төрөгөн.
Жакында эле Кенжеке,
Учурашып келем – деп,
Төркүнүнө жөнөгөн.
Энесин ойлоп жаш бала,
Кетип барат кайғы жеп.
«Аталбай калсам коқустан,
Кандай болор арты? – деп.
Эки болбойт тегеле,
Хан жарлыгы өтө бек.
Аталбай өлсөм бул ирет,
Баласын сойду капыр – деп,
Атама калар жаман кеп.
Өлөмбү, тириү каламбы,
Бул ишке теги көз жетпейт.
Жалғызынан айрылса,
Жан кыйнаган мен үчүн,
Жароокер энем ким эстейт?
Буларды ойлоп жаш Жоодар,
Кылчандай басып жөнөдү,
Атага кызмат кылам – деп.
Аралап кыпчак бир өзү,
Баланын ишин ондо – деп,
Эл турат акка сыйынып.
Коқустан калса аталбай,
Кетерби чырпык кыйылып?
Жоодарбешим жаш бала,
Токтоно элек мас бала,
Аттап-буттап түйүлүп,
Кадуулай тепчиң жүгүруп,
Кетип барат аптыга.
Кырк аркардын сакчысы,
Куу аркар турат чекчайип.
Кырандал тиктеп алыска,
Карап турат mestейип.

Баткалаш туура жагында,
Марча* турат сепсейип.
Кылайтып чеке көрсөтпөй,
Өнүткө бала жеткени.
Мылтыгын артып марчага,
Аркарды көздөй беттеди.
Оттуугун басып мылтыктын,
Олуттуу жерге тийсин – деп,
Ойгонбай ушул ордунда,
Өзүмдүн тонун кийсин – деп,
Мелтирете шыкаалап,
Мелжемдүү жерге тийсин – деп,
Мыдырабай ордунда,
Мерзийе* тонун кийсин – деп,
Машаны ирмел иерде,
Өпкө, жүрөк кабышып,
Огу жетип тиерде,
Атакеси ансаган,
Алтын мүйүз ак аркар,
Анык колго кирерде,
Чөпкө тайып он буту,
Ооп баштан сыймыгы,
Билинип калды җароолго,
Жаш баланын кыймылы.
Тамандан чөп дооштооп,
Билер-билбес кырс этти,
Как баш болгон куу аркар,
Түя коюп чыйк этти.
Ага бала болбоду,
Тарс дегиче койгону.
Аралашып түтүнгө,
Куюн болуп топ аркар,
Кубулуп жок болгону.
Жоодар артын караса,
Козголуп эли калыптыр.
Жаркылдатып кылышын,
Эр Төштүк колго алыптыр.

Кескиле мунун башын – деп,
Желдетти буйруп салыптыр!
Карап турган калың әл,
Жабыла чуркап жарышты.
Жоодарбешим чунакка,
Жакындал жетип барышты.
Баары бирдей чуркурап,
Жашын төгүп буркурап.
Баланы сурап ханынан,
Заркырап үн салышты.
Таманы тийбей жер, сууга,
Вазири келет текилдеп.
Төштүк менен тепeten,
Жарыша коюп лепилдеп.
«Ай, ай, баатыр, улугум,
Ачууга сабыр бериңиз,
Баланы сурап турабыз,
Таштабан биздин кебибиз.
Тикендей болгон жаш Жоодар,
Ушул го сиздин деминиз.
Өлтүрсөн өз баланды,
Ханым, сенден сын кетер.
Жалгызын сойгон Төштүктөн,
Эрте түнүл, койчу, – деп,
Элибизге чыр жетер».
Сабыр тилеп вазири,
Жандай коюп келайтат.
Жармаша калып колунан,
Кармай коюп келайтат.
Ачуусу күчөп oo бетер,
Арышы тездеп жөнөдү.
Ар кимиси бир айткан,
Ал акылга көнөбү?
Жоодарбешим балага,
Жетип келе калганы.
Желдетине карабай,
Кылышын сууруп алганы.

Кой дегенге болбостон,
Шилтеди кылыч чапканы!
Жаркылдатып кылычын,
Моюнга шилтеп чабарда,
Кылтактай мойнун баланын,
Алмадай үзүп аларда,
Жармаша калып билектен,
Вазир жетип кармады.
Құпұлдәгөн бу Төштүк,
Вазирди тұртө салғаны.
Кылычтын учу бир тийип,
Байкуш жалғыз Жоодардын,
Ыргып кетти калпагы.
Муну көрүп вазири,
Ханына мынданай айтканы:
«Баш алмак менен опокшош,
Ыргыса калпак баштагы.
Жол бербестен желдетке,
Жұгурдуңүз чапканы.
Ойлоп көрүн, падышам,
Бу өкүмдүктүн ашканы.
Хан башың менен калпакты,
Ыргыта чаап ийдиниз.
Шертиңиз адаа^{*} бүт болду,
Муну байқап билинiz.
Көктенир кызга үйлөнүш,
Буйругу жок жумуштур.
Бул көрүнгөн топ аркар,
Же көп сыйқырдан жугуштур?»
Төштүктү аран токтотту,
Вазирдин бу жүйөсү.
Ынсанка келип ал жанды,
Көктенирдин кызынын,
Болгусу келбей күйөөсү.
Ошону менен соолугуп,
Канча күн жатты үйүндө,
Жапжалғыз бир өзү.

Өнүттөн жетип аркарды,
Өнүгөн менен аталбай,
Санаага батты жаш Жоодар,
Жай алып үйдө жаталбай.
«Атайын чыгып атамдын,
Ачалбадым кабагын.
Аркарды төптөп аталбай,
Менин анкоолугум карагын.
Мүчөлүм толук, саным бүт,
Мен намыска качан жараймын?
Жабыгып үйдө жаткыча,
Артынан анын барайын.
Айга чыгып кетсе да,
Айланта кууп жөнөйүн,
Арсыз бала дедирбей,
Аркалап аны көрөйүн.
Ажалым жетсе кокустан,
Атакемдин жолунда,
Армансыз болуп өлөйүн.
Ажалым жетип өлбөсөм,
Айланып жүрүп келермин.
Атып алсам аркарды,
Атама соогат берермин».
Муну ойлонуп жаш бала,
Изине түшүп аркардын,
Жөнөп кетти шашыла.
Күн менен айлап ал кууду,
Карабастан кардына,
Нечен күндүк ачына.
Андан анга секирип,
Артына түшүп баратты,
Аркарды кууган байкушка,
Албан түрдүү жапаалар*,
Аталгандай жанашты.
Кылт этип тамчы суу ичпей,
Кызыл ээрди кесилди.
Кызыгын көрбөй дүйнөнүн,

Кыйналып жүрөк әзилди.
Чокою буттан бош түшүп,
Тамандары тешилди.
Тарууча жеген тамак жок,
Ачкалык шайын кетирди.
Мазарга илген малаандай*,
Далбырап кийим калбады.
Тыным албай аркар кууп,
Кетип барат дарманы.
Жамгырлап сайды сел жүрсө,
Чапкындал бороон жел жүрсө,
Күн тийип чайыттай мээ күйсө,
Токтоно калып бир демге,
Кичине арам албады*.
Кууганына аркарды,
Күндөргө күндөр уланып,
Бир ай толду куралып.
Атасын тарткан бу чунак,
Көшөрө кууду кубарып.
Бир күнү чыкты алдынан,
Үлүндөгөн бир караан.
Баратса көзү тунарып,
Эмне әкени билинбейт,
Жерди баскан тунарык.
Караанды көрүп байкуштун,
Санаасы санга бөлүндү.
Келе жаткан бул караан,
Көзүнө жылуу көрүндү.
Мындаича ойлоп жаш бала,
Көзүнүн жашы төгүлдү:
«Жараткан алып тилимди,
Жайнатып сынык дилимди,
Ак сүтүн берген энекем,
Алдыман чыгар болсоочу,
Медет берип өзүмө,
Көтөрүп көөнүм койсочу.
Кеберсиген эрдимдин,

Кесилгенин көрсөчү.
Таманымды таш тилип,
Тешилгенин көрсөчү.
Энекем чыкса алдыман,
Болбойт беле дарманым.
Көрүшүп алып жөнөсөм,
Калбайт эле арманым», –
Деп ойлонуп жаш Жоодар,
Бардап-бардап көздөрүн,
Кесиримин түгөтүп,
Кетип барат бөксөнүн,
Буюрса қудай бат эле,
Тамызат экен өчкөнүн.
Он тартса ишин мамындай,
Алдына түшөт көктөгүн.
Жакындаپ келип ал караан,
Жарк дей түштү элеси,
Жабыр тарткан Жоодардын,
Жайылды эми денеси.
Байкал Жоодар караса,
Башка әмес нак әнеси!
«Эмне шымдук, кокуй!» – деп,
Ыргып түшүп Кенжеke,
Аран таанып жалгызын,
Кармай калды сенделе.
Баланын көрүп кешпирин,
Байкуш эне канетсин,
Оозу жүрөт келмеде.
«Өнүмбү же түшүмбү,
Эмне болуп куурадын?
Жалгызым Жоодар сенсиңби?
Дар күмөндө турамын,
Эмнеликтен ким сени,
Бул азапка туш кылды?
Аныгын айтчы, чунагым,
Сүлдөрүн калып айбаалы,
Болуптурсын, чырагым.

Айдай беттен нур кетип,
Онуптурсун, чырагым
Жөө-жалаңдал мамындай,
Жөнөрүндү атана,
Айттың беле, кулунум?
Жәнү жок жаман иш кылышп,
Же болбосо уурданышп,
Качтың беле, кулунум?
Билип туруп коё берсе,
Атандын боору таштырбы?
Ойноп жүргөн жеринден,
Же албарстыга аздыңбы?»
Буларды айтып Кенжеke,
Бооруна басты кучактап,
Өпкө-өпкөгө батыштай,
Байлап жатат бышактап.
Баарын айтты жаш Жоодар,
Барчалабай ушактап.
Намыстан кууп аркарды,
Келгенин айтты энеге,
Өзүн өзү тузактап.
Кенжеke анда: «Ай, балам,
Кезенип көөнүң бузбагын,
Алтын мүйүз аркардын,
Атагын далай уккамын.
Эрегишка алптардын,
Эченин жалмап жутканын.
Сенден чон канча алп өткөн, балам,
Аталбай сөзү калп өткөн, балам.
Аркарга кызып чок болгон, балам,
Аталбай жүрүп жок болгон, балам.
Аркарга жетер буудан жок, балам,
Артындан издер тууган жок, балам.
Жолунда нечен кастык бар, балам,
Толо элек каруун, жаштык бар, балам.
Тилимди ал үйгө кетели, балам,
Тирүүндө үйгө жетели, балам.

Аркарды кууба кайталы, балам,
Атаңа дайыны айталы, балам».
Онбогон Жоодар онбоду,
Айткан кепке болбоду.
Аял да болсо Кенжени,
Акылга толук немени,
Мамындай айтып ал Жоодар,
Макул кылып койгону:
«Жанынды мага кейитип,
Жаным, эне, ыйлаба.
Атага жумуш кылам – деп,
Аттанган уулун кыйнаба.
Абыдан байкап ченесем,
Алтын мүйүз аркардын,
Жутары мени кыйлада.
Жараткандан буйрулган,
Жаралганга бир өлүм.
Сак калганын укпадым,
Сандыкка кирген бирөөнүн.
Ажалым жетсе өлөрмүн,
Азабым болсо көрөрмүн.
Мүйүзүн алып тартуулап,
Актагым келет әмгегин,
Атам Төштүк төрөмдүн».
Буларды угуп Кенжеке,
Буйдалып кыйла толгонду.
Мелтирей тиктеп Бешимди,
Мин бир ойду ойлонду.
«Ат жанына бар – деди,
Ак куржунду, чунагым,
Чечип бери ал» – деди.
Карыса да атанын,
Кызы эмеспи ургаачы,
Кешик* әле ак куржун,
Ичинде карта, карын, сүр казы.
Булардан берип Кенжеке,
Жалғызына тойгуча,

Айтып турду насаатын,
Жоодары тоюп болгуча:
«Аргасы жок иш экен,
Анда барсан баргынын.
Айткандарым билип ал,
Абдан тыңшап, жалгызым.
Айрылбай оң жак кол менен,
Алдыга жүрсөн мына бу,
Мен келген чыйыр жол менен.
Буткул-сүткул марчалуу,
Көчкүлүү* жерге барасын,
Бешинчи күнү шам* менен.
Чычкандары музоодой,
Ошол жерди жерлеген,
Мышыгы бар ноопаздай*.
Дүнүйөде көрүнет,
Мындай жерлер кемде кем.
Андан етсөн былжырап,
Артуу-артуу бас адыр.
Арасында жалгыз үй,
Көрөсүн далда турганын.
Үрүп чыгат көк дөбөт,
Жалынан чачып кылканын.
Таянбай аса көгөрүп,
Тамшана калып жөтөлүп.
Итти тосуп бир чоң чал,
Чыгып келет көлтөйүп.
Ушул сенин таятан
Атакем Орускан болот.
Аттан түшүп салам айт,
Анык пириң ал болот.
Анда өргүп копо жат,
Болгон иштин баарын айт,
Бара жаткан жайың айт,
Муну укканда атакем,
Ат кармоону дайындайт.
Бирок, балам, угуп ал,

Аттары сага жарабайт.
Жылкынын баарын чубатат,
Бирөө да сени карабайт.
Ошол кезде атаман,
Дагы барбы? – деп сура.
Жарабаса, жараса,
Бүт көрөйүн – деп сура.
Ошондо аран таятан,
Жылкычыга кеп айтат.
Бузулуп өнү атамдын,
Ачууланып бек айтат.
Токмок жалдуу Тору айгыр,
Үйүрун айда – деп айтат.
Айдатып келген жылкынын,
Артында жалгыз тай келет.
Жылкыга жетпей бута атым,
Арт жагында сенделет.
Калдандабай, жалгызым,
Карап турсаң жайма-жай,
Кабыргасы саналган,
Даакыланган* кара тай,
Удулуна келгенде,
Этегинди шуудурат.
Жүгөнүндү колго алыш,
Ооздугун шылдырат.
Он болсо ишин, жалгызым,
Ошол кезде кара тай,
Окуранат кыркырап.
Таятандын купуя,
Тулпары ошол Кылкара ат.
Берсен ушул тайды бер,
Бербесен ат минбейм де.
Баятанкы жылкындын,
Бирөөн да көзгө илбейм де.
Жаныбарым Кылкара
Тийип калса колуна,
Кор болбойсун, жалгызым,

Кете бергин жолуна.
Аял да болсо энекен,
Адал бойдон көтөрүп,
Өткөргөн жети тамызды,
Кыйбасам да сени мен
Кымбаттан билем намысты.
Атасынча болор – деп,
Алты жылда төрөдүм,
Атага кызмат кылам – деп,
Айланайын, жалгызым,
Ажалдан качпай жөнөдүн.
Айланып бир күн келерсин,
Акылга толсо өнөрүн.
Ар жерден тосчу жоон көп,
Арбын турат көрөрүн.
Айтышкан жоого сүрдүү бол,
Артында жок жөлөрүн.
Азоозил бузук салбаса,
Атага бала кас болбойт,
Тиши чыккан балага
Чайнап берген аш болбойт.
Болор бала богунан,
Болочок ишти нак болжойт.
Калганын бара көрөрсүн,
Карангы күнгө тушуксан,
Балам, ойлонсон акыл-эс ондойт
Кагылайын, чырагым,
Аттансан жолун ачылсын.
Атагың чыгып элине,
Аalamга нурун чачылсын.
Алтын мүйүз ак аркар,
Акбараң менен атылсын.
Нооперидей сулуунун
Тумары сага асылсын.
Мындай десем, жалгызым,
Күнүлөп жатат дебегин,
Күнүлүктө эненен

Күмөндүү кам жебегин.
Мен уккамын улуудан,
Нооперинин никеси
Ак аркарды ким атса,
Буйрулган шого дегенин.
Билгеним, балам, шунчалык,
Батамды эми берейин», –
Деп ушинтип Кенжеке,
Жалгызын жолго салды – дейт.
Карааны анын көрүнбөй,
Калгыча карап қалды – дейт.
Энеси айткан жол менен,
Эли жок какыр чөл менен
Эрикпей Жоодар жол басты,
Аркайган карлуу тоолордун,
Ашууларын төп ашты.
Энеси айткан болжолдо
Буткул-сүткул көчкүлүү,
Жетип келди марчага.
Айтканынча бар экен,
Бу жерлерди байкаса
Мамалакча* бар экен,
Чычканын калп айтпаса,
Мындан өтүп жаш бала,
Адырга кирди аралап,
Көөнүн бурбай башкага.
Адырдан чыга калганда,
Көрүндү көзгө түз талаа.
От, суусуна кызыгып,
Оторлоп буга Орускан,
Келүүчү экен түз гана.
Ит үнүн угуп Орускан,
Кашатка чыкты конуштан.
Адептүү өскөн жаш Жоодар,
Секирип түшүп атынан,
Салам айтты буйдалбай,
Тааныгандай башынан.

«Ассалоому алейкум,
Амансызыбы, таята?
Алдынызга әмгече,
Келбегенге мен капа.
Алп да болсо кайрылдым,
Буйрук менен сиз жакка».
«О, алейкима ассалам,
Аманчылық, жаш балам.
Қылганыңа карасам,
Әместейсін башкадан.
Мен көргөндөн бу чакка,
Манастан башка кишиге,
Атсыз салам айтпаган.
Сын-сыпатың карасам,
Бир өжөргө окшойсун,
Айтканынан кайтпаган.
Айбатыңа карасам,
Арыстан сүрүң көрүнөт,
Үстү-башың байкасам.
Үч айлық жолдон сен келип,
Үзүлгөн түрүң көрүнөт.
Аяқ-башың карасам,
Ачықкандай көрүнөт,
Колу-бутун кесилип,
Жабықкандай көрүнөт.
Минген атың ыргалып,
Чаалықкандай көрүнөт.
Башыңа мұшқұл иш түшкөн
Байкуш бала окшойсун.
Ороюн жылуу көрүнүп,
Оюмду, бала, козгойсун.
Көздөрүндүн сурмасы,
Окшойт әкен кызыма.
Тартынбастан так сүйлөп,
Келгин, балам, чынына.
Ата Журттан не бездин,
Айыл-апан аманбы?

Ачыгып мында келипсин,
Же жоо чаптыбы калаанды?
Айдал сени кетирген,
Атаң сенин нааданбы?
Жарты көмөч бербеген,
Же энен жакыр адамбы?
Таята деп көйсун,
Так айтчы, балам, угайын,
Карыганда көздөн нур кетип,
Тааный албай турамын».
«Одоно сүйлөп кеп сурап,
Нааданбы атаң дединиз!
Оолуктун дебе, таята,
Ар келди мага кебиниз!
Керилип жаткан Кебез-Тоо,
Ошол болот жерибиз.
Атамдын аты эр Төштүк,
Жоодарбешим мен болом.
Энемдин аты Кенжеке,
Коркпонузчу, таята,
Үйүнө араң бир коном.
Мен жолоочу жээниниз,
Эрте туруп жоголом».
Эки ооз сөз менен
Бала кебин бүтүрдү.
Мен жээнинмин дегенде,
Кабагы муунун ачылып,
Карсылдап күлүп Орускан,
Муну айтты шашылып:
«Карылык жетип биздерге,
Кал басып* көздү курудум.
Кабарын угуп алгыча,
Капаландын, кулунум.
Кенжекем менен Төштүктүн,
Сен болсон жалгыз каралды,
Мен болоюн садага,
Сактагын, кудай, баламды.

Тегинди угуп, жалгызым,
Эми жаным жайылды.
Жүрү, балам, турбагын,
Таэнене баралы», –
Деп абышка кылтылдал,
Муундары кырсылдал,
Жүрүп кетти үйүнө,
Жетелеп алыш баланы.
Орускан менен кемпири,
Ээн талаа жердеген,
Арналуу иши болбосо,
Атайлап адам келбegen.
Жатып ичип кемпири,
Семизинен тердеген.
Май куйган мештей былпыйып,
Көзү бүтүп жылчыйып,
Күнү-түнү бу кемпир,
Төшөктүн үстүн бербegen.
Жээнин Жоодар дегенде,
Жаш баладай секирип,
Тура калды желбeгей.
Өөп, жыттап баланы,
Колунан бекем кармады.
Өпкө-боорун чапкылап,
Аялдар айтчу сөздөрдөн,
Бир да бирөө калбады.
Амандашып болгон сон,
Ачыккан курсак тойгон сон,
Жоодар бала тартынбай,
Болгон иштин баарысын,
Айтып берди калтыrbай.
Тараза жылдыз батканда,
Таң кашкайып атканда,
Ордунан турду жаш бала.
Орускан менен байбиче,
Намаз окуп жатканда.
Нашта* кылыш азыраак,

Намаз окуп болгончо,
Эч нерсеге кайрылбай,
Жұрұп кетти чон жолго.
Сынамак болуп карыя,
Кеп кылбастан балага,
Аркасынан ат минип,
Акмалай тартып жөнөдү.
Кылчайбаса артына,
Жаш бала чалды көрөбү?
Кетип барат жаш Жоодар,
Жеткирбей атка шыпылдала.
Кууп барат Орускан,
Аты тердеп чыпсылдала.
Кыз күйөө болуп бул экөө,
Кыйла жерин түгөттү.
Мелтиреген талаанын
Шашке маалы болгондо,
Сийгиси келип баланын,
Ошондо көрдү артынан
Бир неменин караанын.
Эмнедир бу караан – деп,
Ага көңүл бурду – дейт.
Жұмушун бүтөп намыян,
Токтолуп бир дем турду – дейт.
Таятасын караса,
Көрдөн жаны чыккандаі,
Аты тердеп болуптур,
Сууга салған чычкандаі.
Аң-тан болду бул ишке,
Түшүнбестөн эч кандаі.
Сурай салды шашылып,
Андан эми жазганбай:
«Таята, не болдуңуз?
Бардығыптыр атыңыз,
Эл-журтуңуз эсенби?
Бачымырақ айтыңыз.
Топо-чанга толупсуз,

Тел болуп минген атыңыз
Таәнебиз эсенби,
Тартынбай жайын айтыңыз?» –
Деп ошентип сурады,
Аран жеткен Орускан,
Айтпай эми турабы:
«Айланайын, кулунум,
Абыдан сынап көрөм – деп,
Артыңдан жетпей курудум.
Кагылайын, кулунум,
Канчалық экен алың – деп,
Кесирленип мен как баш,
Карыганда жетпей курудум.
Кайберендей закымдал,
Катуу экен басканын.
Кантер айла табалбай,
Караансыз кала жаздадым.
Кандай кубат алы бар,
Көрөйүн деп жээнимди,
Сынап болуп унчукпай,
Айтпадым ойдо кебимди.
Кайтып үйгө баргының,
Бой эргитип алгының.
Ичейин десен аш даяр,
Минейин десен ат даяр.
Кагылайын, кулунум,
Капа болбой кайта бар.
Баар жерин алыс жол,
Аттан тандап мингинин.
Кирпидей болуп саксайбай,
Кийимден тандап кийгинин.
Айткан сөзүм, кулунум,
Акыл-насаат билгинин», –
Деп ошентип абышка,
Учкаштырды баланы.
Баспай калган чобурун,
Камчылап кайра сабады.

Арып калган кайран ат,
Чалыштап буту маймандал,
Кечке жуук үйүнө,
Келди араң далбандал.
Жоодарбешим жаш бала,
Чоюлуп жатып калды эми.
Эки күн жатып жайма-жай,
Абыдан ардык алды эми.
Кийимдерин жаңылап,
Куржунга мықтап салды эми.
Таятасы Орускан,
Ат тандасын балам – деп,
Тандаган атын аябай,
Так ошону берем – деп,
Элчи коюп суратты,
Жыйнатып келип аттарын,
Өткөзүп бирден чубатты.
Санап турса Орускан,
Жаны бышты эки жүз,
Чоң аттарга кошкондо,
Акта малы жети жүз.
Ушу малдын баарысы,
Өтүп болду бүт чубап.
Жаратмак түгүл көз кырын,
Салбай койду бул чунак.
Айгыры жарап калар – деп,
Жараса кармап алар – деп,
Айдал кел, саан жылкыны,
Карасын бу жашар – деп,
Булкунгансып Орускан,
Жылкычыга айтты бек.
Орускандын сан жылкы,
Канча экени билинбейт.
Энеси айткан баягы,
Токмок жалдуу Тору айгыр,
Караса көзгө илинбейт.
Кара тайды санаса,

Баланын көөнү ириндейт.
Жылкыдан да жаратпай,
Кудай урду чунакты,
Таятасы элчиден,
«Канетти? – деп, суратты.
Анда Жоодар элчиге:
«Мен үчүн жапаа тарттыңар,
Калып калган талаада
Жана кандай жылкы бар?
Жакса дагы, жакпаса,
Баарын көрүп калайын,
Жарап калса ошондон,
Тай да болсо алайын».
Жоодарбешим элчиге,
Жообун минтип берди эле.
Элчи болгон кишини,
Энтеси кайта келди эле.
Укканда сөзүн Орускан
Тура калды сенделе!
Абышка көпкө ойлонуп,
Ак жыландай толгонуп:
«Токмок жалдуу Тору айгыр,
Барып айдал келгинин.
Баягыдай чубуртуп,
Алдына сала бергинин.
Кеп тонун* кудай бек кылсын,
Катылуу жүргөн беркинин», –
Деп коюп чал олтурду,
Бу жерден келбей жылгысы,
Ал ангыча ай-айлап,
Доош салды жылкычы.
Оюн салып дүбүрттөп,
Келип калды жылкысы.
Сүрө бута артында,
Келе жатат Кара тай,
Эки жакка карабай.
Башын салып ыргалып,

Анда-санда шыйпанып.
Оро-пара келгенде,
Опкоолжүй түшүп баатырын,
Абыдан карап бул тайдын,
Көрө калды даакысын!
Колу менен каккылап,
Делбиретип этегин,
Шылдыратып жүгөндү,
Айтканын кылды эненин.
Токтой калып ошондо,
Окуранып тай өттү,
Ушул мага жарайт – деп,
Жоодарбешим жаш бала,
Колун нускап көрсөттү.
Укурук салып моюнга,
Жылкычысы кармады.
Башынdagы кеп менен,
Жоодарга бере салганы.
Муну көрүп Океңдин
Кетип калды шайманы.
Карай албай тайына,
Ичи туздай ачышты.
Ойлонуп ал ичинде,
Бербей алып калышты.
Ат болбайт сага бул тай – деп,
Айтып көрдү ар ишти.
Колго тийген коёнду,
Коё берген онорбу.
Орускандын сөзүнө,
Өжөр бала көнөбү?
Колго тийди Кара тай,
Эч нерсеге карабай,
Жоодар жолго жөнөдү.
Кылкарадай кыйын мал,
Орускандын колунан,
Байкоосуз чыгып кеткени.
Акыл айтып энеси,

Жоодар ойго жетти эми.
Карап туруп бу чалдын,
Ичинде калды арманы.
Чыдай албай атына,
Баланы жаман каргады:
«Калжоолонгон жумарбек,
Кара жолун так катсын.
Каран күнгө капташып,
Как төбөнөн тоо бассын.
Өөдө күнүң чыгарбай,
Башынды кесип жоо чапсын!
Жоого асынган кылышын,
Бокко өтпөй мокосун.
Шумдуктуу сендей жумарбек,
Жутсун кара чокусун!
Талаага таштап Кылкарам,
Эдебин берер болсочу.
Катылуу кайран тулпарым,
Кайра келер болсочу.
Карыганды бөксөргөн,
Көнүлүм менин толсочу».
Каргап, шилеп баланы,
Орускан келип үйүнө,
Олтуруп калды бышылдал,
Дем алалбай күйүгө.
Анда кемпир турабы,
Алы-жайын сурады:
«Ээ, абышка, балана
Жакшылап бата бердинби?
Аттап, тондоп камынтып,
Жолго салып келдинби?»
Кемпирдин кебин укканда,
Ичи ачышып чалышка,
Аран турган абышка
Айкырыкты салды эми,
Асман жарган дабышта:
«Кылкарадан айрылып,

Ичимде калды арманым.
Бермек тургай батамды,
Бейитинди каргадым.
Тулпарга сыздап жүрөгүм,
Тушунда тура албадым.
Тумшугун ташка тийсин – деп,
Тупатуура каргадым!
Сан жылкыны жаратпай,
Кылкарамды көргөнүн.
Карабы, мунун жөө коюп,
Санаамды санга бөлгөнүн!
Айрылгыча атыман
Көрсөмчү анын өлгөнүн!»
Оозуна келген кепти айтып,
Оолугуп чал турганы.
Муну укканда чаңырып,
Кемпирди кудай урганы.
Оодарылып жатпаган,
Оной жерге батпаган,
Семиз кемпир бүргөдөй,
Ыргып турду секирип,
Жакадан алышп муунта,
Мындай деди чекийип:
«Акылы жок, айбаным,
Билбейсин эми карыганын.
Жалгыз түяк баланы
Тигинтип кантип каргадын?!
Балан минсе бир тайды,
Нечен аттар турбайбы?
Аясан тайды, сен как баш,
Төбөнөн кудай урбайбы?
Алжый бербей сен жөнсүз,
Акылыңа келгинин.
Оолукпастан тим эле,
Ондоп бата бергинин!» –
Деп ошентип байбиче,
Кетирди чалдын шайманын.

Өйдө-төмөн сүйрөлөп,
Чыгара жазды жан-манын.
Айласы кеткен абышка,
Айтты алжып калганын:
«Энтелетпе, байбичем,
Эсиме биртке келейин.
Баятан айткан каргышым,
Мындан кийин дебейин.
Айтканындай, байбичем,
Кайтадан бата берейин.
Каарың катуу келиптири,
Колунду эми тарткынын,
Энтиклей эми, байбичем,
Төшөгүңө жаткынын.
Манжаларың кокомо
Батып кетип баратат.
Демим чыкпай кысталып,
Ажал жетип баратат.
Жарымы кетип жанымдын,
Муунума кирди калтырак.
Саргартпай менин өнүмдү,
Сабыр кылгын азыраак.
Кагылайын, ак эркем,
Сөзүндүн баарын андайын.
Ак нээт менен батамдын,
Балама баарын арнайын», –
Деп ошентип абышка,
Кемпирге турду жалынып.
Жашы жеткен бул байкуш,
Кара терге малынып.
Коё берип кемпирди,
Жатып калды кышылдал.
Бошонуп араң кемпирден,
Чал чыгып дөңгө бышылдал,
Кайта берди батасын.
Кыбылага бет алып,
Сыга кармап жакасын.

Батанын кылып талашын,
Үйүндө калсын кемпир, чал
Аттанып чыккан Жоодардын,
Кабарын мындай угуп ал.
Жоодардын ишин бир демде,
Салып кудай онуна,
Орускандын тулпары
Тийди анын колуна.
Даакылуу арык Кара тай,
Буудан болуп созула,
Кетип барат жаш Жоодар
Алы жетпей оозуна.
Төрт кубулуп жылтылдап,
Бара жатат шалактап.
Ээ-жaa бербей жулкунуп,
Кылкара келет алактап.
Аркан бою жерлерди,
Анчеким эле бир аттап.
Канаттуубу, буттуубу
Аткан октой зыркырайт.
Кара какыр, сайлардын
Таштары учуп быркырайт.
Баскан сайын Кара аттын,
Бучрактан тери шыркырайт.
Мына шунтип жаш Жоодар,
Келе жатса жайма-жай,
Көз жеткис мейкин талаада,
Көрүнүп жалгыз кыбырап,
Алды жактан бир дөбө
Жылгансып калды дөңгөлөп.
Жакындай түшүп байкаса,
Алдыңкы ээрди жер күрөп,
Үстүнкү ээрди көк тиреп,
Басканына караса
Жер силкинет дүнгүрөп.
Учураган бу макулук
Өтө шумдук көрүндү.

Көзү туюк боз бала,
Жолдун жайын биле албай,
Ою санга бөлүндү:
«Тигинин, тийсе этеги,
Томолонуп кетемби?
Чымчып койсо мойнуман,
Ажалым мундан жетерби?»
Дегенди ойдон өткөрүп,
Эстеди алды өлүмдү.
Кезиккен алптын сүрүнөн,
Бүткөн бою чымырап,
Чекесинен аккан тер,
Тамчылап жерге дыбырап.
Калчылдак кирип муунга,
Жер көрүнбөйт жыбырап.
Алапайын табалбай
Же алдынан утур баралбай,
Акыл-эсин жоготуп,
Өтө катуу шашканы.
Токтоно албай жаш бала,
Буруулуп артка качканы.
Билинбей калды балага,
Түшчүлүк болду басканы.
Ошондо келип эсине:
«Чыныбы, же төгүнбү
Бу талаада жин болуп,
Эмне шумдук көрүндү?
Алдымдан чыккан бир жандар,
Коркуп качсам болбайт ко,
Унутсам кылган антымды
Эгерде ишим оңбайт ко?
Колума тийбей ак аркар,
Башыма сыймык конбайт ко?
Мындаи качсам жалпы журт,
Чабал деп мени ойлойт ко?
Андан көрө түз барып,
Алдын тосуп турайын.

Тартынбастан так сүйлөп,
Атың ким? – деп, сурайын.
Жолоочубу, башкабы
Теги-жайын угайын.
Жолоочу болсо жөн эле,
Саламдашып өтөйүн.
Кокус чыккан жоо болсо
Бел кармашып көрөйүн.
Ачылсын дангыр жолум – деп,
Канын суудай төгөйүн.
Менден күчтүү ал болсо,
Таалайыма жөлөйүн.
Ажалым жетсе ушундан
Так ошондо өлөйүн», –
Деп ойлонуп жаш Жоодар,
Кайраттанып жөнөдү.
Караандары булардын
Бириники дөбөдөй,
Бири кичи жөнокой.
Киминин кыйын өнерү,
Кана эмесе, калайык,
Муну да абдан көрөлү.
Тартип көргөн жаш бала,
Дөөнүн келип алдына
Салам берди адептүү,
Ашыкпастан жай гана:
«Ассалоому алейкум,
Алп абаке, аманбы?
Алдында турат жаш бала,
Арнап сизге саламды.
Баатыр эрден окшойсуз,
Байкасам мучөн бараандуу.
Айып көрбөй, абаке,
Атынды айтып бериниз.
Алпештеп сизди өстүргөн,
Кай уруу болот элиниз?
Каер болот жердеген,

Ата конуш жериңиз?
Таанышып, аба, сиз менен
Уккум келет кебиниз».
Ушундайча саламды,
Жоодар айтып турганы.
Саламга түзүк алик жок,
Дөөнү кудай урганы.
Ормолондол балага,
Айткан кеби мына бу:
«Тентүштән бетер, ой, жашар,
Кеп сурайсың уялбай.
Атымды уксан коркосун,
Мен боз тумактуу Боронбай!
Алдымды тосуп не турдун,
Сен жолунду таап жоголбой?
Сен тургай нечен алптарды,
Үйпалагам коёндой.
Мени когоп, жумарбек,
Теги жайың терип айт.
Тийишер ишин болбосо,
Тыкылдабай үйгө кайт.
Темене канат экенсинг,
Текилдебей тизгин тарт.
Кеп укпасан, жашарым,
Көрөсүн менден азап, дарт.
Тең ата болуп тургудай,
Тентүшүн сенин мен эмес.
Боронбайды тааныбай
Бой тенешер сен эмес.
Кол салып сени мыкчысам,
Ченгелимен чыкпайсың.
Тырмагымдын түбүндө,
Тым тартпастан уктайсың.
Саноор жүнү толо әлек,
Чүрпө экен деп сени мен,
Сабыр кылсам укпайсың!»
Бу кепти угуп теригип,

Жоодардын тутту куршугу:
«Ардактуу абам десем сен,
Айткан кебин ушубу?
Саламдын баркын билбegen,
Жаратпаймын мунуну.
Теги жайым сен уксан,
Өзүм кыргыз уругу.
Кардан бүткен Кебез-Тоо
Калкымдын болот туругу.
Атам менин эр Төштүк,
Ошол элдин улугу.
Жалгызы Жоодар мен болом,
Жалпы журтка угулуу».
Мен Жоодармын дегенде,
Каткырып кетти Боронбай.
Калжоо болгон канчыктай,
Өз ордунда туралбай:
«Каның тартып сен келсен,
Мен, кантип турам кубанбай.
Сүйгөн кулга белендер,
Салып колго берет – деп,
Жумарбегим сен уксан,
Эламан как баш айткан кеп.
Ишим келип онуна
Капташыпсын жолума.
Кудай айдал шыбагам,
Нак тийди мына колума.
Уккан элем Жоодардын,
Он экиден ашканын.
Баралына жеткизбей
Башынды кесип сенин мен,
Байлаганы баскамын.
Жараткан кудай карачы,
Багымды менин ачканын.
Жолумду кудай кыскартып,
Жөнүнө салып ондоптур.
Ат үстүнөн түшүрбөй,

Ныктап койсом болбостур.
Бала да болсон баатырсын,
Кармашпасаң онбосмун.
Кумарым кармап баратат,
Мойнуңду толгоп жулайын.
Төшүндү жарып бычактап,
Жүрөгүндү жутайын,
Каныңан ичип кочуштап,
Анан жолго узайын.
Жашылдантпай көзүндү,
Жалпайып аттан түшкүнүн.
Жалгызы әми Төштүктүн,
Жашоодон үмүт үзгүнүн.
Жаакташпай әми сен,
Ажалды менден күткүнүн».
Боронбайдын кебине,
Жоодар жаман арданды:
«Ой, Боронбай, Боронбай,
Бейкут жаткан кишиге,
Бекерче салба жанжалды.
Кол жеткис ишти көп ойлоп,
Мәэн ачып калганбы?!

Мойнумду жула койгудай,
Мен эле сенин карганбы?
Угушумча жараткан,
Жалгызга кылат жардамды.
Ишенбегин боюна
Табармын мен да арганды.
Бой эмес күч белгилейт,
Алдырган менен алганды.
Бейкүнөө әлге асылган,
Көрбөдүм сөндөй айбанды!
Кастагыдай мени сен,
Калаанды чаап алдымбы?
Боздотуп же Боронбай,
Бооз катының жардымбы?
Жети атанды кулдантып,

Же мойнуна чынжыр салдыымбы?
Же болбосо атынан
Антара сени сайдымбы?
Турасың аттан түшкүн – деп,
Түшсөм түшө калайын.
Ажылдашпай сен менен
Коён колтук алайын.
Талпагың ташка жаяйын,
Кудай колдоп ишимди,
Ачылса менин таалайым.
Чапчактай болгон кардынды,
Тепкилеп жүрүп жарайын.
Башынды кесип байланып,
Үлөкө* кылып элиме,
Канжыгалап барайын».
Айкырышып бул экөө,
Аттан түшө калышты.
Бирин бири маташып,
Маңдай-тескей барышты.
Арчындалып бул экөө,
Коён колтук алышты.
Бири кичик, бири чон,
Далайгача кармашты.
Тиктенишип кез-кезде,
Жыландан бетер арбашты.
Бирине бири билгизбей,
Эби келер бекен – деп,
Ыктарап турат жанбашты.
Улантып жатат капырлар,
Буураларча күркүрөп,
Бирине бири чыйрыгып,
Бүткөн бою дүрдүгөт.
Жөөлөшүп кирген букадай,
Өөдө-төмөн сүрдүгөт.
Бирин бири жыгалбай,
Алышып жатат балбандар,
Толорсукка тепкилеп,

Чалышып жатат балбандар,
Мұрүгө мұру тирешип,
Жабышып жатат балбандар.
Бирин бири айлантып,
Булактатат балбандар.
Колдору чыгып белинен,
Кулакташат балбандар.
Сыга кармай бир-бириң,
Күчакташап балбандар.
Коё бере қоюп белдерин,
Коколошот балбандар.
Тердеген колун жерге чаап,
Тополошот балбандар.
Ажырай түшсө колдору,
Түш келген жерден кармашты.
Биртике тыным албастан,
Бир-бириңе жармашты.
Жан кайтарып әкөө тен,
Бирин бири алдашты.
Так ушундай кармашып,
Төрт күнү-түн алмашты.
Оң сүйлөгөн Бокемдин,
Тумандап көзүн кал басты.
Бир кезде Жоодар колуна,
Бокендин кирип сакалы,
Кызыл әзә болуп мулжуюп,
Калды төрт тал бакалы.
Кийимсиз калып әкөө тен,
Нак эле болду жапайы.
Ооздорунда ным калбай,
Туурулуп тилдер жарылды.
Бирин бири жыгалбай,
Катуу тартты жабырды.
Үйку басып тунарып,
Орою учуп кубарып,
Ирмөөгө кирпик шай келбей,
Кетирди жаман сабырды.

Канется да Жоодарын,
Катыкпаган жаш бала,
Баатырдык сыны болсо да,
Үйдө жүрүп жай гана,
Чакышпаган башкага.
Сүрдүктүрүп Боронбай,
Баланы ташка капитады.
Сокудай ташка чалынып,
Сулап Жоодар жатканы.
Төрт күндөн бери тиштешип,
Алыштып жүрөт аттары.
Айбан да болсо ээсине,
Болушат тура ат дагы.
Чыйрыккандай калчылдал,
Тепкилешет тарсылдал.
Качырып келип тиштешсе,
Азуулары карсылдайт.
Өкүм экен экөө тен,
Өлүмдөн теги тартынбайт.
Баатырлар менен жанаша,
Булар да жүрөт кармаша.
Кызыл жаян кан кылыш,
Кәэде кетет чайнаша.
Бири күрөң, бир кара,
Экөө тен буурул болуптур,
Төрт күндөн бери чан баса.
Кар жиликтен Күрөндү,
Кылкара алды жандаша.
Биртике эле жумуш турбайбы,
Кудай өзү жалгаса.
Сулап калды Күрөң ат,
Карылых болуп каргаша.
Кылкара ооноп коборбой,
Жерге бекем ныктады.
Бекерге кетпей кылганы,
Кырс муун болгон Күрөндүн,
Көөдөнү кыйрап сынганы.

Өпкө, боору эзилип,
Өлүп жаны тынганы.
Айбан да болсо Қылкара,
Эсина көнүл буруптур.
Борондун калып астында,
Жоодарды кудай уруптур!
Кекиртекке чалганы,
Бычагын жандан сууруттур.
Жалгызың кайран жаш Жоодар,
Жашылдантып көздөрүн,
Айталбай керәэз сөздөрүн,
Ажалга моюн сунуптур.
Жанга шерик тулпар ат,
Акылы артык Қылкара ат,
Учкандай жетип Боронду,
Карыдан тиштеп алганы.
Талкалап чайнап жилигин,
Антара сүйрөп салганы.
Эбелектей жаш Жоодар,
Эргип тура калганы.
Боронбайдын бооруна,
Болжоп бычак малганы.
Қылкара менен экөөлөп,
Бокенди жолго салганы.
Тушунан чыгып жоо болгон,
Боронбайды сойгон сон,
Ат өргүтүп, бой сергип,
Ардык алыш болгон сон,
Жоодарбешим баланын,
Чаалыккан бою тыналды.
Кармашып ыкым үйрөнүп,
Күч кошуулуп чыналды.
Кадимкидей жол жүрүп,
Жол жүргөндө мол жүрүп,
Алтын муйүз аркардын,
Артынан келет из сүрүп.
Арбытып далай жол басып,

Ашуусу бийик бел ашып,
Арыбай жүрдү жаш баатыр,
Агарып нечен таң атып.
Келип калды бир күнү,
Керилген тоонун капталда,
Кыя жолго жанашып.
Так ошол жерге жеткенде,
Шылкыйып Кара ат баспады.
Темингенче жаш Жоодар,
Камчыга бөлөй салганы.
Катып калган немедей,
Кылкара назар салбады.
Сугармак болуп энкейтсе,
Сууга тумшук малбады.
Коё берсе чөпкө чалсын – деп,
Бир искең чөптөн чалбады.
Алапайын табалбай эми
Жоодардын кетти шайманы.
Кылкаранын кылышы
Абдан жангы батканы.
Айласын эч табалбай,
Жоодарбешим шашканда,
Сүйлөдү шумдук, кишиче,
Туруп алган Кылкара.
Чыгат экен укмуштуу,
Көрдүнүзбү аттан да?!

«Ой, баатырым, жаш бала,
Кара жаным кашайтып,
Камчынды мага жазгаба.
Баатырлыгың болсо да,
Акылың экен аз гана.
Кара күчкө ишенсөн,
Болорсун акыр маскара.
Айбан да болсом айтканым,
Эсине алгын, таштаба,
Акыл, айлан болбосо,
Ар канча дөө болсон да,

Алың жетпейт башкага.
Узакка созбой сөзүмдү,
Эми көргөнүм айтам бат гана.
Жаштыгыңан, Жоодарым,
Ар жакка көнүл бөлбөдүн.
Алдыңда жаткан жоонду,
Айтпасам өзүң көрбөдүн.
Боронбайдын акеси,
Мулжуке деген чоң дөөнүн,
Колуна жебе, жаа кармап,
Мандайкы кыя дөбөнүн,
Чокусунда камданып,
Олтурганын көргөмүн.
Баятан баспай турганым,
Ошого көнүл бөлгөнүм.
Мулжуке болот Нурхандын
Кароолчусу тасыккан.
Бута коюп чымынды
Атып жүрүп машыккан.
Кабарың угуп кербенден,
Атайын камдап бул элден,
Башыңды кесип келүүгө,
Боронбайды жиберген.
Жер үстүндө жоо болсо,
Боронбайды жиберчү.
Бул капыр барып душманын,
Бирин койбай женүүчү.
Жолукпай калса Боронго,
Ушул жерге келүүчү.
Андып жатып бул донуз,
Ашыкпай бирден терүүчү.
Ат, тону менен алпарса,
Атайлап сага шаным – деп,
Бирден кыз ага берүүчү.
Кыялай тартып жол менен,
Капортолой барганда,
Андып жаткан Мулжуке

Ок, жаасын чоюп калганда,
Коёндон жапыс мен болом,
Үргып түшкүн алдыма,
Жаны чыккан немедей,
Жата калам артыма.
Сага тийбей жебеси,
Алыс кетет зыркырап.
Өлгөнүн анық билем – деп,
Өөдө болуп кыйкырат,
Кыймылдабай тим жатсак,
Эбин мунун таптым – деп,
Мойну менен денесин
Экиге бөлө аттым – деп,
Кырандан нары жоголот.
Ушунте алсак экөөбүз,
Ишибиз анан оцолот», –
Деп ошентип Кылкара,
Баатыр Жоодар балага
Болор ишти бүт айтат.
Бактысы учүн баланын,
Жаралган экен Кылкара ат.
Атынын алыш ақылын,
Аттанып кайра баатырын,
Кыялай тартып жөнөдү,
Кылдаттыгын ашырып,
Айыrbай тиктеп дөбөнү.
Капталдай тарткан жол менен,
Капортолоп барганда,
Кыйласын жолдун арбытып,
Бел жарымдал калганда,
Өнүп жаткан Мулжуке,
Ок, жаасын колго алганы.
Моюндун көк эти – деп,
Көзөлсүн мунун бези – деп,
Чоё тартып калганы.
Тептире чоюп жебени,
Шу дедире жиберди.

Тилек кылып кудайдан,
Огу таамай тиерди.
Моюнду жебе кыярда,
Моокуму канып донуздун,
Баланы тындым кыларда,
Бүргөдөй аттан түйүлүп,
Алдыга Жоодар ыргыды.
Кетенчиктеп шылк этип,
Кылкара кошо жыгылды.
Муну көрүп Мулжуке,
Катуу салды айгайды.
Кенеши турса булардын,
Айгайын эми байкайбы?
Аламын деп кыз катын,
Ашыгып турган бул капыр,
Айылын көздөй кайтканы.
Ашыра сүйлөп көп ишти,
Аламандап айтканы.
Шаныма сулуу кыз тандап,
Тойду бачым кылгын – деп,
Жатып калды Мулжуке,
Элине айтып кычкыл кеп.
Мулжуке жөнөп кеткен сон,
Жоодар менен Кылкара,
Айтканына жеткен сон,
Кылкарага тил кирди,
Жана келип иши он.
«Ой, Жоодарым, кулак сал,
Белден ашып ары ётсөн,
Бетегеси буралган,
Туланы анын тушардан,
Көз жеткис мейкин талаа бар.
Талаанын бети жык толгон,
Кайберен менен кара мал.
Этек жагы талаанын,
Быткыл-сыткыл майда адыр.
Ошондо жатат чалкалап,

Мулжуке кудай каргагыр.
Асманга жылдыз толтура,
Эл орунга олтура
Так ошондо барабыз.
Той жасап жаткан жеринен,
Мулжукени табабыз.
Билерсин, баатыр, калганын
Жетик болсо чаманыз».
Муну айтып Кылкара,
Жүрүп кетти алкына.
Ошондо Жоодар уялды,
Жазыксыз камчы чапканын.
Атынын жетпей баркына,
Чулдурабай чымчыктар,
Уясына конгондо,
Кызылы өчүп асмандын,
Жылдызга карк толгондо,
Божомолдоп жаш бала,
Байдалбай басып Кылкара,
Жетип барды адашпай,
Мулжуке турган коргонго.
Атты коюп далдаага,
Айнектен аста караса,
Олтурган экен Мулжуке,
Он төрттө кызга жанаша.
Оолуга сүйлөп мактанып,
Өзүне арнап даңаза.
Болот тура бир демдик,
Калпты чындай жамаса.
Мулжукеде акыл жок,
Алты жашар балача.
«Өзүмдү өзүм болжосом,
Олтурган элем ойлосон.
Эмгегим сага көп синди,
Мойнун жулуп чымчыктай,
Бүгүн да сойдум мен бирди,
Кечендетпей кыз тартып,

Элим болдун иш билги.
Алтымышка келгенде,
Алтындей болгон Актурна
Азыр мага нак тииди».
Сөз ушуга жеткенде,
Бала баатыр Жоодардын
Жүрөгүн зардап эзгенде,
Тура калып бакырды:
«Мулжуке – деп чакырды!
Орок оргон оозунда,
Көрбөдүм сендей капырды.
Аюудай ак баш болгуча,
Ойлобостон жашынды,
Орунсуз элди какшатып,
Кыздардын көзүн жаштатып,
Көбөйттүң олжо катынды.
Бекинип жаткан жеринде,
Беш кароолдун белинде
Бүгүн сен, сойдуң кайсы баатырды?!

Кызын алдаап аларды,
Кызыталак, ойлобойсун артынды.
Чыдабай турам өрттөнүп,
Баятан айткан калпынды.
Өлмөк түгүл сенден мен,
Эрме чөлдө сойгомуун
Боронбай деген алпынды.
Курулай мында мактанбай,
Көөмп алгын тарпынды!
Эми билгин, Мулжуке,
Какшаган калың әл-журттун,
Карғышынын тийгенин.
Кароолчунун белинде,
Аңдып жаткан жеринде
Азгырганым билбедин.
Бейкүнөө элдин куну үчүн,
Коргонуңа киргемин.
Карыганын билбеген,

Кан ичмелүү как баш чал,
Кыскартып гана айтайын,
Теги жайым угуп ал.
Эр Төштүктөн туулган,
Мен боломун жалгыз жан.
Он экиде жашым бар,
Жоодарбешим атым бар.
Алышар болсон чыккынын,
Мааналап үйгө жашынбай».
Талаадан кокус кеп угуп,
Атым Жоодар деп угуп,
Аталбадын дегенде
Мулжукенин сийдиги,
Булут болду чубуруп.
Оюна кетти бу бала,
Келдинби деп, кубулуп.
Кандим болгон бу как баш,
Төрдөн копту суурулуп.
Соотун кийбей бу төрдө,
Олтурганга буулугуп.
Жоодарбешим жаш бала,
Жапырылбас шаш бала,
Айбалтасын колго алыш.
Даяр болду эшикте,
Чабууга дароо камданып.
Мулжуке чуркап аптыга,
Чыкканда эми башпага,
Чокуга Жоодар бир салды,
Баары күчү жамдалып,
Мээси тамга жабышып,
Мулжуке жатты далдайып.
Мулжуке канкор союлуп,
Эл болду журттун талабы,
Түгөндү элден арылып,
Кыз алчу алман жанагы.
Жактырып баары Турнага,
Кошуп койду баланы.

Алдастабай аркарга
Айта кетсек Турнаны,
Алтымыш кызча бар экен,
Анын бир эле сырткы турмагы.
Акылы артык жараган,
Ургаачынын узу экен,
Ушул әлдин бу дагы.
Мулжуке тоюн өчүрүп,
Элинин баары өтүнүп,
Айылдын узу Актурна,
Жоодардын болду жубайы.
Нике кайып, туз кайып,
Эскилер айткан беш кайып,
Жоодар келип бу жерге,
Мулжукуке тушталып.
Никелүү болду кокустан,
Турнадай сулуу кызды алыш.
Бала эмеспи канетсин,
Алты күн жатты бу жerde,
Кара терге чыкталып.
Жетинчи күнү аттанды,
Атага берген убада,
Антынан бала кысталып.
Алтын муйүз аркардын,
Сая тушту артынан.
Атасындай ишенип,
Акыл сурал атынан.
Жер көргөн сайын катыкты,
Ар иш өтүп башынан.
Күнү-түн нечен жол басып,
Жол басканда токтобой,
Жошултуп атын мол басып.
Чоң капчыгай оозуна,
Жетип келди бир күнү,
Чычайган нечен бел ашып.
Ошондо жана сүйлөдү,
Кылкара жолдо келайтып:

«Ой, баатыр Жоодар, балабыз,
Алдыбызда капчыгай,
Өрдөп чыгып барабыз.
Такалганда төрүнө,
Абайлап байкап караңыз.
Ак зоонун асты ойбутта,
Түркүн чөптүү тоютта,
Алтын мүйүз ак аркар,
Бейгам жатат уйкуда.
Кетирбей эми атарсыз,
Жетик болсо чаманыз.
Аталбай калсан ушундан,
Азапка чындал калабыз».
Бул кепти угуп жаш бала,
Аскага барып жеткени.
Жай-жайында турултур,
Айткандан болбой эч кеми.
Аркарды көрүп баланын,
Акылы баштан кетти эми.
Акыл-эси Жоодардын,
Кетпегенде неткени.
Акыл берген Кара аттын,
Колу-башын жыттагылап,
Нускаганын сезбеди.
Куура тушап кантарып,
Аркарды көздөй кеткени.
Ичинде болуп арманы,
Кылкара калды кынылдап.
Жыла басып аркарга,
Жоодар кетти жымындал.
Ак ийдем колго тийди – деп,
Ичинен күлүп кыбындал.
Тап этер бута барса да,
Топ аркар курчап жатса да,
Туйбай жатат ак аркар.
Он буттагы бакчада
Шыкаалап Жоодар бир койду,

Өпкө, журөк капшыра.
Ок менен тең шатырап,
Кара нөшөр күйганы.
Жаныртып тоо-таш борошо,
Чуркурап кулак тунганы,
Көздү ачым жумгучча,
Ордунан Жоодар тургучча,
Камгактан шамал көтөрүп,
Асманда Жоодар учканы.
Түшкөндө жерге аш бышым,
Мемиреп бала уктады.
Уктап турсун жаш бала,
Биз убара болбой башкага,
Ак аркардын ал жайын,
Аныктап айта кетели.
Аскада болгон иштердин,
Түйүнүн эми чечели.
Белгилүү бизге Нурхандын,
Перилер ханы экени.
Сыйкыр менен жаралган,
Алтын аркар дегени.
Ушул үчүн аркарды,
Аталбай жүргөн нечени.
Ноопери деген Нурхандын,
Жалгыз кызы ал экен.
Жаратылган эн сулуу,
Жарыгы шамдай жан экен.
Аркарды аткан кишиге,
Кызыымды берем деп жүргөн,
Нурхандын сөзү бар экен.
Ак зоодо бала атканда,
Өпкөгө огу батканда,
Сыйкырлуу аркар кубулган,
Болуп жаткан иштерди,
Маалында Нурхан туюнган.
Жоодарды алып келүүгө,
Перилерин буюрган.

Буйрук менен перилер,
Шамал болуп учурup,
Нөшөр болуп куюлган.
Жоодар келип эсине,
Эки жагын каранды.
Асемделип жасалган,
Көрүп мындан сарайды.
Төрдө олтурган кишиге,
Айта салды саламды.
Алик алыш ал киши,
Сурады эми абалды:
«Айтканыңа карасам,
Адамзаттай үнүн бар.
Аргындыгын болбосо,
Арыстандай сүрүн бар.
Балалыгын болбосо,
Баатыр болор түрүн бар.
Кай тайпа, кай насили,
Кайсы жерлик элденсин?
Адам келбес бул жерге,
Алда кандай келгесин?
Аралап бизге кол салып,
Чабайын деп келдинби?
Каран түндү башымса,
Салайын деп келдинби?
Же болбосо кыз тандап,
Алайын деп келдинби?
Саякаттап эл көрүп,
Достошкону келдинби?
Же болбосо чабышып,
Эл-журтумду дүрбөтүп,
Козголткону келдинби?
Кармашып мында кан төгүп,
Кайгысыз жаткан әлимди,
Какшатканы келдинби?
Бейкүнөө элди жек көрсөн,
Чабышайын деп келсен,

Дарга башың асайын.
Өкүмсүнгөн сендейдин,
Өртүн азыр басайын.
Достошкону сен келсен,
Жашыrbай сырың тен берсен,
Көнүлүн сенин ачайын.
Көк тенири мен Нурхан,
Тамаша куруп атанын.
Кыз тандап келсен жөнүндү айт,
Түшүн әмес өнүндү айт.
Жумушка сени салайын,
Сынап сени карайын.
Сыныма анык сен толсон,
Бала кылыш алайын.
Жашырбан, балам, чыныңды айт,
Ар ишке өзүм жарайым».
Муну айтып көк тенир,
Жоодарды кайта карады.
Тартиптүү өскөн жаш бала,
Тартынбастан так сүйлөп,
Керекке эми жарады:
«Тилимди угуп билдиниз,
Түбүбүз адам пайгамбар.
Буйрук менен мен келдим,
Паани дүйнө жалгандан.
Ак калпактуу көп кыргыз,
Элим болот кармаган.
Ак мөңгүлүү Кебез-Тоо,
Жерим болот байыр алган.
Атамдын аты эр Төштүк,
Жоодармын жалгыз аталган.
Тынчын алыш эл-журттун,
Чабышканы келбедим.
Алтын мүйүз аркардын,
Артынан кууп келгемин.
Ак аскада аркардын,
Өпкөсүн таамай мелжедим.

Ок менен тен чуу чыкты,
Билбедим кандай келгеним.
Касташкан душман жоо болсо,
Ханым, шилтеп бериниз
Кан ичме кара мұртөзгө,
Байлалуу биздин белибиз.
Ақыл-насаат айтсаныз,
Абыдан угам кебиниз.
Өзүнүздөн нуска алыш,
Толуктапсың кемибиз.
Муну айтып шүк болуп,
Жоодар турду ийилип.
Каныл болуп ичинде,
Нурхан калды сүйүнүп:
«Андай болсо, жаш бала,
Конок үйгө барғының.
Чаалыккан боюң сергитип,
Жакшылап арам алғының.
Эртен менен болгондо,
Жанымга келе калғының».
Муну айтып көк тенир,
Нөөкөрдөн бирди чакырды,
Жакшылап айтып тапшырды,
Жоодарбешим баатырды.
Эртен менен болгондо,
Нашталап карын тойгондо,
Жоодар барды кечикпей,
Көк тенир турган коргонго.
«Кулагың женил өндөнөт,
Келипсин, балам, болжолдо.
Барааныңды байкасам,
Алп болосун толгондо.
Уксан, балам, сөзүмдү,
Сынамак үчүн өзүндү,
Бир жумушка жиберем,
Тартынып андан толгонбо?
Жарагыңды мен берем,

Карууга аны илгинин.
Тай кашка деген ат берем,
Тартынбастан мингинин.
Камданып алыш сен бүгүн,
Күн батыш жолго киргинин.
Күн батыш көздөй жол жүрсөн,
Ат аябай мол жүрсөн
Ак корумдун чаты бар,
Ак корумду ээлеген,
Ак дөө деген алпы бар.
Баатыр болсоң ошонун,
Кыя чаап башын ал.
Мурдунаң көзөп ак дөөнүн,
Башын алыш келе кал», —
Деп ошентип көк тенир,
Жиберди дөөгө баланы.
Ак дөөгө муну сойдуруш,
Нурхандын эле талабы.
Арналуу аты Нурхандын,
Мингизгени жанаагы.
Өзүнөн башка макулукту,
Олтурө жүргөн а дагы.
Ак дөө менен Тайкашка,
Дүмөктүү салса бир башка.
Соо кылбайт деп ойлогон,
Нурхан ушул баланы.
Алыстагы Ак дөөгө,
Аттанып Жоодар жөнөдү.
Алдындагы Кашканын,
Арбын чыкты өнөрү.
Алып учту Жоодарды,
Аралап тоо, таш, добонү.
Алдында тартып тизгинин,
Өрдү карай жөнөдү.
Болбогон соң бул чунак,
Онду-солду бек шыбап,
Камчыга атты бөлөдү.

Жоодар чыйрак болбосо,
Анык эле өлөрү.
Болбогон соң бул иши,
Бозодой кайнап Кашка ичи,
Эки буттап каз туруп,
Болуп көрдү бир киши.
Түшмөк түгүл козголбой,
Тундура бекем кармады,
Кулактан алыш кош колдой.
Алышып барат Тайкашка,
Баланы бир дем бош койбой.
Ушундайча алышып,
Үч күн өттү арадан.
Женmek түгүл Тайкашка,
Кордукту көрүп баладан,
Акыры ага тил кирди,
Жаш баатырдан жадаган:
«Бала баатыр, Жоодарым,
Жаралыпсың бактылуу.
Алышкан жоого салганы,
Айбандан чыккан мен Кашка,
Ар дайым турам жабдылуу.
Нурхандын баштан адаты,
Өлтүрүүчү кишисин,
Ак дөөнү көздөй чаптыруу.
Уксан сөзүм, жаш баатыр,
Кудайдын болуп барманы,
Анык колдоп жүрүптур,
Айтылуу Манас арбагы.
Алым сага жетпеди,
Арбактын тийип жардамы.
Багынып, баатыр, ат болдум,
Салбайым эми калбаны.
Алачыктай чон дөөгө,
Турабыз биз барганы.
Алышыз жетпейт түк ага,
Кылбасак алдын айланы.

Мулжуке менен Боронбай,
Нурхан билет сойгонун.
Өлтүрткөнү Ак дөөгө
Жиберди, баатыр, ойлогун.
Аларга Ак дөө бир тууган,
Унутуп муны койбогун.
Ак дөөнүн айтсам карааны,
Алыстан дөбө көрүнөт.
Келгенде жини донуздуң,
Бурчактап жашы төгүлөт.
Каарына чыдабай,
Кандагайлар сөгүлөт.
Башы анын ала тарп,
Чала түлөк кажырдай.
Чекесинин тырышы,
Эчки талдуу адырдай
Адамзат ага жөлүксө,
Арманы кетет арылбай.
Манжаларын карасан,
Чыпалагы билектей,
Бийиктиги капырдын,
Беш кесилчү теректей.
Колуна түшсөң кокустан,
Ушалайт жылкы тезектей.
Тоодой кара ташы бар,
Кароол карап туруучу.
Кулагы сак капырдын,
Күнчүлүк жерден угуучу.
Жылма басып мен барам,
Бута атым жерге билгизбей.
Абайлап тепсеп шиберди,
Туягым ташка тийгизбей.
Кырк эрдин доошун сен салып,
Ошондо катуу бакыргын.
Манас эле, Манас – деп,
Күчөп ураан чакыргын.
Кырк аттын сүрүн мен салсам,

Апкаарыбай жапыргын,
Ондонуп Ак дөө калгыча,
Башын кыя чапкынын,
Элөөсүз турган капырдын».
Ушуну айтып балага,
Тайкаш카 буудан жәнөдү.
Арбак колдоп, кут орноп,
Ак дөөнү согоп көмөбү?
Же болбосо, жаш бала,
Ажалдан мурун өлөбү?
Арты кандай ким билет,
Абыдан әми көрөлү.
Болжолго жетип барғанда,
Ак дөө менен ортосу
Сүрө бута калганды,
Кырк чородой сүр менен,
Ач кыйкырык үн менен,
Бала жолборс, жаш Жоодар,
Манастан ураан чакырды,
Тоо жанырып дүнгүрөп,
Кубулжуп кайта бакырды.
Азар түмөн ат болуп,
Тайкашканын дабырты,
Секиртип таштан түшүрдү,
Ак дөө деген капырды.
Эсин Ак дөө жыйигыча,
Жоодар жетип качырды.
Көк тенирдин кылычын,
Көк шилиге батырды.
Бейкут жаткан чочкону,
А дегенге келтирбей,
Шорун минтип катырды.
Чұлук* таккан букача,
Көзөй тартып мурдунаң,
Ыргытты Нурхан алдына,
Ак дөөнүн башын бул қыраан.
Көргөндө муну Нурхандын,

Ичинен кетти сел, кыян.
Билгизбей сүйлөйт акырын,
Аккан суу болуп жылжыган:
«Батынып адам барбаган,
Ак балбанды союпсун, балам.
Андан ашкан сен күчтүү,
Алп баатыр болупсун, балам.
Айланып асман, жеримди, балам,
Ат изин салып жойлосон, балам,
Сары дөө, Көк дөө, Шадыкан,
Бул жерге тириүү койбосон, балам.
Толтуруп шондо сыныма, балам,
Алптыгынды мен тойлогом, балам».
Муну угуп жаш Жоодар,
Кайра тартып жөнөдү.
Карчалышкан душманга,
Тайкашка болуп жөлөгү.
Атын айткан уч дөөнүн,
Бир да бириң койбоду.
Эргишикен көк тецир,
Буга жана болбоду.
Аягында Жоодарга,
Бул шарт болду койгону:
«Боронбай, Ак дөө, Сары дөө,
Мулжуке, Көк дөө, Кара дөө,
Эн улуусу булардын
Кечеги сойгон Шады дөө.
Тууган болчу, угуп тур,
Бир атадан бул жетөө.
Жалгыздан терип түгөттүн,
Алтоону, балам, бейкүнөө.
Жалгыз калды бир четте,
Кыйыны мунун Кара дөө.
Чондугунан ат минбей,
Желиип жүрөт өзү жөө.
Угуп калса кокустан,
Алты дөөнүн өлгөнүн,

Жетип келип көз көрүнөө,
Союп кетет элимди,
Бул желмогуз Кара дөө.
Чекилдеген Жоодарым,
Жендин жоонун далайын.
Камынгыча Кара дөө,
Эми ошого салайын.
Башын кесип тындыргын,
Он келсе сенин таалайын.
Каары катуу Кара дөө,
Барсан аны көрөсүн.
Колуна түшсөн, жумарбек,
Ажалдан мурун өлөсүн.
Алты дөөнүн куну үчүн,
Вайлұндүн терүн көрөсүн.
Кара дөөдөн сен өлсөн,
Кабарыма албаймын.
Сөөгүндү артынып,
Мен атана барбаймын.
Бармак түгүл, бачагар,
Бир ооз кабар салбаймын.
Кана, балам, жөнөгүн,
Мен дагы иштен калбайын».
Туруп калды көк тенир,
Дөөнүн айтып ал-жайын.
Буйрукту алыш жаш баатыр,
Бура тартты Кашканы.
Өтө укмуш шалактап,
Тайкашканын басканы.
Суктанып атка Жоодардын,
Жайрап барат жаш жаны.
Тайкашканын туягы,
Тийгенде жерге така-так.
Кара дөөдөн кам кылбай,
Жоодар кетип баратат.
Кар болуп аттын көбүгү,
Капталына чаба жаап.

Кара дөө жайын уксаныз,
Башы эле мындај кеп.
Байкоосуз жерге бактырчу,
Баарынан ушул кыйын – деп,
Жайбаракат күндердө,
Жакшылап мууну багам – деп,
Женалбаган жоомо,
Жетилтип мууну салам – деп,
Ээн жерде эриксе,
Коркпос болот анан – деп,
Кутуртулган Кара дөө
Айына бирден адам жеп.
Суу ордуна меш менен
Сары майды жегизчү.
Түтөкпөйт деп алышса,
Алтыдан бээ эмизчү.
Нашталыгы бир өгүз,
Тойбой калса демитчү.
Этине абдан батат – деп,
Уктаса суубай калат – деп,
Ушундай кылса бул дөөнүн,
Устукан сөөгү катат – деп,
Алышмак түгүл жоолору,
Көрүп эле качат – деп,
Көк шагылга жаткырчу.
Көргөзбөй мууну кишиге,
Так ушундай бактырчу.
Кабары жок бул иштен,
Жоодар келди кенебей.
Бук болгон бу чон дөөнү,
Бучкагына тенебей.
Кара дөөнүн жанында,
Жоодар турат кенедей.
Чымырлыгы чоюндан,
Уютуп койгон немедей.
Жоодарды көрүп Кара дөө,
Каткырыкты салганы.

Чынын айтты бакылдал,
Кебинде болбой жалганы:
«Ханымдын тийип барманы,
Мен турам жанын алганы.
Алты агамды сен сойдун,
Тийбеди чолом барганы.
Өз бутун менен келипсин,
Бүгүн алардын колдоп арбагы.
Мыкчысам колго кирбессин,
Сен, менин кимдигимди билбессин.
Чымчыктай мойнуң үзейүн,
Мен оозго албай карганы».
Муну укканда чон дөөдөн,
Өжөр бала кен көөдөн,
Өкүмдүгү кармады:
«Күл чапчыган букача,
Өкүрөсүн, Кара дөө.
Абайлап сүйлө артында
Өкүнөсүн, Кара дөө.
Маанарабай үйүнө,
Чыккын мында көрүнөө.
Бир тай бербей Нурханын,
Коюптур сени мына жөө.
Дөөгүрсүбөй сен чочко,
Кезек берем алгынын
Ээн жерде тентибей.
Алдында кеткен алты аган,
Артынан жете баргынын!»
Муну угуп Кара дөө,
Чуркап чыкты жулунуп.
Өңүнөн чыгып заары,
Өпкөдөй болуп қубулуп.
«Арманда кетпе, жаш бала,
Мен окшобойм башкага.
Мен саа кезек берейин,
Калп эле мага наздаба.
Этиң сенин жарабайт

Бир убактык наштага».
«Ой, Кара дөө, өкүрбө,
Бейжай сүйлөп аттыга.
Ар канча зор болсон да,
Мен сыйынам бактыга.
Манастан бери кезекти,
Бере келген биздин эл,
Башканы салбай астыга.
Кел, кезегин алғын» – деп,
Жоодар чыкты бастыра.
Мына шунтип бул экөө,
Дембелешип салышты.
Туш келген жерден алышып,
Башы, көзүн жарышты.
Кочкордон бетер сүзүшсө,
Капчыгайлар кабышты.
Кармашуу жетип беш күнгө,
Шал болуп колдор карышты.
Ошондо айтты Кара дөө:
«Чектелбей биздин арабыз,
Беш күндөн бери салышып,
Алдан кетип барабыз.
Көрбөгөм теги саа окшош,
Көкөйгө тийчү тарамыш.
Азыктанып эс алып,
Бир түн уктап алабыз.
Башы, көздө тамтык жок,
Күчөп барат жарабыз.
Ороюбуз окшошуп,
Болуптур адам карагыс».
Жоодар буга макул – деп,
Бул айтканың акыл – деп,
Басып кетти ар жакка,
Эмне болду атым – деп,
Жаныбарым Тайкашкада
Турган экен ордунда.
Кантарып койгон немедей,

Жерге салбай мойнун да.
Жетелеп барып шиберге,
Чалдырды Жоодар Кашканы.
Өзү да өзөк жалгады,
Тойгуча кылыш наштаны.
Байкаса тиги Кара дөө,
Үч уйду бурдай басканы.
Жутканда муну чийкилей,
Чай кайнамдан ашпады.
Сүйрөп чыгып үйүнөн,
Кишидей болгон жети меш,
Кемиргени турганда,
Кан менен май кошуулуп,
Ууртунан агып жошуулуп,
Буржуюп чыкты эки бет.
Үч бука менен жети меш,
Майды ашап болгон сон,
Ачыккан бу чочконун,
Карды эми тойгон сон,
Конуругу таш жарып,
Үктап калды дардайып.
Муну көрүп Жоодар да,
Тайкашканы жайдактап,
Оттоп тургун сен да – деп,
Тушап койду маймактап.
Эрендердин салтынча,
Кыбыланы башка алыш.
Тайкашканын токумун,
Жыйнактап башка жазданып.
Чаалыгып калган жаш бала,
Уйкуга кетти аттанып.
Танга маал болгондо,
Түшүнө кирип эр Бакай,
Кылар ишин баяндап,
Такыр айтты калтыrbай.
«Беш күндөн бери кебелбей,
Бел байладын, кулунум.

Алп сырын билбейсин,
Сыйкырланган мунунун.
Кара дөөнү көрдүн го,
Сыйкыр менен көк тәцир,
Шилтесен қылыч өткүсүз,
Беденин қылган көк темир,
Жаны өзүндө чочконун,
Ажалы башка билбедин.
Эми турса да мындаи,
Башаламан кирбегин.
Нурхан баштан болжолдоп,
Кара дөөнүн абалын,
Дуба менен байлаган,
Ак шамшарга ажалын.
Азыр туруп ордунаан,
Көмүркөйүн карагын.
Анда турат төш жары,
Айтылуу шамшар, карагым.
Шамшарды алып буйдалбай,
Кекиртекке такагын.
Башка жерге сен чапсан,
Өзүнө жанат, байкагын.
Ушу болсун айтканым,
Унутпа қыргыз атагын.
Колдоп Манас арбагы,
Мен келдим мында атайын.
Оомийин, балам, тургунун,
Пайдасы тийсин батамын».
Кулагына Жоодардын,
Күркүрөп доош угулду.
Үн менен тең хан Бакай,
Шамалдай болуп қубулду.
Мындаи иште Жоодардын,
Эми көзү қантеп жумулду.
Ойгонгондо толгонуп,
Бир демге түшүп ойлонуп,
Тура калса ордунан,

Торгойлор сайрап чулдурап,
Калган экен козголуп.
Шыпылдай басып жаш бала,
Өзүнөн өзү шаттана,
Үйүнө кирип чон дөөнүн,
Көмүркөйүн сый тепти,
Кулпусун бузуп жапшыра!
Алганда колго шамшарды,
Кокустан шамшар чаң салды.
Нурхан менен Кара дөө,
Кылбаган окшойт арзанды!
Аныгы мунун белгисиз,
Ак шамшардан күн чыкты:
«Арам өлгөн Кара дөө,
Армандуу өлдүн тургун» – деп,
Айгай салган үн чыкты.
Үндү угуп Кара дөө,
Балага жетип буйдалбай,
Чапташа калды колуна.
Салмоор менен ургандай,
Эпчилдик кылып жаш бала,
Эңкеие берип жазгырып,
Бурулгучча Кара дөө,
Бакалоорго бир салды.
Жаканын кырын бастырып,
Эки белдүү чон дөөнү,
Ак шамшар жаагын жап кылып.
Дөөнү союп жаш Жоодар,
Шүкүр намаз окуду.
Алланы дилге жат кылып,
Кечиктирбей дөө башын,
Нурханга берди тапшырып.
Кайгылуу болгон көк тенир,
Алты дөө бирден өлгөндө,
Каруу кетти эми андан,
Кара дөө башын көргөндө:
«Баатырды сендей көрбөдүм,

Балам, мен турган ушул чөлкөмдө.
Антыма туруп кыз берип,
Бала кылып алайын,
Байсалдуу болуп өркүндө.
Жалганда жалгыз тутунган,
Кыз эле менин түягым.
Жоодарым, сендей жалгыздын,
Ноопери болсун жубайын.
Жалгызым үчүн көп ойлоп,
Сыйкырлап аркар жараттым.
Сая кууп тынчытпай
Сыйкырын анын тараттын.
Кароолчу койгон алты дөөм,
Катары менен сулаттын.
Жаныма өлчөп бактырган,
Адамдан артык акылман,
Бул арманым кантейин,
Тайкашкамды сен балам,
Өзүн таамай караттын!
Алышса кандай бенденин,
Алы жетпейт деп жүргөн,
Медет кылыш өзүме,
Көкүрөккө бек түйгөн,
Кара дөөмү сен сойдун.
Үйлөп мени көптүргөн,
Сен экенсин байкасам,
Бендеси кудай нак сүйгөн.
Аркарымды ким атса,
Кызыымды берем дегемин,
Орундадын, кулунум,
Нурхандын баары дегенин.
Тойдун камын кылайын,
Жоокалады дебегин.
Отуз күнү ойнотуп,
Кырк күнү тоюн тойлотуп,
Жоодар балам, өзүнө
Нооперимди берейин».

Муну менен көк тенир,
Баары кебин бұтүрдү.
Жарлық қылыш әлине,
Тойдун камын күтүндү.
Салтын қылыш қыргыздын,
Айнектей тұз талаага,
Көчүрүп мин тұтұнду,
Ортосунда ак өргөе,
Жоодарды ага түшүрдү.
Женелер жүрөт жүгүрүп,
Жетине албай күйүгүп.
Күйө да болсо баатырга,
Көбүрөек айтып ұзүрдү.
Калкайтып нечен жарчы алыш,
Калың журтка жар салыш.
Хан башы менен көк тенир,
Тойлугун элге билгизип.
Калтыrbай әлин бүт жыйнап,
Бир үйгө ондон киргизип.
Тамашаны бүт салды,
Жарығын әлге тийгизип.
Үй башына жомокчу,
Ырчы, бийчи, комузчу,
Санжырачы чеченден,
Санаты менен коюшту.
Коногуна чыныртып,
Ардадан тандап союшту.
Әрке кыздын тоюна,
Эл ыраазы болушту.
Құлуктөн құлук тандашып,
Беш құндук жерден чабышты.
Тай чабым жерге күйүкпөй,
Жөө құлуктөр жарышты.
Жарыштан озуп чыккандар,
Жамбыдан байге алышты.
Топ-топ болуп жаш балдар,
Тонкоюп тенге эништи.

Чалкадан түшүп чакчайып,
Нечени коён тебишти.
Көк бука болуп канчасы,
Арканга мойнун беришти.
Жөө балбандар күрөшүп,
Коён колтук алышты.
Кыямына келтирип,
Буттан орой чалышты.
Бакандашса балбандар,
Капчыгайлар кабышты.
Тешилип кетип тердиги,
Нечени кардын жарышты.
Намыс үчүн кармашып,
Бөөдө өлүм табышты.
Олтура албай нечен таз,
Өкүрүп өпкө чабышты.
Үзүлүп өпкө кокодон,
Кекиртек менен салышты.
Амалы кеткен не байкуш,
Кан, жинге келип өзү туш,
Ичинен тенге алышты.
Жокчулук деген бу капыр,
Кылдырат тура ар ишти.
Нечени келип төө чечип,
Кайрып таштап намысты.
Мелтиритип шыкаалап,
Мергендери жамбы атты.
Оодарышкан балбандар,
Ого бетер камдашты.
Болуп жаткан оюндар,
Көргөндүн баарын таңдантты.
Отуз келин, отуз кыз
Көрсөтпөй кызды бирөөгө,
Алып келди жетелеп,
Жоодар баатыр күйөөгө.
Нооперидей ай сулуу,
Орун алды созулуп.

Кабыргалап чымчышып,
Өз тенине кошуулуп,
Жаш-жалаңдар чогулуп.
Перинин тоюн тойлоду,
Түрлөнтүп обон ырдашып.
Токмок салды ойноду,
Ушундайча дүн менен
Тойдун бүтүп кызыгы,
Отуз күнгө толгону.
Тойго келген калың эл,
Толкуган шаттык үн менен
Чыныгы алкыш алышты.
Кумардан чыга ойношуп,
Түп көтөрө колбошуп,
Баары тараپ кайтышты.
Жоодарбешим баатырды,
Нооперидей сулууга
Нике кыйып жаткызды.
Кейиш тарткан баланы,
Кебезден аппак перинин,
Кызыгына балкытты.
Көзү ачык көрөгөч,
Көк тенирдин Ноопери,
Эркеледи туруп эрине:
«Тыңшагын, кебим бар – деди.
Салынган алтын сөйкөмдү,
Саканакка илгемин.
Сыйкырлуу аркар артынан,
Келеринди, жан биргем,
Бир жыл мурун билгемин.
Күмүштөн соккон сөйкөмдү,
Күн тийбес жерге аскамын.
Түшүмөн көрүп элесин,
Ашык болуп сыртынан,
Азаптуу жолуң баскамын.
Кыз башым менен сени издең,
Же бир жакка чыга албай,

Кыйноонду далай тарткамын.
Акыры жетип санаама,
Эми эле кабак ачкамын.
Айыптады дебесен,
Бул ишти эми кенешем.
Кылкаранды таштапсын,
Астына кыйнап асканын.
Анык көрүп мен турам,
Алты айдан бери өлө албай,
Же өөдө болуп коё албай,
Карышып ачка жатканын.
Кылкара акыл үйрөтүп,
Такыр билем, жан биргем,
Так сүйлөп сага айтканын.
Болсо баатыр, куткарын,
Кызыгын көрбөй башканын.
Атама элчи сиз салып,
Мында турбай бизди алыш,
Баатырым, бачым аттанын.
Кылкараныз сакаят,
Ашыrbай жетсек биз барып,
Ичинде ушул аптанын.
Той тарабай нечен күн,
Ичим чоктоп, болуп күл,
Кылкаранын мун-зарын,
Чыдап араң сактадым.
Мөртү өтүп кетер – деп,
Өлүп калса тулпардын,
Убалы сизге жетер – деп.
Баатырым, бүгүн мен сизге,
Эскертип айтып жатканым.
Аркарды зоодон тапканда,
Аскадан өнүп атканда,
Атынды тушап кантардын,
Капилет сени басканда.
Абалын анын келтирбей,
Абыдан матап куруттун.

Болбосо сырын чечмекчи,
Тоздурал тээп булуттун,
Шамалы токтоп шо жерде,
Көбү бүтмөк жумуштун.
Кыскасын эле мен айтсам,
Шыдыры мында келмексин,
Дөөлөргө салбай атакем,
Түз эле мени бермекчи.
Өөдө кара баатырим,
Өкүнгөн кайра келмекпи.
Башканы кооп ойлонун,
Кылкарага канткенде,
Кайтадан жан бермекпи.
Муну укканда Жоодардын
Ичи күйүп от болду,
Уялгандан өлө албай,
Бет кызырып чок болду.
Кылкаранын түйшүгү,
Кыйын болуп балага,
Эстебей аны койгону,
Эзилтти жүрөк жана да.
Ушкүргөн менен пайды жок,
Учуп баарал айла жок.
Нурханга элчи жиберди,
Киши кооп арага,
Уруксат кылса хан атам,
Кайтсак деп тууган калаама.
Нурхан угуп бу кепти,
Кылмак болуп кеңешти,
Кемпирин алыш жанына,
Өзү мында келиптири,
Кандай кылыш билгини,
Кызына толук бериптири.
Узун кептин кыскасы,
Бүткөн болсо кыз камы,
Кыз деген душман бүлөсү,
Мына шол сөздөр делиптири.

Анда Пери кеп айтты,
Акылы артык бул сулуу,
Баарыга жагар кеп айтты:
«Айланайын ата-энем,
Асырап мени баккансын,
Алтын менен көхардын,
Асылын мага таккансын,
Керек десем кокустан,
Жылдыз да болсо таккансын.
Жасаган Алла кыздарды,
Жат кишиге жараткан,
Бүлөсү кылып өзгөнүн,
Бир эрдин көзүн караткан.
Ар кимдерде кыз болот,
Эркелетип өстүргөн.
Атадан калган салт экен,
Бойго жеткен кыздарын
Никелеп үйдөн көчүргөн.
Мен да шондой бир кызмын,
Кутулбаган өкүмдөн,
Жоодар да ойлоп алды-артын,
Жерине эми кайтууну,
Өзүнөрдөн өтүнгөн.
Тагдыр экен кантейин,
Буйругунча болормун,
Атакем менен энекем,
Атказып бизди коёрсун.
Жаратканга айла жок,
Жан кудайга аманат,
Көрдөн кудай сактаса,
Көрүшөрбүз саламат.
Кетпей турсак бу жерде,
Катынын ээрчип кетти – деп,
Жоодарга калар жаман ат.
Ал тургайлыш чапташат,
Күч күйөө деген да бир ат.
Кыздарга алыс болгону,

Жакшыдыр төркүн арасы,
Билесиз, ата, Жоодарды,
Бирөөнүн жалгыз баласы.
Алардын да бар чыгар,
Аңсаган жакшы санаасы.
Уруксат болсо, ата-энэ,
Кайын журтка барайын.
Картайыптыр алардын,
Алынан кабар алайын.
Камсыз сiler калгыла,
Намыска мен жарайым».
Ноопери сөздү чүйгүндөп,
Таамай айтып, так сүйлөп,
Кебин ачык койгону.
Калети жок дурус – деп,
Баары мууну колдоду.
Алыс жолго кетет – деп,
Алты айда араң жетет – деп,
Асылдар оор келет – деп,
Атайлап гана мингизди,
Тайкашкадай жоргону.
Ат токуруң болсун – деп,
Бир кул берди атасы.
Үй оокатың кылсын – деп,
Бир кул берди апасы.
Туйбай калып эч киши,
Ак зоого Нурхан жеткизди.
Алдыраган Жоодардын,
Алчы конуп сакасы.
Алактаган алп Жоодар,
Асканын түшүп түбүнө,
Кара аттын барып жанына,
Карап калды үнүлө.
Жаткан экен Кылкара,
Жаны чоктой түйүлө,
Аябай кум ширептири,
Макмалдай тыгыз жүнүнө.

Ооздук кыйып уурту,
Жетиптири кулак түбүнө.
Шымаланып шыйррагы,
Жетиптири кундуз түгүнө.
Кадимки тулпар ат эмес,
Каткан шири болуптур,
Чымын-чиркей жыйналып,
Эркинче мунда жыргашып,
Соо жери жок конуптур.
Жараланган жерлери,
Кымылдалап куртка толуптур.
Көз ирмемге шай келбей,
Шыйпанарга ал келбей,
Анда-санда бүлк этип,
Колтугу согуп жатыптыр.
Эки кат болуп куурулуп,
Ширидей болуп катыптыр.
Алдастаган Жоодардын,
Азабы жанга батыптыр.
Туралбай Жоодар өпкөлөп,
Таноодон жыттап өпкүлөп,
Үстүнө дүм түшкөнү,
Тизгин, чылбыр баарысын,
Кыйып, тытып үзгөнү.
Шыпрып аттын токумун,
Жайдактап такыр бүткөнү.
Аңгычакты Ноопери,
Акылмандын бар эби.
Чөнтөктө кашташ кутудан,
Бир сууну алыш тамызды,
Ирмел алыш Қылкара,
Быр эттирип мурдунан,
Чыгарды биртке табышты.
Муну көрүп кош болуп,
Жоодар жашын ағызды.
Кайнатма кырма дарысын,
Жоодарда бардын баарысын,

Жараны жууп чабышты,
Сыртынан ороп шайны,
Сылыхтап бекем таңышты.
Күнүгө суусун көбейтүп,
Так он күнү багышты.
Кылкара шондо силкинип,
Ордунаң турду сенделе.
Сугатын эми кандырып,
Чүйгүндөп чөпкө чалдырып.
Багылганда кырк күнү,
Эки убактап жем бере,
Сакайып чалыш байланды,
Кадимкідей кермеге.
Кылкара такыр сакайып,
Семиргенде эт алып,
Жөнөп калды бул төртөө,
Турканы көздөй бет алып.
Ал жерде турду бир жума,
Салты менен эс алып.
Аларга кош айтышып,
Азық-тұлұқ артышып,
Эки катын, эки кул,
Алып мындан аттанды,
Алыска сапар тартышып.
Арбытып жол келайтат,
Таттуу кептен айтышып.
Ортого алып Жоодарды,
Эки аял жанаша,
Чымчыкейди салышып,
Кылыш келет тамаша.
Биринен бири калышпайт,
Булбулдай таңшып ырдаса.
Эч кимдин калбас арманы,
Булардай болуп жыргаса.
Арам ишке урунат,
Ар ким напсин тыйбаса.
Буларга күйүп ичтери,

Эки кул болду беймаза.
Аргынан басып бул экөө,
Астыртан кыйла кенешти.
Акыл ойлоп аздырып,
Алп Жоодарды жемекчи.
Артта калып ал бирөө
Карагаттан жемекчи,
Күрсүлдөп ал жөтөлүп,
Көкүрөгүм демекчи.
Эмчи болуп да бирөө,
Кылыш көрмөк себепти.
Жоодарга дары издетип,
Бермекчи анан эсепти.
Жоокалай басып бир кулу,
Кабакты көздөй бурулду.
Сары жыгач ашынан,
Сабагы менен сугунду.
Жакындал әлге жеткенде,
Онтолоп көзү жумулду.
Ошондо берки: «Ой, баатыр,
Көрдүнбү мабу кулунду.
Өпкөгө кудай кол салып,
Алганы турат мунунду.
Сапарда бирге жол жүрүп,
Өлүп калса болбостур,
Хан атам берген кул болсо,
Каадалуу жумуш онбостур.
Айыпка мени буюрбан,
Амалын кылып көрөлү,
Байкушум жанын коргоштун.
Тил алсан, баатыр, бул жерге,
Чатырды турат орноткүм,
Жөлөп муну жүрө албай,
Шайы кетти кол-буттун».
Муну айтып кайгырып,
Байламсырап кул турду,
Тизгинин тартып атынын.

Жоодар кайта бурулду,
Колтурмачтап бөз менен,
Чырмаптыр бул кургурду.
Онтоғон үнү баатырга,
Өтө эле мундуу угулду.
Жөтөлгөн сайын оозунан,
Көбүктөп каны чубурду.
Муну көрүп жаш бала,
Көргөнү мунун аз бала.
Ырас айтат кул – деди,
Отоону тигип бачымдап,
Ушул жерге түш – деди.
Кулду карап баарысы,
Тегеректеп олтурду.
Жөткүрүп улам түкүрүп,
Түйүнчөк болуп бүкүйүп,
Жерди канга толтурду.
Бир кезде берки эптүү кул,
Кармасам деп тамырын,
Ураксат тилеп Жоодардын,
Күтүп турду тамырын.
Баш ийкеп Жоодар берген сон,
Санаасы ондон келген сон,
Билектен алыш чойтоюп,
Кыйлагача үргүлөп,
Колун үзбөй койкоюп,
Анан айтты буларды,
Ачынгандай мостоюп:
«Эки өпкөдөн капшыра,
Тек сезгенип калыптыр.
Туюктанып жарасы,
Тетирине чалыптыр.
Байкабасак, баатырым,
Бу азапты бизге салыптыр.
Азыртан арга кылбасак,
Акыретти көргүдөй,
Табалбасак дарысын,

Төрт күнгөчө өлгүдөй.
Өлүп кетсе баарыдан,
Шайман жок муну көмгүдөй.
Бала күнүм эсимде,
Баштуулардын дешинче,
Мундай сезгенч оорулар,
Кызыл аяктын кызыл кум,
Эзип аны жутчу экен,
Дары болот ушул – деп,
Башкалардан укчу элем.
Дары болчу кызыл кум,
Ушул турган кыркуунун,
Чымышында болчу эле.
Аты жакшы тың болсо,
Эки күндө барчу эле.
Уруксат болсо барайын,
Эм болуучу ал кумдан,
Алып келе калайын.
Кам санабаң, баатырым,
Бас болсо да маанайым,
Бул жумушка жарайым».
Муну айтып кул олтурду,
Чекесин аарчып тердеген,
Буга Жоодар болбоду,
Ак көнүл тууган эр немен.
«Кызыл аяк уккамын,
Буга киши келбegen,
Чык эткен мында суусу жок,
Жин перилер жердеген.
Сенин баарар жөнүн жок,
Өзүм ага жөнөйүн.
Алдыымды тоскон жоо болсо,
Алышып жана көрөйүн.
Кайнатам берген байкушту,
Жапан жерге таштабай,
Дарылап башын жөлөйүн.
Үчөөн калып бу жерде,

Карамалап тургула,
Бөөдө өлүп калбасын,
Жакшылап көңүл бургула.
Аны менен сапыдан,
Эбеп менен себептен,
Чай кайнамдан өткөрбөй,
Оозуна улам куйгула».
Тапшырып Жоодар буларды,
Кылкара менен чурады.
Эртеси бошоп Кылкара,
Туруп алды шыйпана.
Катуу тердеп кулагы,
Себебин билбей жаш баатыр,
Атынан эми сурады:
«Башынды салып баспайсын,
Чаалыктынбы, Кылкарам?
Карабай таштап кетти – деп,
Таарындынбы, Кылкарам?
Аскага таштап өзүндү,
Жалдыратып көзүндү,
Нурханга жалгыз барганым,
Кечиргин эми, Кылкарам.
Сенсиз катын алганым,
Балтырдан тиштеп Кылкара,
Баатырдын сөзүн күйбөстөн,
Тумшугун созуп баш булгап,
Бир ооз зобон сүйбөстөн,
Карады Жоодар жалдырап,
Кара аттын тилин билбестен.
Акылын топтоп караса,
Алдында турат бир чынар.
Андан башка неме жок,
Жоодар күмөн арткыдай.
Аңгычакты чынардан,
Бир карга учту каркылдай.
Учары менен карганын,
Түшүрүп жерге асманын,

Каарып бороон ышкырып,
Билалбай калды баатырын,
Учканы менен басканын.
Ичинде турат караса,
Бир кезде темир капканын.
Караса турат бир кемпир,
Бою көктү тиреген,
Чапчыса жерди тырмагы,
Буурсундай жиреген.
Казанбактай башы бар,
Ак аралап саксайган,
Анда-санда чачы бар.
Сокбилектей тиштери,
Ачыккандай качырар,
Ороодой болгон эки көз,
Уктаганда үргүлөп,
Анда-мында ачылар.
Үргүлөп турсун бу кемпир,
Ашыкпай бир аз турунуз,
Айталы анын тек жайын,
Азыраак андан угунуз.
Кенеш берген баягы,
Кексе болгон кул эле.
Жоодар келген ушул жер,
Кызыл аяк деген кум эле.
Муну жеке ээлеген,
Жаңы кемпир желмогуз,
Кирсе буга кай жандар,
Адаты анын жей коюш.
Карга анын кароолу,
Теректе туруп чеп коруш.
Көргөндө караан карк этип,
Жетет эле шып коюп,
Карга көрүп учканда,
Кабарды кемпир укканда,
Алпарат эле учуруп,
Атасын анын уккан сон,

Кетер эле жулкунуп.
Кезиккенден бир жан да,
Калбаган андан кутулуп.
Ушул учун бул кемпир,
Кеткен мында кутуруп.
Муну билген кексе кул,
Тапкан жери мына шул.
Кемпирге берип Жоодарды,
Катынын кылыш кара тул,
Алмак болуп өздөрү,
Ойлогону мына бул.
Үргүлөп бир аз бул кемпир,
Уйкусун араң ачты эми.
Ошондо Жоодар буйдалбай,
Тебөдөн ташты ургандай,
Алдыга жакын басты эми.
«Амансызы, чоң эне,
Жапан чөлдө жапжалғыз,
Жумушунуз эмне эле?
Баятанкы шумдуқту,
Билалбай калдым дегеле.
Билгизип койгун, чоң эне,
Мунусу кандай кен эле?»
Үкканда муну кемпирдин,
Каткырыгы таш жарып,
Каарланып сүйлөдү,
Кайнаган көзү чакчайып:
«Ой, каадаланган, жумарбек,
Тұрасың жана чолтоюп,
Уялбай менден сурап кеп!
Мен жүрөмүн бул жерге,
Келгендерди соруп жеп.
Кечиктирбе кеп сурап,
Кечетен бери наштасыз,
Кетти шайым алсырап.
Бықталап жөнүн баянда,
Мен турамын алдырап.

Бир убак наштам болгудай,
Өзүңө кошсом аргымак.
Тек-жайын билип оп тартыш,
Эзелтен менин адатым.
Кутулбайсың әми сен,
Болсо да кырк канатың!»
Жоодар муну укканда,
Ороюн кемпир бузганда,
Ачууланып кеп айтты:
«Алжыган как баш жиндейсин,
Сен, сыйлаганды билбейсин.
Оңой-олтоң жұғұруп,
Оюнда сага жұғұнүп,
Оозуна кирчү ким дейсин?
Жер астында нечен жыл,
Сендейлер менен кармашкан,
Бейжинге барып казатка,
Эр Манас менен бир баскан,
Эламандың әркеси,
Тогуз уулдун кенжеси,
Атам Төштүк сен уксан.
Кара дөө, Қек дөө, Сары дөө,
Мулжуке, Борон баары дөө,
Катар союп келайтам.
Баш-аяғы жети дөө,
Бөөдө өлүп калбагын,
Жұрұпсұн мында жалғыз жөө.
Бир байқуштун зары үчүн,
Мына бу күмүн дары үчүн,
Келгемин мен бул жерге.
Жолду жұрұп күнү-түн,
Кутқазганы алдырап,
Кан кускан күлдүн жаны үчүн.
Жоодарбешим өз атым,
Жолумду тоспой ары тур,
Ашыкканың чын болсо,
Айтарымдын баары ушул».

Муну укканда желмогуз,
Акып-такып кеп сурап,
Тууган энен Қенжеке,
Аныкпы, балам – деп сурап,
Аларды билип болгон соң,
Арманын айтып кеп урат:
«Қагылайын, жалгызым,
Капаланбай тургунун.
Жайымды сага айтайын,
Кебиме көнүл бургунун.
Аман-эсен жүрөбү,
Жатындаш Қенже кургурум?
Орускандын қызымын,
Тегим уксан, кулунум.
Карғышка кетип мен бейбак,
Қызыл күм болуп туругум.
Келгенди жалмап мен жутуп,
Желмогуз болуп курудум.
Бой жеткенче токтонбой,
Отко сууну куйчумун.
Жүмшаса ишке ата-энем,
Моюн толгоп турчумун.
Каяша айтып ал тургай,
Кайрылып кайта урчумун.
Айылга киши жолотпой,
Тынчын алып түнөтпөй,
Түшүрбөй аттан куучумун.
Балдардан соруп кан ичиp,
Кандырчу элем суусунум.
Аз өтпөй менин кылганым,
Ашкере болуп дайындуу,
Айыл тургай алыска,
Апыртмалап жайылды.
Менин салган дартыман,
Мун-зар жетип калкынан,
Атам менен энeme,
Оор жумуш табылды.

Кантсе да бала экемин,
Ата-энем кылыш сабырды.
Укмамыш болуп әл кебин,
Алар кулак жапырды.
Дайрыптан ашып мен бейбак,
Барган сайын кутурдум.
Өжөрлүгүм карматып,
Алсыздын шорун кайнатып,
Айылда бороон учурдум.
Оңолмок түгүл күнүгө,
Ойронду салып бузулдум.
Кайран атам чыдабай,
Каарын катуу салганы.
Кан жутуп, чочко, өлгүн – деп,
Каргышын мага арнады.
Жашабаган сен жуксуз,
Талаада жүрүп өл – деди.
Таптың балаа өзүнө,
Таалайыңан көр – деди
Аллартып сени таштайын,
Өлсөң көрүн казбайым.
Кызыл кумдун чөлүндө,
Кыйналыш өткүн жөн – деди.
Эки колум байлатып,
Топ черүүгө айдатып,
Сүрдүрүп мында таштатты,
Эки көзүм жайнатып.
Ошол күндөн ушул күн,
Неченди жедим кандатып.
Кишиден келсе кокустан,
Теги жайын сураймын.
Жегим келбейт негедир,
Жек-жаатымдын туягын.
Жандарын чөлдүн терип жеп,
Жанымды багып турамын.
Жат киши болсо келгендер,
Жалмап кубат жыямын.

Билип калсын Кенжегим,
Мен ушунда келгемин.
А дүйнөдө көрөрмүн,
Мени издең келбесин.
Атына кумдан артып кет,
Аялдабай кайтып кет,
Ушул болсун бергеним».
Муну айтып кемпир үшкүрүп,
Жоодарды кайта жөнөттү,
Артынып кумду келгиче,
Арадан эки күн өттү.
Айталы әми күлдардын,
Ай-талаада салганын,
Аялдарга дүмөктү.
Аттанып Жоодар кеткен сон,
Арам ойго жеткен сон,
Арбак урган эки кул,
Айтып турган кеби бул:
«Ак куулардай суналган,
Айдан азық нур алган,
Айчүрөктөй сулуулар,
Ачыгын әми айталы,
Абыдан тыңшап угунар.
Алты эркекче бар турса,
Аял да болсо кунунар.
Тийсен экөөн бир эрге,
Камдашабы мунунар?
Айлап-күндөп жол жүрүп,
Аттардын бели жооруду,
Айдай болгон экөөнө,
Ичибиз жаман ооруду.
Экөөнду бир эр алғыдай,
Ургаачы жандын корубу?
Жортуулга келген немеге,
Тийгениңе кайгырдык,
Акылсыз көөдөк неме экен,
Келбейт андан айрылдык.

Кызыл аяк кумдууну,
Кыямат ага жай кылдык.
Кызыл аяк кандуу жер,
Барган келбес анты бар.
Аздырып эрин жоготтук,
Ал өлүп сiler калдынар.
Бизге эми тийгиле,
Кетирбестен баркынар.
Кул да болсок бир бирден,
Жаза алабыз жарпынар.
Уксаныз сулуу айымдар,
Ушул биздин кебибиз,
Уялгансып качастан,
Уятты коюп келинiz,
Убара кылбай биздерди,
Ылдамдал жообун бериниз».
Ушуну айтып эки кул,
Умтулуп турду демигип.
Укмуштуу кыз Ноопери,
Укканда муну толгонуп,
Баятан бери арганы,
Турган эле ойлонуп.
Турнага аста көз нымдал,
Баштады сөзүн оштонуп:
«Тегине жетип байкасан,
Жөндүү турат кебинер,
Барса-келбес ушундан,
Бала келбейт дединер.
Ажыбыз Турна экөөбүз,
Аза келген жеринен.
Жаныбызда бир жан жок,
Же ага тууган эримен.
Бирден бизге тийгинин,
Дегенине женилем.
Ушуллур бизде не арга,
Улугумдуун салганы,
Макул дебей айла жок,

Бу болсо әгем барманы.
Бирок биздер болобуз,
Бирөндүн гана алганы.
Бөлүнбөстөн әкөөбүз,
Жүргүбүз келет жайдары.
Бұтүшүп болуп жайма-жай,
Бирөң кел аナン алганы».
Муну угуп эки кул,
Салышты әми калбаны.
Бұтүшө албай түшкөчө,
Арбыды күчөп жанжалы.
Талаштан сон қенешип,
Күрөшмөк болуп бул әкөө,
Күчтөрүн сынай теңешип,
Алмак болуп жыкканы,
Алышты әми а дешип.
Чилдедеги буурадай,
Жулкулдашты сүрүшүп,
Әки күнү кармашты,
Этектерин түрүшүп.
Кийимден тамтық калбады,
Шам-шам болуп талаалап,
Башы-көздөр жарылып,
Кан куюлду бабаалап
Сулуулар түшсө эсине,
Өлүмдү койбойт камаарап.
Кармашканы булардын,
Әки күнгө толгондо,
Күн кыйгачтап батышка,
Так бешим маал болгондо.
Акылчыны кан кускан,
Арчындан кармап он колго,
Айландырып урганы.
Айғыр жыгар чоморго,
Асырайт тура кудурет,
Ажыздын иши онордо.
Ыргай казык бар әкен,

Качандыр ага кагылган,
Жараңқадан ажырап,
Башы учтуу жарылган.
Мылк деди кулга үч карыш,
Жұмшак болуп камырдан.
Өзү тапкан ақылдан,
Ушинтип өлүм табылган.
Басылбай туруп демигип,
Баштады күл мындай кеп:
«Баатырлыгым билдинби,
Мынake муну сойдум – деп,
Сулуулар койгон шартынды,
Сундақтыrbай болдум – деп,
Кана әмесе жөнөйлү,
Катындарым, болгун» – деп.
«Баатырлыгың билинди,
Басышка анча шашпагын,
Көтөрүп чаап тигини,
Көмбей кетсөң талпагын,
Залалы тийип өзүнө,
Убалын акыр тартпагын.
Жай казгының көмөлү,
Бул жумуштан кашпагын.
Жашырып коюп тигини,
Тарталы анан ат жалын, –
Деп аялдар турганы,
Бүт ойлошуп арт жагын.
Буга да болуп ыраазы,
Бүйдалbastan көр казып,
Жайына койду тигини.
Бүткөн боюн тер басып,
Казынак оозун бекитип,
Өөдө боло бергенде,
Өрөпкүгөн бу кулдун,
Олчөлүү жери келгенде,
Ноопери алып канжарын,
Туйбай калды тиги кул,

Жүрөгүнө малганын.
Шаркырап суудай кан акты,
Шаттанып турган бу дагы,
Жолдошу менен жанашты.
Арамдан тапкан ақылы,
Ал экөөнө жарашты.
Катылган кулдун катығын,
Экөөлөп колго беришип,
От жагыш медер кыларга,
Отундан кенен теришип,
Олтурду кыздар кайғыда,
Кеп менен түндү женишип.
Билалбай булар Жоодардын
Алда эмне болгонун,
Сактамак болуп турушту,
Баатырдын айткан болжолун,
Кудайдан тилеп аманын,
Барбайта ачып колдорун,
Көзүнүн жашын ағызып,
Үмүттүү карап жолдорун.
Төрт күндө келди баатырын,
Толтуруп күмга куржунун,
Аттан түшпөй сурады,
Кантти деп жаңкы кургурум.
Арамдык менен иши жок,
Ак көңүл тууган тунжурун.
Каныштар аттай түйүлүп,
Ханын аттан түшүрүп,
Болгон иштин баарысын,
Койбой айтып бүтүрүп,
Жөнөп кетти әртеси,
Жайбаракат күтүнүп.
Эки кыздын жанында,
Бала баатыр көрүнөт,
Опол-тоодой дүпүйүп.
Аял эки, бир әркек,
Алчыланта жанашып,

Тартып койгон сүрөттөй,
Бойлору тегиз жарашып.
Кетип барат бул үчөө,
Бирин бири карашып.
Кактооч болгон аттардын,
Жоргосу менен койдуруп,
Кебез-Тоо барды тынч аман,
Тулпарлар оозун чойдуруп.
Алп Төштүк угуп баары ишти,
Даназалуу той кылып,
Хандыгын кошо өткөрдү,
Акылмандар ой кылып.
Жоодарбешим так минил,
Кырчындай хан болгону,
Бүлүндүрбөй башкага,
Элин кыйын коргоду.
Айбатынан Жоодардын,
Каш кайтарар болбоду.
Кастык кылып тийгендин,
Тегеле түбү онбоду.
Айтылган кепти кайталап,
Эзе берсек болобу.
Ушунча эжен калайык,
Бала Жоодар жомогу.
Дебесенер өтө калп,
Ноопери тууган Коён алп,
Дагы чыгат бутактап,
Сөздүн келсе коногу.





АЙРЫМ СӨЗДӨРДҮН ТҰШУНДҮРМӨСҮ

Ада болуу – түгөнүү, түгөтүү, түгөтүп бүтүрүү, аягына тыгаруу, жок болуу.

Арам алуу – көнүл жыргалы, ырахат, дем алуу.

Бешим болуу – жаштыгы өтүп, карылышка моюн сунуу.

Даакы – жаныбарлардын жазында түлөп түшүүчү жүнү.

Жана – жапага баткан, кыйноо тарттырган, кордук, оор түйшүк, азап, башка түшкөн оор абал, азап-тозок.

Кал басуу – өтмө мааниде: көзү тунарып жакшы көрбей калуу, карып калуу деген маанини түшүндүрөт.

Кандыргалоо – чөгөлөп таазим кылуу.

Кеп тон – өңүн өзгөртүп, таанытпас үчүп жасалган маска, форма, кебете-кешипир.

Кешик – 1. Келиндин төркүндөрү тарабынан берилген бышылуу тамак-аш. 2. Той-аштан алыш келинген бышылуу тамак-аш. 3. Желген тамактан арткан тамак, табак түп.

Коштук – курсант болуу, ыраазы болуу, туура, ыла-йык көрүү, кубанычта болуу.

Көчкүлүү – көчкү жүрүп кеткен, өтүп кеткен жер.

Малаан – ыйык аталған мазарга байланган кызылтазыл чүпүрөк-чапырак.

Мамалак – топоздун музоосу, аюунун баласы.

Марча – тоо этектеринде же боорунда пайда болгон шорлуу жер. Кой-эчки же жапайы кийиктер жалап үнкүр кылып койгон жай.

Мерзийе тон – сөздүн маанисине караганда «өлүм тону» деген түшүнүк берет.

Мыдра – жайбаракат жасалган кыймыл, кыбыр-сыбыр.

Нашта – нанұштө; әртең мененки тамак.

Ноона – төрт жаштагы бычылган букачар.

Тогошүү – жакындашшуу, бирге болуу, моюн алышшуу маанисинде.

Члекө – белек, сыйлык, көрсөтмө деген мааниде.

Үшү кетүү – коркуу, эс-учун жоготуу, айласы кетүү, ақылдан адашшуу.

Чүлүк – уйдуң, өгүздүң мурдун көзөп тагылган ичке талдан жасалган шакекче, мурунтук.

Шам – күн баткандан кийинки мезгил, күүгүм.

Бікта – корголоо, жашынуу, жан-соогалоо маанисинде.

Біндыны түшүү – көнүлү чөгүп шылкыюу.





ЖООДАРБЕШИМ

(Калча Суранчиевдин
айтуусу боюнча)

АЛДЫНА ЧЫГЫП АЛЫП ЭМЧЕГИН

«Ит көйнөгү мойнунда, мен атам Төштүктүн каарына калбайм» – деди. Энеси Кенжеке келди: «Балам, кой десе болгон жок». Алдына чыгып алыш эмчегин көрсөттү. Эмчегин саап жиберди эле бала кызып кетип эмди.

«Балам, мындан ары сен берсан,
Он-Оюл деген жер келет,
Он бериште тен келет».

«Анын онун он жерге чаап таштайм. Андан эптеп өтөмүн, энеке» – деди.

«Кыйгылуу деген жер келет,
Кырк карақтуу тен келет,
Мындан кантип өтөсүн, балам» – деди.

«Анын кыркын кырк жерге кыйрата чабамын. Андан эптеп өтөмүн, энеке» – деди. «Чычкандын мурду өткүс чытырман андан кантип өтөсүн» – деди. «Ага бир чагым кууну кооп өтөмүн» – деди.

«Балам, андан ары сен барсан,
Тогуз жолдун тоому бар,
Чатыраштын туйуну бар,
Ошонун орто жолго киргинин.

Андан ары сен барсан бир боз дөбө турат. Ошого барсан атандын, таятандын боз ордосу» – деди.

Бээ сааган убагы. Алачыктай кызыл кемпир жаткан кулунду тургузуп, турган кулунду жаткызып, сейилдик кылып туручу. Кызыл тору келин бээ саап туручу. Кызыл тору жаш жигит кулун салып туручу. Балам, сен кимдин баласысын. Бат

айтчы, балам – деди. Суусап келген балага суусун берип туруп кеп сурагын де.

Мен Кенжекенин ботосу, Төштүктүн баласымын де. Анан үчөө басып жатып калат – деди. Токмок жалдуу тору айгырды минип, кемпир сүйүнчүгө чапты. Орусканды ээрчитип кемпир келет.

Төштүк дагы курусун, Кенжеке дагы курусун. Кийим камдайт. Ээр-токум да камдайт. Ал ээрди албагын. Атандын капиталы алтын, кашы күмүш Төштүк мага күйөөлөп барганда сурал калган. Ошону сурасан бербейт. Өзүң кирип эле өзүмүн ээrimdi өзүмөн аяйсынбы? – деп алышып чыгып ал. Эми сени Кылкарага тапшырдым. Кылкара экөөнү бир аллагы тапшырдым» – деп, Кенжеке он батасын берип он жолго салып жиберди.

Бала бакырып ыйлап жөнөдү. Эми барса баягы боз дөбө турат. Ага барса энеси сейилдик кылып турат. Бала барып таэнесинен суусун сурады. Баягы энеси тору айтыр менен суусунга чапты. «Ээ, абышка, Төштүк менен Кенжеке ушундай дагы жибереби» – деди. Эми шаарга Орускан кишилерин жиберип ак була алдырды.

Уз кыздар, келинден алыш келип, ак буланы эритип алды. Мергенчилерин тоо текенин мүйүзүн алыш келгиле – деп буюрду. Тоо текенин мүйүзүн дегеле көп алыш келди. Чеберлерин жыйып келип алтын жаа, сыр жебе жасатты. Тоо текенин терисин малмага малдырып, кандалай жасатты. Эми, балам, сен алты аяктуу ала атын мингизип, Калкагардын как ыргайын алыш кел, ок кыламын – деп жумшады.

Бала баягы жерге барып атка артынып келди. Аны алыш келип жаага ок кылды. Баягы устаз ийрип ак олпок жасады. Жоодарбешимдин барлык кийими бүттү. Жаасы бүттү. Жети аяктуу жээрде атты алыш келип токуду. «Таяке, ээриндин күчүн берип тур» – деди. Берген жок. «Өз ээrimi өзүмөн

аяйсынбы?» – деп үйдөн алып чыгып, атка токуп алды. Балага он батасын берип узатты. Балдар жарлап карап турду. Баланын карааны жоголгондо үйүнө кирди. Даалдага келип атты коё берип, же-ленин башындагы Кылкарага келди. Башына жүгөн салганда кунан болду сарала, жонуна тердик салганда кунан болду Кылкара. Куюшканын салганда кур ат болду. Олон тартканда орон чоң ат болду. Бул Кылкараны сураса бермек эмес. Ошентип, уур-дап минди.

Чыбаш баскан куйругу,
Так жибектей созулду.
Чүрүшүп калган туягы,
Ай табактай жазылды.
Ак аркардын сары изине түштү.
Саргара катып кууду – дейт.
Алтын баштуу Ак аркар,
Сары изине түшүптур.
Саргара катып кууптур,
Күмүш булак суулаптыр.

Ошондо Жоодарбешим жол менен келе жатса Кылкара секирип, секирип кетти. Бала жыгылып кала жаздал, чокуга чаап жиберди.

Менин, алтындан кылган мээм бар,
Күмүштөн кылган чокум бар.
Айчылык алым бир кетти,
Күнчүлүк күчүм да кетти.
Үзөнгү тээп түйүлгөн,
Үзүктөй темир кийинген
Буттай темир асынган,
Муздай темир курчанганд.
Эр жаналуу баатырсын,
Түшчүлүктөй жерлерди,
Жанындағыдай атып алчу эле.
Күнчүлүктөгү жерлерди,
Түшчүлүктөй атчу эле.

Ошо жаа менен сени он эки атты эле. Сенин он эки жериңди тен мен жаздырдым эле. Ушул ошол жаанын жебеси эшик эниндей жерди антарып алды. Ошону тартып алсаң сага кудай берди. Аны сууруй албасаң сен үйүндү көрбөйсүн. Мен үйүмдү көрбөйм.

Жаанын огун үч кызап Жоодарбешим сууруп алды. Эми айланайын, күлүгүм, мен сени билбестиктен чаптым:

«Айланайын, күлүгүм,
Билбестиктен мен чаптым.
Ага болуп асырап,
Эне болуп сактаган,
Айланайын, Кылкара, кечиргин».

Андан ары аттанып жүрүп отурса чон үйдүн түшунна барып токтой калды. Андан бир адамдын доошу чыкты. «Мен бирдемеге убал кылдым» – деди. «Эмнеге убал кылдың» – деп катын сурады. «Куюккан кур талаада карга десем каакымдай, каакым десем закымдай, канаттуу десем аяктуудай өндөнөт. Аяктуу десем канаттуудай өндөндү. Ушуну жаа менен он эки аттым эле. Ушунун же карга шимшир каны жок, же түлкү шимшир жини жок. Ушу жандарга жаман убал болду». Анда катын айтты. Эр Даннаган кызы Элебес сулуу айтты: «Эр киши калп айтса кара башын жейт деди эле. Сен ошону калп айттып келбе – деди. Ошол айткан киши эшикте турган болбосун. Устүндөгү Жоодарбешим ошол эшикте тыңдал турса кантесин». «Катынга айткан кайран сөзүм башка бир эр кишиге айтсам көөнүмдү көтөрбөйт беле» – деп, эшикке чыгып баратты эле башын кыя чапты. Жоодарбешим Жанаалынын аялын өзүнө никелеп алып, ошондо коюп кетет.

Жоодарбешим ак аркардын изин кууп жүрөт эле, бир кезде Кылкара айтат: «Ак аркар алтын булак суулап, күмүш күнгөй оттоп, Чаар-Арчанын башында жатат – дейт.

Эрдигин бар, эсин жок,
Эчтеке менен ишиң жок.
Чогоно куурай болучу,
Чойт деп басып албагын,
Убалыма калбагын!

Бутунду чечип, байпакчан болуп, жакшы өнүп бара көр! Мени ооздугум чыгарып, отко коё бер. Суулугумду чыгарып, сууга коё бер!» – дейт.

Жоодарбешим болбой Кылкараны кесе байлап, кен тушап салат. Жоодарбешим аркарды өнүп барып, шыкаалап туруп айтат: «Обол Алла Таала мегет бер» – деп айтып, аркарды жаа менен чооп туруп калат. Аркардын башын жаа үзүп кетет. Жоодарбешим аркардын башын алыш, Кылкарага жакындап келгенде ар жактан бир каны неме эңип кетет. Бул Нуркандын кызы Нурпери болуп, Жоодарбешимди үйүнө алыш күйөө кылып, жыргап жата берип, үйү тамам эсинен чыгат.

Жыл маалы болгондо бир күнү Нурпери айтат: «Жоодарбешим сенин бир күйүмдүүн бар беле, ошонун периштеси келип, мени тебелеп жаман кылды» – дейт. Жоодарбешим айтат: «Эч нерсем жок» – деп. Нурпери дагы бир күнү дагы катуулап сурганда Жоодарбешимдин Кылкара эсине түшөт да алаканын шак кооп:

«Артын жерге так кооп, өкүргөндөн бакырып, өрүктүн башын жапырып.

Ичкен тамагын кайта кусуп, бүк түшүп жатат. Нурпери айтты: «Жоодарбешим эми Кылкарага бар» – деп.

Жоодарбешим келсе Кылкаранын ордуунда бир тери турат. Кылкара ошол экен, өлөр өлбөс жаны бар болот. Кылкара айтат:

«Айтсам тилим албаган,
Анкоого башым не коптум!

Сүйлөсөм тилим албаган,
Шүмшүккө башым не коштум!

Ооздугумду чыгарып отко эми мени коё бер! Суулугумду чыгарып сууга коё бер! «Ээрин алганда куюшкан териси куюшкан менен кошо кетет. Тердикти алганда жон териси кошо кетет. Қылкара айтат: «Эми мен үч жылды оттойм, үч жылсыз келбе!» – дейт. Жоодарбешим кайта барып, Нурпери менен жатып калат.

Бир күндөрдө кызына чоң той қылып, кызын аткармакчы болот да отуз күнү ойнотуп, тогуз күнү тойлотту, ошондо Қылкара өзү келет. Нуркан, Асмайыл, Ысмайыл деген эки кулун кызын жеткирип келүү үчүн биргэ жиберет. Жоодарбешим аялы менен үйдү көздөй көчүп келе жатат. Жолдо келе жатканда Асмайыл, Ысмайыл экөө карагат жеп кан түкүрүп калат. Жоодарбешим кийиктен келип кан түкүргөндөрдү көрөт. Экөө айтат: «Бизге гүлгаакынын гүлүнө бармакчы болот. Нурпери айтат: «Бул эки кулга не мынча күйөсүн? Гүлгаакынын гүлүнө барган кайта келбайт!» – дейт. Жоодарбешим болбой жөнөйт. Қылкара да барбайлы десе да болбайт.

Жоодарбешимдин жолуна мык чачылат. Қылкара бутуна мык тийгизбей, ташыркабай кетип бара жатат. Жолдо бир желмогуз жады кемпир жолугуп айтат: «Карт ийрегим, кат, жут ийрегим, жут!» – деп айтып, Жоодарбешимди жутат. Кекиртегине тоクトойт. Кемпир сурап айтат: «Сен кекиртегиме тоクトоп калдың. Менин бир жакынымсың го?» – дейт. Жоодарбешим айтат: «Төштүктүн баласы, Кенжекенин ботосумун!» – деп. Кемпир айтат: «Кенжеке менен мен карын бөлө элем!» – деп айтып, кайта кусуп салды да айтты: «Гүлгаакынын жолун тоскон элем. Мен эч кимди өткөргөн әмесмин, өткөндөр келген әмес, эми кайт!» – дейт. Жоодарбешим болбайт да кете берет.

Жоодарбешимдин кеткени кыйла күн болгондо Асмайыл, Ысмайыл экөө Нурперини алабыз дешет. Нурпери айтат: «Мен экөөнө тен тиймек белем, биринди бириң өлтүр. Калганына тием» – дейт. Асмайылды Ысмайыл өлтүрөт.

Нурпери Ысмайылды сууга жуун, мен мойнундан көтөрмө менен байлап кармап туруп, сен тарт дегенде тартып алам – дейт. Ысмайыл сууга киргендө Нурпери көтөрмөнү кыркыш жиберип өлүм кылат.

Бир күнү Кылкара айтат: «Эми гүлгаакынын гүлүнө жеттик. Эртен түш менен жетебиз. Гүлгаакынын үч кызы бар. Көлгө түшүп тамаша кылат. Кептерин алыш коюшат. Ошол учурда мен кырк канатымды жайып, боз коёндон жапыс болуп, аткан октой жетем. Сен боз карчыгадан илгир болуп, кептерин иле көр! Сен жөнөгөндө теөдөй таш төкүрөндөп, уйдай таш утурундал, жылкыдай таш жылмындал, койдой таш котурандал куушат. Кызыл жалын өрт да кууйт. Эгер арканда караба! Атан Төштүк да кайрыл, балам, кайрыл – дейт. Мен канатымды жайып качам. Энен, таятаң баары кайрыл дейт. Үч көгүчкөн учуп алдына чыгып, колдорун мандайына тийгизет, шерти ошол, ошондо токто да көгүчкөндүн кебин бер. Алар кебин кийип гүлдү алыш келип берет!» – дейт. Айтканындай иштердин баарын кылды. Үч көгүчкөн айтат: «Биз эми сага акыретте кошулабыз!» – дейт.

Жоодарбешим келсе эки кайын агасы жок. Нурпери айыгып, кетип калгандыктарын айтат. Жоодарбешим көчүп алыш кете берет. Байдын кызы Эренчени да жолдон кошуп алат.

Жолдо кула чабдар атчан, куу укурук сүйрөткөн бир адам келип айтат: «Атан Төштүктү жоо алды! Боз тумактуу Боронбай баатыр алды! – дейт. Көк букага чиркеп Төштүктү алыш келе жатат, ал Кенжекенин баштагы кайыны экен!» – дейт.

Жоодарбешим боз тумактуу Боронбайды өлтүрүп жерине барат. Көчтү кондуруп Жоодарбешим кана арттагы аялдарына келсе, кула чабдар ат менен куу укурук сүйрөткөн киши келип айтат: «Кырымдын уулу кыйды кара Мырадил келип таятан Орусканды чаап кетти!» – дейт. Жоодарбешим жетип урушуп, Мырадилди өлтүрүп жок кылат. Жоодарбешим Орусканды тынчтып, кайта аялына келсе баягы куу качкын да келип айтат: «Кайын атан Нурканды жоо алды!» – дейт. Жоодарбешим жоону женип, Нурканды кондуруп кайта келе жатса баягы куу качкын да келип:

«Эрмин, эрмин дейт элен,
Эрди көрсөн иерсин,
Быштаның сиерсин!
Эки бирдей сулуунду,
Колундан алды бир баатыр!»

Жоодарбешим айтат: «Куураган куу качкын, сен эмне шумдук айтасын!» – деп. Кылкара кырк канатын жайып, булуттуу көктүн асты, мундуу чөптүн үстү менен жоонун алдынан чыгып, женип аялдарын ажыратат. Жоодарбешим ошондо көк ала сакал болгон экен.

Жоодарбешим арман кылат: «Атадан бала туубаска тобо! Атын Жоодарбешим койбоско тобо!»

Жоодарбешимдин эки аялы эки эркек бала тууп койгон экен. Жоону жоолап Жоодарбешим келе жатып, балдардан сурайт: «Силер кимдин балдарысынар?!» – деп. Балдар: «Жоодарбешимдин балдарыбыз» – дешет. «Жоодарбешим менмин» – дейт. Балдар айтат: «Сен биздин атабыз эмессин, көзүндү чылпак басыптыр. Жумуру башта биздин атабыздын алдына жан чыккан эмес» – деп. Жоодарбешим айтат: «Эмесе мен эки энени көрүп келейин» – деп кете берет.

Жоодарбешим башта Байдын кызы Эренчеге конот. Эртеси Нурпериге конуп, эртеси балдарга келип, бирөөнү әңип алыш, көчүгүнө койгондо оозунан кан келе түшөт. Экинчи баланы әңгенде да оозуна кан келе түшөт.

Балдар айтат: «Биздин атабыз экениң чын экен, күнөөкөр болуп кайыр айтыппыз!» – дейт.

Жоодарбешим эми элине келип жатып калат.



ЖООДАРБЕШИМ

ДАСТАНЫ БОЮНЧА ЖАРЫҚ КӨРГӨН МАТЕРИАЛДАР

Тексттер

1. «Жоодарбешим, Сейитбек». – Фрунзе, 1971.
2. «Жоодарбешим». – Үрүмчү, 1988 (араб тамгасында).

«Жоодарбешим» дастаны жөнүндө жазылган
эмгектер:

1. *Суванбеков Ж.* Кыргыз элинин баатырдык кенже эпосу. – Фрунзе, 1963.
2. Кыргыз элинин оозеки чыгармачылык тарыхынын очерки. – Фрунзе, 1973.
3. Акындар чыгармачылыгынын тарыхынын очерки. – Фрунзе, 1988.



МАЗМУНУ

<i>Кырбашев К. «Жоодарбешим» дастаны</i>	3
Жоодарбешим (Орзбай Урмамбетовдун айтуу боюнча)	
Эр Төштүктүн Жоодарбешим аттуу уулдуу болушу	14
Кенжекенин түшү	19
Жоодарбешимдин алтын баштуу Ак аркарга аттанганы ..	31
Жоодарбешим жалгыз көздүү желмогузду жана	
кырк каракчыны жайлаганы	39
Жоодарбешимдин таятасы Агай канга келгени	46
Жанаалы дөө менен болгон согуш	54
Жоодарбешим менен Аксаамай	67
Жоодарбешимдин Ак аркарды издең жөнөгөнү	79
Жоодарбешимдин алтымыш айры Ак бугуга	
жолуккан жери	92
Ак жөкө деген маралдын карраганы	102
Нуркандын кызы Нурпери	109
Жоодарбешимдин перинин шаарына келиши	123
Нурперинин тою	131
Перинин калкы Жоодарбешимдин эрдигин	
сынаган жери	137
Жоодарбешим Нурперини алыш, элин көздөй	
жөнөгөн жери	145
Асмайыл менен Осмоюлдун жоругу	149
Жоодарбешимдин гүлгаакы гүлүн издең	
жөнөгөнү. Қуюн Желденге жолукканы	154
Карачок менен болгон согуш	164
Алп кара күш менен Жоодарбешим	184
Эр Жоодардын Аксаамайга келгени	191

Жоодарбешимдин: «Эр Төштүктү жоо чаап кетти» –	
деп кабар угуп жөнөгөнү	201
Темир қулак алптын баяны	204
Жоодарбешимдин Темир қулак алп менен	
кармашканы	210
Жоодарбешимдин Темир қулак алпты жөңген жери	220
Айрым сөздөрдүн түшүндүрмөсү	231
Жоодарбешим (<i>Абдыкерим Асандын айтуусу боюнча</i>)	233
Айрым сөздөрдүн түшүндүрмөсү	327
Жоодарбешим (<i>Калча Суранчиевдин айтуусу боюнча</i>)	329
«Жоодарбешим» дастаны боюнча жарык	
көргөн материалдар	339



Адабий-көркөм басылма

«Эл адабияты» сериясы

ЖООДАРБЕШИМ

Кенже эпос

VII том

Түзгөндөр:

Акматалиев Абылдажан, **Кырбашев Кеңеш**,
Бекболотов Ақынбек

Чыгышына жооптуу Акматалиев А.

Редактору Төцирбергенова Ж.

Техн. редактору Жусупбекова А.

Корректору Мукасов М.

Компьютердик калыпка салган Абдыкалыкова А.

Терүүгө 04.07.2015-ж. берилди.

Басууга 09.12.2015-ж. кол коюлду.

Кагаздын форматы 84x108¹/₃₂.

Көлөмү 21,5 б.т. Нускасы 500. Заказ № 07.

Бишкек шаары, «Аврасия Пресс» басмаканасы.